

**TEXT CUT WITHIN
THE BOOK ONLY**

UNIVERSAL
LIBRARY

OU_222230

UNIVERSAL
LIBRARY

UP-43-30-1-71-5,000

OSMANIA UNIVERSITY LIBRARY

Call No. ۸۹۱/۳۳۲
Accession No. ۲۱۷۶.

Author

ابراہیم جلیس

۱۲۶

Title

چور بازار

This book should be returned on or before the date last marked below.

پہوڑ بازار

ناول

ایم ایچ ایم
طلیب

اردو ناول حیدرآباد دکن
سے کلکتہ

پہوڑ

اشاعت اول
قیمت تین روپیہ کلدار
ناشر اردو عمل حیدرآباد دکن

مطبع دستگیری
حقوق محفوظا

۱۹۴۶
تعداد ۱۱۵۰

۳۳۳۳ ۶ ۸۹۱

سول ایجنٹ

تاج آفس - محمد علی روڈ - بمبئی ۳

مسلم ضیائی کے نام —

پہچور بازار

نادل

پہچور بازار

پہچور بازار

تعارف

ان کرشن چندر

جو لوگ ابراہیم جلیس کے افسانوں کے پرتسا رہیں وہ ان کے
ناول چور بازار کا ایک مدت سے انتظار کر رہے تھے۔ کم و بیش میں بھی
اسی حالت میں تھا اور انتظار ساغر کھینچ رہا تھا۔ بارے ایک طویل مدت
کے بعد ناول کا مسودہ ہاتھ آیا۔ پڑھ کر بڑی مایوسی ہوئی۔ اور میری طرح
دوسرے احباب کو اسے پڑھ کر بڑی مایوسی ہوگی جو دن رات نون تیل
لکڑی کا کھڑاگ لاپتے ہیں اور اپنی دہشت میں یہ سمجھے بیٹھے تھے کہ چو بازار
رسد، ارشن اور ٹلیک مارکٹ کے نازک اور سچیدہ مسائل سے متعلق
ہوگا اور ان تمام خدائی امور پر روشنی ڈالے گا جو جنگ کے ہلک
اثرات نے ہمارے ملک میں پیدا کر دیئے ہیں یقیناً ایسے تمام احباب کو
چور بازار پڑھ کر ناامیدی کا سامنا کرنا پڑے گا۔ کیونکہ ابراہیم جلیس کے
ناول میں اس چور بازار کا کہیں ذکر نہیں جس میں غلہ کپڑا اور زندگی کی

تمام ضروریات جھنگے داموں دستیاب ہوتی ہیں۔ اس ناول میں صرف اس چور بازار کا ذکر ہے جس کا نام ہندوستان ہے۔

چور بازار ایک عجیب ناول ہے۔ اس کا ہر دو کوئی نہیں اس کی ہیروئین کوئی نہیں۔ اس میں کوئی خوبصورت مناظر نہیں۔ شیریں وایت نہیں خواب اور فلسفے نہیں جھپٹ کر قاری طربناک سپنوں میں کھو جائے عشق کی انیم نہیں جسے چاندنی راتوں میں گھول کر پیا جائے۔ کوئی ایسی نشا طیبہ کیفیت نہیں جو ادبی کوک شاستروں اور نشیات سے استعمال سے پیدا ہوتی ہے۔ اور جس کا چسکا اتنا بڑا ہوتا ہے کہ قاری لگاؤ میں پھر کسی دوسری ادبی غذا کا متحمل نہیں ہو سکتا۔ چور بازار نشہ آور نیند لانے والی کتاب نہیں۔ جگائے والی کتاب ہے۔ اپنی تلخ ترین واقعیت کے باوجود یہ شام زندگی نہیں۔ نوید گھر ہے۔

چار کردار ایک جگہ مجتمع ہو کر اس ناول کو جنم دیتے ہیں۔ اس کی ترتیب و تواریخ میں حصہ لیتے ہیں۔ اس کی تشکیل اور تخلیق میں اپنا لہو دیتے ہیں۔ یہ ناول ان چار کرداروں کے ملنے اور بچھڑنے کی داستان ہے۔ جب یہ لوگ ملتے ہیں تو ناول وجود میں آتا ہے جب یہ لوگ جدا ہو جاتے ہیں تو ناول ختم ہو جاتا ہے۔ یہ بیسویں صدی کا قصہ چہار درویش ہے۔ لیکن اس پہلے قصے سے کس قدر مختلف۔ یہاں کوئی شہزادی نہیں۔ کوئی شہزادہ نہیں۔ سوداگر سچے نہیں۔ ساتھی گلفام نہیں۔ یہاں شروع سے آخر تک تنہی ہے۔ بے کسی ہے۔ نامراد

ہے۔ ایک قوم کا نوحہ ہے۔ ایک ایسی نسل کی چیخ و پکار ہے جو ہماری آنکھوں کے سامنے بے تصور سنگسار کر کے دفنائی جا رہی ہے۔ وہ انفرادی المیہ تھا تو یہ اجتماعی مرثیہ ہے اس میں وصیما و صیما و اعطانہ رنگ تھا تو اس میں پر شکوہ خطیبانہ انداز ہے۔

یہ چار دل کردار نوجوان ہیں۔ یونیورسٹی کے تعلیم یافتہ دل میں شاداب آرزوں اور لہلہاتی ہوئی امنگوں کے باغ لیے ہوئے یہ طالب علم یونیورسٹی سے باہر نکلے ہیں۔ چاروں نچلے متوسط طبقے کے افراد ہیں۔ ماں باپ نے ان کی فرضی آسودگی کے لیے بلکہ ان کے دل و دماغ کی نشوونما کے لیے تعلیم نہیں دی ہے انہوں نے اپنا پیٹ کاٹ کر انہیں پڑھا لکھا یا ہے تاکہ وہ فارغ التحصیل ہو کر اپنے کنبے اور اپنے گھر کی معاشی حالت بہتر بنا سکیں۔ اور خاندان کا نام روشن کر سکیں۔ ہندوستان میں خاندان کا نام علم و منہر سے روشن نہیں ہوتا۔ سیسوں سکوں کے نور سے روشن ہوتا ہے۔ یہ لوگ بھی اسی روشنی کی تلاش میں اپنے کالجوں سے نکل کر ہندوستانی سماج کے چور بازار میں آئے ہیں۔ اپنی نوزائیدہ امیدوں کے دیے روشن کیے ہوئے لیکن اس چور بازار کا رنگ تو کالا ہے۔ یہاں تاریکی ہے۔ بھیانک اندھیرا ہے۔ ایسا اندھیرا جو صدیوں سے کم نہیں گہرا ہوتا جا رہا ہے۔ ابراہیم حلیم جلیس کا ناول ان جگہ گاتے ہوئے دیوں اور اس گہری تاریکی میں کشمکش کی داستان ہے اور جب دیئے ایک ایک کر کے

سمجھتے ہیں تو جلسوں کا قلم روشنائی سے نہیں زہر سے لکھتا ہوا معلوم ہوتا ہے۔

ان چار کرداروں میں سے ایک ہندو سے تین مسلمان بیہ حال ایک ہی جگہ رہتے ہیں۔ ایک ہی تھالی میں کھانا کھاتے ہیں۔ ایک ہی خواب دیکھتے ہیں۔ ایک ہی بات سوچتے ہیں۔ بیہ چاروں دوست ہیں غمگن رہیں۔ مددگار ہیں۔ لیکن دراصل ان میں ہر شخص اکیلا ہے۔ کیس نہ ہے۔ بے بس ہے۔ مجبور ہے۔ اپنی فطرت کے ہاتھوں اپنے ذلیل جماعتی تضاد کے ہاتھوں جو اسے مزدور سے نفرت کرنے پر مجبور کرتا ہے جو اسے کام کاج سے محنت سے جہانی کوشش سے باز رکھتا ہے۔ بیہ کردار باتونی ہیں۔ جھکی ہیں۔ باتیں زیادہ کرتے ہیں۔ سوچتے اس سے بھی زیادہ ہیں۔ لیکن عملی کام کرنے کے لیے کبھی تیار نہیں ہوتے۔ انقلاب ان کے لیے ایک خوش آئند ذہنی تعیش ہے۔ ان کی بے عملی ان کی موت ہے وہ موت جو صدیوں سے ہندوستان کی روح پر مسلط ہے۔

چور بازار کا بنیادی اصول یہ ہے کہ یہاں جو چیز بچنے کے لیے لائے وہ بہت سستی مکتبی ہے۔ اور جو چیز بیچی جائے وہ بہت تنگی فردخت ہوتی ہے۔ ہندوستان کی سماجی زندگی میں یہ اصول ایک عرصے سے کارفرما ہے۔ لیکن سرمایہ داری کے فروغ نے اس کی بنیادوں کو اور بھی مستحکم کر دیا ہے۔ بیہ چاروں نوجوان جو اس بھرے چور بازار میں کھڑے ہیں۔ بکاؤ ہیں۔ خریدار نہیں ہیں۔ خود جس خرید ہیں۔ جب آدمی

مجھے ہیں تو انقلاب نہیں لاتے۔ اپنا ایمان لٹاتے ہیں۔ اپنی زندگی، اپنی عصمت، اپنی خوشی — انقلاب کا راستہ دوسرا ہے۔ یہ راستہ چور بازار میں سے ہو کر نہیں گزرتا۔ اس راستے پر نفسِ ربابی ممکن نہیں۔ ناکامی ہی ناکامی ہے۔

ہند جس نے مصومیت چاہی تھی۔ آشک زدہ ہے۔ ظہر جس نے عشق چاہا تھا۔ فریب خوردہ ہے۔ نوح جس نے اپنے باپ کی چھوٹی سی جاگیر داری کو نبھانا چاہا تھا ایک نئے طوفانِ نوح کا شکار ہو کر کھرکی پر قانع ہے۔ اور حلب — ایک کسان کا بیٹا اپنی بیوی کے زیور بچکر قرض چکاتا ہے اور آخر میں فوج میں بھرتی ہو جاتا ہے۔ یہ لوگ کیسی کیسی عجیب باتیں کرتے ہیں۔ یہ ناول پڑھ کر مجھے ان پر بُری منہسی آتی ہے۔ کیسی غیر فطری، جاہلانہ، احمقانہ باتیں کرتے ہیں یہ کردار — اپنی وسوسہ قل تھکننگ کے قلعے میں محصور، ایک عجیب ڈرامائی انداز میں اپنی مہولی سی زندگی کو دیکھتے ہیں۔ کسی نائک کے بادشاہ کی طرح ایک مصنوعی انداز میں چلتے پھرتے باتیں کرتے نظر آتے ہیں۔ یہ جانتے ہوئے بھی کہ یہ زندگی کچھ نہیں، یہ سخت لکڑی کا ہے۔ یہ مکان پرائے ہیں۔ یہ زرو جو ہر جھلی ہیں۔ پھر بھی ان پر جان دیتے ہیں۔ ایک ڈرامائی، مصنوعی انداز میں سپنوں کی بادشاہت سچے متوسط طبقے کے ہر نوجوان نے کی ہے۔ بادشاہ اور چور — اور چور بازار۔

ان لوگوں کی عقل ناپختہ ہے۔ ان کے اذہان خام ہیں۔ ان لوگوں سے عجیب عجیب حماقتیں سرزد ہوئی ہیں۔ اس عمر میں اس ماحول میں اس دس میں کس سے نہیں ہوتیں۔ یہ باتوں کے غازی کیا کچھ نہیں پختے اور کیا کچھ نہیں کر گزرتے۔ ان کے غراں کتنے عجیب ہیں۔ یہ لوگ محبت چاہتے ہیں۔ آسودگی چاہتے ہیں۔ آزادی چاہتے ہیں۔ کام کر سکی آزادی، محبت کرنے کی آزادی، خوشی سے زندگی بسر کرنے کی آزادی، لیکن چور بازار میں آزادی کا کیا کام۔ ایسا تو غلامی بچتی ہے۔ یہی ان لوگوں کی سب سے بڑی حماقت ہے۔ یہی سب سے بڑا طنز ہے۔ اور طنز کی ساری طنخی اس کتاب پر ختم ہو جاتی ہے۔

چور بازار ان چار افراد کی دستاں ہے جو تاریکی کا شکار ہوئے۔ دراصل یہ ایک ہی کردار کی دستاں ہے۔ جس کے چار ٹکڑے کئے گئے ہیں ایک ہی قوم ایک ہی ملک کی کہانی ہے جس کے چار قالب بنا لئے ہیں۔ یہ کردار ہندوستان ہے۔ یہ ملک ہندوستان ہے۔ یہ چور بازار ہندوستان ہے۔ اور یہ ناول اس جاگداز حقیقت کی تفسیر ہے۔ ہمیں کہیں واضح کہیں کہیں بہت مبہم۔ یہ ناول نشان راہ ہے۔ منزل نہیں ہے۔ کہ قاری کے لیے اور نہ خود مصنف کے لیے۔

کرشن چندر
۲۱۔ اگست ۱۹۲۵ء

{ اسمعیل باغ۔ ملاو
بہی

ترا شیدم

یونیورسٹی کے باہر

یونیورسٹی کے پھاٹک سے ہمیشہ کے لیے باہر نکلا تو ایسا محسوس ہونے لگا جیسے پردیس سے پھراپنے دیں آگیا ہوں۔ یونیورسٹی پردیس ہی تو ہے۔ ایک پردیسی زبان، پردیسی تہذیب، پردیسی آدابِ اخلاق اور پردیسی علوم و فنون کا گہوارہ۔۔۔۔۔۔ اب طامس مور کی خیالی دنیا، ملٹن کی فردوسِ گم گشتہ اور درڈزور تھ کی لیک لینڈ سے نکل کر اپنے دیں کی اس بھڑوری، گھڑوری زمین پر چل رہا ہوں تو ایسا عجیب معلوم ہو رہا ہے جیسے اس سرزمین پر چل ہی نہ سکوں گا۔ بھلا جس نے سارسی عمر و رڈزور تھ کے ساتھ برقیے پہاڑوں کی سیر کی ہو۔ چارلس لمیب کے ہمراہ لندن کی آراستہ پراستہ کھلیوں کے چکر کاٹے ہوں، موپاسان کی میت میں پیرس کے رستورانوں، نایچ گھروں، شراب خانوں اور قحبہ خانوں میں لمحاتِ عیش گزار سے ہوں۔ کینیس اور شیلے کے ساتھ سنہری بالوں اور نیلی آنکھوں کا جمال دیکھا ہو اور جس کے منہ میں شکس پیئر کی زبان ہو۔۔۔۔۔۔ بھلا اس کو یہ بے ڈھنگا، ویران اور اجڑا جڑا

دیس کیسے پسند آسکتا ہے؟ کالی زلفوں اور کالی صورتوں کو دیکھ کر نظر کا انداز
 برہم ہو جائے تو کیا تعجب ہے۔ اردو، کنڑی، مرہٹی، گجراتی کی ثقافت سے
 سماعت میں جھنجھلاہٹ پیدا ہو تو کیا حیرت سے۔ !
 مگر میرے ہونٹوں پر مسکراہٹ ہے اور دل ناچ رہا ہے کیونکہ بچپن سے
 جوانی تک پورے چودہ برس بعد اپنے والدین اپنے بھائی بہنوں اور
 اپنی۔۔۔۔۔ اپنی نینگیتہ فاطمہ سے ملنے جا رہا ہوں۔ وہ سب اسی
 ٹیڑھی بھینگی گلہ نڈی پر نظریں سمجھائے آج میرا انتظار کر رہے ہیں۔ جب
 میں پر دیس کا یہ تھفہ۔۔۔ یہ بی۔ اے کی ڈگری انھیں دکھاؤں گا تو
 میرے بوڑھے باپ کی ایک ایک جھری میں مسکراہٹ بھر جائے گی
 وہ میری ڈگری لیے سینہ تانے، مونچھوں پر تاؤ دیتا ہوا باہر ٹھٹیک۔ میں
 چلا جائے گا۔ رفیع الدین، راجہ راؤ، حیدر علی اور کرم چند سب کو جمع کر کے
 میری بی۔ اے کی ڈگری دکھائے گا تو وہ ایک احساس کتری سے
 میرے باپ کی فتمند مسکراہٹ کو دیکھیں گے اور دل ہی دل میں اپنے
 ناخلفوں کو کوئیں گے جو کھیتوں میں ہل چلا رہے ہیں۔ سو داسلف
 کی دوکانوں پر نوکر ہو گئے ہیں یا شہر بھاگ گئے ہیں۔ میرے
 استقبال میں گھر میں بریانی اور زردہ تیار ہو گا اور فاطمہ۔۔۔۔۔ !
 اس نام سے زبان کیسا پھنکارہ بھرتی ہے! اب تک ایسے لطیف نام
 کہاں آئے تھے زباں پر؟ ظفر، مہندر، نوح، جوگندر ایسے ایسے
 کرخت ثقیل ناموں کے بعد فاطمہ۔۔۔۔۔ سجد ازبان کا مزہ بدل گیا

خدا کرے کہ اس کا نام جتنا میٹھا اور دلاویز ہے۔ اس کا چہرہ مہرہ بھی میسا،
 دلاویز ہو۔ اس کے ہونٹوں میں بھی وہی مٹھاس ہو۔ بہت سچپن میں نے
 اسے دیکھا تھا۔ محل کا جاگت اسپید چکن کا لمبا کرتا اور ہر دو کا پا جامہ
 پہنے ہوئے۔ جب اس کے نکالوں میں نکلاب کی کلیاں تھیں۔ اب وہ
 کلیاں کھل کر بھول بن گئی ہوں گی۔ آنکھوں میں ستارے آگئے ہوں گے
 بہت لمبی ہو گئی ہوگی۔ زلفوں میں بیج و خم پیدا ہو گئے ہوں گے۔ بلکوں
 میں شرمیلا جھکناؤ۔ اور رگ رگ میں لہو کے نوارے جو بات بے بات
 اس کو سرخ کر دیں۔ اس کو دیکھ کر میں اپنے اس مغربی پرندے سر کی ایسی
 لڑاکی کو نہ بھول جاؤں جس کے ہونٹوں نے مجھے پہلی بار عورت کا آٹرا پلایا۔
 کچھ نڈی ایک چوڑی چٹلی شرک میں گم ہو گئی۔ غافلہ کے تصور میں
 میں اپنے قدموں تلے پیچھے ہی پیچھے بھاگتی ہوئی کچھ نڈی کھا کل ہی
 بھول گیا تھا۔ اچھا ہی ہو اور نہ کچھ نڈی کے یہ بیج و خم ٹھکانا کا کر
 مار ہی تو ڈالتے گز میں یہ کہاں — کس دیرانے میں آگیا۔ شرک
 کے دونوں طرف ٹوٹے پھوٹے مکان بوسیدہ دیواریں گھوڑے، گھنڈر
 قبرستان، سنانا، سکوت، خموشی — ان مکانوں کے کس کہاں
 گئے؟ وہ تاج محل کہاں ہے جس نے ہندوستانی حسن کو دوام عطا کیا۔
 وہ گوگل کے چھو کرے نمبر ہی کیوں نہیں بجاتے۔؟ گریباں کیوں نہیں
 ماچتیں —؟ میرے دس کی سرحد تو شروع ہو گئی ہے!
 چمچم چمچم ————— چمچم چمچم۔ کوئی سند زناری آرہی ہے۔ شاید

کوئی گوبی میرے استقبال کو آرہی ہے۔ میں نے اپنی نچٹائی کی گرہ ٹھیک کی اور رومال سے چہرے کی گرد صاف کی۔ اور ول کے ناچ میں اہانہ پن پیدا ہو گیا۔

ایک پسہ دید و بابو جی — ایک پسہ
میری نظروں کے سامنے ایک نوجوان لڑکا ایک ہاتھ میں نمبری اور دوسرے میں شکول لیے ہوئے تھا۔ اور اس کے پہلو میں ایک نوخیز سانولی لڑکی اپنا مٹھیلا دوپٹہ پھیلائے کھڑی تھی۔ یہ نمبری سجا کر پیہ مانگنے والا شیا م! اور یہ دوپٹہ پھیلا کر بھیک مانگنے والی رادھا!
”شٹ اپ یو فوس“

میں نے اپنی نچٹائی کی گرہ ڈھیلی کر لی۔ اور ایک چوٹی لڑکی کی طرف پھینکی جو غلطی سے پھلے ہوئے دوپٹے کے پلوں لگ گئی۔ جس کو دیکھ کر ایک چھدرمی سیدہ اڑھی والا بوڑھا میری طرف لپکھا۔ مسکراتا ہوا کھسپاتا ہوا۔ نہ کھجبتا ہوا۔۔۔۔۔

مجبور۔ وہ لڑکی اچھو پسند ہے۔ ارے۔ وہ تو کچھ بھی نہیں۔ آپ نے بیکار میں اسے چوٹی دیدی۔ اس سے تو میری لاڈلی بیلا لاکھ درجے اچھی ہے اور اس کی طرح بیمار بھی نہیں۔“

میں چلتے چلتے ریک ایک رک گیا۔ جیسے پیروں نے جواب دیدیا ہے اور اب آگے چلنے کی توانائی نہیں ہے یا اب آگے جانے کی ضرورت

اور لغزش کی تارینوں میں کتنا جھوٹ بھرا ہے۔ کولا میں سونے کی کان ہے۔ گو لکت ڈے میں مہیرے نکلتے ہیں۔ دو ابلے کے کھیت ساری دنیا کی جھوک مٹا سکتے ہیں!۔

ہوسٹل کی کھڑکی سے میں یونیورسٹی کے افق کو کتنی امید بھری نظروں سے دیکھا کرتا تھا۔ اس افق کو پار کرنے کی تمنا کتنے عرصے سے میرے دل میں پرورش پا رہی تھی۔ اب وہ خواب ٹوٹ گیا۔ افق صرف ایک دھبہ کا ہے۔ میرا دس صرف ایک کھنڈر ہے۔ میں جس اتنے چل رہا ہوں اس کی ویرانی کو دیکھ دیکھ کر جمعے ایسا مسلوب ہوتا ہے جیسے اس راہ سے کئی لشکر گزرے ہیں۔ سکندر اعظم کا لشکر محمود غزنوی کا لشکر، بابر کا لشکر، کلائیو کا لشکر!۔ میرا جی چاہ رہا ہے کہ اٹھے جاؤں لوٹ جاؤں۔ پھر سے یونیورسٹی کی کھلی کھلی مسدود فضا میں گھسکھلاتی ہوئی زندگی کے سینے سے لپٹ جاؤں۔ ہوسٹل کے آباد کمروں میں اس ویرانے کو بھول جاؤں۔ سو ٹھنک باتھ لان پر لپٹ کر ہرے لال نیلے پیلے پھولوں کی آنکھوں میں آنکھیں ڈال کر اپنے دہس کی بد صورتی کو یاد نہ آنے دوں۔ بوٹانیکل گارڈن کی ہریالی پر لیٹے لیٹے رات رات بھر چاندنی میں نہاتا رہوں۔ میٹھے میٹھے خواب دیکھوں۔۔۔ ایسے خواب جو نیند میں بھی میرے ہونٹوں کو متوجہ نہ کریں۔

”آداب بھتیا جی۔۔۔ کب آئے“

ایک بوڑھا تھا۔ میں نے تو اس کو نہیں پہچانا۔ شاید اس بوڑھے

کے سبھی کوئی لاڈلی بیلا ہوگی۔ چوٹی مانگتا ہوگا سبجرا!
 ”اوہو ————— حلیل تم آگئے“

ایک دوکان پر سے میرے چچا اتر آئے۔ مجھے گلے سے لگایا۔
 گلے لگاتے وقت ان کے محنتی جسم کی بو اور پسینے سے تر تبر کیڑوں سے مجھے
 گھن آگئی۔ ہوش کی سینٹ اور لونڈروں سے محو فضا میں ایسی ناگوار
 بو کبھی کاہیکو سو نکھی ہوگی! وہ فرما رہے تھے۔

”بھیا تو سویرے سے تمہارا انتظار کر رہے ہیں۔ بھابی
 نے تو صبح سے کھانا بھی نہ کھایا۔ کہتی تھیں کہ میں تو آج اپنے
 لال کے ساتھ ہی کھاؤنگی!“

لال ————— اس نام نے میرے دل میں بڑی مزدارگدگی
 سی پیدا کر دی۔ میں اس نام کو دوبارہ سننا چاہتا تھا۔ مجھے اس وقت بڑا
 سرور آتا ہے جب کوئی میرے دل کو گدگداتا ہے۔ لال —————
 کتنا پیار بھرا ہے اس نام میں۔ میری تو تمنا ہے کہ مجھے جانے پہچانے والے
 سب میرا اصلی نام بھول جائیں اور مجھے اسی نام سے پکارا کریں اور
 میرے دل میں ہر لحظہ ہر لمحہ ہر ساعت گدگد بادل ہوتی رہیں۔

پھر میری آنکھوں کے آگے ایک دروازہ کھلا۔ یہ دروازہ میری
 زندگی کا دروازہ ہے۔ آج سے پندرہ سال پہلے اس کی دہلیز کو اپنے
 ننھے ننھے قدموں سے پار کر کے میں سارے گاؤں میں ہرتی پھرتی گیلوں
 اور پھردھرتی کی شہرگ کی طرح پھیلی ہوئی سڑک پر چل کر دیس سے

یونیورسٹی چلا گیا تھا۔ آج پھر اسی دہلیز کو پار کر کے اس گھر میں داخل ہو جاؤں گا۔ جہاں ایک تنگ سے کمرے میں مجھے زندگی عطا ہوئی تھی۔ جہاں میرے ٹھیکڑوں میں پہلی سانس داخل ہوئی تھی۔ میں اس جنت کو دیکھوں گا جو میری ماں کے قدموں تلے آباد ہے۔ مجھے اپنا وہ ہندو دست یاد آتا ہے جو تسلیم کو تباہ کرنا ایک پہاڑی برے آب و دانہ چھ مہینے سے بیٹھا جنت کی تلاش میں کڑی کڑی ریاضتیں کر رہا ہے۔ وہ بیوقوف اپنے گھر کیوں نہیں چلا جاتا۔؟ اپنی ماں کے چرفوں میں کیوں نہیں جھک جاتا۔؟

”اوہ۔۔۔ بتا تم آگئے“

میرے باپ کی آواز تھی۔ مجھے اپنے باپ کو پہچاننے میں تامل ہونے لگا۔ مونچھیں سپید، کنپٹی کے بال سپید، چہرہ سپید۔۔۔ شاید خون بھی سپید ہو گیا ہو!

”ارے سنتی ہو۔ تمہارا لال آگیا۔“

ایک کمزور آواز۔۔۔ بلکہ جھج سانی دی۔

آگیا میرا لال۔۔۔ اللہ تیرا شکر ہے۔ میرا لال آگیا۔

ارے ادھر تو آ۔۔۔ میرے لال۔ دیکھ تو میں تیرا کب سے انتظار کر رہی ہوں۔“

میں گم گم آنکھیں پھاڑے سامنے کھاٹ پر بڑے ہوئے پڑیوں کے ڈھانچے کو دیکھ رہا تھا جو اپنی سوکھی سوکھی کمزوری سے لرزتی ہوئی

ہا نہیں پھیلا کر مجھے اپنی طرف بلارہا تھا۔
 ”آ میرے لال — میرے قریب آ کتنا بڑا ہو گیا
 کتنا جوان ہو گیا تو — آ۔ میں تیرا منہ چوم لوں۔ میرے
 لال“

میرے لال — مگر میرے دل میں گدگدی کیوں نہیں ہوتی؟
 اس بوڑھی عورت کی جھریوں میں کھنڈی ہوئی ہلدی سے میری آنکھیں
 تپھرائی جا رہی تھیں۔ میں نے ڈبڈبائی ہوئی آنکھوں سے اس ہڈیوں
 کے ڈھانچے کو نکلنے سے لگا لیا۔ میرے ارد گرد بہت سے چھوٹے چھوٹے
 ننگے دُٹے سوکھے سریل سے بچے اور بچیاں جمع تھیں۔ پسینہ کی بو او
 میلے کپڑوں کی سڑاند سے میری طبیعت ماش کر رہی تھی —
 توبہ — کتنا پسینہ بہاتے ہیں میرے دس کے لوگ!

بچے شور مچا رہے تھے۔ بھیا آگئے — بھیا آگئے۔ اور اس
 کان کے پردے پھاڑ دینے والے شور کے باوجود میں کچھ نہیں سن رہا
 تھا۔ اپنے ناخن دانٹوں سے کاٹتا ہوا مکے کے اندھیرے میں جانے
 کیا دیکھ رہا تھا۔ اس اندھیرے میں یکا یک چوڑیاں سجھیں۔ چوڑیوں کی
 ایسی جھنکار صرف جوان کلائیوں ہی سے پھوٹ سکتی تھی۔ میں نے
 بیتاب ہو کر ادھر دیکھا۔ پہلو کے دروازے پر ایک ٹھپی ٹھپی چلیں پڑی تھی۔
 اور اس میں سے ایک جوان مگر مرجھایا ہوا چہرہ جھانک رہا تھا۔ اس کے
 رخسار پیلی پیلی ناشپاتیوں کی طرح سوکھ رہے تھے — یہ کیا

بخیل مصور ہے جو اپنی تصویروں کو صرف دو ہی رنگوں میں رنگ رہا ہے
 سب پیدا اور پیلے۔ برف اور ہلدی۔ مجھے پیلے رخسار مطلق پسند نہیں
 میں تو سُرخ رخساروں پر جان دیتا ہوں۔ ایسا ہی سُرخ رنگ جو
 ہندوستان کے نقشے پر برطانوی تسلط کو ظاہر کرتا ہے۔ مگر ہندوستان
 میں تو جیسے سُرخ رنگ بالکل منقود ہے۔ شاید ہندوستانیوں کے
 جسموں کا سارا لہو نقشے پر پھیلا دیا گیا ہو۔ میں نے فاطمہ کی آنکھیں
 نہیں کھیں۔ صرف اس کے پیلے پیلے رخسار دیکھ رہا تھا اور ایسا
 محسوس کر رہا تھا جیسے کوئی بڑا ہی سہانا خواب ایک بہت ڈراؤنی
 چیخ پر ختم ہونے والا ہے۔

ماں اپنے سکرے ہوئے ہونٹوں کو ایک زبردستی کی مسکراہٹ
 سے پھیلا رہی تھی۔ اور میں اس کی پیشانی پر اپنا کال رکھے۔ وہ رہا تھا
 اس کو لال مل گیا تھا۔ گڈڑی کالا۔

ماں اب مہینے سے بہا رتھی۔ بنیر کسی دو ادارے کے کھانس کھانس کے
 خون تھوک رہی تھی۔ چار پائی کے نیچے اس کے چہرے کا اگلا دان خون
 سے بھرا تھا۔ کیا چہرے میں پاک دان اسی لیے دیئے
 جاتے ہیں کہ عورتیں اپنے رخساروں کا سارا خون ان میں تھوکیں۔؟
 مگر فاطمہ کی تو ابھی شادی نہیں ہوئی تھی۔ اس نے اپنے
 رخساروں کا خون کہاں پھینک دیا۔ یہ ہولی کہاں کھیلی
 جا رہی ہے اور وہ کون سا کون سا ہے جو ان نازک کوئل عورتوں کے لہو

سے اپنی پچکاریاں بھر بھر کر لیجا رہا ہے۔۔۔۔۔ ظالم وحشی - سنگدل -

میں نے فاطمہ سے پوچھا کہ ماں کو آٹھ دن سے دوائی کیوں نہیں دیکھی۔ اس کے لپکتے ہوئے ہونٹوں سے ایک لرزتی سانس بولی۔

روپیہ —؟

باپ نے مجھے پچاس روپے گنیر ڈین کا سوٹ سلوانے کو بھیج دیے۔ اور میری ماں کے لیے دوائی تک نہ خرید سکے۔ بچے پیدا ہونے کے بعد باپ کو ماں کی ضرورت ہی کیا ہوتی ہے۔ وہ تو اس سے صرف بچے چاہتا ہے۔ جواتے بڑے انسان بن جائیں کہ تجوریوں کی تجوریاں روپوں سے بھریں اور باپ ہر ایک کے آگے سینہ پر ہاتھ مار کر فخر کرے۔۔۔۔۔ سپر سلطان استیہر باپ۔۔۔ ایہ مرد۔۔۔ اہر مرد شوہر سے زیادہ باپ بننے ہی کی تمنا دل میں رکھتا ہے۔ اسی لیے میں نے آج تک کبھی نہیں سنا کہ کسی مرد نے کسی بانجھ عورت سے محبت کی ہو۔

اس ہڈیوں کے ڈھیر، میلے کپڑوں کی سٹرائڈ، سوکھے مرلے دے سچے انجی سٹا گنڈگی، گھانسی اور رونے کا شور، کالی بوسیدہ دیوار، نیچی چھت، گھٹی گھٹی فضا کو دیکھ کر مجھے کال کوٹھڑی یاد آتی تھی۔ کون کبھتا ہے کہ اس دس میں صرف ایک ہی کال کوٹھڑی ہے۔ یہاں کا ہر گھر ایک کال کوٹھڑی ہے۔ میرا گھر دیکھو۔۔۔ میرے پروس کا

گھر دیکھو۔ پڑوس کے پڑوس کا گھر دیکھو۔ میرا سارا دس کال
 کوٹھری ہے جس کی گھٹی گھٹی فضا میں موت ہی موت بسی ہے۔ یہاں
 یونیورسٹی کی سی زندگی سختے والی ہو ایں کہاں — سانس میں
 موسیقی کہاں —؟ نہ یہاں جمیل کی طرح کوئی قہقہے لگانے والا
 ہے اور نہ رضواں کی طرح میٹھے میٹھے گیت گانے والا۔ نہ ظفر کی طرح
 کوئی نقلیں اُتارنے والا ہے۔ نہ دھو سو دن کی طرح کوئی کہانیاں سناتا
 ہے۔ — یہاں تو بس صرف دو ہی چٹیں سنائی دیتی ہیں۔
 بھوک۔ پیسہ۔ دوہی رنگ دکھائی دیتے ہیں۔ سپید۔ پیلا
 — برف اور ہلدی۔

ماں کو دو ایوں نہیں دی گئی؟
 روپیہ نہیں تھا۔
 فاطمہ کے رخسار پیلے کیوں ہیں؟
 وہ عرصے سے کنواری بیٹھی ہے؟
 بہن کے اتنے سوکھے مرلے کیوں ہیں؟
 انھیں بھوک لگی ہے۔
 گاندھی نے برت کیوں رکھا؟
 ہندستان مانگتا ہے۔
 جناح کیوں جینتا ہے؟
 پاکستان مانگتا ہے۔

سب ہاتھ پھیلائے کچھ نہ کچھ مانگ رہے ہیں۔ بھکاری۔ اور میں
 جیسے خواب دیکھ رہا ہوں۔ ہندستان راجاؤں ہمارا جوں کا ملک ہے۔
 عالیشان محلوں کی سرزمین ہے۔ سونے اور چاندی کا معدن ہے۔
 ہیروں اور موتیوں کی کان ہے۔۔۔۔۔ میں خواب دیکھ رہا ہوں۔
 میں جرم کر رہا ہوں۔ نہ بہادر شاہ ظفر زبوں تھے اور نہ میر جعفر غدار تھا۔
 بلکہ سادہ تصور انہی خوابوں کا ہے جو ایک دوسرے منسک ہو ہو کر پورے
 سو سال سے نیند کی زنجیر لمبی ہی لمبی کھینچتے جا رہے ہیں۔

آہ اور واہ

فاطمہ کے پیلے پیلے رخساروں سے کچھ ایسی زردی پھوٹی تھی کہ میرے چہرے کی سرخیاں بھی رفتہ رفتہ ایک ہلکے قسم کی زردی میں گم ہو گئیں۔۔۔۔۔ پہلا، اداس۔۔۔۔۔ مضجیل، تنہا تنہا۔۔۔۔۔ گاؤں کے باہر کھیتوں میں، پہاڑیوں کی کھوٹوں میں، درختوں کی چھانوں میں بیٹھے لیٹے کتابیں پڑھتے، خطوط لکھتے، سگریٹیں پیتے، اونگھتے سوتے دن گزار رہا تھا جیسے اب زندگی صرف اس لیے رکھی ہے کہ دن گزارتے جاؤ۔ میرے باپ کو تعجب تھا کہ یہ مجھے کیا ہو گیا ہے کہ میری زندگی بالکل گم گم ہو گئی ہے۔ ایسی ہی گم گم جیسے فاطمہ کے ہونٹ۔

اک ٹھنڈی شام پہاڑی نالے کے کنارے ایک چٹان پر بیٹھا سورج سٹی نیم گرم کرنوں سے اپنے کپکپاتے ہوئے جسم کو حدت پہنچا رہا تھا کہ ایک لڑکی نہ موٹی نہ دہی نہ بیہ نہ نانی۔ گوری گلابی جیسے اس کا خمیر لال مٹی ہے۔ کمر پر کاگر رکھے۔ چلنے کے بجائے ناچتی ہوتی گانے کے بجائے گنتاتی ہوئی۔

اس طرح ناؤ جیسے کوئی ڈولتی ہوئی
ابرو کے بل سے دل کی گرہ کھولتی ہوئی

تلواری ہر ایک لچک تولتی ہوئی
گاتی ہوئی ادائیں نظر بوتی ہوئی

زلفوں کے سج و خم میں لیے موج آبشار — نالے میں
اترتی نظر آئی۔ سارے کٹاؤں میں یہ پہلی لڑکی میں نے دیکھی تھی جس کا ہوا
ہاں کے رخساروں میں ابھی محوِ نا تھا۔ جس کی آنکھوں کے تارے ٹوٹے
نہ تھے۔ بڑی مدت بعد پھر میرے ہونٹوں پر سکر اٹھ گئی۔ سورج کی
نیم گرم کرنوں نے میرے سخت الشمر میں ایک لطیف سی جھہر جھری پیدا
کی اور بیٹھے ہی بیٹھے میرا تنفس تیز ہو گیا — میں آہستہ آہستہ پہاڑی
سے نالے کے دھلوان پر اتر آیا۔ اور برگد کی ایک سچلی شاخ پر کنبیاں
ٹپک کر اس کو ایسی نظروں سے دیکھنے لگا جیسے میری نظروں کی ساری
بھوک اور پیاس یہ سندر سندر ٹھٹھا بچھا دے گا جب وہ اپنی گانگہر بھر کر
ندی سے باہر نکل آئی تو مجھے دیکھ کر ٹٹٹکی۔ میری نظروں کی زنجیر نے
جیسے اس کی چال میں ایک ٹٹٹک اور جھجک پیدا کر دی تھی۔ اس کے
گالوں میں مبشار نگلاب کے پھولوں کی سُرخ سُرخ پتیاں کانپ رہی تھیں
اس کا راستہ جلد ہی ایک گھنی گنجان جھاڑی میں اوجھل ہونے والا تھا۔
اس لیے میں نے اسے پکار لیا۔

”اے سنو — مجھے پیاس لگی ہے۔ پانی پلاؤ گی؟“
اس نے پلٹ کر دیکھا اور سکرادی۔

”دو قدم پرے ہی تو اتنی بڑی ندی بہ رہی ہے۔ وہاں

کیوں نہیں پی لیتے؟۔ گاگر میں بھی تو وہی پانی ہے۔“
میں نے مسکراہٹ میں گھلے ہوئے اس میٹھے جواب کا مسکراہٹ ہی
میں گھول کر جواب دیا۔

”تم نہیں جانتیں۔ گاگر میں آنے کے بعد پانی کچھ اور ہی
ہو جاتا ہے۔ یوں سمجھو جیسے آسمان کے کناروں پر جولائی
پھیلی ہوئی ہے وہ کسی لڑکی کے کالوں میں سما جائے تو۔۔۔۔۔“
”بس بس۔۔۔ میں سمجھ گئی۔ لو پانی پیو۔“

میں نے چلو پھیلاتے ہوئے پوچھا۔

تمہارا نام۔۔۔۔۔؟

بے جھجک وہ بولی۔

”بیلا“

میرے چلو سے سارا پانی گر گیا۔ آنکھیں حیران ہو کر اس کو دیکھنے لگیں
”کیوں۔ گہرا کیوں گئے؟“

میں نے اٹھتے ہوئے کہا۔

”پیاں سمجھ گئی۔“

وہ بے اختیار کھکھلانے لگی۔ واہ واہ۔۔۔ سمجھ گئی پیاں۔

اس کے تہقے نسان جنگل میں گونجنے لگے۔ مدھم ہونے لگے۔ وہ آٹھلائی
لچکتی، مڑ مڑ کر میری طرف کھتی پگڈنڈی کے ایک کھنٹے گھنٹے میں کھو گئی۔
مدھم ہو کر اور زیادہ رسیلے ہوتے ہوئے تہقے اسی تک سناٹے میں کھل کھل کر

کھیل، گونج رہے تھے۔ بیلا۔۔۔۔۔ اس کاؤل میں پہلے ہی دن جب میں داخل ہوا تھا تو ایک بوڑھے نے کہا تھا۔۔۔۔۔ اس بھکارن سے تو میری لاڈلی بیلا لاکھ درجہ اچھی ہے۔ اس کی طرح ہمار بھی نہیں۔ واقعی بیلا اس بھکارن سے لاکھ درجے اچھی تھی۔ اور ہمار بھی نہیں۔ اور ہمار جو بھی نہیں سکتی۔ کتنی بہت سی چونیاں مل جاتی تھیں اس ایک ایک دن میں!

اب چائے دو آئے کے کھیت چھلس جائیں۔ کولار کی سونے کی کان بانجھ ہو جائے۔ گوگنڈے کی کوکھ خالی ہو جائے۔ بیلا کے گالوں میں مہانی روئیں رہتی ہی رہیں گی۔ اس کے ٹھوم میں سر سے ٹمگاتے ہی رہیں گے وہ کھل کھلاتی ہی رہیں گی۔۔۔۔۔ کھل کھل کھل کھل۔۔۔۔۔ مگر فاطمہ محیوں نہیں مسکراتی۔؟ فاطمہ کا نکلا تو بیلا سے زیادہ پتلا لمبا گداز ہے۔ اس کے گلے میں گونج کر پھوٹتی ہوئی مہنی تو بہت زیادہ رہی ہوگی۔۔۔۔۔ کھل کھل کھل جیسی کھو کھلی مہنی کے بجائے کھن کھن کھن جیسی جھنجھاتی ہوئی مہنی۔۔۔۔۔

جب میں شام کو گھر لوٹا۔۔۔۔۔ تو اچانک فاطمہ کو مسکراتے ہوئے دیکھ لیا۔۔۔۔۔ پہلی بار اس کے موتیوں جیسے دانت چمکتے دیکھے وہ دالان میں دھان کو لٹی آپ ہی آپ نہیں رہی تھی۔ اور میری مصوم سی بہن کو چھیڑ رہی تھی۔ میری آہٹ پا کر وہ کچھ ایسی گھبرا گئی کہ گرتی پڑتی اندر کو ٹھہری میں بھاگ گئی۔ دلہیز کی ٹھوکر کھا کر وہ اوندھے منہ گری بھی۔۔۔۔۔

لیکن کیوں۔؟ آج اس کی بھینس ہمیشہ کی طرح پریشان بھی نہ تھیں
 — کیوں۔؟ آج پہلی بار میں نے اس کی زلفوں کے اندھیرے
 میں لہکشاں کی طرح دکھتی ہوئی سپید چمکیلی مانگ دیکھی تھی جو اس کے
 اودے ڈوٹے میں چھپ گئی تھی — جیسے میری زندگی کا
 ہر چمکیا دن رات کے اندھیرے میں چھپ جاتا ہے۔ میں اپنی ماں کے
 کمرے میں گیا۔ ہماری کے آخری بستر پر لیٹے رہنے کے باوجود وہ میری
 دیکھ کر مسکرا رہی تھی — یونیورسٹی کے سینا میں نے بالکل ایسی
 ہی ایک فلم دیکھی تھی۔ میں سب کچھ سمجھ گیا۔ ہندوستانی ماں صرف
 ادوی کام کرنا جانتی ہیں — ایک لمحے پیدا کرنا اور دوسرے
 مرنے سے پہلے ان کے سہاگ کے پھول تو نکھ لینا۔

میں گھبرا کر باہر چلا گیا۔ جی چاہتا تھا کہ پھر ہاٹری پر اپنی اسی
 پسندیدہ چٹان پر جا بیٹھوں جہاں روز بویٹھا کرتا تھا۔
 یا خوب روٹوں یا ٹٹے مار مار کر منہوں۔ یا اس وقت من میں جو کچھ
 سماے وہی کرتا رہوں — لیکن باہر بیٹھنا سے میرے ابا کی
 دہلی دہلی آواز کو ایک توٹی غصیلی بھدھی آواز دہا رہی تھی تے
 ” دیکھو بھیتا — رقم پانچ سو سے بھی زیادہ ہوئی،
 اب اور دو سو تو میں دے نہیں سکتا۔ بچھلا پہلے بیباق کر دو
 پھر دیکھا جائے گا۔“
 ابا کی آواز میں گڑا گڑا ہٹ ملی تھی۔

” فکر نہ کرو لالہ — اگلا پچھلا سب بیاق ہو جائے گا۔
 جلیل نے بی۔ اے پاس کر لیا ہے۔ کل کو کوئی بڑا افسر بن جائیگا
 پھر تمہارے ان مقدموں کو جو شہر کی کچھری میں چل رہے ہیں
 یوں چکی بجائے فصل کرائے گا“
 لالہ شاید جھانسنے میں آگئے۔

مگر سبیا — تم نے تو جلیل کو یہیں بٹھا رکھا ہے جلدی
 شہزادہ بھیجوا اب اُسے۔ ہماری بھی تو یہی دعا ہے کہ وہ جلدی سے
 کوئی بڑا افسر بن جائے۔ خالص صاحب — تم میسوں کی
 فکر نہ کرو۔ اچی بیباہ ہم کریں گے۔ جیسا تمہارا بیٹا
 ویسا ہی ہمارا ہماری گودیوں میں کبھی تو کھیلے وہ — بیو
 کے نیک قدم سے کوئی نہ کوئی بڑا افسر بن ہی جائے گا۔ اور

اور لالہ اب اپنے مستقبل کو میرے مستقبل کی جھوٹی روشنی میں دیکھنے لگے۔ لالہ
 کے چلے جانے کے بعد میں نے آبا سے صاف کہہ دیا کہ میں ابھی شادی نہیں کروں گا
 — جب تک میں مکانات کھانے اور خاندان کو پلٹنے کے ذریعہ پیدا
 نہ کر لوں میں شادی نہیں کروں گا۔ میں سب کچھ جانتا ہوں۔ میری تعلیم کا بوڑھے
 باپ کے کندھوں پر رکھا ہوا پانچ سو روپوں کی تھیلی کا نیبہ بوجھ میں جانتے
 بوجھتے اور دو سو روپوں کی تھیلی اس کی نحیف گردن پر لاؤں — ما
 یہ سب جھوٹ ہے کہ میں کوئی بڑا افسر بننے والا ہوں مگر ہندوستانیوں کو

خدا کی قدرت پر مبرا اہل اعتقاد ہوتا ہے۔ کوئی ہمایوں اپنے بیٹے کو کبر عظیم کے مقدر سے کم نہیں سمجھتا۔ اور یہ سب کچھ نمرود کی آگ کو گلزار بنا دینے والے ان کرشموں پر اعتقاد کی نشانی ہے جو ادھر انیسویں صدی کے آغاز سے بالکل بند ہو گئے ہیں۔

میں انکار کرتا گیا اور فاطمہ کے مرجھائے ہوئے پھیکے پیلے چہرے کو دیکھ کر میں نے اپنے آبا کو ایک بار جھٹک بھی دیا۔ مگر جمیدہ بانو — میری بستر مرگ پر پڑی ہوئی ماں رونے لگی — اس وقت اس کی آنکھوں سے بہتے ہوئے آنسو بکیرہ عرب کے موتیوں سے زیادہ تانناک تھے۔ میری آنکھیں چند بھیانک گئیں۔ میں کچھ بھی نہ دیکھ سکا، عقل نے سمجھ اور ادراک کی گھاٹیوں سے نکل کر ایک لخت ہاں "گردی" — منہ دستانی عورت اپنے آنسوؤں سے کیا کام لیتی ہے۔ اس لٹاک کی بد نصیبی میں اس کی عورت کے آنسوؤں کا بھی بہت بڑا دخل ہے۔

میرے ماں نے اپنی موت سے چند گھنٹے قبل شہنائیوں کے شور میں میرے ماتھے پر رنگ برنگی پھولوں کا سہرا بھی دیکھا اور فاطمہ کی لٹاک میں چنی ہوئی افشاں بھی دیکھی۔ اس کے ہونٹ مسکرائے — آنکھیں مسکرائیں جھریاں مسکرائیں اور مسکراتے مسکراتے اس کی بشاش مطمئن روح آسمان پر پھیلے ہوئے کالے کالے بادلوں میں جانے کہاں دلپوش ہو گئی۔

اندھیرے کا کرارہ

شادی کے تیسرے ہی مہینے فاطمہ کے ہونٹ پھیکے پڑ گئے۔ جسم میں وہ آتش نذر ہی۔ نظروں میں وہ کشش نذر ہی۔ زلفوں میں جھک نہ تھی۔ اعضا میں لچک نہ تھی۔ ہر روز گاری میں تو عورت بھی مزا نہیں دیتی۔

ایک دن میں بڑا آفسر بنے شہر چلا ہی گیا شہر پہنچنے کے پہلے ہی روز مجھے ایسا معلوم ہوا جیسے کسی قمار خانے میں چلا آیا ہوں۔ جو جیسے مجھے لوٹ رہا ہے اور میں ہارتا جا رہا ہوں۔ دفتروں، کچھریوں اور کوٹھیوں کا چکر کاٹتے کاٹتے جب دوپہر ہو گئی اور دھوپ کی حدت سے حلق میں پیاس کے کاٹے اُگنے لگے تو میں نے ایک چھوٹی سی ہوٹل کے چھوٹے منیجر سے پانی مانگا۔ اس نے میرے گبر ڈین کے کوٹ اور پتلون کو جو یونیورسٹی کے زمانے کی یادگاریں تھیں۔ غور سے دیکھا۔ شاید اس نے سمجھا ہو کہ اس سوٹ سے ایک پیسہ تو نکل ہی ایسکا۔

صاحب۔ یہاں سے میونسپلٹی کا تیل بڑی دوز ہے۔ ہم خود سٹے کو فی مشک اٹھ آنے دیتے ہیں اس لیے فی گلاس ایک پیسہ چارج کرتے ہیں۔۔۔۔۔ لیکن آپ

لمین کیوں نہیں پی لیتے۔ خالص برانڈن کمپنی کا صاب ہے۔
میں تیلوں کی جیبوں میں ہاتھ ڈالے آگے بڑھ گیا۔ اور اپنے
ایکو بنانے لگا۔

صاب آپ لمین کیوں نہیں پی لیتے۔ صاب آپ
بہت بڑے صاب ہیں۔ گیمبرڈین کا سوٹ پہنے ہوئے ہیں
۔۔۔ لمین پی لیتے ہیں صاب فی لمین فی آرن چارج

کرتے ہیں۔

ایک چوراہا آگیا۔ اور میں نے اپنے آپ سے پوچھا۔

اب کس راستہ چلئے گا صاب۔

اس سوال پر مجھے زور سے منہ ہی آگئی۔ اور بڑی شرمندگی ہوئی جب اسکول
کی دونوں جوان لڑکیاں فٹ پاتھ پر سے جاتے ہوئے مجھے اپنے آپ
ہنستا دیکھ کر بہت دور تک منہ ہی چلی گئیں۔

شام کو ایک باغ کی روشوں پر ٹھٹھا رہا۔ اور تھک کر ہریالی پر
لیٹا، عورتوں، لڑکیوں، زسوں اور آیاؤں کو گھورتا اور فاطمہ کو تصور
ہی تصور میں دیکھتا ہوا الگناتا رہا۔

جب بھی راہوں میں نظر آئے حریری طبوس

سُرد آہوں میں نتھے یاد کیا ہے میں نے

(ساحر لدھیانوی)

چاندنی رات تو نہیں تھی مگر شہروں میں چاند کی روشنی کی ضرورت ہی

کیا ہے۔ بجلی کے ایک تے سے گولے کی حتمی قیمت ہے۔ چاند کی اتنی قیمت کہاں۔۔۔ بجلی کا گولا جا پانی ہی کیوں نہ ہو۔ کم از کم دو روپوں میں تو ملتا ہے۔ اور چاند۔۔۔ یہ مفت کی روشنی بچانے والا۔۔۔ اس کو کون دیکھتا ہوگا۔ شاید کوئی ناکام و نامراد عاشق بھی اسی کی طرف نہیں دیکھتا ہوگا۔ یہی سوچتا ہوا میں اپنی سرسے کی طرف جانے لگا جہاں میرا بستر اور ٹرنک رکھا ہوا تھا اسی سوچ بچار میں راستہ ہی بھول گیا۔ ایک ہی طرح کی جگہ کاتی سڑکیں، دو دکانیں۔۔۔ جانے کونسا راستہ تھا۔ ایک بجے تک میں بھٹکتا ہی رہا اور تھک کر سڑک کے کنارے ایک کھلے سائبان میں بیٹھ کر سگریٹ پینے لگا۔ سگریٹ کے کڑوے کڑوے دھنوں سے حلق میں ایسا پھندا پڑا کہ میں نے اختیار کھانسنے لگا۔۔۔ کھانستے کھانستے جسے ابکائی آنے لگی۔ میری کھانسی کی آواز سن کر سائبان کے اندر کاؤزہ کھلا اور ایک بوڑھا میری کھانسی کے مصرعے اٹھاتا ہوا باہر نکلا۔۔۔ اور لائین کی روشنی میرے منہ پر ڈالتے ہوئے پوچھنے لگا۔۔۔

”کون ہو جی تم۔۔۔ راتوں کی نیند اڑ گئی نہ جانے کہاں کہاں کے گنڈے چلے آتے ہیں۔ ساری دنیا میں کیا میری بیوی کبلی رہ گئی ہے۔ اپنی ماؤں بہنوں کو کیوں نہیں چھیڑتے۔“

میں سمجھ گیا کہ اس بوڑھے کے سارے میں کوئی منگلی چھینی ہوئی ہے جس نے

میری طرح کے سبغندوں کو وارفتہ کر دیا ہے۔ میں نے بڑی لجاجت سے کہا۔

بابا۔۔۔ گھر کا راستہ بھول گیا ہوں۔ رات کی رات یہاں پڑ رہے دو۔ سویرے ہی چلا جاؤں گا۔۔۔ وہ گرجنے لگا۔

واہ۔۔۔ گھر کا راستہ بھی کوئی بھولتا ہے۔ تم چور معلوم ہوتے ہو۔ تمہارا یہ سٹوٹ بوٹ۔۔۔ اچکل چور سٹوٹ بوٹ پن کر ہی ڈاکے ڈالتے ہیں۔ بھاگ جاؤ نہیں تو سپاہی کو آواز دیتا ہوں۔“

چھن۔۔۔ چھن۔۔۔ چوڑیلوں کی جھنجھاریں کسی عورت کے وجود کا نغمہ اندر کو ٹھہری سے باہر آیا۔ میں اٹھ رہا تھا لیکن وہ کہنے لگی۔۔۔ ناٹھ۔۔۔ رات کی رات پڑ رہے دو۔ کیا ہرج باہر پڑا رہے گا۔“

یہ مدھر آواز میں نے پہلے بھی نہیں سنی تھی۔ اس لیے ذرا جھک کر میں نے لالٹین کے اجالے میں اس کا چہرہ دیکھا۔۔۔ بیلا بالکل بیلا۔۔۔ بیلا کی آواز۔۔۔ بالکل بیلا کی آواز۔۔۔ وہ مجھے پہچان نہ سکی یا اگر پہچان بھی گئی ہو تو۔۔۔ نہیں نہیں۔ جب ناٹھ سامنے کھڑا ہو تو کوئی بیاہتا عورت اپنے ماسق کو کیسے پہچان سکتی ہے۔؟ ناٹھ کچھ بھی ناٹھ ہوتا ہے۔ بوڑھا ہوا تو کیا ہوا۔۔۔؟

بوڑھے نے اپنی آوازیں ذری سی ذری سی نرمی پیدا کرتے ہوئے کہا۔
 دیکھو جی — اگر رات گزارنی ہے تو آٹھ آنہ کرایہ
 دو یہاں رہنے کا —

آٹھ آنہ کرایہ — — — واہ! کیوں؟ — یہاں تو انڈھیرا بھی کتنا
 ہے۔ نہیں۔ مجھے اتنا جھنگا انڈھیرا نہیں چاہیے۔ میں اس سے بھی سستا۔
 چار آنے اور دو آنے والا انڈھیرا کیوں نہ خریدوں — !
 بہہ کہتے ہوئے میں نے سگریٹ کی ڈبیا سے دوسری سگریٹ نکال کر
 جلائی تاکہ سگریٹ کے کشوں میں تھکی ہوئی ٹانگوں کی کھن بھول جاؤں۔
 لائٹن کی روشنی میں بیلا کی آنکھوں میں نت نئے اشارے چھلکتے چھلکتے صاف
 نظر آ رہے تھے — — — یعنی مت جاؤ — رات کی دامتہ
 رہ جاؤ۔ — مجھے اپنی پیاس بجھائیے دو۔ بہت دن سے میری رگوں میں
 چیونٹیاں رنگ رہی ہیں۔ میں دیدوں گی آٹھ آنے — تم ٹھیر تو
 جاؤ۔ اور دیکھنا جذب محبت کا اثر آج کی رات۔
 لیکن مجھے ان انڈھیرے کی عورتوں سے بڑا ڈر لگتا ہے۔ اسی لیے
 میں سگریٹ کے لمبے لمبے کش کھینچتا۔ رٹکوں پر پھیلے ہوئے بے قیمت
 بے دام ایسکوٹ مفت انڈھیرے میں غائب ہو گیا۔
 رات ایک مسجد میں گزار دی۔ آج مجھے مسجد کا صحیح مصروف معلوم ہوا۔

چار درویش

دوسرے دن ایک نوکری کے انٹرویو کے لیے میں ایک دفتر جا کر ایک لمبی سی بیچ پڑ بیٹھا تھا۔ یہاں ایک مسرت کے مارے اپنی جگہ سے ہل نہ سکا ایسا محسوس ہو رہا تھا جیسے میرے ارد گرد نہ خلا ہے نہ ہوا میں بلکہ مسرت ہی مسرت ہے، زندہ متحرک مادی لیکن سیال مسرت کا سمندر اور میں اس مسرت میں کھنس کر رہ گیا ہوں۔ میری نظروں کے سامنے میرے ہم نوا یان یونیورسٹی۔ میرے پیارے دوست۔ ہندو نوحہ اور نظفر کھڑے تھے۔ تینوں نے مجھے گلے لگا کر مسرت کے سمندر سے باہر نکالا۔ ہم نے ایک دوسرے سے پہلے پہل کچھ نہ پوچھا۔ بس ایک دوسرے کا منہ دیکھتے اور ہنستے ہنستے دھڑے ہوئے جاتے تھے۔ ایک اگر کچھ پوچھنا چاہتا تو دوسرے ہنس پڑتے۔ جیسے ایک عرصہ تک ایک دوسرے سے بچھڑے رہنے سے ہمارے چہرے بڑے مضحکہ خیز ہو گئے تھے۔

میں نے ان تینوں درویشوں کے ساتھ زندگی کی وس بہاریں ایک ہی ہوٹل اور ایک ہی کمرہ میں گزار دی تھیں۔ ان سے قریب رہتے رہتے مجھے ان سے اتنی محبت ہو گئی تھی جتنی اپنے والدین سے بھی نہ رہی تھی۔ میں

اپنے والدین سے اتنے طویل عرصے تک نزدیک ہی کہاں رہا۔ محبت کی سب سے بڑی شرط تو قرب ہے۔ بلکہ قرب ہی محبت ہے۔

اسی شام نوح نے میرا بستر اور ٹرننگ مسجد سے اٹھوا کر منگوا لیا۔ اب نوح کا گھر ہماری اپناہ بگاہ تھا۔ ظفر اور مہند بھی وہیں رہتے تھے۔ زندگی گزرنے لگی۔ بڑے مزے سے گزرنے لگی۔ ہم چاروں درویشوں میں یونیورسٹی کے زمانے سے ہی دوستی اور محبت تھی۔ ہم سب نے ایک ہی ساتھ بی۔ اے کا امتحان پاس کیا تھا۔ ایک ہی ساتھ ڈگریاں لی تھیں اور پھر ایک ہی جگہ مل بیٹھے تھے۔

دن بھر کپھریوں، اسکولوں اور کوٹھیوں کے چکر کاٹتے اور شہر کی ناشاد راتوں میں سڑکوں پر آوارہ پھرتے ہوئے راہِ حلیتی عورتوں کو تنقیدی نظروں سے دیکھتے سگڑیں پیتے بالکل بھول گئے تھے کہ گردشِ شام و سحر جاری ہے۔ نوح کا منی آرڈر پچاس روپے، مہینے کے مہینے آجایا کرتا تھا۔ اس کے آیا پنشن پانے ہوئے تعلقدار تھے اور پنشن کے زمانے کو آرام سے گزرنے کے لیے اپنی جاگیر میں رہتے تھے۔ اپنی وضعداری نبانے کے لیے بیٹے کے لیے شہر میں ایک مکان لے رکھا تھا اور ایک خاندانی بوڑھا ملازم جس کو نوح دادا کہنا کرتا تھا۔ ہم بھی اس کو دادا کہہ کر ہی پکار لے لگے تھے۔

نوح کے منی آرڈر میں کافی رزاقیت تھی۔ نوح بہت ہی نیک طبیعت انسان تھا مگر کبھی کبھی ہم تینوں میں سے کوئی ایک اپنے فطری کینے پن کا ضرور اظہار کرتا۔

نوح — آنے دو وہ دن جب ہم سامراج کے نوکر
 ہو جائیں گے۔ تمہارے اس احسان کا بدلہ تمہیں چاندی
 اور سونے میں تول کر چکائیں گے۔“

نوح ہمارے اس کہنے پن کو محسوس کرتا مگر اس کو ایک مجبور انسان
 کی اخلاقیات سمجھ کر ہسکرا کر جواب دیتا —
 بھئی میرا کیا احسان — خدا ہر شخص کو رزق دیتا ہے
 تم اپنا اپنا رزق کھاتے ہو — اور کسی نے کہا ہے —
 حساب دوستان ذرول۔۔۔۔۔۔۔۔

نوح کے اس جواب پر ظفر نہایت ہی بھدے خوشامدی انداز میں
 اس کی پیشانی چوم لیتا۔ اس کی اس حرکت سے صاف پتہ چلتا تھا کہ وہ
 نوح کو ہر ممکن طریقہ پر خوش کرنا چاہتا ہے۔ خواہ نوح کو اس کی ضرورت
 ہو یا نہ ہو۔ ہم تینوں کو ظفر کی یہ حرکت بڑی ناگوار گزرتی مگر یہ ظفر لی بڑی
 پرانی کمزوری تھی۔ بلکہ موروثی کیونکہ ظفر بخوبی کہا کرتا تھا کہ اس کے بعض
 عزیز واقارب اصنف الدولہ کے دربار کے مشہور ظریف گزرے ہیں —
 یہی وجہ تھی کہ ظفر جاوید سچا وقت و بے وقت خود دہتا ہیں ہنسانا، خود خوش
 رہتا اور یہیں خوش رکھنے کی کوشش کرتا رہتا تھا۔ ہندو کی ظفر سے اسی
 لڑائی موجداتی تھی۔ ہندو موقع اور محل کا بڑا لحاظ رکھتا تھا۔ اور ظفر کا
 خیال تھا کہ موقع اور محل کی فکر انسان کو اتنا بزدل بنا دیتی ہے کہ وہ
 موقع اور محل کے ہاتھ اچانے کے باوجود کچھ نہیں کر سکتا۔ ہندو دراصل

بہت جذباتی تھا۔ بڑی نازک تھی اس کی طبیعت۔ اسی لیے ظفر اس کو چھپرتا —

”مار — اگر تمہاری شادی ہو جائے تو تمہاری بیوی خود ناز کرنے کے بجائے تمہارے ناز اٹھاتے اٹھاتے بھاگ نہ جائے کہیں نہ۔“

اس چھپرے ہند بھراٹھنا اور بیچ حج ظفر کو گھونسلوں، لاتوں اور کتوں سے کوٹنا شروع کر دیتا لیکن عادتاً غوجہ سنجیدہ فطرتاً لاپرواہ ظفر کے اور گھونسے کھا لھا کر بھی زور زور کے ٹھٹھے لگاتا۔ اور ہند رکا خضہ اتنا پارہ جاتا کہ اس کا حلیہ دیکھ کر میں اور نوح اپنی منہی روک ہی نہ سکتے تھے۔ کبھی کبھی میری یا نوح کی طبیعت فسردہ ہوتی تو ہم ہندرا اور ظفر کو آپس میں لڑا دیتے اور ان ظمینان سے آصف الدولہ کی طرح کاؤتیکوں سے لگ کر بیٹھتے اور ان دونوں صیل مرغوں کا تماشہ دیکھا کرتے تھے۔ ہندرا کہنے کو تو بڑا طاقتور تھا اور ظفر کو بڑی طرح پٹیا کرتا تھا مگر شکست ہندرا ہی کو ہوتی تھی۔ کیونکہ ظفر ہمیشہ نان سیریس موڈ میں لڑا کرتا تھا اور ہندرا اس کو مارتے پیتے تھک کر بڑبڑانے لگتا جیسے خود ہی ہار گیا ہو۔ بہر حال ظفر کا وجود ہماری بیروزگاری کے غم آگین زمانے میں ایک پہرہ دار تھا جو غم موزگام کے بھوت کو ہماری روحوں میں گھسنے نہ دیتا تھا۔

زندگی گزر رہی تھی اور بڑے مزے سے گزر رہی تھی۔ رزق کی فکر سے آزاد — غم روزگار سے دور۔ غم عشق سے پرے۔ صرف ایک

کے لیے تالیاں بجاتے اور ظفر اس کی شہ پاکر بڑے موثر انداز میں بولتا۔
 ہاں جی اور کیا — ہم انسان ہیں اور انسان
 ہی رہنا چاہتے ہیں۔ نفس آوارہ اگر مر گیا تو انسان مر گیا۔
 برہمچاری بن کر جینا تو فضول ہے۔ ہی ہی ہی —

۱۱۱۱۱۱

برہمچاری کا لفظ سن کر ہم پھر مہشی کے دور سے پڑنے لگتے۔ اور
 ہندراپے حلیہ کو غضبناک — اور مضحکہ خیز بنا کر ہمیں ایسی فحش
 اور منغلط گالیاں سنا تا جو ہماری مہشی کے شعلوں پر تیل کے چھینٹوں کی طرح
 گرتیں۔ برہمچاری دراصل ہندو کا آڑا نام تھا جو ظفر نے یونیورسٹی
 کے زمانے میں ہندو کی شخصیت اور اس کی اخلاقی زندگی کا بڑے
 مزاحیہ انداز میں خاکہ اڑاتے ہوئے ایک ناممقول اور فحش جملے کے ساتھ
 یہ کہہ کر دیا تھا کہ ”ارے وہ برہمچاری — اس دن سے
 برہمچاری ہندو کی چڑتھی۔ پہلے پہل ہندو بے جا بوجھے اس
 مہشی میں شریک ہوتا تھا لیکن جس دن اسے معلوم ہوا کہ وہ اس کا اپنا
 نام ہے تو اس نے بے انتہا ناراضگی سے ہمیں لاتعداد گالیاں سنائی تھیں
 — رو پڑا تھا، خودکشی کر لینے کی دھمکی بھی دی تھی اور ایک دن
 تو ہم اسے ریلوے لائن سے سمجھا کر لے آئے تھے کہ آئندہ سے
 کوئی اسے برہمچاری نہ کہے گا۔ اس کو سمجھایا گیا تھا کہ اس کو برہمچاری
 صرف اس لیے کہا جاتا ہے کہ وہ ایک پاکیزہ زندگی کا قائل ہے۔ ظفر نے

چور بازار

بسی ہاتھ جوڑتے ہوئے معافی چاہ کر قسم کھائی تھی کہ اس کا مقصد اس کی جنسی زندگی پر حملہ کرنا نہیں تھا خصوصاً جبکہ ہندو کا خیال جنسی افسانے لکھنے سے قبل ہندوستان کو جنسی تسلیم دینا تھا، اور وہ جنسیات پر ایک مدلل انسائیکلو پیڈیا لکھنا چاہتا تھا۔

اس طرح ہم چاروں درویش ہنستے بولتے گالیاں بکتے سگریٹیں پیتے بھول گئے تھے کہ دن غروب ہو رہے ہیں اور راتیں طلوع ہو رہی ہیں راتیں غروب ہو رہی ہیں اور دن طلوع ہو رہے ہیں۔ اس طلوع و غروب کا احساس ہمیں صرف اسی وقت ہوتا جب کبھی نوح کا منی آرڈر دیر سے آتا۔ اور پھر کسی نے طلوع و غروب ماضی، حال یا مستقبل کا ذکر کیا۔ تو نزا۔ کے طور پر اس کے جیب خرچ میں بالاتفاق آرا خاص کمی کر دی جاتی۔

ایک دن ہندو نے بھول کر کہہ دیا۔

”یار کل سے تو اپنے سٹھاٹھ ہیں“

ظفر نے اپنی جگہ سے اچھل کر کہا۔

”اس نے کل کا نام لیا ہے۔ اس کو نزا طینی چاہیے“

ہندو نے اسی طرح مسکرتے ہوئے کہا۔

”مگر بات تو سنو۔ آج مجھے ایک نوجوان لڑکی کو ڈوپڑھی

ٹیوشن ملی ہے“

ٹیوشن ملی ہے۔۔۔ ہم سب ایک زبان ہو کر پوچھ اٹھے۔

ظفر نے ناچتے ہوئے کہا۔

ہندر کی سرسماں ہونی چاہیے۔ ہندر۔

لیکن ایک بات تو بتاؤ کہ اس کی عمر کیا ہے۔؟
ہندر ابھی تک ٹیوشن کی تفصیلات بیان کر رہا تھا اس لیے چر کر کہا۔

”ہم کوئی تم جیسے اٹھا دو چولے تو ہیں نہیں کہ آج نوکری
کی کل سامراج کو گالیاں دیتے گھر بیٹھ گئے۔ ارے

ہماری ٹیوشن کی عمر تو بہت لمبی ہے۔“

ظفر نے ہندر کی طرف دیکھ کر ہم دونوں کی طرف سوچا جیسے کہہ رہا ہو
کہ بھئی اب تم ہی انصاف کرو کہ یہ واقعی برہمچاری ہے کہ نہیں
۔۔۔ پھر اس نے اپنی گردن ہندر کی طرف لمبی کرتے ہوئے
دانت نہیں کر جواب دیا۔

”ایسے عقل کے پتلے! شکار پور کے بادشاہ! میں ٹیوشن

کی عمر نہیں پوچھ رہا ہوں۔“

ہندر نے کھینچے ہوئے مسکرانے ہوئے جواب دیا۔

”ادہ۔۔۔ تم اس کی عمر پوچھ رہے ہو! اس کی۔؟

ظفر نے پہلی بار متانت سے جواب دیا۔

جی ہاں۔۔۔ اس کی عمر۔۔۔“

ہندر اپنے جملوں سے فصائیں اس لڑکی کا جھمٹہ بنا تا گیا اور اس کے ایک
ایک جملے پر ہم صدائے بازگشت دینے لگے۔

” اس کی عمر اٹھارہ سال ہے ———

” اٹھارہ سال !

” اس کا رنگ شفق کی طرح سُرخ ہے۔“

” شفق کی طرح سُرخ !“

” ونیس کے مجسے کی طرح لمبی ہے۔“

” ونیس کے مجسے کی طرح لمبی !“

اس کی زلفیں سونے کے تاروں کی طرح چمکیلی اور سنہری ہیں۔

” سنہری اور چمکیلی !“

مگر بہت ہی جلد ہم سب کی صدائے بازگشت دھیمی پر گئی اور رزقہ رفتہ رفتہ ہم سب خاموش ہو کر اپنے آپ میں کھو گئے۔ جہنڈ نے یہ بہت بُرا کیا کہ قبضہ بھول اور سگریٹ کے دھنوں میں اخبار کے ضرورت والے۔ کالموں میں بھولی ہوئی اس حسرت کی یاد دلا دی جسے عورت کہتے ہیں۔ عورت ———! عورت جس کے لیے ہم رات کے کھیلے بہر تک گھوما کرتے تھے۔ اور جب تھک کر اپنے بستر پر لیٹ جاتے تو وہ ساری عورتیں جنھیں ہم دن کے اجالے میں اور رات کی روشنیوں میں دیکھا کرتے تھے خوابوں میں ناچ ناچ کر ہمیں تنگ کرتی تھیں۔ ہم جنھیں بھول جاتے تھے بلکہ ہم تقریباً بھول ہی گئے تھے۔ ہم انھیں دیکھتے ضرورت تھے مگر ایسے ہی بے مطلب بے خواہش اور بے مقصد جیسے ونیس کے مجسے کو دیکھا کرتے تھے۔ اور دو ایک تعریفی جملے کہہ کر اپنی ٹھنڈی اُداس

آہوں کو اپنی روح کی خلائیں دباتے گزر جاتے تھے۔ ہماری راتوں کی آوارہ گردی میں نظر اکثر کہہ اٹھتا تھا۔

”یار — کوئی عورت ہیں ایلی مل جائے“

ہم سب یہہ چاہتے تھے کہ کوئی عورت ہمیں ایلی مل جائے۔ اس پر کبھی ہم نے نہیں سوچا تھا کہ کوئی عورت اگر ایلی مل جائے تو ہم کیا کرنے والے ہیں۔ البتہ ہم اس کے ساتھ ضرور کوئی ایسا سلوک کرتے جس کو اگر انتقام بھی کہا جائے تو غلط نہ ہو۔ کیونکہ عورت ہی تو ایک ایسی مخلوق ہے جو ہم سے زیادہ کمزور بے بس اور بے اختیار ہے۔ اور ہم صرف اسی سے انتقام لے سکتے ہیں۔

اب جہنڈر نے اٹھارہویں سال اور سنہرے بان کی سونی ہوئی یاد کو جگا کر جنسی فتنے کو بھی جگا دیا تھا۔ اس کے تذکرے کے بعد سے ہر شخص اپنے آپ میں کھو گیا۔ میرے ذہن اور تصور پر تو جیسے فاطمہ کی زلفوں کا چمکیلا اندھیرا پھیل گیا اور ان زلفوں کی خوشبو نے میرا تنفس اتنا تیز کر دیا کہ میں محسوس کر رہا تھا۔ جیسے میں کہیں سے بھاگتا ہوا آیا ہوں میری نظریں دیکھ رہی تھیں کہ فاطمہ برسات کی شاموں، جاڑے کی راتوں، گرمی کی چاندنیوں میں رات رات بھر اپنے جسم کی حدت سے تڑپ تڑپ کر روٹ پر کر روٹ بدل رہی ہے۔

شام تک ہم سب پر جمود اور سنجیدگی طاری رہی۔ اور سر شام طہنہ ہمارے اس جمود کو توڑا۔

” آج ساری رات گھوما جائے “

نوح نے منعیانا انداز میں کسر ملاتے جواب دیا۔

نہیں۔۔۔۔۔ آج رات ہماری شب گرومی ہو توں

ہے۔ کیونکہ میری جیب سے کسی نے سکشول فنڈ۔۔۔۔۔
چرائی ہے۔

ظفر نے دیدہ دلیری سے جواب دیا۔

میں نے چرائی ہے۔ مگر خرچ نہیں کی ہے۔ آج ہم کسی حالت

میں بھی شب گرومی ہو توں نہیں کر سکتے۔

سکشول فنڈ کا قصہ یہ تھا کہ کم از کم ایک چوٹی نوح کی جیب میں ہوش

محفوظ رہتی تاکہ ہماری طرح کی کوئی زندگی سے بھٹکی ہوئی عورت جو آج تک

ہمیں نہیں ملی۔ بالفرض اگر مل جائے تو یہ سمجھنا چاہیے کہ اس کو کم از کم ایک

چوٹی کی ضرورت ہے۔ جس کو آخرے ظفر نے جمال منات سکشول فنڈ

کا نام دے رکھا تھا۔ یہ فنڈ انفرادی ضروریات سے زیادہ اجتماعی

ضروریات کے لیے کھولا گیا تھا اسی لیے اجتماعی حقوق کی حفاظت کے لیے

ہم نے ظفر کے لیے اس کی چوری کی پاداش میں یہ سزا تجویز کی کہ آج

رات وہ ہم تینوں کے بستر لگائے۔ اور اب وقت گزارنے کے لیے ہا لے

سروں کی چسپی کرے۔ ظفر کے پاس قانون اور سزا کی کوئی اہمیت ہی نہیں

وہ دن بدن کچھ کچھ انارکسٹ ہوتا جا رہا تھا۔ اسی لیے خاص مزاجیہ انداز

میں اس نے جواب دیا۔

قانون ایک غریب کنواری لڑکی سے۔ جو اس لیے پیدا ہوئی کہ اس سے کھیلا جائے اور جب کھیلتے کھیلتے طبیعت بیخود ہوتی تو اسکو ایسا چورا جائے کہ وہ زمین کے حجے کی طرح ساکت ہو جائے۔

شام کے وقت ہم ہند رکو اس کی شاگرد کے گھر چھوڑنے کے اور اس رات سے گئے جس پر ایک مالیشان جرمن طرز کا مکان ہے اور جس کی کھڑکیوں میں سے چار نوجوان لڑکیاں ہمیشہ جھانکتی رہتی ہیں۔ ہم جب کسی نیک کام کے لیے نکلتے تو پہلے ان چاروں میں سے کسی کی صورت دیکھ لینے کو بڑا اچھا شگون سمجھتے تھے۔ یہ چاروں لڑکیاں ہم چاروں درویشوں کو ہمیشہ ساتھ دیکھ کر پرہیزگار ہستیاں سمجھ کر کھڑکیوں میں سے جھانک جھانک کر سکراتی ہیں اور ان کی مسکراہٹیں ہمارے کاموں میں ہمیشہ کامیابیاں بن کر داخل ہوتی ہیں۔ ہم چاروں نے اپنے لیے ایک ایک لڑکی ان میں سے چن لی تھی اور اپنے اپنے دل اور اپنی اپنی آنکھوں اور نخیل میں آباد کر لی تھی۔ ظفر چاہتا تھا کہ وہ ان کی مسکراہٹ کو اور بھی قریب سے دیکھے تاکہ ان کی مسکراہٹ کا کوئی واضح مفہوم سمجھ میں آجائے۔ ورنہ یہ دور کی مسکراہٹ تو فلموں میں اور افسانوں میں بھی نظر آتی ہے۔ لیکن پھانک پر دو گراڈیل ٹھکان پھر داروں کو دیکھ کر گرگ بارال دیدہ نوح متنبہ کرتا۔

یار — ان اونچی کھڑکیوں میں سے جھانکنے والیوں کی مسکراہٹ صرف دیکھنے ہی کی ہوتی ہے۔ انہیں سمجھنے کی

کوشش ہی نہ کرو۔
تلف اس مضمحل خیال پر گرنے کو جواب دیتا —
آنے دو وہ دن — اچی میں تو ان مسکراہٹوں کو اپنے
ہونٹوں میں بھرنوں گا —
وہ کونسا دن آئیوا لائے گا — بکب آنے والا تھا — یہہ ہمیں
نہیں معلوم البتہ ہم سب کو اس دن کے طلوع کا بے حد انتظار تھا ۔

بیسوامرد

مہندر کو ٹوشن کیا ملی وہ اپنے آپ کو ہم تمنوں سے کچھ اونچا، کچھ
 معزز سمجھنے لگا۔ مگر تعجب کی بات یہ تھی کہ مہندر کو روز پانچ سات روپے
 کہاں سے مل جاتے ہیں۔ ٹوشن تو مینے کے مینے ملتی ہے! — ظفر نے
 ایک دن مہندر کی غیر حاضری میں کہہ دیا —

ٹوشن ویوشن سب غلط — مجھے کچھ شبہ ہوتا ہے کہ کہیں
 اس نے گرہ کاٹنے کا پیشہ نہ اختیار کر لیا ہو — کل
 میں نے اس کی جیب میں راجس کی ایک تھپی بھی دیکھی ہے۔
 نوح نے کہا —

ایسے سفید جھوٹ نہ بولو۔ وہ تو موچپس کترنے کی تھپی ہے۔
 اس سے گرہ کیا کٹ سکتی ہے۔ گرنے مجھے بھی اس میں کوئی راز
 ہی معلوم ہوتا ہے۔
 مجھے منسی آگئی۔

یار — تم لوگ بھی اپرا ایسے ہی شبہ کر رہے ہو
 جیسے وہ کنواری لڑکی ہے — ارے مردوہے کہیں کہیں

کہا لیتا ہو گا۔ ہاں یہ بہت بُری بات ہے کہ وہ اس کا
 علم ہمیں نہیں ہونے دیتا۔۔۔۔۔
 ظفر بولا۔۔۔۔۔ نہیں جی۔۔۔۔۔ دن بدن وہ بگڑتا جا رہا ہے۔
 ہمارے لاڈ پیار سے۔۔۔۔۔

پھر ہم سب نے مل کر طے کیا کہ آج شام چوری سے ہندر کا تعاقب
 کیا جائے اور جب اس شام ہندر غسل خانے میں نہاتے ہوئے لہک لہک کے
 نکلتا رہا۔۔۔۔۔

”رات بھر یا پے بھول گئی کٹنگن“

تو ہم سب کا شبہ سخت ہو گیا۔ ہندر نے غسل کے بعد نوح کا ایک بہترین
 ٹویڈ کا سوٹ پہنا جو نوح کے ابا نے نوکریوں کے انٹرویوز کے لیے اپنی
 وضع داری کو بنا ہونے کے لیے سلا دیا تھا۔ بڑی دیر تک مانگ سوار تار رہا۔ اور
 دروازے سے باہر نکلتے ہوئے انتہائی شوخی سے ظفر کے سر پر ایک چیت
 بھی لگائی جس کے جواب میں ظفر نے ایک نہایت گندہ گالی دی۔ مگر
 ہندر اپنی انگلیوں سے ایک بوسہ جو مگر ظفر کی طرف پھینکتے ہوئے کٹنگن یا
 ارے بھول گئی کٹنگن۔۔۔۔۔ ہاں آل۔۔۔۔۔

رات بھر یا پے۔۔۔۔۔ ارے رات۔۔۔۔۔

اور سکرانا کٹنگن تا باہر چلا گیا۔

تم تمہوں نے بھی اپنی اپنی شیزونیاں نہیں اور ہندر کا ایسے ہی
 تعاقب کرنے کے جیسے ہندر کی چوری پکڑ لینے سے ہمیں کوئی بڑا کراں قدر

انعام ملنے والا ہے۔ سڑکوں پر کی روشنی چلنے تک ہندرنگسوے روڈ پر ادھر ادھر مارا مارا پھرتا رہا۔ اور پھر جب ایک گھڑی ساز کی دکان کی چھوٹی بڑی گھڑیوں نے اٹھ بجائے تو وہ لمبے لمبے ڈگ بھرتا راک ڈیل ریسٹوران کی سڑک پر چلنے لگا۔ اور راک ڈیل کے حکمات پھاٹک پر کھڑے ہو کر سگریٹ سلگانی۔ تم تمیوں سینٹ جارجز گراڈ اسکول کے پاس ایئر بس پر چھکے ہوئے برگڈ کی گہری اندھیری چھانوں میں جیسے کھڑے تھے۔ ابھی پانچ منٹ بھی نہ گزرے ہوں گے کہ ایک چھوٹی سی خوبصورت کار — مینگ مینگ کرتی ہوئی ہندر کے قریب ایک لمحے کے لیے رکی اور تیزی سے راک ڈیل کے احاطے میں داخل ہو گئی۔ ہندر جھوم کر اس کے پیچھے چلا گیا۔

ڈیڑھ گھنٹے تک ہم وہیں ٹہرے رہے۔ پھر مینگ — مینگ کی آواز کے ساتھ کار پھاٹک پر ٹلکی سی جمپ تیتی ہوئی باہر نکلی اور سینٹ روڈ پر سنسنائی ہوئی ٹھل گئی۔ ہندر کا پیچھے سی سگریٹ پیتا باہر نکلا۔ اس کے کوٹ کے کالراٹھے ہوئے تھے اور قدم تھکے تھکے — پھاٹک کے سہارے کھڑے ہو کر وہ کنگسوے کی روشنیوں میں غم ہوتی ہوئی موٹر کی سرخ قدیل کو وہ بڑی دیر تک دیکھتا رہا اور پھر ایک گہرے کش کا غلیظ دھنواں سڑک کے کنارے چپ چاپ چلتے ہوئے بجلی کے گولے کی طرف پھینکا وہ گراڈ اسکول کے پیچھے والی سڑک میں غائب ہو گیا۔

ظفر سے نہ رہا گیا۔ اس نے کچھ سخت لہجے میں کہا۔۔۔۔۔ ”میں
 نہ کہتا تھا کہ یہ ٹیوشن ٹیوشن مچھٹ ہے۔ نوخ نے کسی۔ خاص مصلحت
 سے اس کی بیٹھ تھپکتے ہوئے کہا۔۔۔۔۔

خفا نہ ہو میرے دوست۔۔۔۔۔ آؤ

ذرا ہم بھی راک ڈیل چلیں“

راک ڈیل کی رستوران کی ولایتی شراویوں، قیمتی سگریٹوں اور انگریز عورتوں
 کی خوشبو سے معمور فضا میں چائے پینے سے پہلے ہی مجھے ہلکا ہلکا سرور آنے لگا۔
 مگر ظفر ابھی تک غضبناک تھا۔ اس کی ہر بات ہمیشہ جلد بازی پر ختم
 ہوتی تھی۔ چنانچہ جب بوائے ہماری میز پر چائے کا سامان جمارہا تھا تو
 اس نے پوچھ ہی لیا۔۔۔۔۔

”کیوں جی۔۔۔۔۔ ابھی ابھی جو موڑائی تھی اس میں

کون آتا ہے یہاں۔۔۔۔۔؟“

بولے ظفر کی طرف پوری تیزی دکھاتے ہوئے سر کرنے لگا۔۔۔۔۔

”دانت مت دکھاؤ۔۔۔۔۔ بتاؤ ہم تمہیں اس کے بدلے

انعام دیں گے۔“

انعام کی خبر سن کر بوائے کے جسم میں جیسے میر جعفر کی روح اگئی، اور

اس نے خوش ہو کر کہنا شروع کیا۔۔۔۔۔

بن پرہوں کی پری ہے حساب وہ۔۔۔۔۔ وہ جس پر ہر بان

ہو جائے تو بس اس کے بھاگ کھل جائیں“

میں صرف زندہ رہنا چاہتا ہوں۔ مردانگی اور غیر مردانگی کو نہیں جانتا۔
 مجھے چاہے ہندو سمجھ کر گلے سے لگا لو۔ چاہے تیل پر ڈیٹیلوٹ
 کہہ کر دھتکار دو۔ مجھے منظور ہے۔ مگر میاں ظفر میری قیافہ شناسی
 کی داد دو کہ اب تم سب کے دلوں میں ہی آرزو چل رہی ہے کہ کاش
 ہم ہندو کی جگہ ہوتے۔

”وہ صحت — ظفر نے دھتکار دیا۔

”ہم میں اب بھی مردوں کی غیرت ہے۔ ہم ہندوستانی مرد
 ہیں۔ مفلس مگر عزت دار۔ ایک ہندوستانی مرد بھوکا اور ننگا
 بھی چار چار عورتوں کو پالنے کی ہمت رکھتا ہے۔ لیکن تم کو
 ایک عورت پال رہی ہے۔ تم ہمارے دیس کی اس تاریخی
 روایت پر الزام نہ لگاؤ۔

ہندو نے ظفر کی پیشانی کو گھورتے ہوئے جیسے اس کا قیافہ پڑھ رہا ہو کہا۔
 دیکھنا ظفر — اپنی باتوں کو بھول نہ جانا۔ کل ہی

شام میں اس سے تمہارا تعارف کراؤں گا اور تم
 میرے گفتار کے غازی — تم ہار جاؤ گے۔ ہم مجھ سے
 اپنی اس بجا اس پر معافی چاہو گے۔ مگر میں تمہیں کبھی معاف
 نہ کروں گا۔“

یہ کہتے ہوئے ہندو نے ہم دونوں کی طرف دیکھا اس کی نظروں میں
 اپنی سچائی کا کچھ ایسا یقین تھا کہ ہماری نگاہیں چار نہ ہو سکیں۔ انہیں خود بخود

جھپک گئیں۔ یا تو ہم جھنڈر کی چوریاں پکڑنے گئے تھے یا یہ ہوا کہ جھنڈر
ہمارے ہی ناپاک ارادوں کے نقاب برجمی سے الٹا جا رہا تھا۔

وہ رات خلاف توقع چپ چاپ کٹ گئی۔ کسی نے رات کے سلام

اور آخری قہقہے کو یاد نہیں کیا۔ آج فیض کی وہ نظم

پھر کوئی آیا دل زار! نہیں کوئی نہیں

راہرو ہو گا کہیں اور چلا جائے گا

ڈبل چکی ات بکھرنے لگا تاروں کا بخار

لڑا کھڑانے لگے ایوانوں میں ابید چراغ

سو گئی ات تک تک کے سرا ایک راہ گذر

اجنبی خاک نے دھندلا دیئے قدموں کے سراغ

نگل کر تھمیں۔ بڑھادوئے وینا وایاغ

اپنے بے خواب کواڑوں کو مقفل کر لو

اب یہاں کوئی نہیں کوئی نہیں آئے گا

بھی نہیں پڑھی گئی جو تم میں سے کوئی ایک سونے سے پہلے ضرور پڑھ لیتا تھا۔

صبح جب آنکھ کھلی تو جھنڈر کا بستر نہ دکھائی دیا۔ نوح بستر پر لیٹے

لیٹے آنکھیں کھولے دیوار پر بیٹھے ہوئے ایک کوسے کو دیکھ رہا تھا۔ ظفر

رضائی اوڑھے اکڑوں بیٹھے ہوئے کہہ رہا تھا۔

وہ ایک عورت کے لیے ہمیں چھوڑ گیا۔ چاندی کے

چند ٹکوں کے عوض برسوں کی دوستی اور محبت قربان کر دی۔

جنا سے مہندر میں تجھے بدو عاوتیا ہوں کہ زندگی بھر تو ایک
 ہلکی سی مسکراہٹ کے لیے بھی ترستار ہے گا :
 ظفر کہنے کو تو بڑا غضبناک ہو رہا تھا مگر بڑا دیکھ کر معلوم ہو رہا تھا۔ یوں تو وہ
 مہندر کو بدو عاوتیا ہوا تھا مگر ایسا معلوم ہو رہا تھا کہ اس کی بدو عاوتیا
 زبان سے ہی تھی۔ دل کو اس سے کوئی تعلق نہ تھا۔ اور اس نے مہندر
 کو بڑی حد تک معاف کر دیا تھا کیونکہ مہندر اگر یہہہ پیشہ بھی نہ کرے تو پھر
 کیا کرے۔ کوئی نوکری بھی تو نہیں دیتا۔ زندگی اتنی دشوار گزار ہے کہ
 پیسے کے بغیر ایک قدم بھی تو ہاتھ نہیں اٹھتا۔ اور وہ عورت بھی
 بے تصور ہے۔ اس کا شوہر لڑائی پر گیا ہوا ہے۔ ہندوستان خط
 استوا سے بہت قریب ہے۔ سردی کی راتوں میں بھی جسم اتنا پھینکتا رہتا
 ہے کہ لحاف اوڑھنے کو جی نہیں چاہتا۔ وہ مجبور ہے۔ بے تصور ہے۔
 اس کو بھی زندگی پیاری ہے۔ زندگی سبھی کو پیاری ہے۔ زندگی ہی انسا
 کی ازلی اور ابدی مشوقہ ہے۔ اور یہہہ زندگی صرف چارہی دن کی تو ہوتی
 ہے۔ چارہی دن تو فرصتِ لطف ملتی ہے۔ پھر جانے آنکھ بند ہونے
 کے بعد کیا ہونے والا ہے۔ ؟

مہندر کے چلے جانے کا ہم تینوں کو بڑا قلق تھا۔ کسی دن تک ہم نے
 تہقہہ تو کجا کبھی ہلکی سی مسکراہٹ بھی ایک دوسرے کے ہونٹوں پر نہیں لکھی

رومی

ایک طویل عرصہ بعد نوح کے پراسرار انسان گھر میں ایک دن ایک
بڑا بلند آہنگ قہقہہ گونجا۔

ہم تینوں درویشوں نے صبح سے کچھ بھی نہیں کھایا تھا۔ نوح کے ننھی ڈر
کا آخری پیسہ بھی ختم ہو چکا تھا البتہ سگریٹیں بہت سی بچ رہی تھیں۔ ہم صرف
سگریٹیں پی رہے تھے اور ایسے پی رہے تھے جیسے دھوئیں کے ذریعے بھوک
مٹانے کا کوئی نیا نوکھا تجربہ کر کے دیکھ رہے ہوں۔ نوح نے کہا۔

یار اگر دھوئیں کے ذریعے بھوک رفع ہو جائے تو ہم سارے دیس
کو بھوک کی لعنت سے نجات دے سکیں گے۔“

ظفر نے جواب دیا۔

”معلوم ہوتا ہے کہ تمہارا پیٹ اس وقت بھی بھرا ہوا ہے جس کی
وجہ سے تمہارا دماغ ابھی تک تمہارا ساتھ دے رہا ہے۔ مگر
ہم سے تو ایسے فلسفے اس وقت نہ بگھارو۔ ہمارے سوچنے
اور سمجھنے کی قوت جواب دے چکی ہے۔“

میں نے بھی کہا۔

بال صہبی — آسان اردو میں بات کر دو اس وقت —

نوح جھینپ گیا۔ مگر پھر فلسفہ بگھارنے لگا۔

میں یہ کہہ رہا تھا کہ دھوئیں کے ذریعے سے بھوک دفع

کرنے کا ہمارا یہ تجربہ کامیاب ہو جائے تو ہم اپنی اس ایجاد کو بغیر کنجوسی اور سخالیت کے سارے دس کو بتا دیں گے۔

ظفر نے نوح کی بات کاٹی۔

نہیں — تم اپنی پرانی گنجاک زبان سے باز نہ آؤ گے۔

میں سمجھ گیا کہ تم کیا کہنے والے تھے اور شاید حلیل بھی سمجھ گیا ہے

مگر تمہارے مافی الضمیر کو اب میں بیان کروں گا اگرچہ کہ

اب اس کی ضرورت نہیں رہی جب کہ ہم سب سمجھ گئے ہیں۔ مگر

چونکہ میں پرانے پن کا دشمن ہوں اس لیے تمہاری گنجاک

ادق اور فلسفے لپٹی ہوئی زبان کے خلاف جہاد کروں گا۔

میں ہنس پڑا اور کہنے لگا۔

ظفر — کیا تم اپنی باتیں اپنے کانوں سے سن رہے ہو۔

تم جہاد کرنے چلے تھے مگر میرے ریتے جا رہے ہو۔ ٹھیرو میں جہاد

کروں گا۔ میں تم دونوں کے مافی الضمیر کو بگھاؤں گا۔

آسان، سہل اور سلیس زبان میں — اگر تم دھوئیں

سے بھوک بگھانے کا یہ سہل نسخہ بتاؤ گے تو میرا سیرکل لاج

میں جان بُل رہیں یا سو رنج دیوتا کے سپوت — ہمارے

دیس کے انسو تھم جائیں گے۔ اس کی چھینی ہوئی مسکراہٹ
اس کے ہونٹوں پر ایک ڈو امی رقص کرے گی۔

ظفروں ہی چیخ پڑا

بس کرو۔۔۔ ہم میں سے کوئی بھی مجاہد نہیں ہم یا تو
فلسفی ہیں یا پھر شاعر۔۔۔ ایسی ہی لمبی لمبی باتیں
کرتے رہیں گے اور بھوک کبھی نہ بکھے گی۔

نوح نے منمنی سی آوازیں ”ہیر ہیر“ کہہ کر تالی بجائی اور میں گھبرا گیا کہ ظفر
اس حوصلہ افزائی سے بہک کر اب بہت بولنا شروع کر دے گا۔ بجلا جس نے
کبھی اتفاق سے بلکہ عام الفاظ میں خوش قسمتی سے کسی بڑے لیڈر قوم
کی تقریریں جامئیاں لیتے، ڈانس پڑھتی ہوئی لڑکیوں اور عورتوں
کے کارتوں بناتے سنی ہو، وہ ظفر جیسے مقرر کی چرب زبانی کی کیا
تاب لاسکتا ہے۔؟ اسی لیے میں نے ظفر کی زبان کو روکنے کے لیے
ایک ترکیب سوچ لی اور جلدی سے کہہ دیا۔

یار۔۔۔ دیکھو ایک ترکیب میرے ذہن میں آئی ہے
نوح نے نوکریوں کے لیے انٹرویوز کے لیے اخباروں کے
تراشے جمع کر رکھے ہیں۔ انھیں رڈی میں بیچ دو“
نوح نے گھبرا کر کہا۔

کیا بکتے ہو۔ میں ایک پرزہ نہ دوں گا۔ ان تراشوں
میں اطلاعات تک چارٹر ہے۔ معاہدہ و رسائی ہے۔ پاکستان

ایک کم ہے۔ کرسپ آفر ہے۔ گانگریس کے تمام صدارتی خطے ہیں۔ چرچل کی تقریریں ہیں۔ گاندھی کا فلسفہ عدم تشدد ہے۔ — ارے سبھی کچھ تو ہے۔

ظفر بڑے لاابالیا نہ انداز میں بولا۔

ابے جا بھی — اسی کو تو سبھی کچھ کہہ رہا ہے یہ تو کچھ بھی نہیں — ہاں ان تراشوں میں کہیں تصویر تباہ اور حسینوں کے خطوط ہوں تو بتا دے۔ عشقیہ افسانے ہوں تو نکال کر الگ رکھ دے۔ انھیں رومی میں نہیں بچا جاسکتا کیونکہ ان میں ہندوستان کا دل ہے اور میں دل گو رومی میں بیچنے کا قائل نہیں۔ —

ظفر سے جلد مرعوب ہو جانے والا نوح بول اٹھا۔

”بھئی واہ — کیا ہی خوب چلتی ہے اس کی زبان۔ کتنی بے تکلفی ہے اس کی گفتگو میں — مگر میں ان تراشوں کو کسی صورت میں بھی رومی میں بچتا نہ دیکھ سکوں گا۔“

ظفر نے پھٹ سے جواب دیا۔

بڑے آنے نہ دیکھنے والے — اجی دیکھ نہ سکنے کی بات ہی کیا ہے۔ تم دیکھو گے اور کھلی کھلی آنکھوں سے دیکھو گے۔ ان تراشوں کے ساتھ اگر تمھاری میری اور طیل کی بی۔ کی ڈگریاں بھی رومی میں نہ اٹھاؤں تو یار کا نام

ظفر محمد خاں نہیں —————

نوح رو بہاڑ ہو کر بولا —

پاکستان اسکیم، راجکو پالا چاری فارم لے اور کرپل فر
پد میں آج کل کچھ ورک کر رہا ہوں۔ اسے نہ بیچو ظفر
تسین اپنی چرب زبانی کی قسم —

ظفر نے بڑی بے دردی سے کہا۔

جی۔۔۔ مجھے مکھن دزاکم ہی لگتا ہے۔ تم چائے گرا کر لڑو
چاہے انسویہا دکرایمان کی بات یہ ہے کہ اس تکفیح اوتقا
کے بجائے کلاس ورڈس صابن گٹریوں اسکرٹوں اور فلموں
کے اشتہارات پڑھا کرو۔ شاید کوئی ”رکلی نمبر“ تمہاری
قسمت میں ہو۔ یا پھر ٹکھیلو۔ میں آج تمہارے لیے
رڈی کے مبیوں سے ایک ٹائیز آف انڈیا بھی لا دوں گا
نوح عادتاً ظفر سے متاثر ہو گیا۔

نہیں ————— مجھے ٹائیز آف انڈیا کی ضرورت نہیں

اس کے بدلے دشاڈ ٹائیز کے چور ہے والے مرٹے حلوانی کے
ہاں سے چبتالے آؤ ————— یہی اچھا رہے گا۔

ظفر نے ایک فرشی سلام کیا۔ اور ساری رڈی پور کر وہ والان میں لکھڑا
ہوا۔ اور ملکہ الزبتھ کے دربار میں جس طرح شکسپیر لکھا ہو کر اپنا ڈرامہ سنا تا
تھا بالکل اسی شکسپیر میں انداز میں اس نے ایک اچھا شعر گا لکھ لکھ کر پڑھا۔

”کتنے کا چمبہ لائے ہو ———؟“

ظفر بولا -

بہت ہنگامہ تھا۔ تمہاری سنائی ہوئی کہانی کی ہیروئن بیلا سے

بھی زیادہ ہنگامہ۔“

پھر ہم چمبہ کھانے کے چمبہ کھاتے وقت ہمیں ہند کی یاد بہت
آئی۔ وہ بڑے شوق سے اسے کھاتا تھا۔ اور اس کو فخریہ ——— نہیں

طنز یہ میری فیورٹ ڈش (FAVOURITEDISH)

کہا کرتا تھا۔ خصوصاً اس کا وہ جملہ کہ اگر میں ہندوستان کا دایسراے

بھی ہو جاؤں تب بھی چمبہ کھاؤں گا۔ اور اسمبلی کی نوڈ کونسلوں کا آج

بھی چمبہ سے ہی ہو گا۔ ——— بہت یاد آ رہا تھا۔ اس جلسے میں ظرافت

کے بجائے ہندوستانی سیاست پر ایک شائستہ قسم کا استہزا بھی مچھا ہوا

تھا۔ ظفر نے ہمارے آہنہ آہنہ اٹھنے والے نوالوں کو دیکھ کر متنبہ کیا کہ

————— دیکھو۔ یہ تو مجھے بہت بھوک لگی ہے۔ دوسرے یہ کہ

چمبہ کھانے میں میری رفتار تم دونوں سے زیادہ تیز ہے۔ بعد کو بدنام

نہ کرنا مجھے ——— مگر شوخ ظفر نے یہ جملہ آخری بچے کھئے انوں

کا ایک ہی پھینکا مار تے ہوئے کہا تھا۔ ——— ہم بیس پڑے اور کیا کرتے؟

نوح نے کہا ———

بھیا۔ تم ورزش کرنے کی عادت چھوڑ دو۔ تم لاکھ ڈسٹر پیلو

اوسط عمر سے زیادہ نہ جمی سکو گے۔ خواہ مخواہ ورزش کرتے ہو

نوح — عورتوں کا متوالا — گھگھکیاتے ہوئے بولا جیسے منہ میں
 رال جمع ہو گئی ہو —
 ” اسپرٹ کی ایسی تھسی — اور کچھ باتیں سناؤ اس
 لڑکی کی —“

ظفر نے سنی خیر نظروں سے نوح کی طرف دیکھا اور مجھ سے مخاطب ہو کر بولا —
 لومیاں — اک تیر وہ جگر میں ہے مارا کہہ باہائے
 مگر اس کو ان سے کوئی دیکھی نہیں ہے وہ تو مجھے ہی اپنی چوٹی کے
 بالوں میں پھانسا جا ہتی ہے۔ آنکھوں کی پتلیاں ستاروں
 کی طرح چمکاتی ہے جیسے میں کوئی اندھیرے میں بھٹکا ہوا ستارہ
 ہوں۔ اور اس کی آنکھوں کے ستارے دیکھ کر اپنی راہ
 ڈھونڈ لوں گا — اس کی وجہ جانتے ہو اور کچھ
 برسوں سے خلیج بنگال اور بحیرہ عرب کی مالنسون آسمان پر
 کالے کالے بادل تو پھیلا دیتی ہے مگر دھرتی ایک ایک بوند
 کو ترس گئی ہے۔ اور گرمی — گرمی کا تو کچھ نہ پوچھو۔ اسی لیے
 وہ لڑکی دبسمبر میں بھی صرف سوئی کی قمیص اور چھینٹ کی
 شلوار پہنے رہتی ہے۔ اگر وہ روز ایک قمیص اور روز
 ایک شلوار بدل سکتی ہے تو کیا ایک سویرا نہیں خرید سکتی ؟
 — مگر مجھے اس بات سے نفرت نہیں مجھے اس کے
 کالے رنگ سے نفرت ہے۔ میں کہتا ہوں کہ ہمارے

دیس کو نہ کلائیوں نے غلام بنایا ہے اور نہ ایمیری غلام رکھنا چاہتا
ہیں تو اس لڑکی کے اس سیاہ رنگ نے غلامی عطا کی
ہے۔۔۔ خدا بخشے سر رہا اس سو دیکھ کہتے تھے کہ خدا غلام
بنائے مگر غلام کی صورت نہ بنائے۔۔۔“

نوح نے خواہ مخواہ ہی کان کھڑے کرتے ہوئے کہا۔

ارے دیکھیں تو یہی۔۔۔ باہر کوئی آواز دیر ہے۔“

نوح کے ساتھ میں بھی اٹھ کھڑا ہوا۔
مگر ظفر نے میری قمیص کا اوہ من گھنٹ کر مجھے پھر مٹھا لیا۔ نوح کے باہر
چلے جانے کے بعد ظفر مسکراتے ہوئے کہنے لگا۔

ابے مٹیہ جا۔۔۔ کیا تجھے تین سے کہ باہر کوئی پکار رہا،

ارے ہمارے گھر پر کوئی بھکاری بھی آواز نہیں لگا سکتا۔

ابھی میری استاد ہی سے فیض حاصل کرو۔ سُنو۔ مائٹون کی برہمی
کا اثر نوح پر بھی ہوا۔ وہ بہانے سے باہر گیا ہے تاکہ سامنے واگے

سکان کی کھڑکی میں اس لڑکی کو دیکھ لے۔ اگر چیکہ میں نے

اس لڑکی سے متنفر کرنے کے لیے یہ بھی کہا کہ اس کی رنگت

کالی ہے اور ادبیں بھونڈی ہیں مگر انسان کے دل میں جو بچہ

پھپھار مٹتا ہے وہ مچل گیا ہے۔ مجھے ہیاراب بھی اگر نہ سمجھے

تو خاتم سے سمجھے یا نہ سمجھے میں تو تم سے ضرور سمجھ لوں گا۔“

میں کچھ حیران کچھ مرعوب ظفر کو ایسے سمجھنے لگا جیسے میں یونیورسٹی

کے ابتدائی زمانے میں بڑے بڑے پروفیسروں کی صورتیں لکچر کے وقت دیکھا کرتا تھا۔ مجھے منہسی آئی۔ مگر ظفر نے میرے منہ پر ہاتھ رکھ کر منہسی دبا دی اور کہا کہ ابھی سے نہ ہنسو۔ ہنسنے کا وقت تو کچھ ہی دیر کے بعد آنے والا ہے۔
تھوڑا سا صبر کرو۔“

بڑی دیر تک نوح باہر ہی کھڑا رہا۔ اور میں ظفر کی استاد کی دل ہی دل میں داد دیتا ہوا ایک اخلاق سوز ناول اٹھا کر پڑھنے لگا اور پڑھتے پڑھتے اونچکھ گیا لیکن چند ہی لمحے بعد ظفر کی آواز نے میری غنودگی چھین لی۔

کامریڈ نوح — اب تو تم دن بدن بہت بڑے آدمی بنتے جا رہے ہو یعنی اتنے بڑے کہ لوگ اب تمہارے دوست بننے لگے ہیں۔ جیسا کہ کم از کم میں تو اس کو بڑا آدمی سمجھتا ہوں۔ جس کے دشمن کم ہوں اور دوست زیادہ۔ اور متوسط انسان وہ جس کے دوست کم دشمن بھی کم۔ رہے ہم لوگ تو ہمارے درجے کے پرولتاری انسانوں کا۔ تو کوئی دوست اور نہ کوئی دشمن — مگر یہ بڑی مسرت کی بات ہے کہ تم بڑے آدمی بنتے جا رہے ہو۔

نوح کی ابروئیں بل کھائی ہوئی تھیں جیسے وہ ظفر سے چڑا ہوا تھا۔
کیا بک رہے ہو۔“

ظفر نے انگاروں کو اور ہوا دی۔

میں یہ بک رہا تھا کہ تمہارے دوست نے تمہارے ساتھ

باہر ایک گھنٹے تک آخرا سی کیا باتیں کی ہیں؟ اگر از نہ ہو تو
ہم بھی نہیں۔“
نوح نے تڑپ کر کہا۔

چپ رہو۔۔۔ میں تمہاری ساری بد معاشی کو جانتا ہوں۔
ظفر مصنوعی غصے سے گرجنے لگا۔

اور یہ آپ کی نیک معاشی ہے کہ آپ بہانہ بنا کر میری مجبور کو
دیکھنے باہر چلے گئے اور ایک گھنٹے تک اس سے کھیلنے رہے۔ تم
دوستی میں رقابت کا زہر ملانا چاہتے ہو۔ تجھے تم سے ایسی امید
نہیں تھی۔“

میں مسکراتے ہوئے ظفر کی اس لاجواب غھیلی انگلی کو دیکھ دیکھ کر سوچ رہا
تھا کہ بھئی واہ کیا مست آدمی ہے۔ کتنی مجبور کو بھی اور فلاش زندگی گزار رہا
ہے مگر اس کے چہرے اس کی مسکراہٹوں اور اس کی باتوں سے کوئی اندازہ
لگا سکتا ہے کہ اس کی زندگی کسی مفلس کی جابہی جاسکتی ہے۔۔۔!
نوح کھیلتے ہوئے کہہ رہا تھا۔

”ظفر۔۔۔ دیکھو۔ تمہیں غلط فہمی ہو رہی ہے۔ پہلے میری بات
تونسو۔“

ظفر نے غصے سے اٹھتے ہوئے اپنی شہروانی کھونٹی سے آٹاری اور پینے کے بجائے
کندھے پر ڈال کر وقت آئینہ میں لہجے میں کہنے لگا۔
میں اب کچھ نہیں سننا چاہتا۔ مجھے معاف کر دو۔ تمہارے

مجھ پر بہت سے احسانات ہیں۔ میں ان کو زندگی بھر نہ بھوسکوں گا
میں اب ہمیشہ کے لیے اس گھر کو چھوڑ کر جا رہا ہوں۔ جہنم کی طرح
نہیں۔ اُس نے ایک عورت کی خاطر اپنے دوستوں کو چھوڑ دیا۔

میں اب اپنے دوست کی خاطر عورت کو چھوڑ رہا ہوں۔ میری
محبوبہ اب تم کو مبارک ہو۔ نوح۔ اگر تم چاہو تو اس سے کہو
کہ وہ تم سے نفرت کرتا تھا اس لیے چلا گیا۔ اُو نوح میرے گلے سے

لگ جاؤ۔ اوجیل آخری باہر پیار کر لیں۔

ظفر نے ڈبڈبائی ہوئی آنکھوں سے نوح کو اوز مجھے ایک ساتھ گلے سے لگالیا اُو
پھر تیز تیز قدم اٹھاتا باہر چلا گیا۔ نوح کہہ رہا تھا۔ ارے سُنو تو
بات تو سنو ظفر۔ ظفر۔ ظفر۔

چو بازار

پرستیم

چو بار بار

الفیلی کی شہزادی

ظفر کے چلے جانے کے بعد نوح سر کچڑے والا ان کی سریلیوں پر بوجھ گیا۔ اس کی آنکھوں میں آنسو تھے۔ اور بھرائی ہوتی آوازیں بڑبڑا رہا تھا۔

جاؤ — ہمیشہ کے لیے چلے جاؤ۔ مگر مجھ پر رقابت کا الزام نہ لگاؤ۔ رقابت کے بجائے اس کو قربت کہو اسی قربت کی وجہ سے ہم ایک دوسرے سے اب تھک گئے ہیں۔“

میں نے نوح کو دلاسا دینا چاہا۔ مگر اس نے مجھے بھی جھٹک دیا۔

جاؤ — تم بھی اپنا منہ کالا کرو۔ مجھے اب تم سے بھی نفرت ہو گئی ہے۔ خدا جانتا ہے کہ یہ رقابت کا عذاب ہے یا قربت کا۔؟ جلیل۔ تم بھی میرے گھر سے نکل جاؤ۔ دوست اسی وقت تک بہت پیارا نظر آتا ہے جب تک وہ دور سے دکھائی دے مگر نزدیک آنے پر اس کا چہرہ دشمن کی طرح بھیسا تک نظر آتا ہے۔“

نوح کے ان جملوں سے مجھے تکلیف سی ہوئی اور میں نے چپ چاپ اپنا بستر لیٹنا شروع کر دیا۔ مجھے بستر لیٹتا دیکھ کر نوح گھبرا گیا۔ اور جانے کیا

سوچا کہ دوڑا ہوا میرے پاس آیا اور گرا گرانے لگا۔

”جلیل — تم نہ جاؤ۔ خدا کے لیے نہ جاؤ۔ میں نے
یہ نہیں طلب کیا کہ وہاں میں ایمان سے کہتا ہوں کہ اس سامنے وہاں
گھر میں کوئی لڑکی دڑکی نہیں ہے۔ میں اس وقت اس گھر میں ایک
فرضی پتہ پوچھنے گیا تھا۔ اندر سے ایک بوڑھا باہر آیا۔ میں نے
اوصاف اور باتوں کے بعد سب معلوم کر لیا کہ اس گھر میں اس
پتہ پر ”تسمہ پا“ اور اس کی چالیس سالہ فرقہ کے سوا کوئی نہیں رہتا
— وہ مسخرا نظر چھوٹا ہے۔ تم اس کی باتوں کا یقین نہ کرو
— دیکھو جلیل مان جاؤ۔“

اچانک ظفر کی چمکارتی ہوئی آواز باہر سے سنائی دی —

ہاں ہاں جلیل — مان جاؤ — اچھے

لوگ متنبہ نہیں کرتے — چُچُو — مان جاؤ۔“

ظفر میری ٹھوڑی کو بچے کی ٹھوڑی کی طرح سہلارہا تھا۔ میں اب اس سے
کیسے کہوں کہ بھی میں مان گیا۔ اب ٹھوڑی پہلانا چھوڑوے — نوح کا
غصہ اب غائب ہو چکا تھا اس نے کہا۔

بھیرو بد معاش — تم اس طرح نہ مانو گے۔“

وہ دوڑا ہوا اندر کمرے میں گیا اور ایک ہاکی اسٹک لیے باہر لپکا۔ ہاکی
اسٹک کو دیکھ کر بظاہر ڈر کر ظفر غسل خانے میں چھپ گیا۔ نوح نے غسل خانے
کا دروازہ باہر سے بند کر دیا۔ اور گنڈی چڑھا دی۔ ظفر لاکھ چختار ہا۔ مگر نرا

کے طور پر نوح نے ظفر کو شام تک غسل خانے میں قید رکھا۔ شام کو جب آ رہا کیا گیا تو روٹھ کر لڑاڑنے کے بجائے خلاف توقع وہ نوح کے گلے سے لپٹ گیا۔ یہہ جانتے ہوئے بھی کہ یہ لڑائی اور صلح سب کچھ ڈھونگ تھا۔ ہم تینوں کی آنکھوں میں آنسو آگئے۔ جانے کیوں۔ ہم نے بڑی دیر تک آنکھوں سے آنسو نہ پوچھے۔ بلکہ چپ چاپ ایک دوسرے کے گالوں پر بہتے ہوئے یہہ آنسو دیکھتے رہے۔ ان آنسوؤں میں کیا کیا نہ تھا۔ کاش اس وقت کوئی مصور ہم تینوں کی تصویر کھینچتا اور وہ تصویر مندرستا کی موجودہ سیاسی تاریخ میں لگا دی جاتی۔

رات مورسی تھی۔ ہم تینوں کے دل ملکے ہو گئے تھے۔ عرصہ کار کا ہوا سیلاب غم بہہ گیا تھا۔ نوح نے اسی لیے تجویز پیش کی۔

یار آج یونائیٹڈ رستوران چلیں گے۔ اور خوب پیٹ بھر کر کھانا کھائیں گے۔ اگلی پچھلی ساری بھوک جیباں کو دینے ظفر نے جو روی بھیجی ہے اس میں ساڑھے پانچ روپے خرچ کئے ہیں

— چلو —

میں نے کل طلوع ہونے والے دن کو یاد کرتے ہوئے کہا۔
”مگر کل کی بھی کچھ فرق ہے۔“

ظفر بولا

جلیل۔ حضرت ناصح تو استاد داغ کے ساتھ ہی دستا سے اٹھ گئے۔ اب انھیں قبر سے اٹھنے کی زحمت نہ دو۔ ہماری

جماعت کا قانون تم شاید بھول گئے۔ ماضی حال یا مستقبل کا نام لے کر میں نے کسی کیسی تشریحیں اٹھائی ہیں مگر آج میں تمہیں صاف کرتا ہوں۔ آج ہم سزا و جزاء کے قائل نہیں ہیں اس لیے تمہیں آئندہ را احتیاط کا لشورہ دیتے ہیں۔
میں نے ظفر کو صاف اڑا دیا۔

تمہیں — میں اب اتنا عاجز ہو گیا ہوں کہ اس فائدہ مستی کے خلاف جہاد کرنے پر مجبور ہوں۔

نوح نے کہا —

یار میرے — تم بھول رہے ہو کہ تم ایک انسان ہو اگر ہندوستان نے تم سے یہہ احساسِ حسین لیا ہے تو تم خود کو اس انگریز مصنف سے رجوع کر لو۔ سبھی زندگی کی ساری رجائیت کو ایک ہی جملے میں کس خوبی سے سمویا ہے۔ کل کے بارے میں نہ سوچو۔ کل اپنی فکر خود کر لے گا۔

میں چیخ پڑا۔

تو یہہ ذہنی غلامی ہے — تم ٹیکور سے کیوں نہیں رجوع کرتے — اس نے زندگی کی اصلی رجائیت کو اس جملے میں انگریزی مصنف سے زیادہ نفاست سے سمویا ہے۔ رات کو بھوکا سونا اچھا ہے نسبت اس کے تم صبح قرض میں اٹھو۔
ظفر بولا۔

یہہ رحبت پسندی ہے “
 نوح بیاختہ نہں پڑا۔ اور ظفر نے کھوٹی سے میری شیروانی اتار کر میرے کندھے
 پر پھینک دی۔ اور میرا مذاق اڑانے کی خاطر سولاہیٹ سر پر ہینا دی جو کبھی
 کبھار چولھا گرم کرتے وقت کو ٹیلوں کو ہوا دینے کے لیے استعمال کی جاتی تھی۔
 میں نے اس ہیٹ کو نفرت سے چولھے کی طرف پھینکتے ہوئے کہا۔
 ” ہاں — چلو۔ واقعی چلو۔ کیا جانے کل کا دن طلوع ہو یا نہ ہو۔ کیوں
 نہ محمد شاہ زکریا کی طرح — ایک جام اور میری جان — فقط
 ایک ہی جام اصلی رجائیت تو یہی ہے۔“

فاقہ مستی

یونائٹڈ ریستوران میں ایسی تیز روشنیاں جل رہی تھیں کہ ہماری ہمیشہ اندھیرے کی عادی آنکھیں جھپکنے لگیں۔ اور میں تو کچھ ایسی عجیبی محسوس کر رہا تھا جیسے کوئی مجرم ہوں اور بدھکیل کر منظر عام پر لایا گیا ہوں تمہاری میلی کچلی شیر وانیوں الجھے بکھرے بالوں اور بے آب چہروں کی وجہ سے۔ ریستوران کا بدست شرابی تک ہمیں حیرت سے دیکھ رہا تھا۔ انگریز اور اینگلو انڈین چھوکر یاں ہم لوگوں کی اس جرأت پر — یعنی یونائٹڈ ریستوران میں جو ایک امریکن ریستوران تھا، داخل ہونے کی جرأت پر ہلکی ہلکی طنز مزہ مسکراہٹوں سے ہمیں دیکھ رہی تھیں۔ یہ اثر وہاں نظر۔۔۔ میری تو حالت اس نہی نوٹلی میسوا چھو کر ہی ہو رہی تھی جو پہلی بار اپنے گاہکوں کے سامنے دھکیل دی گئی ہو۔

سارے ریستوران کی آنکھیں ہمیں دیکھ رہی تھیں اور نہیں دیکھ رہی تھیں تو بیروں کی نظریں —۔۔۔ برے جنہیں اس ریستوران میں سب سے زیادہ ذلیل اور کمتر انسان سمجھا گیا تھا آج ان میں بھی ہمیں دیکھ کر ایک سنگ احساں برتری پیدا ہو گیا تھا اور واقعہ بھی یہی تھا کہ بیرون کی شیر و انیاں اتنی سبید

تھیں کہ ان سے خدمت لینے کو خود ہمارا جی بھی نہ چاہتا تھا۔
 ہندوستان نے سب کچھ کھو دیا۔ اپنی حکومت، اپنی سیاست،
 اپنی معاشرت، اپنا تمدن، اپنا آرٹ، اپنا علم، اپنی عزت، اپنی عصمت، اپنا
 جسم اپنی روح۔۔۔۔۔ لیکن اپنی سفید پوشی کو قبضہ و اختیار سے جانے
 نہ دیا۔ گنتے ہی ایسے معزز خاندان کے لوگ ہیں اپنے گرد و پیش نظر آجاتے
 ہیں جنہوں نے اپنے بھوکے پیٹ اپنے زخمی دل اپنے غیور ضمیر کو سفید پوشی
 کی اوٹ میں چھپا رکھا ہے۔۔۔۔۔ ہندوستان ابھی اتنا بیباک
 کہاں سوا کہ وہ جانوروں کی کھال سے مشابہ درویاں پہن کر وہ سب کچھ
 کرے جو ایک انسان کے نام پر کلنک کاٹسک لگا دے۔ دنیا کے
 ہر ملک کے انسان آئے دن یورپ اور وسط ایشیا کے میدانوں میں
 اطلالتاک اور سحر الکابل کے سمندروں میں اپنی جسمانی اور روحانی ہوت
 کے حلق میں گرتے جا رہے ہیں لیکن ہندوستان کا انسان ابھی نہیں مزا
 ۔۔۔۔۔ وہ انسانوں کے خون سے اپنی قمیص رنگ کر مرخ مٹھینے
 کا کردہ دلیل نہیں چاہتا۔ کالی قمیص پہن کر انسانی سیدھی کا پیغام بر نہیں
 بننا چاہتا۔

نظر نے تنگ آ کر کہہ دیا: بھئی۔۔۔۔۔ ان برون کی سفید پوشی
 اور کونٹرپول فریب مسکراہٹ سے دیکھنے والی فرنیچے ماکن کو دیکھ
 تو مجھے کچھ ایسا معلوم ہوتا ہے جیسے میں ہندوستان کا کوئی تاریخی
 فِلم دیکھ رہا ہوں۔

میں نے کہا — بھئی یہاں سے چلو — پہلے تو کوئی پیرا دیتا نظر نہیں آتا۔ دوسرے ایسے کہ کوئی پیرا بھی ہوئی اس فرنگ کی مسکراہٹ میں کچھ طنز معلوم ہوتا ہے۔“

نوح نے جواب دیا۔ باراب آہی گئے ہیں تو یہاں سے یونہی چلے جانا حماقت ہے۔ لوگ نہیں گئے۔

ظفر نے چڑا کر کہا: — تم تو تو بس لوگوں کی زبان ان کی ہنسی اور ان کے تیوروں کی فسکر پڑی رہتی ہے۔ اگر تمہیں لوگوں کی ہنسی کی پرواہ نہ ہوتی تو شاید تم اس طرح بیکار نہ رہتے۔“

اسی اثناء میں ایک ہیرا میز کے قریب آیا۔ ظفر نے اپنے آپ کو بھول کر

پیرے کو حکم دیا۔

”اُدھیو — کٹلٹس اور ٹن چاپس لے آؤ۔“

ظفر میں اس کے جد امجد اصف الدولہ کے وزیر کے ہو کا شاید ایک قطرہ رنج کھچ کر رہ گیا تھا جو اس کے دماغ کی شریان میں رینگ آیا تھا۔ اس لیے بواکتے چلے جانے کے بعد نوح نے گھبرا کر کہا —

”ارے ظفر — یہ کیا بہو دگی ہے تمہاری جیب میں صرف

ساڑھے پانچ روپے ہیں اور یہ کسٹوران امریکی ہے! — کٹلٹس اور ٹن چاب سے کیا ہو گا اس کے بجائے چاول کی پٹیں لیتے۔“

میں نے نوح کی تائید کی: — ہاں جی — اس ہول میں ہندوستانی سپاہیوں کے لیے خاص طور پر چاول پکتا ہے —

اور سبھی۔ تم تو یار بدحوہ ہو ظفر۔۔۔۔۔ شاید اس کو بھی پٹی
 رستوران سمجھ رکھا ہے کہ خوب پٹا بھر کر کھالیا۔ ٹیجر کے پاس
 کمرہ نمبر نوٹ کرایا اور چلتے تھے۔۔۔۔۔
 ظفر کچھ نادم سا ہو گیا تھا۔ مگر بعد اجد کے لہو کا تونج۔۔۔۔۔! اس نے
 بھونڈی سی صفائی پیش کی۔

”مجم سپاہی تو نہیں ہیں۔۔۔۔۔!“

بیرے نے کٹلس اور ٹن چاپس سامنے رکھ دیے اور جم نے ہندوستانی
 بھٹروں کے گوشت سے بنائے ہوئے ان گرم گرم سوئدھے کٹلس اور ٹن چاپس
 میں ولاتی کانٹے اور چھریاں چلا چلا کر لپیٹیوں میں خالی ٹہریاں چھوڑ دیں
 ۔۔۔۔۔ کم سخن نوح کو ایک عرصے بعد ایسی لذیذ غذا ملی تھی اس لیے وہ
 سبھی آج باتونی ہو گیا تھا۔۔۔۔۔ وہ سکتے ہوئے کہنے لگا۔

”یہہ لپیٹ ہندوستان ہے۔“

ظفر نے جواب دیا:۔۔۔۔۔ ٹن چاپس میں تم نے سرکہ ذرا زیادہ
 ڈال دیا تھا اور اب اسی الجلی سرو میں تمہیں ایک ایک پیر میں
 ہندوستان نظر آئے گا لیکن ٹیجر۔۔۔۔۔ ابھی سا۔ ات
 ہرن ہو جائے گا۔“

اس نے بیرے کو بل لانے کی آواز دی۔۔۔۔۔ ہر اہل سامنے رکھ کر چلا گیا تو وہ
 ہم سب کا نشہ ہرن ہو گیا۔ نشہ اُتارنے کے لیے صرف تلخی ہی کی کیا ضرورت ہے۔
 نوح نے ڈانٹ کر ظفر سے پوچھا:۔۔۔۔۔ کیوں جی۔۔۔۔۔ اب۔۔۔۔۔

یہ مزید ایک روپیہ کہاں سے آئے گا۔۔۔؟“
ظفر بوکھلایا ہوا تھا مگر اپنی بیوقوفی کو بہر صورت نباہنا چاہتا تھا۔

”بھئیَا۔۔۔ یہ امر کن رستوران ہے۔ غفورے کا
بھیاریا خانہ سمجھ رکھا ہے کیا۔۔۔ اور جناب نوح صاحب
آپ نے ابھی ابھی فرمایا تھا کہ یہ ملیٹ ہندوستان ہے
۔۔۔ آپ نے بالکل بجا فرمایا تھا“
مجھے غصہ آگیا۔ میں نے کہا۔۔۔ ”یہ سخر کی جھوٹو۔۔۔
اب کچھ کرنا چاہیے۔“

نوح نے بھی کہا۔۔۔ ”ہاں ہاں۔۔۔ کچھ کرنا ہی
پڑے گا۔ دیکھو ایک ترکیب ذہن میں آئی ہے۔ یہاں سے
اس سونے کی چڑیا کا پتھر جس میں جہنم رقید ہے قریب ہی ہے،
۔۔۔ ظفر تم جاؤ اور اس سے کچھ قرض مانگ لاؤ۔“

ظفر ہندو کے پاس نہ جانا چاہتا تھا لیکن میری تمنائیں کہ ظفر میری
اس کے پاس جائے کیونکہ وہ ظفر ہی سے ناراض ہو کر گیا تھا۔ اس طرح
ایک پتھر سے دو شکار ہوں گے۔۔۔ پسہ اور تجدید دوستی۔

ظفر ایک سعادت مند بھائی اور ایک صاف دل دوست کی طرح
اٹھ کر چلا گیا۔ اس کی دلچسپی تک ہم ایسا محسوس کرتے رہے جیسے کرسیوں کی
بند نوکدار کانٹوں میں بدل گئی ہے۔۔۔ ظفر آدھ گھنٹے بعد دروازے ہی
سے مسکراتا، اکرنا قریب آیا اور میرے کندھے پر ہاتھ رکھ کر کہنے لگا۔۔۔

بتاؤ کیا کھاو گے۔۔۔ مجھے چاول پسند نہیں میں تو کلکٹس
اور میں چاہیں ہی کھاؤں گا۔“

نوح نے خوشی سے مسکراتے ہوئے پوچھا۔۔۔ پہلے یہ تو کہو
کتنے ملے۔۔۔؟

ظفر نے اس کی طرف نفرت سے دیکھتے ہوئے کہا:۔۔۔ تم چپ
۔۔۔ تم ایک ذلیل انسان ہو۔ ہندرنے مجھے سب کچھ
بتا دیا ہے۔۔۔“

نوح نے اس کو مذاق سمجھتے ہوئے مسکرا کر پوچھا۔۔۔ بھلا کیا بتا دیا
ہندرنے۔۔۔؟

ظفر نے کہا:۔۔۔ وہ سب۔۔۔ جس کی مجھے خواب میں بھی
تم سے امید تھی۔“

میں دونوں کے تیور تازہ لگیا۔ اور بات کو آئی گئی کرنے کے لیے کہا۔

یا ظفر۔۔۔ تمہارے مذاق عموماً ٹریجیڈی پر ختم
ہوتے ہیں۔ ہندرنے تمہاری ہی وجہ سے ہم کو چھوڑ کر چلا گیا۔

۔۔۔ اب چاہتے ہو کہ نوح بھی ہمیں چھوڑ دے۔۔۔
ظفر نے ہرے کو بل ادا کرتے ہوئے کہا:۔۔۔ اچھا۔۔۔ اب

باہر نکلو۔۔۔ ہمارا ایک دوسرے کو چھوڑ دینا ہی اچھا ہے۔
رستوران کی چکا چونڈ کر دینے والی روشنی سے نکل کر جب ہم بلیک اوٹ
کی ماری انڈیو سڑک پر آ گئے تو آنکھوں کو جیسے طرادت محسوس ہونے لگی

مجھے تو اندھیرا بہت پیارا لگتا ہے۔۔۔ اندھیرے میں یوں محسوس کرتا ہوں جیسے بالکل آزاد ہوں جو چاہوں کروں چاہے کمر میں خم و کج چلوں جائے ہاتھ پر ڈھیلے چھوڑ کر چلوں۔۔۔ تنظیم بالبعد جنگ کی اسکیم میں اگر میری رائے کو وقت دی جائے تو میں بتاؤں کہ انسان کو نہ جمہوریت چاہیے نہ اشتراکیت۔۔۔ دن میں بھی ساری دھرتی پر اندھیرا ہی اندھیرا مسلط کر دو۔ اندھیرے ہی میں مکتی ملتی ہے۔ اندھیرے ہی میں اصلی آزادی ہے۔

نوح ظفر کی باتوں سے جیسے کچھ سمجھتا تھا۔ اس لیے بار بار پوچھتا تھا۔ ہاں تو میں نے تمہارے ساتھ کیا بوقائی کی ہے ظفر۔۔۔؟ ظفر پہلے تو خاموش چلتے ہوئے اس کو اڑاتا رہا لیکن جب نوح کھٹی کے مانند بار بار بھنبھناتا گیا تو اس نے چڑ کر کہا۔۔۔

”لو سنو۔۔۔ مگر افسوس ہے کہ میں اندھیرے کی وجہ سے تمہاری خجالت سے بھبکی ہوئی پیشانی نہ دیکھ سکوں گا۔۔۔ تم آج دوپہر جند رکے گھر گئے تھے اور اس سے یہ کہتا تھا کہ ظفر کو شدید بخار ہو گیا ہے۔ دوا کے لیے پانچ روپے قرض دیدو۔۔۔ بتاؤ وہ کون ظفر ہے جو بخار میں ایڑیاں رگڑ رہا ہے۔ اور کہاں میں وہ پانچ روپے۔۔۔؟“

نوح نے جواب دیا:۔۔۔ ظفر۔۔۔ مذاق کی ایک حد ہوتی ہے۔ یہ ہو گی نہ کرو آج دوپہر تو میں اور حلیل ایک عورت کے تعاقب میں شام

تک گھومتے رہے۔ ایک لمحے کے لیے ایک دوسرے سے
 جدا نہ ہوئے۔ تم جلیل سے پوچھ سکتے ہو“
 میں بھی حیران تھا۔ بولا: ہاں ہاں۔ آج دوپہر
 نوح ایک لمحو کے لیے بھی مجھ سے جدا نہ ہوا“
 ظفر چلتے چلتے رکا اور پوچھا:۔ تو کیا ہندرنے جھوٹ کہا
 ۔۔۔ اس کی گفتگو سے تو ایسا معلوم ہو رہا تھا جیسے وہ
 بائبل اور قرآن کی زبان میں بات کر رہا ہو۔ اس نے کہا بھئی
 میں خود مجبور ہوں۔ میرا ہر چھوٹا بڑا خرچ وہ ہی اٹھاتی ہے پھر
 میرے پاس پیسے کہاں۔۔۔ اس کو ڈرے کہ اگر میرے
 پاس پیسے رہیں تو میں اس کے پھرے سے اڑ جاؤں گا۔
 کھلا میری شامت آئی ہے جو اڑ جاؤں۔ مگر صیاد اور آقا
 میں بہادری اور جرأت سبھی کچھ ہوتی ہے لیکن خود اعتمادی نہیں
 ہوتی۔ اسی لیے اس عورت نے میری انگلی میں پہنائی ہوئی
 ہیرے کی انگوٹھی نکال لی ہے کہ ہمیں انگوٹھی بیچ باج کر سکا
 نہ جاؤں۔۔۔ وہ گھر کا بڑا پیمانک بھی ہمیشہ مفضل رکھتی ہے۔
 ظفر پھر چلنے لگا اور بولا: ”مگر یار۔۔۔ جس وقت میں
 گیا تھا۔ گھر کا پیمانک کھلا ہوا تھا وہ عورت بھی گھر پر نہیں تھی
 اور ہندرنے اپنی انگلی میں چکیتی ہوئی انگوٹھی کو بھی نہ چھیا سکا۔
 نوح نے ظفر کو بدل لینے کے لیے چھپڑا:۔ نہیں جی۔ پیمانک

تفضل تھا۔ وہ عورت بھی گھر رہتی اور ہندر کی انگلیوں میں
کوئی انگوٹھی نہیں تھی کیوں طبل تم نے دیکھا ہے نا۔؟
میں نے نوح کا طنز سمجھتے ہوئے جھوٹ موٹ کہہ دیا۔

”ماں ہاں دیکھا ہے۔۔۔۔۔!“
ظفر بھی نوح کے جملے کا طنز سمجھ گیا اور پہلی بار اپنی شکست جلدی
سے مان لی :-

مجھے معاف کر دو نوح۔۔۔۔۔ میں سید شرمندہ ہوں
حیرت سے کہ میرے دماغ کو کیا ہو گیا ہے۔۔۔ یہ سارا قصور
کہیں کٹلس اور مین چاپس کا تو نہیں۔۔۔۔۔“

میں نے کہا :- تم بالکل ٹھیک کہتے ہو۔۔۔۔۔ سارا قصور
کٹلس اور مین چاپس ہی کا ہے۔ کٹلس اور مین چاپس
کھانے والے ذرگٹھل دماغ کے ہوتے ہیں۔۔۔۔۔ یاد ہے
تمہیں وہ ہر ہالونس (HIS HOLLOWNESS) جو
اپنے ہوٹل میں تھا کسی ویسی ریاست کے جاگیردار کا ولیہد
۔۔۔۔۔ انٹرجیٹ میں پڑھتا تھا۔

ظفر نے کہا :- اچھا۔۔۔۔۔ وہ چند۔۔۔۔۔ بھی
وہ زندہ نہیں تو خدا انصاف کرے کیا خوب آدمی تھا۔ ہوٹل
کے بیرون نے سارے کو خوب جی بھر کے ٹھگ لیا۔ اس کے
قصے تو ہوٹل کار نو بجابی سنا تا تھا۔ کچھ۔۔۔۔۔“

نہ تھا کہ وہ اتنے ہی پیسے دیتے جتنے کا حساب ہوتا۔ سبھی لڑکے تو یوں ہی دیتے ہیں گر کر فوکیا کہے گا۔۔۔ کہ اتنے بڑے ولی عہد بہادر اور کمرہ نمبر ۳ کے میر تقی میر میں کوئی فرق نہیں۔۔۔ ایسا کرنے سے سارا جاگیر دارانہ نظام خطرے میں پڑ جائے گا۔ یہہ مساوات یا اشتراکیت ایک جاگیر دار کیسے برداشت کر لے۔۔۔؟

ہم سب ہنسنے لگے اور ننتے ہنتے ہی گھر کے دروازے میں داخل ہو گئے۔۔۔ کاش ہم زندگی کے دروازے میں بھی ایسے ہی ہنتے ہوئے داخل ہوتے!۔۔۔ جب ہم صبح تک مرنے کے لیے بستر جھاڑ رہے تھے تو اچانک ہمسایہ کے گھر سے اتنی دردناک اور ڈراؤنی چیخیں اٹھیں کہ ہم گئے۔ اور وہ گفتار کاغازی، باتوں کا سورما نظر جا رہے تھے۔ بجائے اسی کو اوڑھ کر وہیں دبا گیا۔ یہہ چیخیں ایک عورت کی تھیں۔۔۔ غالباً کسی لڑکی کی تھیں کیونکہ آواز میں ابھی جیسے کنوارپن کی لطافت تھی۔ ہم نے آج تک اس ہمسایہ گھر سے کوئی نسوانی آواز نہ سنی تھی۔ البتہ چیزیں اٹھانے رکھنے، برتنوں کی کھڑکھڑاٹ اور کبھی کبھی مردانی آوازیں اور ان کی کھانسیاں ضرور سنائی دیتی تھیں۔ اس سے زیادہ ہمیں اس ہمسایہ گھر کے اور کوئی معلومات نہیں تھے۔ ہم نے خود بھی کبھی یہہ معلوم کرنے کی کوشش نہیں کی تھی کہ ہمارے ہمسایہ کون ہیں۔۔۔؟

کیونکہ ہم سب کا تنفقہ خیال تھا کہ ہمسایگی اتنی ہی بے مطلب اور بے مصرف چیز ہے جتنا کہ خود سایہ۔۔۔۔۔

میں کرب و اضطراب دکھ اور درد کی ان چٹخوں کو برداشت نہ کر سکا اور نطفہ و نوح سے کہنے لگا۔

”یار چلے چلو — ہو سکتے تو کچھ مدد کرویں ان کی“
 نطفہ نے چادر کے اندر ہی سے کہا: — نہیں مت جاؤ۔
 شاید اب مر رہی ہے۔ اس کو مرنے ہی دو — اس طرح
 بیچ بیچ کر بسو بسو کر زندہ رہنے کے بجائے اس کا جانا
 ہی اچھا ہے۔“

مجھے غصہ آیا اور میں نے بے تاب ہو کر کہا: — تم لوگ
 آویانہ آؤ — میں تو جاؤں گا۔ میں ان کی ضرور
 مدد کروں گا۔

یہہ کہتے ہوئے میں تیزی سے باہر نکل گیا۔

ہسٹیریا

اس گھر کے دروازے پر ہی میری ایک بوڑھے سے ٹکر ہو گئی! اس کی
بھریوں میں آنسو بہ رہے تھے۔ وہ مجھے دیکھتے ہی صبح اٹھا۔

کینے — تم ہی میرے ہمسائے ہو۔ تم ہی نے میری
اکلوتنی لڑکی کی جوانی کو ستایا ہے۔

اوہ ایک زشد و شد والی بات — میں نے گھبرا کر پوچھا۔

”قبلہ — میں آپ کی بات کا مطلب نہیں سمجھا“

بوڑھا دردناک آوازیں روتا ہوا بولا: — مطلب نہیں سمجھا۔

تو اب سمجھ لے — سن یہ آوازیں سن — میری بیٹی کی جوانی

پکار رہی ہے۔“

”اندر سے وہی آواز جو کچھ دیر پہلے چنچن تھی سنائی دے رہی تھی“

”میرا شوہر تو اس دیوار کے ادھر رہتا ہے۔ میں آگن کی دیوار

کے سوراخ سے روز اس کو دیکھتی ہوں — میرا ساریا —

بڑا ظالم ہے وہ — اس نے مجھے آج تک نہیں دیکھا۔

اس کے اگوتھے مجھے بہت پسند ہیں — مال جی —

بوڑھے صلاح الدین سے میری شادی نہ کرو۔
میں نے تو اپنے شادی کر لی۔ ہاں کر لی ہے بہت
دن پہلے۔ جب۔۔۔ جب بوڑھا صلاح الدین ابھی

بدا بھی نہ ہوا ہو گا۔“

لڑکی شاید ہوش میں نہ تھی اور اسی وجہ سے اس طرح کھل کر بڑبڑا رہی تھی۔
بوڑھے کو سمجھانے منانے میں بڑی دیر لگی اور میں اپنے آگے جھوٹ
موٹا میڈیکل کالج کا طالب علم بتاتے ہوئے بوڑھے کے ساتھ اندر گیا۔
لڑکی کے سامنے جسم کو ایک کمنبل کسے ڈھانپ دیا گیا۔ صرف ایک سفید
گول گول موٹی نورانی شعاع سرخ سرخ جوڑیوں سے گزرتی چار پائی
کے نیچے لٹک رہی تھی۔ میں نے اس لڑکی کی نبض دیکھی۔ لڑکی
ہذیاتی کیفیت میں برابر بڑبڑا رہی تھی۔

ماں جی۔۔۔ ماجی دیکھو تو متے نے شیشہ توڑ دیا

ارمی آیا تو پھر رکھ سے برتن بانجھ رہی۔

ارمی سُن۔۔۔ میرا پیارا کیسے زور زور کے ٹھٹھے لگا رہا ہے

اس کے ٹھٹھے۔۔۔ اونی مجھے بھی گد گدا رہے ہیں۔ ہی ہی

ہی ہی۔۔۔۔۔

میں سمجھ گیا کہ لڑکی کو کیا بیماری ہے۔ ابھی دو الالانے کا وعدہ کر کے

میں باہر آ گیا۔۔۔ باہر آ کر میں نے بوڑھے سے پوچھا۔

لڑکی کی عمر کیا ہے۔۔۔ ؟

” تقریباً پچیس سال -“

” شادی ہو چکی ہے —؟“

بوڑھا ایک ٹھنڈی سانس لے کر چپ ہو گیا۔ اندر سے ایک کبڑی بڑھیا باہر آئی۔ اور روتے ہوئے کہنے لگی۔

” بیٹا — تم اس وقت فرشتہ بن کر آئے ہو اب تم سے کیا چھینا — تین ناٹے جڑ کر ٹوٹ گئے — تین باڑھیں لٹ گئیں — تم ہی ساؤ — کہاں سے اس کے گلے میں سونے کا ہار پہنا دوں۔ اس کی کلائیوں کے لیے چاندی کے تنگن کہاں سے لاؤں — اب ایک جگہ بات طے ہوئی ہے۔“

میری آنکھوں میں جانے کیسے آنسو امانڈ آئے بھرائی ہوئی آواز میں نے کہا — ” ماں جی — تم فکر نہ کرو۔ ابھی وائی لاتا ہوں بہن بہت جلد ٹھیک ہو جائے گی۔“

بڑھیا نے کہا:۔ اس کو ایسب چمٹا ہے۔ اس گھر میں ایک لمبی

دارھی والا بھوت ہے۔ میں نے راتوں کو اسے صحن میں تھلے کھٹا

بھی ہے — چند ہی دنوں میں ہم یہ گھر بدل دس گئے۔“

میں اس کی باتوں کو ادھورا چھوڑ کر چلا آیا۔ مجھے اس بڑھیا پر رحم آ رہا تھا

بیچاری گھر بدلنے والی ہے۔ مگر وہ جس گھر میں بھی جائے گی وہاں وہ لمبی

دارھی والا بھوت بھی پہنچ جائے گا۔ ہندوستان میں لڑکی کبھی کھواری نہیں

بیٹھ سکتی — شوہر نہیں ہو گا تو بھوت مسلط ہو جائے گا۔

گھر پہنچ کر میں نے یہ واقعہ ظفر اور نوح کو سنایا۔ انہوں نے بھی بہت ہو کر سنا۔ اور تپتہ دالانے کی سبیل سوچنے لگے۔ اب رات کے نو بجے کون ڈاکٹر ہو گا جو ہم جیسے مفلسوں کو دوائی دے گا۔ ظفر نے سگریٹ سلگانے کے لیے دیاسلانی جلاتی تو اس اجالے میں میری چھوٹی انگلی میں وہ تیل کی انگوٹھی چمکی جو فاطمہ نے گاؤں سے چلتے وقت میرے دل میں اپنے آپ کو ہمیشہ زندہ رکھنے کے لیے پسائی تھی۔ میں ظفر اور نوح سے کچھ کہے بغیر باہر نکلا اور ایک مشہور ڈاکٹر کے گھر گیا۔ اس کو گہری نیند سے جگایا۔ پہلے ایک تلخ باغیانہ لہجے میں اس کی کی قمیصیں سال سے رکی ٹہری جوانی پر ایک تقریر کر ڈالی اور پھر انگلی سے تیل کی انگوٹھی نکالنا ہی چاہتا تھا کہ ڈاکٹر کو جیسے میرے سوتے ہوئے چہرے چھٹی ہوئی آپکے گراں گھوں سے جھانکتے توے طنز کو دیکھ کر حسم آگیا اور اس نے بغیر میوں کے ہی مجھے دوادیدی۔

اس کے بعد میں اس لڑکی کے گھر جتنا تیر گیا ہوں اس کے اندازے کے لیے یہ سمجھ لیجئے کہ ایک جگہ ٹرک پر بغیر ٹھوکر ہی سے گر پڑا تھا۔

نہ جانے اس لڑکی کو دو اپنے سے سکون آیا یا اس کے جسم کے شعلے خود بخود تھک کر بیٹھ گئے تھے۔ بہر حال وہ پھر آرام سے سو گئی۔

گھر واپس ہو کر جب بستر پر گرا تو بڑی دیر تک فاطمہ آنکھوں کے سامنے چمکتی رہی۔ میرے ہر خواب میں وہ مجھ سے پوچھتی تھی — میں نے کیا تصور کیا ہے — مجھے دوائی کیوں نہیں لا دیتے — پھر وہ چیخنے لگتی۔ پڑوس کی بڑھی بار بار میرے باپ سے کہتی — اس

آسیب ہو گیا ہے۔ مکان بدل دو۔ میں نے آسیب کو راتوں میں صحن میں
ٹہلے دیکھا بھی ہے۔

رات ساری یہی خواب دیکھتے کرت گئی۔
صبح بستر سے اٹھا تو ایسا خمکوس ہو رہا تھا کہ جسم میں مطلق توانائی نہیں ہے
رات بھر کروٹیں بدلتے بدلتے عضو عضو تھک گیا تھا اور خواب دیکھتے دیکھتے
دماغ جھبل ہو گیا تھا۔۔۔۔۔ نہاتے وقت پورے پون گھنٹے نل کی
دھار کو بیچتا لو پر کھلا رکھا جس کی ٹھنڈک سے دماغ کا بوجھ ہلکا ہوتے
ہوتے اتنا لطیف ہو گیا کہ ایک پرسکون کیفیت مجھ پر طاری ہو گئی۔ ظفر
بازار سے ناشتہ لانے گیا ہوا تھا اور نوح عیسیٰ کے ٹوٹے ہوئے گلاس پر
حجامت کا بیٹ تیز کر رہا تھا۔ نہاتے ہوئے اچانک میری نظر صحن کی دیوار
کے سوراخ پر پڑی۔ کافی بڑا سوراخ تھا۔ اتنا بڑا کہ اس میں دو بڑے بڑے
سیب بآسانی رکھے جاسکتے تھے۔

اس میں واقعی دو سیب رکھے تھے۔ دو سیب جیسے سرخ کمال
اور بادام جیسی انکھیں۔۔۔۔۔ میں نے جھینپ کر لگنی پر سے وہ چاؤ
کھینچ لی جو تالیہ بچٹ جانے کے بعد سے تولیئے کے طور پر استعمال کی جاتی تھی
نہ جانے وہ سیب اور بادام کب سے وہاں رکھے تھے۔۔۔۔۔ اور میں
کیسے مضحکہ خیز طریقہ پر نہاتا رہا تھا۔ پانی کی دھار سے ایک ننھے بچے کے ہنہ
ہی تو کھیل رہا تھا۔ جسم پونچھتے پونچھتے میں نے نوح سے کہہ دیا۔ نوح نے
بھی دیکھا۔ اور جب ظفر آیا اور ظفر کو معلوم ہوا تو وہ ان باداموں اور

سیوں کی طرف ٹھکنکی باندھے اسطرح دیکھتا رہا جسے ان کے بغیر ناشتہ مکمل نہ ہو گا۔ میں نے اور نوح نے طے کیا کہ اس لڑکی کی شادی ظفر سے کرادی جائے کیونکہ ظفر ہی تو اس کا محبوب تھا۔ وہ لڑکی جب ہڈیاں بکے ہی تھی تو اس نے بیہ بھی کہا تھا۔۔۔۔۔ میرا پارا کیسی زور زور کے ٹھٹھے لگا رہا تھا۔۔۔۔۔“ زور زور کے ٹھٹھے تو ظفر ہی لگاتا تھا۔۔۔۔۔ میری شادی ہو چکی تھی۔ نوح کی شادی اس کے والدین کے اختیار میں تھی۔ صرف ظفر ہی لسٹڈورا تھا۔۔۔۔۔ اس کا دنیا میں کوئی نہیں۔ سو اے ایک بوڑھے دادا اور ایک چھوٹی کنواری ہیں کے۔۔۔۔۔ باقی سب قریبی رشتہ دار و صرتی کی چھاتی میں چھپ گئے تھے۔۔۔۔۔ ظفر اگر اس لڑکی سے شادی کر لیتا تو نہ اس کے والدین معترض ہوتے اور نہ سماج آڑے آتی۔۔۔۔۔ ظفر کی خودیہ خواہش تھی کہ وہ ادھر جنوبی ہندوستان ہی میں کسی سانولی سلونی ریلی عورت سے شادی کرے۔۔۔۔۔ اگر چکیہ سارا ہندوستان بنگالی عورت پر جان دیتا ہے۔ لیکن ظفر کہتا۔۔۔۔۔ بنگال میں عورت کہاں۔۔۔۔۔ سب جادو گرنیاں ہوتی ہیں۔ میں تو ایک بے ضرر نسائیت چاہتا ہوں۔ ایسی بے ضرر نسائیت جو جنوبی ہندوستان کی جاہلی رنگ والی عورت کے موٹے موٹے ہونٹوں، نیمباز آنکھوں، بڑی بڑی چھاتیوں اور گداز کولھوں میں چھپی ہوئی ہے۔ شادی ایسی ہی رتوں سے کرنی چاہیے اور محبت ان عورتوں سے جو اتنی نازک ہوں کہ مرد کی ہانپوں کا وزن برداشت نہ کر سکیں۔۔۔۔۔ ہر ایسے خط و حال والی عورت

کو دیکھ کر وہ پکار اٹھا۔ ”واللہ۔۔۔ یہ عورت اجنتا کے غار سے نکل کر بھاگ آئی ہے۔۔۔“

اسی لیے شام کو ہم نے ظفر سے پوچھا۔۔۔
 میاں ظفر۔۔۔ ہم دونوں نے ملکر طے کیا ہے کہ اس لڑکی سے تمھاری شادی کے متعلق بات چیت کریں۔“
 ظفر چونک اٹھا۔ اور کچی نمولیوں کے رس صیسی مسکراہٹ سے پوچھا۔۔۔ آ

”آج شام کھانے کے پیسے ہیں جیب میں۔۔۔؟“
 نوح بولا۔۔۔ ”ارے تم پیسوں کی فکر نہ کرو۔ میری نانی ابھی تک زندہ ہے۔ اور ابھی تک بورژوا ہے۔ میں اگر اس سے کہوں تو وہ میرے لیے اپنے گلے کا آخری جڑاؤ بنا رہی اتار کر دے سکتی ہے۔“
 میں نوح کے اس جو صدا افزا جملے سے تصویری تصور میں فاطمہ کو دیکھتے ہوئے ایک بے ساختہ مسرت سے بول اٹھا۔

”یارو۔۔۔ مجھے تو کچھ ایسا معلوم ہوتا ہے کہ بہت جلد ہمارا درخت سندہ مستقبل طلوع ہونے والا ہے۔۔۔
 یہ گندہ ہوٹلوں کا کھانا کھاتے کھاتے اس بے راہ روزندگی کو گزارتے طبیعت تنک گئی ہے۔ ظفر تم شادی کر لو۔ میں بھی اپنی بیوی کو لے آؤں گا۔ ہمارے چہروں کی کھوئی ہوئی

شکفتگی بہت جلد لوٹ آئے گی۔“

ظفر بھی خوش ہو گیا۔ اور میں اپنی چھوٹی بہن کو جواب
جو ان ہو گئی ہوگی۔ بنگال سے ہیں لے آؤں گا۔

ان دنوں ہم بہت جی لگا کر محنت کریں گے۔ یہ کہہ
جو خالی پڑا ہے۔ اس کو صرف چاندی کے سکوں سے بھر دینگے۔“

نوح نے مسکراتے ہوئے کہا۔ ”نوشتہ شیخ چلی۔ یہ
کہہ تو تمہارا بڈروم ہو گا۔ بڈروم کو سونے اور چاندی کے
سکوں سے بھر دینا رجحان پسندی ہے۔“

میں نے اس مباحثہ مسرت سے پیداشدہ مضحکہ خیز گفتگو کو بدلیے کہا۔

”دیکھو ظفر۔۔۔۔۔ اب تم ایک شرمیلے دولہا کی طرح

پلنگ۔ پر مٹیہ جاؤ۔ کوئی ایسی ویسی حرکت نہ کرنا۔ جو ایک

باتمیز اور باحیا دولہا کی شان کے خلاف ہو۔۔۔۔۔ ہم

تمہاری شادی کا پنیسا م لے جا رہے ہیں۔“

میں نے اور نوح نے اپنی یونیورسٹی یونیفارم کی کالی شیروائیوں کو
خوب رگڑ رگڑ کر برش کیا۔ کپڑے کی تفیلیوں میں عرصہ کی رکھی ہوئی ٹوپیا
صاف کر کے اڑھیں۔ اور بار بار آئینہ میں منہ دیکھ کر ظفر کو چھرتے ہوتے

باہر نکل گئے۔

چھوڑیاد — ایک نہیں ہزار میں سارا جہاں حسین ہے۔
 ”ظفر ایک ضدی بچہ کی طرح مچلا۔ نہیں۔ میں تو اسی لڑکی سے شادی
 کروں گا۔“

نوح بولا — ”وہ لڑکی تو ان لوگوں سے مجھوت سے بیاہی جا چکی ہے۔
 جو روزرات کو اس کے صحن میں ٹھہلا کرتا ہے۔“

مجھے اس لڑکی کے باپ پر ترس آرہا تھا۔ ”یار — مجھے تو اس
 بوڑھے پر ترس آتا ہے۔ اپنی لادائیگی کی شادی طے کی بھی تو اپنے ہی مٹھے
 کھوسٹ مٹھی دارھی والے سے۔“

نوح بظاہر اس بوڑھے کی طرف دازی میں بولا۔ لمبی دارھی ہوئی تو کیا
 ہوا۔ کما تاکھاتا تو ہے۔ شوہر کو صرف آتش فرو سخن تو نہیں ہونا چاہیے نہ نہ
 رہنے کے لیے روٹیوں اور ساریوں کی بھی تو ضرورت ہے۔“
 میرے دماغ میں بے جوڑ شادیوں پر پڑھے ہوئے سائے افسانے ناچنے
 لگے اور میں رقت بھرے لہجے میں بولا۔

واہ رے دیس — ایک دارھی کی چھاؤں سے دوسری دارھی
 کی چھاؤں — جانے کتنی کنواریاں دارھیوں کی اس گھنیری چھاؤں
 میں گھٹ گھٹ کر مگر گئی ہیں۔“

نوح آج بات بات پر اشعار گنگنارہا تھا۔
 اگلے وقتوں کے ہیں یہ لوگ نہیں کچھ نہ کہو۔
 ہٹاؤ یہ خرافات — آؤ ہم سب لکرا پنا پارنی ترانہ گائیں —

چور بازار

میں اور ظفر چپ چاپ سگرٹیں پتیے آسمان کو دیکھ رہے تھے۔ نوح اکیلا ہی۔

حیات و عمل کے گنہگار ہیں ہم بڑا دکھ ہے ہم کو کہ بیکار ہیں ہم

یہ کہتی ہے جس میں دینے نہیں ہیں

وہ دریا ہے جس میں گہر تہ نشین ہیں

وہ جنگل ہیں جو رشکِ خلد ہیں، میں

یہ فطرت کے انعام اپنے نہیں ہیں

تہی دست و محروم و نادار ہیں ہم بڑا دکھ ہے ہم کو کہ بیکار ہیں ہم

جو کو قح طے سرفراک کا جھکا دیں

زین پرستاروں کی شمعیں جلا دیں

خذف کو دمک سے کے سورج بنا دیں

ترقی کو کچھ اور آگے بڑھا دیں

کہ چالاک و ہشیار و بیدار ہیں ہم بڑا دکھ ہے ہم کو کہ بیکار ہیں ہم

کہاں زر پرستی کہاں قدر دانی

کہاں لوٹ و غارت کہاں جہربانی

یہ بے آب ہستی یہ بھوک کی جوانی

یہ تیخ بستہ بجلی یہ استادہ پانی

بڑا دکھ ہے ہم کو کہ بیکار ہیں ہم

کہاں تک یہ با بجز مر مر کے جینا

بدلنے لگا ہے عمل کا قرینہ

لہو میں ہے کھولن جن میں پر سپینہ
 دھڑکتی ہیں نبضیں سلگتا ہے سینہ
 گرج اے بناوت کہ تیار ہیں ہم بڑا دکھ ہے ہم کو کہ بیکار ہیں ہم
 (یعنی غلطی)

دو گھنٹے بعد میں اور نوح نوکری کی تلاش میں باہر نکلے اور سر شام تھکے ہارے
 گھر پہنچے تو دیکھا کہ والان کی سیڑھیوں پر لطف مٹھیا ہوا والان کی دیوار کے
 سوراخ کو ٹھکلی باندھے دیکھ رہا ہے۔ ہم دبے دبے قدم اس کے قریب گئے۔
 اس کو ہماری آمد کا پتہ ہی نہ چلا۔ نوح نے قریب جا کر اس کے کان میں ورے
 ”ہاؤ“ کیا۔ نظر جھپل پڑا اور پھر میرے سینے سے چیٹ کر تباہی بلھے میں بولا۔
 ”بھئیَا———— وہ سوراخ دیکھ رہے ہو۔ وہ کتنا چھوٹا سا ہے۔ صرف
 ایک سیب کے برابر۔ مگر میری مٹھی تھیکو۔ مجھے مبارک باد دو کہ میں نے
 اس سوراخ سے ایک سرور قد نوجوان لڑکی کو کھینچ کر نکالا ہے۔
 نوح نے اس کے کال پر محبت کا طمانچہ لگاتے ہوئے کہا۔
 ”پاگل————!“

نظر اسی نحویت میں بول رہا تھا۔ ”لمبی داڑھی کا گھنیرا سایہ۔۔۔ چہرے
 پر لمبا گھونگٹ اور اطراف اونچی اونچی چار دیواری۔ مگر ایک باہمت لڑکی
 کی راہ فرار کے لیے ایک ننھا سا سوراخ بھی کافی ہے۔“
 نوح بولا۔۔۔ کسی نے سچ کہا ہے۔ عشق را بغفل چہ کار۔؟
 نظر کو غصہ آگیا۔ ”میں پورے ہوش و حواس میں ہوں نوح۔“

اب اس لڑکی کی کسی سے بھی شادی کر دو۔ اس نے مجھے اپنی روح دیدی ہے۔ یہاں میرے دل پر ہاتھ رکھو۔ میرے سینے میں کیا تمہیں دو دلوں کی دھڑکن صاف سنائی نہیں دیر ہی ہے۔ اس نے میرے کانوں میں جیسے لوری دی — کہ میں تمہاری ہوں اور تمہاری ہی رہوں گی —

اس کی آنکھوں میں آنسو جھلک آئے وہ برابر بھرائے ہوئے بلجے میں بول رہی تھی۔ آج ہی سویرے میں نے ایک سند ر خواب دیکھا کہ میری اس لڑکی سے شادی ہو گئی ہے اور میں کشمیر جانے والی لاری کے پہلے درجے میں اس کی کمریہ بازو حمال کئے مہنی مہون کے پروگرام سوچ رہا ہوں۔

میرے کانوں میں ظفر کی آواز پڑ رہی تھی گرد ماغ اس آواز سے زور ہی زور بھاگ رہا تھا۔ فاطمہ کے پاس — شادی کے بعد سے اس میں میں خواب کی شادیاں بہت ہونے لگی ہے۔ ظفر جیسے کتنے کنوارے خواب میں شادی رجاتے ہیں اور بیداری میں اپنی دلہنوں کو ڈھونڈتے پھرتے ہیں۔ مجھے بھی کچھ ایسا محسوس ہوتا ہے جیسے میری شادی بھی خواب کی شادی ہی ہے۔ اگر چیکہ میں نے کھلی آنکھوں سے فاطمہ کا چہرہ دیکھا ہے۔ اپنی ہتیلیوں سے اس کے جسم کا گداز اور لمس محسوس کیا ہے۔ لیکن اب سب کچھ خواب ہو گیا ہے۔

نوح اگر اس وقت ماچیں نہ مانگتا تو شاید میرے جسم سے نکلی ہوئی فاطمہ کے گرد منڈلانے والی روح واپس نہ آتی اور میں گوتم کے بت کی طرح ہمیشہ کے لیے ساکت ہو گیا ہوتا۔

چھٹے خواب سے

ایک صبح ناشتہ لانے کی میری ڈیوٹی تھی۔ ظفر اور نوح ابھی سو رہے تھے۔ میں بازار چلا گیا۔ نان بائی ایک پُرانے انگریزی اخبار میں روٹیاں پیٹ رہا تھا اچانک میری نظر اس اخبار کی تصویر پر پڑی۔

میرے منہ سے بے اختیار نکلا۔۔۔۔۔

”فاروق۔۔۔۔۔!“ ہماری ہوٹل کا فوڈ مینٹر فاروق تصویر میں ایک انگریز عورت کے ساتھ گریجے نکلتا دکھائی دیر ہا تھا۔ تصویر کے نیچے لکھا تھا۔۔۔۔۔

فاروق حسین آئی۔ سی۔ ایس۔ وٹ ہنزبرا ایڈمس لہسی گارنٹ

میں نے جلدی سے روٹیاں اخبار میں پیٹ لیں اور تیز تیز قدم اٹھاتا ہوا گھر دوڑا۔ دونوں منحوس بھی سو رہے تھے۔ میں نے دونوں کے کان پکڑا کر اٹھا دیا۔ اور وہ اخبار سامنے رکھ دیا دونوں چپ چاپ کچھ ہے تھے۔

میں نے جھلا کر پوچھا۔۔۔۔۔

”کیا دیکھ رہے ہو۔۔۔۔۔؟“

ظفر بولا۔۔۔۔۔ زراغ کی چوخی میں انگور۔۔۔۔۔ خدا کی قدرت!

نوح نے نیچے کی خبر پڑھتے ہوئے کہا۔۔۔۔۔ ”یار۔۔۔۔۔ یہ تو بہت بڑا آدمی ہو گیا۔۔۔۔۔“

ظفر نے کہا — ”تمہارے نزدیک آدمی کی بڑائی کا میاں صرف یہی
 رک گیا ہے کہ وہ آئی۔ سی۔ بیس ہو جائے۔ تمہارے ذہنی افلاس پر انہو بہانے
 کو جی چاہتا ہے۔ — یاد کرو پرانے ہندوستان کے معمولی آدمی راجہ
 اور ہمارا جی بھی بن جاتے تھے۔ بلکہ ہمالیہ کی چوٹیوں پر بیٹھ کر آدمی سے جہاتا
 بھی بن جاتے تھے۔ اور اب تو بڑائی صرف آئی۔ سی۔ بیس پر آکر رک گئی ہے
 نوح نے چڑ کر کہا — ”یا تم نے صبح ہی صبح دماغ کھانا شروع کر دیا۔ پہلے
 تو تم ایسے نہ تھے جب سے اس لڑکے نے تمہارے دماغ میں خلل پیدا کیا ہے
 بس ایسی ہی سٹریٹس بی باتیں کرنے لگے ہو۔ ارے خوش ہو جاؤ کہ ہمارے
 ہی ایک دوست آئی زندگی پر کشتی دیوی مسکرا رہی ہیں وہ اسی شہر کا کلکٹر
 بن کے آیا ہے۔ — ہمارے کبھی کبھی کام آجائے گا۔“

ظفر نے ایک لمبی سانس میں کہا — ”خواہ مخواہ اتنی ساری باتیں کہیں۔
 صرف آخری جملہ کہہ دیتے۔“

نوح نے ظفر کے جملے کا برا نہ مانا اور تصویر دیکھنے لگی اور بولا — ”یار

— بڑی خوبصورت پری اڑائی ہے اس نے۔“

ظفر ابھی تک چڑھا ہوا تھا۔ — ہاں — یہی پری ایک دن اس کو خود کشتی
 پر مجبور کر دے گی۔ اچھا پہلے منہ دھو لیں۔“

ہم تینوں منہ دھوتے ہوئے باتیں کرنے لگے۔ ”تم ٹھیک کہتے ہو ظفر

— تم اس پارسی بے سٹر کے لونڈے امفندیار کو جانتے ہو نا۔“

بڑی شان سے ایک ٹیمز کی جلی پری اڑا لائے تھے لیکن تیسرے ہی سال چل کر ڈ

کا دیوالیہ اٹھا کر اب ایک چھوٹا سا شراب خانہ کھول لیا ہے۔ وہ سبزی
کی بڑی پھل پھل کے ساحلوں پر آفتابی غسل کے مزے اڑا رہی ہے۔
ظفر نے بڑی سنجیدگی سے ہاں میں ہاں ملائی۔ ”ہاں بھئی۔ اور
ادھر ہندوستانی لڑکیوں کو دیکھو۔ ایک ننھے سے نوراخ سے بھاگنے پر تلی ہیں
۔ چار چار لڑکیاں ایک ہی مرد کے گلے میں باہنیں ڈالے ہوئے ہیں۔
لیکن پھر بھی عورتیں باہر سے چلی آ رہی ہیں۔ اگر بیرونی عورتوں کی درآمد کا
یہی حال رہا تو مجھے اندیشہ ہے کہ تھوڑے ہی عرصہ بعد اس دیں میں کنواری
عورتوں اور مہیڑیا کے سوا کچھ بھی نہ ہوگا۔“

فاروق حسن کا گردیدہ نوح بولا۔ ”تم فاروق کی اس مصلحت اندیش
سیاسی چال کو نہیں سمجھ سکتے۔ ہندوستانیوں اور انگریزوں کے لہو کے اس
آئینے سے وہ ایک ایسی نسل تیار کرنا چاہتا ہے جس سے کل غزنوی اور
ایاز میں کوئی امتیاز نہ رہے گا۔“

ظفر نے نوح کو کالی دی۔ ”سالے چپ۔ اس میں کوئی سیاسی چال
نہیں، نفیس کی غلامی کے سوا کچھ بھی نہیں۔ ابھی جیسے تو فاروق کی
بیوی کی خوبصورتی کی تعریف کر رہا تھا اسی طرح فاروق بھی اس عورت
کی کسی دلنواز مسکراہٹ، کسی نکش ادا، اور کسی طویل بو سے سے دارفتہ ہو گیا
۔ عورت سامنے ہو تو یہاں کہاں یاد آتی ہے۔ مجھے
تو کم از کم عورت کی آغوش میں آج تک کوئی سیاسی چال نہیں سچھی۔“
ظفر کے اس عجیب و غریب استدلال پر جیسے میا دل مسکرا دیا۔

کہا۔۔۔۔۔ اچھا بھئی چلو۔۔۔۔۔ ناشتہ کر لو پہلے۔۔۔۔۔ عورت کی باتیں ہمیشہ پیٹ بھرنے کے بعد کرنی چاہیں۔۔۔۔۔
 نوح نے بستر سے اٹھتے ہوئے کہا۔۔۔۔۔ ”یار آج فاروق سے ملنے جائیں گے۔
 ظفر نے کہا۔۔۔۔۔ ”وہ ہمیں نہیں پہچانے گا۔۔۔۔۔“

نوح تڑپ سے بولا۔۔۔۔۔ ”کیوں نہیں پہچانے گا۔۔۔۔۔؟ اگر نہیں پہچانے گا تو ہم اس کے کان نہیں میٹھ دیں گے اور موٹل کا وہ قصہ سنائیں گے جو۔۔۔۔۔
 ظفر نے نوح کو متنبہ کیا۔۔۔۔۔ ”اچھا اچھا سا دینا۔۔۔۔۔
 مگر براہ مہربانی آپ میری روٹی یہ ہاتھ نہ ڈالیے۔ آپ کی روٹی وہ ہے۔۔۔۔۔“
 ہم تینوں منہ پڑے۔ اور اس وقت ہم نے صحن کی دیوار کے سوراخ سے بھی ایک ہلکی سی منہسی سُنی۔۔۔۔۔ بو تو ف لڑا کی !۔۔۔۔۔

پھر یونیورسٹی یونیفارم کی شیردازینوں پر برش چلنے لگے۔ آئینہ میں بار بار منہ دیکھا جانے لگا۔۔۔۔۔ آئی۔ سی۔ سیس سے ملنے جا رہے تھے۔۔۔۔۔
 فاروق حسین ہوٹل میں نوح کا تین سال تک روم میٹ تھا۔۔۔۔۔
 اسی لیے نوح کے دل میں فاروق حسین سے کچھ ایسی توقعات تھیں کہ وہ فٹ پاتھ پر ہم سے دو دو قدم آگے نکلا جا رہا تھا۔

راستے میں گرلز اسکول کی پھاٹک کے پاس میں ایک لڑاکی دکھائی دی جس کو دیکھ کر یہ کہنا پڑا تھا کہ یہ دوسری جوا ہے جو جنت سے نکال رکھی ہے۔ اس کا جسم جیسے انارول میوں اور باد ہوں سے لدا ہوا تھا۔ ہم سب اس کے قریب کھڑے ہو کر سگریٹ سلگانے لگے۔ یہ ہماری عادت تھی۔ جب کبھی ہمیں

کوئی خوبصورت ایسی لڑکی یا عورت مل جاتی تو اپنے ذوق نظر کو تسکین دینے کے لیے ہم سرگرم سلگانے کے بہانے کھڑے ہو جاتے تھے۔ وہ لڑکی بڑی بیباک نظروں سے ہمیں دیکھ رہی تھی۔ اس کی کمر سے بھی نیچے لہراتی ہوئی چوٹی کو دیکھ کر ظفر سے نہ رہا گیا۔ اور گہری سانس لیتے ہوئے باوا زبند بولا۔

”بیہ چوٹی کس لئے سمجھے بڑی ہے۔“

لڑکی نے سنا اور اپنی مسکراہٹ روک نہ سکی تو دوسری طرف منہ پھیر لیا۔ ہم تینوں نے اس کی مسکراہٹ دیکھ لی۔ میں للچائی ہوئی آواز میں بولا۔

”یار۔۔۔ اڑتی دکھتے ہے۔“

میں نے اس لڑکی کے گلے میں سونے کے ایک نازک ہار کو دیکھا۔ اور صلاح دی۔

”یار کسی بورڈروا کی معلوم ہوتی ہے۔ سر پر اولے نہ پڑیں کہیں۔!“

ظفر کو نوح پر چوٹ کرنے کا موقع ملا۔ ”اجی۔۔۔ نوح صاحب کے جگری دوست یہاں کے کلکٹر بن کے آئے ہیں۔ آخر وہ کس دن کام آئیں گے۔“

نوح نے چوٹ محسوس کی مگر ظفر پر ظاہر نہیں کرنا چاہتا تھا اسی لیے جواب دیا۔

”ہاں جی۔۔۔ دیکھو میں اس سے بات کرتا ہوں کیونکہ مسکرانے والی لڑکیاں بڑی باتونی ہوتی ہیں۔“

ظفر نے کہا۔ ”کیا اوٹ پٹانگ منطق ہے بعض بعض اوقات تو یہہ ایسے جملے کہہ دیتا ہے جس کا نہ سر ہوتا ہے نہ پیر۔“

نوح اس لڑکی کے قریب گیا لیکن لڑکی گھبرا کر ایک دم سے پھاٹک کے

انداز غائب ہو گئی اور میں ہونٹوں کو اپنے دانتوں میں دبانے کے باوجود کھل کھلا کر
ہنس پڑا۔

ظفر ذرا اونچی۔۔۔ سی آوازیں بولا۔۔۔ تم سے کس نے کہا تھا کہ تم اس
ہیت کذائی میں جھنسیے کی طرح جھومتے ہوئے اس کے قریب جاؤ۔ پہلے اپنی شیرازی
کے چھوٹے نکلے ہوئے کالر کو تو یاد کر لیا ہوتا۔ گلے میں سونے کی زنجیر پہنے
تھے لڑکیاں بھلا چھوٹے نکلے ہوئے کالروں سے عشق کر سکتی ہیں؟ میرا
تخیل ہے کہ اس دس کی آدمی سے زیادہ لڑکیاں اپنے شوہروں اور
منگیتروں کے بجائے فلم ایکٹروں سے محبت کرتی ہیں۔ جب میں بھٹی گیا تھا
تو ایک فلمی پرچے کے ایڈیٹر نے ایک ایکٹر سے دوستی کرائی تھی۔۔۔
میں نے اس ایکٹر کی ایک دن کی ڈاک دکھی۔ کل ایک سو اٹھارہ خطوط
تھے۔ جن میں سے ایک سو پانچ خطوط کنواری لڑکیوں اور بیاتنا عورتوں
کے تھے اور باقی کالج کے لڑکوں، بے روزگار نوجوانوں، خیاطوں، پہلوانوں
اور نچوڑیوں کے۔۔۔

نوح نے اکتا کر کہا۔۔۔ ”یار۔۔۔ اس لڑکی کی بات کرو۔

کہاں دنیا جہان کا بھٹیڑا اٹھارے ہو۔“

ظفر نے میری کمر میں کہنی مارتے ہوئے کہا۔۔۔ لیجئے۔۔۔ آپ کو
عشق ہو گیا۔۔۔ اسے یہ لڑکیاں تو طور کی تجلیاں ہیں۔ دیکھا بھی اونہیں بھی
دیکھا۔ وقت کو اچھا گزارنے کے لیے ذرا چھٹیڑا لیا۔ اور پھر اپنی راہ لگے۔
میں نے کئی ایسی لڑکیوں کو سڑکوں پر باغوں میں سینماؤں میں دوکانوں میں،

ہوٹلوں میں چھڑا ہے۔ چھپا کیا ہے۔ مگر کسی کا بھی چہرہ مہرہ یا نہیں۔ ارے ان سے عشق لڑنا اور بھوتوں کی مشعل سے راستہ تلاش کرنا ایک ہی بات ہے۔۔۔۔۔ البتہ بعض وقت یہہہ گرانبار زندگی بڑے لطف سے گزر جاتی ہے۔ اب یہی دیکھو۔ فاروق کا دفتر بھی آگیا اور راستہ معلوم ہی نہ ہوا۔ اس لڑکی نے جیسے اپنے آپ کو ہم پر طاری کر کے اتنی لمبی مسافت کا خیال ہی دل سے بھلا دیا۔ شاید قدرت نے اسی لیے زندگی کی دشوار گزار لمبی ٹرک پر ہر مرد کی سپلی سے ایک عورت چمکا دی ہے۔

نوح نے کہا: ”اچھا بابا۔۔۔۔۔ اب یہ لمبی بکواس ختم کرو۔ یہہہ جیب بات کرتا ہے تو ایسا معلوم ہوتا ہے جیسے شیطان کی آنت کھول رہا ہے! اتنی سی لڑکی پر اتنی لمبی تقریر کر دی۔

ظفر نے جواب دیا۔۔۔۔۔ اگر میں ہندوستان سے باہر ہوتا تو ضرور ایک ہی دو جہلوں میں اس لڑکی کا قصیدہ پڑھ دیتا مگر یہہہ ہندوستان ہے۔ یہاں وقت کی بہت فراوانی ہے۔ اور یہاں کے لوگ بھی لمبی لمبی باتیں کرنے کے عادی ہیں۔ گاندھی جی برسوں سے آزادی دیدو۔ آزادی دیدو۔ کے نعرے لگا رہے ہیں۔۔۔۔۔ جناح جی رسالے سے اوسطاً چار گھنٹے روز پاکستان اسکیم پر تقریر اور گفتگو کرتے ہیں۔ لیکن کچھ بھی نہیں ہوتا اور ادھر روس میں لینن نے سزا ایک آواز لگائی۔

”دنیا کے تمام مزدور متحد ہو جاؤ“ تو جیسی چٹ پٹ ایک سُرخ انقلاب نوح واقفی گرا لڑا یا۔۔۔۔۔ یار۔ اب تیرے آگے ہاتھ جوڑتا ہوں

مگر فاروق کے کھسی اڑانے کی اس حرکت نے ہمیں مرعوب کر دیا اور ہم خاموش ہی رہے۔۔۔ اللہ نوح صاحب بڑے خلوص سے گھنگھیاتے ہوئے ٹکراتے ہوئے اس کو یونیورسٹی کی بھولی بسری باتیں یاد دلا رہے تھے۔ فاروق اس کی باتوں پر سکرار ہاتھا۔ مگر آئی۔ سی۔ سیس ہونے کے بعد سے اس کو کھیاں اڑانے کی بہت بُری عادت پڑ گئی تھی۔ نوح کو بھی شاید اس کی عادت کا احساس ہو گیا تھا اسی لیے اس نے بڑی عفتندی سے اس پر طنز کیا۔

یار اپنی بیوی سے انٹرو ڈیوس تو کراؤ۔ ذرا انیس وہ کسچر کی اکیٹوٹی سے سادیں جس کی وجہ سے تم نے جوٹل بلنیا تھا۔

ظفر نے موقع سے فائدہ اٹھا کر اردو میں کہا: "طلاق ہو جاگے یار!۔۔۔" فاروق اپنی دگھستی ہوئی رگ دیتی دیکھ کر بڑی عفتندی سے منہس بڑا مگر

اس منہس میں تھوڑی سی کونین بھی ملاوی۔ "چپ ہو۔۔۔ نولس۔۔۔"

اس نے دانستہ طور پر اپنی بیوی کے سامنے نہیں ذلیل کرنے کے لیے 'نولس' کہا۔ ظفر بدالبینا ہی چاہتا تھا کہ نوح نے اپنی کمزوری فاروق سے بیان کر دی۔ "یار۔۔۔ تم تو اب یہاں کے کلکٹر ہو ہی گئے ہو۔ ذرا ہمارا بھی خیال رکھنا۔"

ظفر عمداً کھانسا ہوا باہر نکل گیا۔ میں نے اور نوح نے بلکہ غاروق نے

اے کسچر کی اکیٹوٹی کیا ہوتی ہے غالباً ہر وہ شخص جانتا ہے جو کسی یونیورسٹی میں پڑھ چکا ہو۔ اگر آپ نہ جانتے ہوں تو بہت ہی اچھا ہے ورنہ آپ کو گھسن آئے گی۔

بھی ظفر کے تیو پہچان لئے —————
 فاروق نے نوح سے وعدہ کر لیا اور ہم باہر نکل آئے۔ ظفر اگرچہ کچھ مسخرا
 تھا، کھلنا ڈراتھا۔ لا ابالی تھا۔ اور ہمیشہ غیر سنجیدہ رہتا تھا۔ لیکن اصف اللہ ولد
 کے وزیر اعظم کا لہو اب بھی اس کی رگوں میں موجود تھا۔ اس کا محبوب شاعر
 اقبال اب بھی اس کی روح میں نغمہ زن تھا۔ اس نے خلاف توقع نوح کو
 نہ ڈانسا اور نہ کچھ کہا۔ اور اس کے چہرے سے غصے کے آثار ظاہر ہوتے تھے مگر
 آج اس کا چہرہ کسی خاص دکھ سے کچھ ترسورہ سا نظر آ رہا تھا۔ یوں تو ظفر میں
 اسی دن سے یہ تبدیلی یہ سنجیدگی پیدا ہو گئی تھی جب سے کہ ہمسایہ لڑاکی
 چینیس مارتی ہوئی صحن کی دیوار کے سوراخ سے نکل کر ظفر کے خوابوں میں
 چھپ گئی تھی۔ لیکن آج تو ایسا معلوم ہو رہا تھا کہ اب وہ نہ صرف نہ پھٹ
 نہیں رہا ہے بلکہ گم سم ہو گیا ہے۔ کسی شدید مایوسی نے اسے بالکل
 ہی قنوطی بنا دیا تھا!

راستہ بھر ہم چپ چاپ چلتے رہے۔ اور کچھ ایسا محسوس کرتے رہے جیسے
 ایک دوسرے سے ناراض ہو گئے ہیں۔ لیکن گھر پہنچتے ہی دروازے پر ڈاکے
 کی صورت دیکھتے ہی حیرت کی بات کہ ظفر خود ہی پہلے پہنچ پڑا۔

یو آر این ایجل پوسٹ مین - - - - -

چالیس روپے —————! ڈاکے کے چلے جانے کے بعد چالیس روپوں کا
 ننھا سپید چمکیلا ڈیمینج میں رکھ کر ہم تینوں اطراف بٹھائے۔ پہلے نوح کے
 والد کی عمر و قبسال کی سلامتی کی دعائیں مانگی گئیں۔ اور پھر نت نئے روز و شو

اور تجویزیں پیش ہونے لگیں۔

”آج بریانی کھائی جائے گی“

”نہیں بریانی کئی بار کھا چکے ہیں۔ پھر دیکھا جائے“

”نہیں پھر بھی نہیں۔ کوئی نیا انوکھا مشغلہ سوچو جس میں رو مانس بھی ہو“

اور جدت بھی —

”تو پھر چلو کسی طوائف کا گانا سنیں“

”ہاں۔ یہ بیٹھیک ہے۔ ہم نے روتی ہوئی عورتیں تو بہت دیکھی

ہیں بسکراتی ہوئی گاتی ہوئی عورتیں بہت کم دیکھی ہیں۔“

ظفر نے کہا۔۔۔ نہیں بھائی۔۔۔ آج تو ہمیں بریانی کھلا دو

آج رات اس لڑکی سے میں نے اپنا اور اس کا مستقبل متعین کرنے کے لیے وقت

مقرر کر لیا ہے۔ آج شب وعدہ ہے۔ میں تم لوگوں کو پہلے ہی گھر سے بڑھا دینے کی

سوچ رہا تھا۔ اب کربے محبت کے دیوتا کا، اس نے خود ہی یہ موقع بنا دیا۔“

نوح کو ظفر سے صلح کرنے کا یہ بہت اچھا موقعہ ہاتھ آیا تھا۔ اس نے

کہا۔ ”تم تمہیں بریانی کے ساتھ کوئی میٹھا بھی کھلائیں گے۔۔۔ تمہاری

خاص ڈش۔۔۔ فروٹ سلاڈبھی۔ گڑ ایک شہ پار کہ تم میری اس

حماقت کو معاف کر دو۔ جو فاروق حسین کی بیوی کی سپید چڑھی سے مرعوب

ہو کر مجھ سے سرزد ہوئی۔“

ظفر نے کہا۔۔۔ آؤ مکمل مل لیں۔۔۔ تاکہ کچھ دیر میرا اور

تمہارا دل ایک ساتھ دھڑکتا رہے۔ اس سے بہتر صلح کا اور کیا طریقہ

ہو سکتا ہے۔۔۔۔۔؟“
میں نے ظفر کی ذہانت کی داد دی۔ ”بھئی۔۔۔ دلوں کی ہم آہنگی
کے لیے کیا ہی نرالا اور مجرب نسخہ بتایا ہے۔“
ظفر اور نور گلے ل رہے تھے مگر کچھ ایسا معلوم ہو رہا تھا کہ سب کچھ
ڈھونگ ہے۔ اس معانقہ میں دلوں کی ہم آہنگی سے زیادہ صرف گلے ملنے کا
تخیل کار فرما ہے۔

سونگاپچی

رات ہم نے بریانی کھائی اور فروٹ سلاڈ بھی — اور ٹول سے باہر نکل کر ظفر کو خدا کامیاب کر کے "وش یو سکیں" کہتے ہوئے میں اور نوح دھڑکے اس خطے کی طرف بڑھنے لگے جہاں گھنگروں کی آواز سازوں کے نغے اور عورت کی آوازیں ہندوستان کے فنون لطیفہ بھی زندہ ہیں۔ ہندوستان کی بھوکی اور تنگی عورتوں میں جو نسائیت رہ رہی تھی۔ طوائف نے اس کو موت کے منہ سے بچا کر اپنی ابرؤں، اپنی آنکھوں، اپنی رخساروں، اپنی کمر، اپنی چھاتیوں، اپنی بانہوں، اپنی پنڈلیوں اور اپنے ٹخنوں میں سمو کر اس کو حیات جاودا بخشی ہے۔

یہ بھی ایک بازار ہے لیکن نہ یہاں بھیک کی صد میں سنائی دیتی ہے نہ کسی کی آنکھوں میں آنسو چھپکتے ہیں۔ یہاں نہ کوئی موت سے ڈرتا ہے اور نہ کسی کو زندگی کا کوئی خدشہ ہے۔ طوائف کے آگے نہ ہٹکر کی چلتی بچر چل کی۔

"بھئی واہ کیسی خوشبو کی لپٹیں آرہی ہیں!"

نوح نے للہی تے ہوئے کہا: "میت نے ہندوستان کے تمام ٹرٹے بڑے باغ مثلاً مار سے لیکر کمپنی باغ سمبھی دیکھ ڈالے لیکن ایسی روح آتس سزا

خوشبو کہیں نہیں سونگھی۔ پھولوں کی خوشبو میں عورتوں کی خوشبو کی جو ہلکی ہلکی پیٹھیں آ رہی ہیں —

آہ — ہاؤ اسٹی بولینٹ، ہاؤ انپائیزنگ ہاؤ این کزی کٹینگ!

ایک غنڈہ جو ہمارے پیچھے ہی پیچھے چل رہا تھا۔ شاید اس نے ہماری آواز سن لی اور قریب آ کر کہنے لگا — ”ارے صاب — میرے ساتھ آئیے۔ میں دکھاؤں آپ کو — پھولوں سے بھی زیادہ خوشبو اور عورتیں — اور غنڈہ لپکا — پھر دوسرا — پھر تیسرا اس طرح ایک دم سات غنڈوں نے ہمیں گھیر لیا۔ ”صاب میرے ہمراہ چلنے میں سارا ہندستان چھان کر کشمیر سے ایک ہرنی لایا ہوں —“ ارے جناب — میں آپ کو بالکل پرائیوٹ لے چلوں گا۔ آپ تو جانتے ہی ہونگے کہ پرائیوٹ مال کیسا ہوتا ہے —“

ایک بڑھا جو خوبصورت جوانوں میں رکھراچی سپید موتی موٹی دائرہ کی کو بھی بھول گیا تھا۔ بولا — ”صاب — میری سینے میں ٹکلتے کی سونا گاچی آپ کو یہاں دکھا دوں۔ نئی آئی ہے۔ اور آج ہی کھلے ہوئے پھول کی طرح نئی تازہ اور شاداب ہے — بنگال کا سارا جادو آواز میں بھلے اس کے۔ گاتی ہے تو بقول استاد غالب —
اک تیروہ جگر میں ہے مارا کہ ہائے ہائے۔۔۔۔۔

نوح بولا — ”سونا گاچی — دی انڈین پرائڈس — آہ

— چلو اسی کے ساتھ چلیں —“

ساتوں غنڈے اس کو گالیاں دینے لگے۔ اور وہ ہمارے آگے آگے چلنے لگا۔ اس احاطہ میں صرف چار ٹولہ نینیں تھیں اور اٹھ ڈالال — میں نے نوح سے پوچھا — بتاؤ — ہندوستان میں کلرک زیادہ ہیں۔ یاد لال —؟

وہ مسخرا بوڑھا صیاح میں ٹپک پڑا۔ ”کلرک تو بہت بعد کو پیدا ہوئے صاب — ڈالال تو ہندوستان کے اتنے ہی قدیم باشندے ہیں جتنے ڈراوڑی۔۔۔“

نوح نے پوچھا — ”یار بڑے میاں — تم تو پڑھے لکھے معلوم ہوتے ہو“

بوڑھا بولا — ”ہاں صاب — آپ کی دعا سے لکھنؤ کے ایک کتاب خانے میں نوکر تھا بھٹوڑا بہت پڑھا لکھا بھی ہوں اور وہاں کتاب خانے میں ناویں پڑھنے کو مفت مل جاتی تھیں اور پھر آپ جیسے با مذاق لوگ بھی وہاں آجاتے تھے تو گفتگو سن سن کر بہت کچھ سیکھ لیتا تھا۔ اس نوکر ہی کو چھوڑنے کا بڑا فرسوس ہے۔ لیکن کیا کروں عورتیں کتابوں سے بہت زیادہ کبھی ہیں۔“

میں نے تعریف کی۔ ”واہ واہ — بڑے ذہین معلوم ہوتے ہو۔“
بوڑھا اپنی ذہانت کی تعریف سن کر اور رعب ڈالنے لگا۔ ”صاب — ہمارا یہ پیشہ بڑا تاریخی ہے۔ جانے کس کتاب میں پڑھا تھا کہ ہندوستان ایک بیوا ہے۔ جس کو ڈراوڑیوں نے آریاؤں کو آریاؤں نے

پٹھانوں کو، پٹھانوں نے منلوں کو اور منلوں نے انگریزوں کو بیچ دیا۔
یہ سب دلال۔

نوح نے مسکراتے ہوئے اس سے کہا۔ "میاں۔۔۔ تم تو بڑے
قابل ہو۔ دلالی کے بجائے کوئی اچھا پیشہ کرو۔ اپنی مٹی کیوں خراب
کر رہے ہو یہاں۔"

بوڑھا فوراً بولا۔ "اچھے سے اچھے پیشے میں بھی تو دلالی ہوتی ہے
جی مگر عورتوں کی دلالی اچھی ہوتی ہے اس میں ہاتھ کالے نہیں ہوتے۔"

نوح نے مذاق کیا۔ "منہ تو کالا ہو جاتا ہے۔۔۔
بوڑھا بولا۔ "وہ تو درواریوں سے لیکر مجھ کمرن تک سب ہنستا ہوں
کا کالا ہے۔"

ہاں بیٹھے۔۔۔ یہ رہا سونا گاچی کے سونے سے دھلی ہوئی سندری
کا کوٹھا۔۔۔ یہ عورت ٹھنی لکھی اور اچھے خاندان کی معلوم ہوتی ہے
نہ جانے اس کی قسمت یہاں کیسی بھوئی۔"

اس بوڑھے کے پیچھے پیچھے ہم کوٹھے پر چڑھ گئے۔ ایک چھوٹے سے
کمرے میں سجلی کی تیز روشنی پھیلی ہوئی تھی۔ ایک سا زندہ ستار کے تار ٹھیک
کر رہا تھا۔ ایک گدگدے گدیے پر سید چاندنی جیسی چادر کھچی ہوئی
تھی۔ جسیر ایک بھرے بھرے جسم کی بوٹے سے قہ کی لڑکی اور صہبی لیٹی
ہوئی تیلیوں پر ٹھوڑی رکھے جیسے ماضی۔ حال یا مستقبل میں ڈوبی ہوئی تھی۔
بوڑھے کے بیگم جان کہہ کر کھنکھارنے پر وہ اٹھ بیٹھی۔ اور ہمیں دیکھ کر

اٹھ کھڑی ہوئی۔ اور سکر ایٹ کا جال ہونٹوں پر پھیلاتے ہوئے گردن میں ایک دل ہو لینے والا خم دیکر سلام کیا۔ میں نے اپنی پچھلی زندگی میں ان گنت خوبرو دلاویز عورتیں دیکھی ہیں۔ لیکن یہ تو چہرے دیگر تھی۔ اس عورت کے حسن میں رنگ اور چمک کے علاوہ مقناطیست بھی تھی۔ ایسی عورت کو دیکھ کر انسان ایسا محسوس کرنے لگتا ہے جیسے اس کو رستے کی طرح ادھر اور ادھر کھینچا جا رہا ہے۔ اور یہ عورت جیت جائے گی اور شش نقل ہار جائے گی۔

چند لمحوں بعد سازندہ ہستار کے مارچھپنے لگا اور طبلے پر تھپ تھپی۔ اور وہ اپنے سپید سپید ٹخنوں میں گھونگر و باندھنے لگی۔ اسی اثناء میں ایک تو ندیل مارواڑی اندر داخل ہوا ہم دونوں کو دیکھ کر جھجکا اور پھر بلا تکلف مسکراتے ہوئے اندر داخل ہوا جیسے ہمارا بڑا پرانا دوست ہے۔ ایک میسوا کا کوٹھا ہی تو دھرتی پر ایک ایسا مقام ہے جہاں تعارف کی ضرورت نہیں۔ بغیر کچھ کہے سنے سب ایک دوسرے کو پہچان لیتے ہیں۔ چنانچہ جب میں نے نوح سے ایک سکرٹ مانگی تو سیٹھ جی نے اپنا سکرٹ کیس بڑی بے تکلفی سے میری ہی طرف بڑھا دیا۔ میں نے ایک سکرٹ سلگائی سیٹھ جی نے نوح کو بھی مجبور کیا۔ نوح نے نہ جانے کیوں انکار کر دیا۔ اسپر سٹیج بولا۔

یار۔۔۔ کیسے نوجوان ہو تم۔۔۔ جلاؤ ایک سکرٹ۔۔۔
ارے عورت کا مانع دیکھنا ہو تو سکرٹ کے دھنوں میں سے جھانک جھانک کر

دیکھو — زندگی کے وہی سہارے ہیں۔ نگریٹ اور عورت —
باقی سب دھوکا ہے دھوکا۔ مایا جاں —

نوح نے سیٹھ جی کو بتاتے ہوئے کہا۔ ”ایک بورژوا کے منہ سے ایسی باتیں ذرا عجیب معلوم ہوتی ہیں لیکن خیر۔ اتنے بڑے کرہ ارض کا منہ چڑانے والی تو نذ کے باوجود بھی تم بڑے رنگیلے ہو۔“

بیگم جان بھی لطف لینے لگی۔ ”ہاں بابو جی — سیٹھ نے جتنی دینا دیکھی ہے۔ اس کو اپنی تو نذ میں چھپا رکھا ہے۔“

سیٹھ جی لہرائے۔ ”واہ ڈارلنگ — بڑی فقرہ باز ہو تم۔“

یار — باپو کے زمانے میں جب میں آکسفورڈ یونیورسٹی میں پڑھتا تھا تو ایک ایسی ہی فقرہ باز حسینہ تھی جس نے اپنی محبت میں مجھے بالکل ہی کیونٹ بنا دیا تھا۔ لیکن باپو کو پتہ چل گیا۔ اور انھوں نے بی ایس سی کے فوراً بعد ہی آکسفورڈ سے واپس بلا لیا۔“

میں سیٹھ جی کی اس بڑبڑی ہوئی بے تکلفی سے ذرا بے آرام سا ہونے لگا اور سیٹھ جی کو بیگم جان کی طرف متوجہ کر دیا۔

”دیکھئے تو — بیگم جان تیار ہو گئیں“

سیٹھ جی شاید تھوڑی سی چڑبا بھی سکائے تھے کچھ ہلکے ہلکے ہلچے میں

کہنے لگے۔ ”ڈارلنگ بیگم جان — پہلے ناچو — پھر گاؤ یا پھر نہ ناچو نہ گاؤ — چپ چاپ یہاں آکر بیٹھ جاؤ اور میری آنکھوں میں آنکھیں ڈال دو۔“

اور دیکھو۔ میں نے تمھاری خواہش پوری کر دی ہے۔ تمھارے کہنے

سے میں نے تمہارے دیس نکال کے بھوکوں کے لیے ایک دم دو ہزار روپے
رلیف فنڈ میں جمع کر دیئے۔ محض تمہارے حکم پر میری جان۔

”میری بیگم — میری بیگم جان“

بیگم جان خوشی سے اُتھیل کر اس کے قریب گئی اور اس کے موٹے موٹے
بلیڈر جیسے ہاتھوں سے اپنے گال ہلانے لگی — اور پھر باریک، نرم،
پیشی، مٹیسی آواز میں بولی — ”سیٹھ جی — میں تمہاری ممنون
ہوں۔ میں زندگی بھر تمہاری ممنون رہوں گی — میرے دیس کے
تھکانے ہی مجھے کسی شریف گھر کی ہو کے بجائے میوا بنا دیا — اور نہ
جانے کتنی میری ایسی لڑکیاں میوا بن رہی ہیں — لیکن نہیں اب
ایسا نہیں ہوسکتا — میرے راجہ سیٹھ نے دو ہزار روپے رلیف فنڈ میں
دے دیے ہیں۔ اب سونا گاچی کی بوڑھی طوائفیں جو دو دو روپے اور
ایک ایک روپے میں سہمی کنواریوں کو خرید کر اپنے بڑھاپے کے منہ
بازار کو پھر سے گوم کرنا چاہتی ہیں — ان مغرور بوڑھی ہمارا اینوں پر
عذاب نازل ہو گا اب — ہاں۔

سیٹھ نے بلا تکلف کہہ دیا۔ اگر یہ پہلے معلوم ہو جاتا تو بھگوان قسم میں
ایک پیسہ بھی رلیف فنڈ میں نہ دیتا۔

بیگم جان نے سنا نہیں — وہ فطرت سے بے اختیار ناچنے
لگی تھی۔ اس کو نہ اپنی چولی داہن کا خیال تھا اور نہ ناف ٹل جانے کا ڈر۔
اس کی کاکلیں فصیلی ناگنوں کی طرح لہرا رہی تھیں۔ ناچتے ناچتے اس کے سرخ

کمال متا رہے تھے۔ نعلیں سنبھالنے سے بھیک گئی تھیں اس کا لہنگہ چھتری کی طرح پھیل گیا تھا۔ اور بلوریں پنڈلیاں نور کی کرنوں کی طرح زمین بھر رہی تھیں۔ سیٹھ جی اپنی تو نڈ پر بلکہ بجاتے ہوئے بولے:-

بھئی خوب ——— داہ ——— داہ داواہ ——— کمال گردیا
بیگم جان! ———

نوح نے کہا: ”سیٹھ — نکال رلیف فنڈ میں اور دو ہزار روپے دو۔ بیگم جان اس سے بھی بڑا کمال کرو کھائے گی“

بیگم جان نوح کا یہ چھتا ہوا جملہ سن کر ناچتے ناچتے ہوش میں آ کر ٹھٹک گئی۔ — ایک لمحہ کے لیے نوح کو چھوٹیلی اور کچھ نفرت آمیز نگاہوں سے دیکھا۔ پھر بس پڑھی مصنوعی مگر گھٹکنائی ہوئی منہی جیسے کوئی نیمبستی شرا صراحی سے پیالے میں اندیل رہی ہو۔ اسکی اس حرکت سے صاف پتہ چلتا تھا کہ وہ تعلیم یافتہ ہونے کے علاوہ بڑی قیافت شائس عورت بھی ہے۔ اس کی سیاست میں گاہوں کو ناراض کر دینا جیسے جرم تھا۔

سیٹھ جی بیگم جان کے اس اضطراب کو پہچان گئے اور بڑے متاثر ہو کر نوح سے بولے: — ”بھئی کیا اوٹ پٹانگ باتیں کرتے ہو تم — دیکھو بیگم جان آزدہ ہو رہی ہے۔ اس کے چہرے کی لالی غائب ہو گئی ہے۔ اس کی پنڈلیاں مست پڑ گئی ہیں۔ اس کے گھٹک روچھ ہو گئے ہیں۔“

نوح کو جیسے بیگم جان سے نفرت ہو گئی یا محض چڑا۔ ”سیٹھ جی — بیگم جان کے چہرے کی لال نہیں نہیں گئی۔ اس نے وہ لالی قصداً چھپالی ہے۔“

بیگم جان جوش میں بولی یہ ٹھیک۔ طوائف کا کوئی مستقبل بھی نہیں ہوتا۔
 طوائف ہی وہ انسان ہے جو زمان و مکاں کی قید سے آزاد ہوتی ہے۔ طوائف
 ہر رات ایک نئی دنیا بساتی ہے اور صبح اس کو مسمار کر دیتی ہے۔ ہر خطہ ہر لمحہ
 ایک نیا پکرا اختیار کرتی ہے۔۔۔۔۔ کل رات کی بیگم جان کچھ اور تھی آج
 کی رات کچھ اور۔۔۔۔۔ بیگم جان ہمیشہ ایک تغیر سے گزرتی ہے۔۔۔۔۔“
 نوح نے پھر بیگم جان کو ہرا دینا چاہا۔ ”بیگم جان بس۔ اب اپنے
 تخیل کو زیادہ نہ پھیلاؤ۔ بیگم جان تغیر سے نہیں گزر رہی ہے بلکہ ہماری
 نظروں کے زاویے بدل رہے ہیں۔“

سیٹھ جی نمبر تبدیل کر کہا۔ بھئی میں پاگل ہو جاؤں گا جانی۔۔۔۔۔
 یہ باتیں سن سن کر تو میرا خون کا دباؤ بڑھ رہا ہے۔۔۔۔۔ ارے گا نا
 سناؤ گا نا! اپنے گلے کا رس میری روح کے خالی ساغر میں اندیل دو۔۔۔۔۔
 میں جینا چاہتا ہوں۔۔۔۔۔ میں زندہ رہنا چاہتا ہوں۔“

بیگم سیٹھ جی کے اس اضطراب پر کھکھلا کر ہنس پڑی۔ نوح کچھ کہنا چاہتا
 تھا لیکن کو گلے کی تنگ چھت سے بکرا کر اس کا قہقہہ کچھ اتنی دیر گونجا کر نوح
 کو کچھ نہ ٹھوجھا۔۔۔۔۔ نوح جیسے ہار گیا۔ مگر بیگم جان سے ایک لغزش ہوئی۔
 اور نوح کو پھر سے مٹھلنے کا موقع مل گیا۔

بیگم جان ایک شریف بیاتہ عورت کی طرح سر پر دوپٹہ اوڑھ گائے۔
 میرا میکہ ہویا سسرال مجھے دو دنوں طرف کا خیال
 نوح نے ٹوک دیا۔ ”بیگم جان۔۔۔۔۔ اس طرح سر پر دوپٹہ اوڑھ کر تم

ہندوستانی عفت پر طنز کر رہی ہو۔ اور پھر یہ یہ میکہ اور سسرال کا خیال کیسے
 آگیا تمہیں۔۔۔؟ تم اپنے آپ کو بھول تو نہیں رہی ہو؟
 بیگم جان تڑپ اٹھی اور گرجنے لگی۔ نہیں۔۔۔ اب میں نہیں گاہنگی
 نہیں ناچونگی۔۔۔ آپ لوگ اب بنا سکتے ہیں۔۔۔“
 وہ غصیلی ناگن کی طرح بل کھاتی ہوئی دوسری کو ٹھٹھری میں چلی گئی مجھے
 بھی نوح کی اس بیہودگی پر بڑا غصہ آگیا۔ میں اٹھ ہی رہا تھا کہ سیٹھ نے پکا کر
 بٹھا دیا۔۔۔ ”ارے بٹھیو یار۔۔۔ میں اپنی ڈارلنگ کو ابھی لانا ہوں۔“
 اور سیٹھ اندر کی کو ٹھٹھری میں چلا گیا۔۔۔ اور اور دوسروں سے
 ظفر اندر داخل ہوا اور کہنے لگا۔۔۔ ”کتنے کوٹھے چھان مارے یار۔۔۔ مجھے کیا معلوم
 تھا کہ گھیس سونا کا چچی پسند ہے۔۔۔ یا کبھی تم لوگ مارے دس بنگال ڈو
 ۔۔۔ والد ایسی ایسی رنگ بڑی پریاں رکھاؤں کہ طبیعت پھر اٹھے
 آج کل تو جنگ اور قحط کی وجہ سے گہرے شوہر لیا لیا کیاں بھی
 سونا کلاچی میں جمع ہونے لگی ہیں۔۔۔ ایک گھر لیا لیا کی روپہ سواروہ
 میں بک رہی ہے میرے دوست۔“ اور اس نے جیب سے سکرٹ نکالتے ہوئے
 پوچھا۔۔۔ ”یار۔۔۔ مگر رونق محفل کہاں ہے۔۔۔؟“
 میں نے جواب دیا۔۔۔ ”روٹھ گئی تھی ہم پر وٹا ریوں سے۔۔۔ ایک ڈروا
 منانے گیا ہے۔۔۔ آجائے گی ابھی۔۔۔“
 پھر گھونگروں کی آواز سانی دی۔ بوزرو ایست ناسیت کو منلوب کر چکی
 تھی۔ دروازے سے پہلے سیٹھ جی مسکراتے باہر نکلے۔ اور بولے۔۔۔ ”یار

پہلے وعدہ کروا کر اُسندہ فقرہ بازیاں نہیں ہوتی۔ بیگم جان اسی شرط پر آنے کے لیے تیار ہے۔

اس سے پہلے کہ نوح پھر کوئی بیہودگی کر بیٹھے میں نے کہہ دیا۔ ہم وعدہ کرتے ہیں۔“

سیٹھ جی بیگم جان کو یہ وعدہ سنا ہی چاہتے تھے کہ بیگم جان خود ہی باہر نکل آئی۔ لیکن اس کا چہرہ ابھی تک تمتمایا ہوا تھا جب وہ چھت کے بیچ میں لٹکتے ہوئے بجلی کے گولے کے قریب آئی۔ تو ظفر اچھل کر گاد تیگے سے الگ ہوا اور ایک خطراری جبینی سنے آئے جھک کر بیگم جان کا چہرہ سرہ دیکھنے لگا۔ اور پھر۔۔۔ اور پھر ایک دم کٹھا ہو گیا۔ بیگم جان بھی ظفر کو پھٹی پھٹی آنکھوں سے دیکھ رہی تھی۔ ظفر اس کے قریب گیا۔ اور اس کے دونوں شانے پکڑا کر اس کا چہرہ گھور کر دیکھنے لگا۔ بیگم جان اپنے موٹے موٹے دیدے تیز تیز گھماتے ہوئے اس کی دونوں آنکھوں کو یکے بعد دیگرے دیکھ رہی تھی۔ ظفر کے گالوں پر دفنٹا منو بہہ نکلے لیکن تونٹا مسکرا اٹھے۔ اور سکر اتے ہوئے اس نے بیگم جان کو پوری طاقت سے پیچھے گدیے پر پھکیل دیا۔ اور تیزی سے باہر نکل گیا۔ میں اور نوح گھبرا کر اٹھ کھڑے ہوئے اور اس کے پیچھے بھاگے۔

باہر اندھیرا تھا۔ گہرا انسان خاموش اندھیرا۔۔۔ ظفر کہیں نہیں تھا جسے وہ بھی رات کے اندھیرے اور سٹے میں تحلیل ہو گیا تھا اور بیگم جان بھی تانگ آوازیں چیخ رہی تھی۔ ”بھیا۔۔۔ بھیا!!“

اور قریب ہی ایک ویران مسجد کا گنبد بگیم جان کو چڑا رہا تھا۔ ” بھتیجا

بھتیجا ———— !!“

رات کے پھیلے پیر تک ہم ظفر کو ڈھونڈتے رہے۔ لیکن اندھیرے میں کھوئی ہوئی چیز کبھی ملی ہے۔ نوح کہہ رہا تھا — ظفر صبح اُجالا ہونے پر کہیں نہ کہیں مل جائے گا۔ مگر میرا دل کہہ رہا تھا کہ وہ اب اندھیرے اور اجالے کی حد دسے بھی دور نکل گیا ہے۔



ڈراؤنے خواب

..... جیسے سبج کا دھاگا ٹوٹ گیا تھا اور منکے بچھرتے جا رہے تھے
 ظفر کیا گیا نوح کے گھر کی قہقہوں سے گونجنے والی نضا ایک مہ سائکت اور
 بہوت ہو کر رہ گئی۔ اب والان میں ٹیٹھے ہوئے میں یہ محسوس کر رہا تھا جسے
 صرف خلاء میں بیٹھا ہوں اور درو دیوار کاٹ کھانے کو دوڑ رہے ہیں وہا
 کے باہر سے آنے والے جھونکے صحن والان اور کمروں میں سناتے ہوئے ظفر
 کو ڈھونڈ رہے تھے اور پوچھ رہے تھے تاؤ۔ ہماری گود میں چلنے والے
 قہقہے۔ ہمارے بچے چرا کر وہ کہاں بھاگ گیا۔؟ اپنی ہواؤں
 میں ایک چیخ بھی ظفر کو تلاش کر رہی تھی۔ ”بھئی۔۔۔ ابھی۔۔۔!“
 میں کھسیانا ہو کر درو دیوار کو بکھیر رہا تھا۔ ہواؤں کی ریشور سننا ہٹ
 کو سن رہا تھا۔ نگہیں تو بے تصور ہوں۔ وہ آپ ہی آپ چلا گیا۔ ہم نے تو
 اس کو تاروں کی جھپٹوں میں بھی ڈھونڈا۔ سورج کی روشنی میں بھی بہت
 تلاش کیا۔ مگر وہ لہڑ، ضدی، اتنی ہی بات پر کہ اسکی بہن ناچ رہی ہے
 شاید تاروں سے بھی آگے نکل گیا ہیں نے ہی دس میں سینکڑوں انسان ایسے ہی
 دیکھے ہیں جو خود اپنی کنواری بہنوں کے ٹخنوں میں گھونکرو باندھ کر بازار میں لے آئے۔

جب میں پہلی بار یونیورسٹی سے اپنے دس کو جا رہا تھا۔ کیا ایک بوڑھے نے مجھ سے نہیں کہا تھا کہ میری لاڈلی بیلا بہت اچھی ہے؟ — لاکھ درجہ اچھی — اور کیا ظفر نے خود وہ قصہ ہمیں نہیں سنایا تھا کہ وہ جب آدھی رات کو راجو بساطی کے گھر جاتا تو راجو اپنی بیوی کا پہلو اس کے لیے خالی کر کے تھپتھپتے ہوئے دروازے پر کھسی کرتا — ایسے ایک معمولی سی بات ہی تو ہے — ہاں بالکل معمولی، غیر اہم ناقابل ذکر! —

”لوٹ آؤ ظفر — تمھاری بہن عصمت فروش نہیں۔ وہ دیشیا نہیں۔ مسیحا نہیں۔ کوئی اگر مجبور ہو کر اپنی عصمت بیچ دے تو اس کو عصمت فروش کون کہہ سکتا ہے۔؟ وہ دیشیا کیسے کہی جا سکتی ہے۔؟ دیشیا میں دیشیا تو صرف ایک ہی ہے۔ اور وہ جھنڈر کی مالدار محبوبہ ہے۔ — لوٹ آؤ پیار نے ظفر — تمھاری بہن منظر عام پر لگی کر دی گئی تو اس میں ساری بہن کا کیا قصور۔؟ برہنگی تو بڑا اعزاز ہے اس دس میں۔ خود مانتے ہی دس کے بھائیوں نے ایلورا اور اجنتا کے غاروں میں بڑی بڑی یولیو اور مہارانیوں کو برہنہ کر دیا ہے۔ — تمھاری بہن تو صرف ایک نچلے طبقہ کی عورت ہے۔ اور نچلے طبقہ کی عورت تو ہر ایک کے آگے برہنہ ہونے کے لیے ہی پیدا ہوئی ہے۔ — بتاؤ۔ کیا تم اپنی بہن کے برہنہ جسم کو چھانے کے لیے ایک ساڑھی بھی خرید سکتے ہو۔؟ پھر سید رعب اور طنطنہ کس کو دکھاتے ہو۔ — لوٹ آؤ پیار سے بھائی۔ بیوقوف نہ بنو۔ ہندوستان نے بہاں اپنا دارا اختلاف دیدیا۔ وہاں سونا گاجی بھی

اس کے قبضے میں نہ رہے۔۔۔۔۔؟ واہ تمھاری اوبہ نہیں اگر سونا گاچی میں نہ رہیں تو سونا گاچی سونی نہ بڑ جائے گی؟۔۔۔۔۔ اور کچھ کیا رہا ایسا لگا۔ ہندوستان میں۔۔۔۔۔ یہ گھنٹرو نقلی سہی لیکن کسی دلنواز جھنکار ہے۔ نہیں! یہ گانا تبھرائے توئے نکلے سے نکل رہا ہے مگر گانا تو ہے۔ ستار کے تار ٹوٹے ہوئے ہی۔۔۔۔۔ آواز تو دیتے ہیں۔ کیا یہ آوازیں ہندوستان کی فتح کی غماز ہیں۔۔۔۔۔؟ سب کچھ ہار دینے کے بعد ہندوستان کا سونا گاچی میں محصور ہو جانا جتنے دالے جواری کو منہ چڑا رہا ہے کہ ہندوستان ہار نہیں سکتا۔۔۔۔۔ ہندوستان کبھی ہار نہیں سکتا!

میرے خیالات زہر میں گھبی ہوئی سویوں کی طرح میرے دل میں گھستے جا رہے تھے۔ میں تڑپ اٹھا اور اس سے لپٹ کر بے اختیار رونے لگا۔ رو دو لو! کے سوراخ آنکھوں کی طرح ٹھکلی لگائے آج پہلی بار ہماری آنکھوں میں آنسو دیکھ رہے تھے۔ اور بو ایں ساکت و صامت ہمارے گریہ کی بھیانک آواز سن رہی تھیں۔۔۔۔۔ صحن کی دیوار کے سوراخ سے بھی ہم نے ایک ہلکی سی سکی سنی۔ اور دیکھا جیسے آنکھوں کے باوہم شبنم کے قطروں سے دہل رہے ہیں۔ نوح نے بمشکل حلق کے پھندے سے آواز نکالی۔۔۔۔۔

کیوں آنسو بہاتی ہو بہن!۔۔۔۔۔ تمھارا محبوب تمھیں چھوڑ کر چلا گیا اس کی بہن بازار میں ناچ رہی تھی۔۔۔۔۔ وہ بہت اچھا ناچتی ہے۔ بہت اچھا کاتی ہے۔ مگر تمھارے محبوب میں جمالیاتی جس نام کو نہیں۔ وہ عورت کو ناچتا ہوا دیکھ ہی نہیں سکتا۔ بد مذاق کہیں کا۔۔۔۔۔!

وہ رات کتنی لمبی تھی۔۔۔ خالق کائنات نے قیامت کو قریب سے قریب تر کرنے کے لیے جیسے آینوالی بہت سی راتوں کو اسی ایک رات میں جوڑ دیا تھا۔۔۔ کروٹیں ٹھنڈی ٹھنڈی سانس اور اندھیرے میں سگرول کے نھنے تانناک جگنو نیند کسخت آتی ہی نہ تھی۔ ایسا ڈمھوس ہو رہا تھا جیسے ہم اگر سو گئے تو کوئی بہت بڑا حادثہ ہو جائے گا۔۔۔ اسی لیے سو نہ چاہیے۔۔۔ میں نے تو فاطمہ کے فراق میں اتنی لمبی لمبی راتیں کاٹ دی ہیں لیکن یہ رات تو خضر کی زندگی معلوم ہو رہی تھی۔

۔۔۔ بالآخر غرق صبح کھلا اور ہم ایک دوسرے کو صبح و سالم دیکھ کر شام تک ایک دوسرے کو نہ جگانے کے لیے کہہ کر سو گئے۔۔۔ جاگنا لمبی ایک مصیبت۔ سونا بھی ایک مصیبت۔ ادھر آنکھ لگی ہی تھی کہ میں پھر کوٹھے پر پہنچ گیا۔ اب وہاں ظفر کی ہن کے بجائے میری بیوی ناناچ رہی تھی۔ بے باگی سے۔ میری آنکھوں میں آنکھیں ڈالے مسکرا مسکرا کر۔۔۔ میں ایک چمچ مار کر جاگ اٹھا۔

نوح نے کر وٹ بدلتے ہوئے جاگ کر کہا ”تم سونے نہیں دو گے۔۔۔ میں بڑا عجیب خواب دیکھ رہا تھا۔ بگیم جان کے کوٹھے پر میری بیوی ناناچ چلی آئی تھی۔۔۔ میں اس سے پوچھنا چاہتا تھا کہ تم یہاں کیوں آئی ہو۔؟ مگر تو بہ تمھاری چمچ۔۔۔ اجانے میری ماں وہاں کیوں آئی تھی۔۔۔! میرے دل پر ایک چوٹ سی لگی اور غضبناک آنکھوں سے آسمان کو دیکھتے ہوئے میں بڑبڑانے لگا ”واہ بھئی واہ۔۔۔ ماں بھی کوٹھے پر پہنچ گئی پناہ

اونگھتے شاید سو جانا لیکن باہر سے تالی بجانے کی آواز نے پھر جگا دیا —
 پہلے موت کی دُعا میں مانگا کرتے تھے۔ اب جیسے نیند کو بھی ترس گئے ہیں —
 جاگتے ہیں تو بسوک بیروزگاری اور دنیا بھر کے تفکرات ساتے ہیں۔ سوتے ہیں
 تو مائیں سنیں اور بیویاں خوابوں میں ناچنے لگتی ہیں۔

تالی کی آواز سن کر نوح مسکرانے لگا جاگنا بھی خام نہ ہو سکتی لیکن نوح مسکرا رہا
 ہے۔ اس کے ہونٹ دیکھو اس کی مسکراہٹ دیکھو جو پلاس کے فائنن کا مذاق
 اڑا رہی ہے۔

وہ باہر گیا۔ فاروق حسین آئی۔ سی۔ سی۔ کا چہرہ اسی تھا۔ جس کے
 ہاتھ میں ایک خط تھا۔ نوح وہ خط پڑھ کر مجھ سے لپٹ گیا۔ ہنسے لگا۔
 قہقہے لگانے لگا۔ اور میں حیران ہو کر اس کی صورت دیکھتا رہا۔

ٹیمز کی جل پری

نوح کو کلر کی مل گئی تھی۔ فاروق حسین نے اپنا حق دوستی ادا کیا
 تھا۔ اور نوح اتنا سہرور تھا جیسے کلر کی کوئی نعمت غیر مترقبہ ہے۔
 اب کتنی چھوٹی چھوٹی سی نعمتوں پر خوش ہونے لگے ہیں ہم۔ !
 نوح کا ذرا کو تم بدمذہب سے مقابلہ کر دو اپنی وسیع و عریض راجدھانی سے خوش
 نہ تھا اور یرگد کے پیر تلے جا بیٹھا تھا۔ زندگی کا اصلی لطف
 تو ادھر ۱۹۵۷ء کے بعد سے آنے لگا ہے۔ لوگ بات بے بات خوش ہونے

تھے ہیں۔ کلر کی مل گئی تو نوح خوش ہو گیا۔ دو دفعہ کے بجائے تین دفعہ کھانا
 مل گیا۔ اچھل پڑا۔ زندہ رہو تو یوں ہستے کھیلتے زندہ رہو۔۔۔۔۔
 ناراض ہو کر برگد کے پیرتے زندگی گزار دینے میں رجائیت کہاں۔۔۔؟
 کسی ہندوستانی کو خوش رکھنے کے لیے نہ ہالی وڈ کے مسخروں کی ضرورت
 ہے اور نہ ناچ گھروں کی عورتیں چاہئیں۔ اس کو ہانسنے کے لیے نہ وڈ ہاؤ
 کی کتابیں درکار ہیں اور نہ پنچ کے لطیفوں کی مدد چاہیے۔ اس کے سامنے
 آپ بلاوجہ نہیں دیکھے وہ نہیں پڑے گا۔ مکنہ لبور کر رو دیکھے پھر بھی وہ ہنس
 دے گا۔ اس وقت میں متفکر پریشان خاموش نوح کو دیکھ رہا تھا مگر نوح
 مسکرا رہا تھا۔ ہندوستان کی روایتی تاریخی خوش باش زندگی کا ثبوت یہ رہا تھا
 اس دن موسم بڑا خوشگوار تھا۔ اتنے کالے کالے بادل آسمان پر
 چھائے ہوئے تھے کہ ایسا سلوم ہوتا تھا جیسے بہشت کی تمام حوروں کی لہریں
 آسمان پر پھیل گئی ہیں۔ ہوائیں جیسے سیخاؤں اور رستورانوں سے آرہی تھیں۔
 اور دھوئی پر کچھ ایسا دم اُجالا اچھایا ہوا تھا جیسے فاطمہ کی کاکلوں کی
 گھنیری چھاؤں میں اس کی گردن کی سپیدی۔ جی چاہ رہا تھا کہ کوئی
 گناہ کریں۔ یعنی ایسے موسم میں گناہ نہ کرنا سب سے بڑا گناہ تھا۔ آج
 مفلسی کا رنگ بھی نہیں تھا اور اس مہاجنی دور میں گناہ کے لیے صرف
 چار آنے بھی کافی ہیں مگر ہماری جیب میں تو پانچ روپے تھے جو ایک اہمیت
 رومینٹک افسانے کے عوض ایک فلمی رسالے کے ایڈیٹر نے ہمیں عطا کیے تھے
 نوح کو میں لاکھ لالچ دیتا رہا کہ چل۔۔۔۔۔ جھنگل کے کسی ٹیلے پر جھپٹیں

اور کسی بھٹکی ہوئی لڑکی یا عورت کو چاندی کے سکوں کی چمک سے اندھا کر کے اس سے کھیلے رہیں جیسے بچے گڑیا سے کھیلے ہیں۔ اور تنگ کر اس کو توڑ دیتے ہیں۔ لیکن اب نوح کو اودے بادلوں، نشیلی ہواؤں اور خوبصورت عورتوں سے کیا دلچسپی تھی۔ وہ تو اب کلر کی کی میز پر جھک گیا تھا۔ اس کی گردن تو اب ہمیشہ کے لیے جھک گئی تھی۔ ناچار میں اکیلا ہی باہر نکلا۔

مجھے اس وقت وہ عورت — میرے گالوں کی عورت سیلا یاد آگئی جس کے شوہر — بوٹھے ناتھ نے اپنے سائیمان میں رات گزارنے کے لیے آٹھ آنے کرایہ مانگا تھا۔ میری نظروں کے آگے اسکی پسائی باتیں کرتی ہوئی انھیں گھومتے لگیں۔ اور میں اس کے تصور میں کھویا ہوا، ریلوے روڈ پر چلنے لگا۔ سیلا ریلوے کوارٹس میں رہتی تھی۔ جب میں وہاں پہنچا تو دروازہ بند تھا اسی لیے میں پلٹ فارم کا جھنگلہ چھلانگ کر لپٹا فارم کے اندر ونی حصے میں ٹہلنے لگا۔ ایک پورا چکر لگانے کے بعد جب سرکریٹ سلگانے کے لیے کھڑا ہوا تو اچانک میری نظر پھر دروازے پر پڑی۔ جو آہستہ سے کھلا اور اسی لڑکی نے ادھر ادھر ٹرک پر جھانک کر دیکھا اور پھر اندر ہوئی۔ اس کے پیچھے سے ایک بد وضع بد قطع سہا سہا سا نوجوان لڑکا کٹھیر اتا ہوا تیزی سے باہر نکلا اور ٹرک پر پہنچ کر اطمینان سے آہستہ آہستہ چلنے لگا۔ وہ بار بار مڑ کر مجھے دیکھ رہا تھا۔ اور سیلا دروازے میں کھڑی تھی — مطمئن مسرور، مستکراتی ہوئی۔ مجھے جانے کیا سوچھی میں نے تیز تیز ڈگ بھڑک کر اس نوجوان کو جالیا۔ اس کا شانہ پکڑ کر اسے ٹہرایا — اور مصنوعی

میرے دل نے مجھ سے کہا۔ ارے سب کچھ ہو سکتا ہے تو اپنی جیب سے صرف ایک روپیہ نکال۔۔۔۔۔ پھر سب کچھ ہو سکتا ہے۔ میں نے روپیہ تو نہیں نکالا کیونکہ میں اپنے دل کی طرح بورژوا نہیں ہوں۔ صرف ایک چونی نکالی اور اس کی تہلی پر رکھ دی۔ وہ شرماسا گیا اور بولا۔

آداب صاحب۔۔۔۔۔ صاحب آپ چلے جائیے۔ وہ خود آپ کو بلا لے گی۔ ارے وہ تو سب کو بلاتی ہے صاحب۔۔۔۔۔ فیقاہ مسو، راجو خیرا سمجھی تو آتے جاتے ہیں اس کے پاس۔ بیچاری کا آدمی بہت بوڑھا ہے۔۔۔۔۔

یاں ریلوے میں پورٹر ہے۔۔۔۔۔

میں نے چونی کا ماتم کرتے ہوئے انہوس کے لہجے میں کہا۔۔۔۔۔

”ارے تو پہلے کیوں نہ بتایا کبخت۔۔۔۔۔“

گروہ بھی کیا کرے۔ راز چاہے چھوٹا ہو چاہے بڑا اپنی کچھ نہ کچھ قیمت رکھتا ہے۔ اب یہہ دوسری بات ہے کہ ایسٹ انڈیا کمپنی کے زمانے میں راز کی قیمت سترہ ہزار روپے تھے اور آج چار آنے ہو گئی ہے۔۔۔۔۔ وہ لڑکا تو سسکراتا ہوا پل دیا اور میں اس عورت کے گھر کی طرف مڑا لیکن میری قسمت میں تو جیسے صرف ایک ہی عورت لکھی ہے۔۔۔۔۔ یعنی میری کاظمہ۔۔۔۔۔

کیونکہ میں نے ایک نیلی دروی والے بوڑھے پورٹر کو اس گھر میں داخل ہوتے دیکھا اور میری نس نس میں رنگتی ہوئی چوٹیاں یکا یکا گھس گھسیں۔ اور میرے پاؤں خیر بھاگ دوڑ ہی تھک گئے۔ مجھے چار ونا چار پیر پیر لگا کر لپیٹا قلم پر آنا پڑا۔

دیکھتے ہوئے کہا۔ ”ہاں۔ یہ سچ کہتی ہیں۔ ہندوستانی اولاد کو انسان بننا چاہیے اور انگلستان ہی انسان سازی کا سب سے بڑا کارخانہ ہے۔“
 فاروق حسین بولا۔ ”واقعی بھئی۔۔۔ وہاں کی ایک معمولی سی ریسٹوران میں صرف چائے پینے کے لئے چلے جاؤ اور پھر باہر نکلو تو تم یقیناً اپنے آپ کو ایک نیا تہذیب یافتہ انسان محسوس کرو گے مگر یہاں بارہ برس فی میں رہو پھر بھی بھارت ہی جھونکے ترہو گے۔“

مجھے فاروق حسین کی باتوں سے وحشت ہونے لگی۔ میں اس سے اجازت لے کر وہاں سے ٹل جانا چاہتا تھا لیکن ایک نرس ایک روتے ہوئے شخص سے بچے کو اٹھائے قریب آگئی اور فاروق حسین نے بڑھ کر بچے کو گود میں لے لیا اور پیار کرتے ہوئے کہنے لگا۔

”دیکھ رہے ہو جلیل۔۔۔ او بیوٹی فیل۔“

میں نے کہا۔۔۔؟

”یس ویری نائیس کڈ!“

میرا دل کہہ رہا تھا کہ یہ فاروق حسین کا بچہ نہیں۔ اس میں فاروق کی شبابہت نام کو بھی نہیں تھی۔ سرخ بال سرخ گال نیلی آنکھیں اور رونے کا انداز بھی ہندوستانی بچوں سے جداگانہ۔۔۔

اسی اثنا میں گٹھاری آگئی اور فاروق نے گرجوشی سے اپنی فرنگ کو سینے سے چپٹا کر اس کے ہونٹوں کا لپ اسٹک چوس لیا۔ اس کی آنکھوں میں تھکے تھکے آنسو بھی آگئے تھے۔ گردہ نہیں نہیں کر کہہ رہی تھی۔

ڈونٹ وری ڈارلنگ — آئی ڈوڈلی

بیک جسٹ آفسٹ ایو ایرس —

پانچ سال — اچھ خوب! امیر اول اس فرنگ کی اس
 جسٹ فائو ریرس والی تسکین کی واو دیر ہاتھا۔ گارٹی ملی۔ اور وہ فرنگ
 ہاتھ ملا کر فاروق حسین کو خدا حافظ کہہ رہی تھی اور میں کھڑکی سے زس
 کی گود میں روتے ہوئے۔ بچے کو دیکھ رہا تھا۔ اگر وہ بچہ بڑا
 اور سمجھدار ہوتا تو کبھی نہ روتا۔ وہ تو اپنے وطن جا رہا تھا۔ وطن جاتے ہوئے
 بھلا کوئی روتا ہے۔ اگر یہ مجھے کیوں رونا آ رہا ہے۔؟ اس ایک
 ننھے سے بچے کے چلے جانے سے ہندوستان کی آبادی میں کونسا خلا پڑ گیا
 چالیس کروڑ میں سے ایک ہی تو کم ہوا۔ یہ وطن پرستی سے زیادہ
 خود غرضی ہی تو ہے کہ میں آئے دن ہزاروں ہندوستانی نوجوانوں کو
 فوج میں بھرتی ہو کر جاتے دیکھ رہا ہوں اور کچھ بھی محسوس نہیں کرتا لیکن اس
 ننھے سے بچے کو ہندوستان سے باہر جاتا دیکھ کر رو دینا چاہتا ہوں۔
 مجھے ان رنگڑوں سے کوئی خطرہ نہیں۔ وہ جیسی ممالک
 کو چارے نہیں اور میں مٹن ہوں کہ اب ان میں سے بہت سے واپس بھی
 آئے ہیں لیکن یہ ذرا سا بچہ باہر جا رہا ہے تو کتنا بڑا اندیشہ پیدا ہو رہا ہے
 ہندوستان واپس آئے گا تو ایسے ہی جیسے ایسٹ انڈیا کمپنی کا کوئی
 تاجر۔ لندن سے واپس آنے کے بعد وہی اُسے کیا پسند آئے گی دریاے
 سنسر کے پانی کی آلودگیوں میں رہ کر گنگا جمل کے تقدس کا کیا یقین کرے گا

اور اپنی صورت آئینے میں دیکھ کر فاروق حسین کو اپنا باپ کیسے کہے گا۔؟
بس تیانج ہی تو بدل جائے گی۔!

ٹرن کے چلے جانے کے بعد جب میں ٹیٹ فارم کا جنگلہ کو دیکر باہر
نکلنا تو پورٹری کی بیوی۔۔۔۔۔ وہ دنیا جہان کی محبوبہ ایلا دروازے
میں کھڑی تھی۔ اس کا سبز دوپٹہ اب اس کے گلے میں پڑا تھا۔ اور سر پر مہنہ
تھا یعنی اس کا شوہر باہر چلا گیا تھا۔ اور اب وہ نہ پردہ وپٹہ اور نہ ہی قید
دبند سے آزاد تھی۔ اور اس کا سبز لہرانا ہواد وپٹہ گلنگلنگ کر رہا تھا کیل
چلتے والی ہے۔ میں اس کو دیکھ کر مسکرانے لگا۔ پہلے تو وہ جبر زبونی یاد
مجھے ہیجان نہیں۔۔۔۔۔ پھر خود بھی مسکرانے لگی۔ اس کی مسکراہٹ میں
پہچاننے کا کوئی حوالہ نہیں تھا۔ میں جب اس کے قریب گیا تو جھٹ اس نے
پلو سر پر اوڑھ لیا۔ میں نے پلٹ کر دیکھا۔ اس کا بوڑھا ناتھ کھانسا کھانسا تا
چلا آ رہا تھا۔ میں ناچار اپنی پتلوں کی جیبوں میں ہاتھ ڈالے ٹھنڈی سانس
بھرتا آئے نکل گیا۔۔۔۔۔ میرا دل آن بہت باتونی ہو گیا تھا۔ کہہ رہا تھا
۔۔۔۔۔ ارے عورتوں کو اب بوڑھوں کے لیے چھوڑ دو۔ تم جنگ

پر جاؤ۔ اعلیٰ تسلیم کے لیے باہر جاؤ۔ اور واپس لوٹتے ہوئے ایک عمدہ
آرٹسٹک موڈ والی کو نہ بھولنا۔ اگر اپنی اولاد کو انسان بنانا چاہتے ہو تو کالی
آنکھوں کی بُری نظروں اور کالی زلفوں کی سموم چھپاؤں سے بچا لو۔ یہاں
کی جاہل عورتوں کی گود میں انسان پیدا نہیں ہو سکتا۔ یہاں کی عورتوں
کو بس بوڑھے شوہروں کے لیے قحبہ خانوں کے لیے بھیسگ مانگنے کے لئے

چھوڑ دو — اس میں تمہارا کوئی قصور نہیں۔ کالی آنکھوں اور
کالی زلفوں کا مقصود ابتدا ہی سے سیاہ ہے۔ تم نے ٹھیکہ تو نہیں لے
رکھا ہے؟

میں اپنے دل کے اس کڑوے کیلے و عظم سے اکتا گیا تھا۔ اسی لیے
اس کو چپ کرنے کے لیے میں ہر راہ چلتی عورت کو گھور گھور کر دیکھتا اپنا
دھیان بٹاتا رہا۔

اور شام کو جب تھک تھکا کر گھر لوٹا تو نوح کو آج کی دلچسپ سیر
کی روایت سنائے بغیر ہی رات کے وس بچنے سے پہلے سو گیا۔
اور اس رات میرے خوابوں میں ان گنت زہریلی نکسین اور
بیشمار سپیولے رنگتے رہے۔

نیلام

سویرا ہوا۔ شاید یہ ہماری زندگی کا پہلا سویرا تھا کہ ہم پڑوس کے بچوں کے رونے، بوڑھوں کی کھانسی، بھکاریوں کی صدا کے بجائے ڈھونڈتاشے اور نغیروں کی آواز سے جاگے۔ میں نے الف سلی کے بہرہ والا حسن کی طرح نوح سے پوچھا۔ کہیں میں خلیفہ تو نہیں بن گیا۔۔۔؟“ نوح نے میری گردن پر ایک دھبہ رسید کرتے ہوئے کہا۔

تم خلیفہ تو بن گئے ہو مگر یہ نغیریاں پڑوس کے گھر میں بج رہی ہیں ظفر کی محبوبہ بوڑھے صلاح الدین کی ٹھنی دارھی میں پیناہ کھینے والی ہے۔“ میں نے ایسا محسوس کیا جیسے میں ہی ظفر ہوں اور گھبرا کر پوچھا۔

”اب کیا ہوگا۔۔۔؟“

نوح نے بڑے جہانمیدہ انداز میں جواب دیا۔ ”کچھ نہیں ہوگا

۔۔۔ اور پھر سب کچھ ہوگا۔“

ہم دونوں غیر ارادی طور پر صحن کی دیوار کے سوراخ کی طرف دیکھنے لگے۔ پہلے یہ سوراخ صرف سوراخ نہیں تھا بلکہ روجوں کا رگھڑا اور اب صرف ایک سوراخ جو کھلا رہنے کے باوجود بند تھا۔ ایک ایسا رگھڑا جو

ممنوع ہو گیا ہو۔ بھٹی کیا کہنے انسان کی طاقت کے جسم تو جسم روح پر بھی قبضہ ہے۔ سُوراخوں، کھڑکیوں، چلنوں سے چوری چھپے اچھی ہوئی رو میں بھلا کب شاد کام ہو سکتی ہیں جب تک وہ قاضیوں کے ایجابے قبول اور پروہتوں کے اشلوک پڑھتے ہوئے باجوں، لفیروں اور ناشوں کے شور میں علی الاعلان گھر کے صدر دروازے باہر نہ نکلیں۔ میں یہی سوچتے سوچتے بولنے لگا۔ ”وہ لڑکی بو قوف ہے! اور محبت اس کا منطہ آہرہ“

نوح بولا۔ ”تم جانور ہو۔۔۔ محبت کو بو قوفی کہتے ہو۔“
میں نے نوح کی آنکھوں میں آنکھیں ڈال کر مسکراتے ہوئے جواب دیا۔
تم جانور ہو۔۔۔ محبت ایک بو قوفی ہے یعنی ایک کمزوری۔ انسان تو ایک طاقتور مخلوق ہے اسی لیے محبت کو انسانی صفت کہنا انسان کی توہین ہے۔“

نوح تڑپ گیا اور اپنے دل کو تھامتے ہوئے غضبناک ہو کر بولا۔
”چپ رہو۔۔۔ تمھاری خرافات سے میرے دل پر چوٹ لگ رہی
تم کیا جانو۔۔۔ ارے تم کیا جانو کہ محبت کسے کہتے ہیں۔ محبت کو کمزوری
کہتے ہو۔ کاش میں جذباتی ہوتا اور تمھارا کھل کھوٹ دیتا۔۔۔“
مجھے کسی انسان کو چوٹ کھا کر تڑپتے دیکھنے میں بڑا لطف آتا ہے اس کو
میں اپنی فتح سمجھتا ہوں مگر نوح کا دل پر ہاتھ رکھ کر اسے عقاب لینا مجھے ایک
شبہ میں مبتلا کر رہا تھا کہ ابھی مجھے فتح نہیں ہوئی۔۔۔ اسی لیے میں نے

پھر ایک کوشش کی۔ ”تم اب بھی جذباتی ہو اور میں تمہارے اسی موڈ سے
 نادمہ اٹھاؤں گا۔ تم ہی بتاؤ کہ محبت میں حنسی تلذذ کیوں اس قدر داخل ہے۔؟
 اگر دنیا میں صرف مرد ہی مرد ہوتے یا عورتیں ہی عورتیں ہوتیں تو شاید محبت کا
 لفظ لغت میں بھی نہ دکھائی دیتا۔۔۔۔۔“

نوح ابھی تک غضبناک نظروں سے مجھے دیکھ رہا تھا۔ صبح جلا کر بولا۔
 ”اور یہ مائیں جو بچوں سے محبت کرتی ہیں۔ اس کا تمہاری اٹلی کھوڑی میں
 کیا جواب ہے۔؟“

میں جیت رہا تھا۔ ظفر مند مسکراہٹ سے بولا۔۔۔۔۔ ”اس کو تم محبت
 کہتے ہو۔ ارے یہ تو صرف خود غرضی ہے۔ ماں بچے سے صرف اسی لیے
 محبت کرتی ہے کہ وہ اپنی زندگی کو پورے نوہینے خطے میں مبتلا رکھ کر اس کو
 پیدا کرتی ہے۔ وہ خود موت کے منہ میں جا کر ایک بچے کی زندگی لاتی ہے
 اس کا بچہ اس کی اس خطرناک مہم کو سر کر لینے کا انعام ہے۔“

نوح اس گفتگو کو ختم کر دینا چاہتا تھا لیکن وہ گفتگو کو ختم کرنے کی کوشش
 میں گفتگو کو اور بھی ابھادیتا ہے۔ میں بھی چاہتا تھا کہ اب یہ یہ فضول بحث
 زبردستی کی گفتگو ختم کر دی جائے لیکن نوح کے اس جملے سے مجھے پھر بولنا ہی
 پڑا۔ نوح نے کہا تھا۔ ”تم میں انسانیت فنا ہوتی جا رہی ہے۔ اسی لیے چپ
 رہو۔ ماں کی بچے سے محبت خود غرضی کبھی نہیں کہی جاسکتی۔“

مجھے جواب دینا ہی پڑا۔ ”یقیناً خود غرضی ہے۔۔۔۔۔ اگر خود غرضی
 نہیں ہے تو۔۔۔۔۔ اب آگے کیا کہا جائے۔ میں خود بول کھلا گیا۔ میری

اس بوکھلاہٹ سے نوح کا چہرہ خوشی سے چمکنے لگا مگر میں نے فوراً ہی سنبھل کر کہا۔
 ”بھئی میں یہ کہہ رہا تھا کہ اگر ماں بھی اسی طرح بچہ پیدا کرتی جس طرح
 مرغی انڈا چھوڑتی ہے تو بچوں کی خاطر جو عصمت فروشی ہوتی ہے وہ
 کم از کم مرض وجود میں نہ آتی۔“

ممكن ہے نوح اس بوکھلائے ہوئے جواب کا کوئی تلخ جواب دیتا اور میں
 اس سے اور بھی الجھ پڑتا لیکن اچانک باہر کا دروازہ کھلا۔ اور ہم دونوں
 کے منہ سے خوشی کی چٹخیں نکلیں۔

”ارے ظفر۔۔۔۔۔!“

ظفر۔۔۔۔۔!“

ہم دونوں دوڑ کر اس سے لپٹ گئے۔ اس سے پوچھتے رہے کہ وہ اتنے
 عرصہ کہاں رہا۔ کیسے رہا۔ اس کی صحت اتنی خراب کیوں ہو گئی ہے۔ لیکن
 اس کے ہونٹ بھینسیے ہوئے تھے اور چہرے پر خوشی کی ایک کرن بھی دکھائی
 نہ دیتی تھی۔ کیا اتنے عرصے پچھڑے رہنے کے بعد اپنے بے تکلف دوستوں
 سے ملنے سے اس کو کوئی خوشی کوئی مسرت نہیں۔۔۔؟

ظفر اپنے گلے کو ہم سے چھڑا کر پرانی آرام کرسی پر جس کا نام ہم لوگوں
 ”قدیم نسخہ“ رکھ چھوڑا تھا بیٹھ گیا۔ اور ایک بگڑیٹ سلگائی۔۔۔۔۔ نوح
 سوالات پر سوالات کے جا رہا تھا لیکن ظفر کرش کے ساتھ ایک ٹھنڈی
 سانس کے ذریعہ گارٹھا غلیظ دھواں باہر اگلتا چپ چاپ پروس کے
 گھر سے ہٹتی ہوئی شہنایوں کی آواز سن رہا تھا اور اس کی نگاہیں صحن کے

دل پر ہاتھ رکھ رکھ کر مجھے مرحوب کرنا چاہا۔ اور میرا استدلال یہ ہے کہ محبت صرف ایک خود غرضی ہے۔ اب تم ایک شخص ثالث کی طرح فیصلہ کرو کہ کون سچا ہے۔۔۔۔۔؟

ظفر نے دو ایک لمحے خاموش رہ کر ایک سگریٹ جلائی اور دیا سلامی کے بکس سے کھیلتے ہوئے کہا: ”تم سچ کہتے ہو۔۔۔۔۔“

ظفر کے اس جواب سے میں جیتا۔ مجھے خوشی سے اچھل پڑنا چاہیے تھا لیکن مڈمیں نے ایسا محسوس کیا جیسے ظفر نے مجھے جھٹلادیا۔ اور میں خود اپنے آپ کو جھٹلارہا ہوں۔۔۔۔۔ دراصل میں بھی محبت کا قائل ہوں۔ کون سے جو محبت کا قائل نہیں لیکن یہ رد عمل محض اتفاقاً مجھ میں پیدا ہوا ہے میں محبت کو ماننا ہوں محبت کے بغیر زندہ ہی نہیں رہ سکتا لیکن زندگی سے اتنا مجبور ہو گیا ہوں جیسے آئین میں چرخ چھپا کر چوری کرنے لگلا ہوں۔ مجھے آنکھوں پہ اپنی بیوی فاطمہ کی یاد ستانی رہتی ہے۔ اس کو ایک بار دیکھ آنے کی تمنا مجھے ہمیشہ بے چین رکھتی ہے۔۔۔۔۔ بخدا اس تمنائیں جتنی تلذذ کو بہت ہی کم دخل ہے۔ مجھے اس سے صرف ملنے کی تمنا ہے۔۔۔۔۔ پھر اس۔۔۔۔۔ اس کشش کو کیا کہا جاتا ہے۔۔۔۔۔؟ اور پھر محبت کیا ہوتی ہے۔۔۔۔۔؟

نوح نے موقع سے فائدہ اٹھا کر ظفر پر چوٹ کی: ”یہ کیوں نہیں کہتے کہ جلیل اس لیے سچا ہو گیا کہ تم محبت میں ناکام رہے۔۔۔۔۔“

ظفر پھر گیا: ”میں محبت میں ناکام رہا۔۔۔۔۔؟ یہ کبھی نہیں ہو سکتا میں اب بھی اس لڑکی سے محبت کرتا ہوں۔۔۔۔۔ آج اگر اس کے جسم کا نیلام

ہو رہا ہے۔ ہونے دو۔ میں سمجھوں گا خرید نہیں۔ میں تو روح کا گاہک ہوں
 مجھے اپنی محبوبہ کی روح چاہیے تھی۔ وہ مجھے مل گئی۔ روحوں کا تو نیلام نہیں
 ہو سکتا۔ یہ تو بہت ہی اچھا ہوا کہ اس لڑکی کی شادی کسی اور سے ہو گئی۔ اب
 میری محبت سوز میں داخل ہو گئی ہے۔ اور بغیر سوز محبت کا میں قائل ہی نہیں۔“
 روح نے ظفر کی زبان چلنے نہ دی۔ ”ہاں ہاں۔۔۔ بڑے بڑے
 فلسفے بگھا رو۔۔۔ اب رہ گیا گیا ہے تمہارے پاس سوائے ان فلسفوں کے۔
 تمہیں دیکھ کر تو مجھے وہ پہلوان یاد آتا ہے جس نے پچھڑ جانے کے بعد بھی ناگ
 اس لیے اٹھا دی تھی کہ تماشائی یہ سمجھیں کہ وہ بھی نہیں پچھڑا۔“
 روح کا جواب سہول تھا۔ بالکل سچا۔ اسی لیے ظفر کو بھی خاموش
 رہنا پڑا اور مجھے بھی۔۔۔ ہم تینوں چپ چاپ شہنائیوں کے شور کو
 سنتے رہے۔ اور جب ظفر کی حالت پر ان شہنائیوں میں اس کی ناکام
 محبت کی چخوں نے برا اثر ڈالنا شروع کیا تو ہم اس کو لے کر باہر نکل گئے
 ۔۔۔ شہنائیاں اور اسی قسم کے باجے جو مسرت کے اظہار میں بجائے
 جاتے ہیں ان سے مسرت کے اظہار کے بجائے انسان کی فطری کمیگی کا اظہار
 ہوتا ہے۔ مجھے ان شہنائیوں کی آواز میں فرقہ واریت کی مسموم بو آتی ہے۔
 یہ شور انسان کو دو فرقوں میں بانٹ دیتا ہے۔ ایک فرقہ وہ جو اس کا شور
 سن کر کان کی لوؤں تک بانچھیں کھول کر مسکراتا ہے اور دوسرا اس
 شور کو سن کر اپنے آنسو روک ہی نہیں سکتا۔ میں جانتا ہوں کہ یہ ختم
 کوئی ایسا جذبہ نہیں جو انسانی برداشت سے باہر ہو لیکن یہ انسان ہی ہے

جو دوسرے انسان کے غم کو ناقابل برداشت بنا دیتا ہے۔ ظفر اپنی ناکام
 محبت پر شاید ایک دو اٹکواہتا لیکن بیہوش ہنسیوں کا شور اس کو اٹھ اٹھ
 آنسو لارہا ہے۔ ————— میں اگر دنیا کا کوئی بہت بااختیار
 انسان ہوتا تو نہ کوئی ملک فتح کرتا اور نہ کسی کو غلام بناتا بلکہ صرف ایک ہی
 کام انجام دیتا کہ دنیا کی فضا میں شہنایوں کا شور کبھی نہ گونجنے پائے۔ —
 اوجھی رات کے قریب جب ہم گھر لوٹے تو دروازے کے قریب ہمیں سپید
 چادر میں لپٹی ہوئی ایک عورت دکھائی دی۔ ظفر نے ایک تیز نفس میں کہا۔
 ”وہ ہے۔۔۔۔۔ وہی ہے۔۔۔۔۔ وہی ہے۔“

لیکن چادر میں سے ایک ایسی آواز آئی جس میں بڑھاپے کا پوچھنا تھا۔
 اس نے ایک چٹھی ظفر کی طرف بڑھائی۔ میں نے دیاسلانی جلائی۔ اور یاسلانی
 کی روشنی میں ظفر نے پڑھا۔
 ”ظفر۔۔۔۔۔ سُد مجھے بچاؤ۔ گیارہ بجے میں چھوڑے کے دروازے
 پر تمہارا انتظار کرونگی۔“

ظفر نے دیاسلانی کے کھنسنے سے پہلے ہی وقت دیکھ لیا۔
 ایک بج رہا تھا۔ گنجت بیوقوف بڑھیا۔۔۔۔۔ اب کیا ہو سکتا تھا۔ اب تو
 دلہن کے گھر کے دروازے پر تاشے اور بغیر بہت بلند آہنگ شور مچا رہے
 تھے۔ اور گھنیزمی دارمھی والا دو لہا گھوڑے پر اراکر بیٹھنے کی کوشش میں بار بار
 پیچھے سرخ پردوں والی پاکی کو دیکھ رہا تھا جس میں اس کی نواہی جیسی دلہن
 بیٹھی ہوئی تھی۔

محبت

ظفر کی محبوبہ کی شادی کو پانچ روز ہو گئے مگر ظفر کو جانے کس امید کا
 سہارا تھا کہ پہرے صحن کی دیوار والے سُورخ میں نظریں گاڑے مٹھیا رہتا۔
 یہ کوئی عجیب بات بھی نہیں ہے کیونکہ میں نے خود ایسے انسانوں کو اپنی
 آنکھوں سے دیکھا ہے جو شہور ڈاکٹروں کے جواب دیدینے کے باوجود زندگی
 کی امید رکھتے ہیں۔ میں نے ظفر کو سکین دینے کی خاطر ایک بار یہ بھی کہا —
 ”کیوں بیکار اب اس سُورخ میں اپنی نگاہیں لگائے مٹھے ہو۔ اب اس
 کسی تھیلی کی امید فضول ہے۔ اپنی نگاہیں ذرا اس سُورخ سے ہٹا کر اس
 پھیلی ہوئی دھرتی کا جمال دیکھو۔ اپنی نظروں کو فرازمین و آسمان کی مسرت
 میں تو پھینکو — تم نئے سرے سے جینے لگو گے —“

ظفر نے اسی سُورخ کو کھلی لگائے دیکھتے ہوئے کہا: ”اب مجھے دنیا کا
 جمال نہیں دیکھنا ہے۔ اب میری نظروں کو ادھر دستوں کی ضرورت نہیں۔
 تم نہیں جانتے کہ اس رات کی کے چہرے پر نظریں ڈالنے سے نظریں سکھان لگنا
 کی دستوں سے زیادہ وسیع ہو جاتی ہیں۔“

نوح بولا — اب تو اس کا چہرہ دوسرے آدمی کی نظروں نے

خرید لیا ہے۔ اب تمہیں اس سے کیا لینا دینا کر گیا ہے۔ —؟
 ظفر نے جواب دیا: مجھے اس سے کچھ بھی لینا دینا نہیں ہے۔ میں اس کو
 شادی کے بعد صرف ایک نظر دیکھنا چاہتا ہوں کہ اب وہ کیسی ہے۔
 نوح ظفر کو فوراً ہی سمجھ گیا۔

”یہ تمہارا کیس نہ پن ہے ظفر۔“
 ظفر نے ایک سیدھی سا دمھی سی بات کہی تھی لیکن نوح نے ظفر کی بات
 کو ایک مٹمٹا بنا دیا۔ — بھلا یہ کیس نہ پن کیا۔ —؟ میں نے پوچھا۔
 ”کیا مطلب۔۔۔؟“

نوح جیسے میرے پوچھنے سے پہلے ہی اس جملے کا مطلب سمجھانا چاہتا تھا۔
 ”مطلب یہ کہ ظفر اس لڑکی کو اس حال میں دیکھنا چاہتا ہے کہ وہ اس کی
 محبت میں ڈھال نیچان پڑے ہو بلکہ مردہ نظر آئے۔ — یہ منظر
 دیکھ کر ظفر صاحب کی مسرت کا ٹھکانہ نہ رہے گا۔ — اور اگر وہ لڑکی
 اس تشنہ کام محبت کی آگ سے جھلس کر مر جائے تو ظفر صاحب فخریہ انداز
 میں اپنی داستان عشق سنایا کریں گے کہ ان کی خاطر ایک عورت نے
 جان دے دی۔“

میں نے کہا۔ ”یہ تو بہت اچھا ہو گا۔ تم کو معلوم تو ہو جائے گا کہ محبت
 کس کو کہتے ہیں۔“

نوح چڑ کر بولا۔ — ”یار۔ تم سبھی تعالیٰ کے بیٹے ہو۔ کل ہی تو
 کہہ رہے تھے کہ محبت کوئی چیز نہیں اور آج کہتے ہو کہ محبت بھی کوئی چیز ہے۔“

روس میں ہندوستان کے خھاو خال جھلکتے دیکھتا ہوں اس کی سرخ انقلاب سے پہلے کی زندگی اور موجودہ ہندوستانی زندگی میں بہت مشابہت ہے۔ بلکہ آج کل بھی روسی تمدن اور ہندوستانی تمدن میں بہت ساری باتیں مشترک ہیں کچھ دنوں پہلے میں نے ایک روسی فلم دیکھی تھی — نارتھ اسٹار — میں نے دیکھا ہے۔ وہاں کا حسن وہاں کی عورتوں کی چوٹیاں ان کے لنگے ان کا ناچ، فروروں اور کسانوں کا طرز زندگی بچوں کے عادت و اطوار سبھی کچھ تو ہندوستانیوں سے ملتے جلتے ہیں۔“

میں نے گفتگو میں تاریخ الٹ دی۔ ”یہہ کوئی بات نہیں۔ ہندوستانی نسل دنیا کی پہلی نسل ہے۔ آدم علیہ السلام کو پیرسرا ندیپ کیوں کہا جاتا ہے۔؟ دنیا کی ساری نسلیں ہمیں سے پھیلیں۔ صرف روس ہی کیا بلکہ دنیا کے ہر ملک میں ہندوستانی نسل کسی نہ کسی روپ میں پائی جاتی ہے۔“

ظفر اس گفتگو سے اکتا رہا تھا اسی لیے اس نے نوح کو اپنی طرف متوجہ کر لیا۔ ”ارے کیا بیکار باتیں کر رہے ہو۔ بات محبت کی ہو رہی تھی اور تم ماسکو بچ گئے اب میں تمہیں ماسکو سے پھر ہندوستان واپس لانا چاہتا ہوں۔ محبت کا عملی ثبوت دیکھنا چاہتے ہو تو ایک کاغذ اور پیل لاؤ۔“

نوح بولا۔۔۔ ”کاغذ اور پیل آج تک کوئی عمل نہ کر سکے۔“

ظفر نے کہا۔۔۔ ”تم لے تو آؤ۔۔۔ میں اپنی محبوبہ کو چھپی لکھوں گا۔“

نوح نے ایک کاغذ اور پیل اسے دیا مگر اس کو جتا دیا کہ کوئی ایسی سی بات نہ لکھنا کہ مر نہ داتے ہی او لے برسنے لگیں ظفر کو اپنی محبت پر بہت اعتماد

تھا۔ اس نے کہا: اگر یہ چھٹی سیدھی اس لڑکی کے پاس پہنچ گئی۔ تو کچھ بھی نہ گا۔ یہ کہہ کر اس نے چھٹی لکھی اور باہر گیا۔ باہر اس لڑکی کا چھوٹا بھائی جس کی عمر غالباً سات سال تھی لڑکھا لکھا کر کھیل رہا تھا۔ ظفر اس کو اندر بلا لیا وہ ایک کاٹھکرا جو نہ معلوم کب سے ظفر نے اپنی جیب میں چھپا کر رکھا تھا اس کو دیا اور پھر ادھر ادھر کی باتیں پوچھنے لگا۔ ”باجی — کہاں ہیں تمھاری —؟“ ”نہ گھر میں“ ”اچھا تو یہیں بیٹھ کر بتاؤ کہ وہ کیا کر رہی ہے؟“ ”دیکھیں تم کس طرح صحیح بتا سکتے ہو۔“ ”اگر صحیح بتا دو تو تم تمہیں ایک ایک اور دیں گے۔“

”بچہ مچھلا — نہیں مجھے کیک نہیں چاہیے۔ مجھے ایک پنک لادو بچے اور بہت سی ڈور بھی۔“

ظفر اس کی پیٹھ پر ہاتھ پھرتے ہوئے بولا — ”ہاں ہاں — تم تمہیں بہت سی پنکیں لادیں گے اور بہت سی ڈور بھی۔ اب بتاؤ۔؟“ ”بچہ خوش ہو کر بولنے لگا۔ ”واہ یہ کون بڑی بات ہے۔؟“ وہ ابھی ابھی ہنسا کر اٹھن میں دھوپ سے بال سکھا رہی ہیں۔“

ظفر نے لڑکے سے یونہی کھیلنے کے لیے کہہ دیا۔ ”جھوٹ —! بچہ سادگی سے بولا — ”اللہ کی قسم“

ظفر نے اپنی جیب سے ایک روپہ نکال کر دیتے ہوئے کہا۔ ”یہ لو ایک روپہ۔۔۔ اب بہت سی پنکیں اور مٹھائی خرید لینا۔ اب ہمارا ایک کام کرو۔ دیکھو یہ چھٹی چکے سے اپنی باجی کو تو دے آؤ۔ دیکھو امی ابا وغیرہ

کسی نہ کو نہ دینا۔ باجی کیلی ہوں تو دینا — سمجھے۔ ؟

ساتھ سال بچہ کیا جانے کہ یہ چھپیاں کیا ہوتی ہیں۔ ؟ اور کیوں لکھی جاتی ہیں اور ان کے لکھنے سے کیا ظہور پذیر ہوتا ہے۔ اس نے چھٹی لی۔ دو ٹراڈوڑا چلا گیا اور ظفر نے نہج کو خاص طور پر مدھو کیا۔ ”اؤ — وہ انجمن ہی میں ٹھہری ہے۔ حمام کے سوراخ سے صاف نظر آتا ہے۔ اس میں سے دیکھ لو اگر میری چھٹی پا کر اس کی آنکھوں میں ایک تھمسا اُسو آجائے یا ایک ٹنڈی سانس ہی نکل جائے تو مجھ کو کہ وہ محبت کے جال میں پھنسی ہے۔“

ہم تینوں حمام کے سوراخ سے جھانکنے لگے۔ وہ لڑکی کیلی ہی انجمن میں ٹھہری اپنی لمبی لمبی سبکی زلفوں کو پھٹکار رہی تھی۔ اس کا تھمسا بھائی دے دے قدموں اس کے پھمے آیا اور زور سے ”ہاؤ“ کر کے اسے ڈرا دیا۔ بگرا بگرا ڈری نہیں۔ چونک نہیں اٹھی۔ اب وہ کن خیالوں میں ڈوبی رہ سکتی ہے۔ ؟ جن خوابوں میں اب تک وہ ڈوبی رہتی تھی وہ تو پورے ہو گئے تھے۔ لڑکیاں تو صرف شادی تک ہی تخیلی رہتی اور خواب دیکھا کرتی ہیں۔ ادھر شادی ہوئی اور ادھر دن بھر بلکہ رات رات بھر جاگتی رہتی ہیں۔

بچے نے جب اس کی طرف چھٹی بڑھائی۔ تو اس نے گھبرا کر ادھر ادھر دیکھتے ہوئے وہ چھٹی لی اور دو لمحوں میں پڑھ ڈالی اور اپنی بلاؤں میں اڑس کر اندر کے کمرے میں چلی گئی۔

شام تک نہ کوئی نامہ نہ پیغام زبانی آیا۔ البتہ رات میں وہ بجے کے قریب اس لڑکی کی راز دار بڑھیا ایک چھٹی لیے آئی۔

جناب — مہربانی کر کے آئندہ سے مجھے کوئی ٹھہری نہ لکھیے۔ میں آپ سے محبت کرتی تھی مگر اب میں اپنے شوہر کی خدمت گزار ہی میں زندگی گزار دوں گی۔ امید کرتی ہوں کہ آپ مجھے آئندہ اس طرح بدنام کرنے کی کوشش نہ کریں گے۔“

ہندوستان میں گھر گھر اب تک جو محبتیں لگی گئیں ہیں ان میں یہ جملہ ہمیشہ استعمال ہوا کہ آپ بدنام کرنے کی کوشش نہ کریں گے یا نہ کریں گی۔ — مگر ظفر اس بڑھیا کے چلے جانے کے بعد نیچے میں منہ چھپا کر بے اختیار رونے لگا۔ میں ظفر کو تسلی دینے لگا۔

اب اس کو بھول جاؤ ظفر — تم اگر زندہ رہنا چاہتے ہو تو اس کو بھول جاؤ — یہ ہندوستان کی لڑکیاں بڑی کمزور ڈرپوک بلکہ پاگل ہوتی ہیں۔ ان میں خود اعتمادی نام کو بھی نہیں ہوتی پھر ان کی محبت پر کیا اعتماد کیا جاسکتا ہے۔؟ جب تک یہ لڑکیاں اپنے والدین سوسائٹی اور جھوٹی شرم کے پھندوں میں پھنسی ہوئی ہیں محبت نہیں کر سکتیں۔“
نوح کو ظفر کی اس حالت سے بہت ہمدردی تھی۔ اس لیے ظفر کو اس کی محبوبہ بلکہ تمام لڑکیوں سے متنفر کرنے کے لئے کہا۔

”نہیں جی — ان لڑکیوں کی محبت اسی وقت تک ہے جب تک کہ ان کی جوانی تھی ہوئی ہے اور جوانی بہ نکلے اور ادھر محبت و محبت سب بھول گئیں۔ اب اپنی ہی محبوبہ کو دیکھو جب تک جوانی رکھی ہوئی تھی۔ اتوں کی نیند اڑ گئی تھی۔ جسم کا عضو عضو پیسا ہو رہا تھا۔ انھوں پر ظفر کا نام لگتی تھی

شوہرنے اس کی جوانی کا بند توڑ دیا ہے۔ اس کے جسم کی بوٹی بوٹی کو تھکا کر
 میٹھی نیند کے آغوش میں پھینک دیا ہے تو اس کی روح کی پیاس بھی
 بجھ گئی۔ — وہ صرف ہی چاہتی تھی۔ چاہے یہ پیاس ظفر بچھا دے چاہے
 وہ بوزھا شوہر — یہ خود غرضی ہے۔ میں کہتا ہوں محبت صرف
 خود غرضی ہے۔“

نوح کے ان زریلے جلوں اور ظفر کی سکیوں سے ہیرے دلپر ہوتوڑے سے
 برس رہے تھے۔ میں اس کو روکنا ہی چاہتا تھا کہ باہر کا طرار و واہ زور
 سے کھلا اور ایک سایہ جھومتا ہوا داخل ہوا۔ لائین کی روشنی میں آیا تو میں
 خوشی سے چیخ اٹھا۔ — ”جہنڈر —“

ظفر بھی اپنی سکیوں کو بھول کر اٹھ بیٹھا۔ میں مسرت سے دوڑ کر اس کے
 لپٹ گیا۔ اور اس کو اندر کھینچنے لگا مگر وہ دالان کے ستون کو مضبوطی سے
 پکڑے کھڑا رہا۔ نوح اور ظفر نے بھی اسے منانا چاہا لیکن وہ اپنی جگہ سے
 ٹس سے مس نہ ہوا۔ ہم تینوں یہ سمجھ رہے تھے کہ شاید وہ نئی ایجنٹنگ
 کر رہا ہے۔ اپنی اس انوکھی ملاقات کو بالکل ڈرامائی انداز میں پیش کرنا چاہتا
 کیونکہ عرصہ سے بچپڑے رہنے کے بعد گلے شکوے کرتے ہوئے ملنا ایک بہت ہی
 پُرانا رواج ہے۔ اور ہم پرانے پن کے دشمن — ہماری ہر حرکت میں
 تنوع اور نیا پن ہوتا ہے۔ جہنڈر شاید اسی کا مظاہرہ کر رہا تھا۔

پتا

ہندر کی آنکھوں میں نفرت کے شعلے تھے۔

اس وقت نوح کو شرارت سُوجھی اور وہ اپنی جیب سے ایک روپیہ نکال کر تیلی پر رکھتے ہوئے چمکار نے لگا جیسے روٹی دکھا کر کتوں کو بلایا جاتا ہے۔
 ”چونچ۔۔۔۔۔ چونچ۔۔۔۔۔ آؤ۔۔۔۔۔ آؤ۔۔۔۔۔“

ہندر وہیں کھڑا غضبناک نظروں سے ہمیں دیکھتا رہا۔ ہم میں کیا تبدیلی ہو تھی جو یوں اس طرح غور سے وہ دیکھ رہا تھا۔ اصل میں تو وہ خود ہی بدل گیا تھا کہاں تھا وہ پہلوان ہند جس کو ہم سب ہر قلس ثانی کہا کرتے تھے اور جو خود ہی کہا کرتا تھا کہ میں تناخ ارواح کے علاوہ تناخ اجسام کا بھی قابل ہوں۔ یقین نہ آئے تو مجھ میں قدیم یونان کے کسی ہیرو کو دیکھ لو۔ آج وہی ہندر وہ بھکاری نظر آ رہا تھا جس کا ہندرنے ایک مرتبہ مذاق اڑاتے ہوئے کہا تھا کہ یہ زندہ مردہ ہے۔

ہندر کو اسی طرح خاموش کھڑا دیکھ کر نوح نے اپنے مذاق کو ایک اور ہمیز لگائی۔ روپیہ اس کی طرف پھینک دیا۔ ہندراب آگے بڑھا اور اس روپیہ کو اٹھا کر جیب میں رکھتے ہوئے ذرا اونچی آواز میں بولا۔۔۔۔۔

”ابھی اور چودہ روپے دو۔۔۔“
ہم سب یہ سمجھے کہ ہند راپنی اس غیر متوقع آمد کو واقعی ڈرامائی انداز
میں پیش کر رہا ہے۔ اسی لیے میں نے ابھی اس کے استقبال میں بالکل تیار نہیں
آداب استہمال کیے۔

آؤ اے بچھے ہوئے ساتھی۔ آؤ۔ پہلے ہمارے گلے سے لگ جاؤ۔ چودہ
روپیہ کے بجائے ہم چودہ کروڑ روپیہ تم پر سے نچھاور کر کے خیرات کر دینگے۔“
ہند رائے بڑھا۔ اب اس کا تہجد اور بھی غضبناک ہو گیا تھا۔ میں
کہتا ہوں کہ مذاق نہ کرو۔ ظفر نے مجھ سے پندرہ روپے قرض لیے ہیں۔ وہ
روپے مجھے واپس کر دو ورنہ میں سر بازار تم لوگوں کو بے عزت کر دوں گا۔ میں
تمھاری شیردازیوں کے کالہ بچڑوں کا۔“

ہم تینوں اب متحیر ہو گئے۔ ہند کی ان باتوں کا ہمیں کوئی افسوس
نہیں تھا۔ لیکن اس نئی گری ہوئی صحبت اس کی انگارہ جیسی نکھیں اور گرتی
آواز سے ایسا معلوم ہو رہا تھا جیسے شمع بھڑک رہی ہے شاید شمع بجھ بھی جائے گی۔
نوح نے اس کو ہاتھ پکڑ کر چار پائی پر بٹھانا چاہا لیکن ہند نے اس کا
ہاتھ جھٹک دیا۔ ”نہیں۔۔۔ میرے اندر رکھتی ہوئی آگ کو اپنی چکنی
چڑھی باتوں اور قریب کھینچنے والی بانہوں سے مت بچھاؤ۔ میرا قرضہ واپس
کر دو میں چلا جاؤں گا۔ ہمیشہ کے لیے چلا جاؤں گا۔۔۔“
اور وہ بری طرح کھانسنے لگا۔

نوح اور میں اس کو سمجھانے لگے۔ ”ہند۔۔۔ بچپنا نہ کرو۔ دیکھو

یہاں بیٹھے جاؤ تمہاری حالت بہت خراب تھی جا رہی تھی تمہاری صحت —
تمہارے جسم میں خون بھرتی نہیں ہا — حیرت سے کہہ گئی کہ آنے شدید سے
پڑائیے بعد بھی تمہارے چہرے میں لہو کی ایک ہلکی سی چائٹ تھی نظر آتی ہے —
ہندرجی — ”جو اس نہ کرو — مجھے لہو کی دھار نہیں

چاہیے مجھے صرف چودہ روپیے چاہیں۔ میں اپنے آپ کو آخری فریب
دینا چاہتا ہوں۔ سلطان بازار کے چور ہے پر کھیاں مارنے والا ماہر
جنسیات مجھے ایک انجکشن دینا چاہتا ہے“

ظفر نے پوچھا۔ ”انجکشن —؟ بھلا کیا ہو گیا ہے تمہیں —؟“

ہندراب کے بار در دھیمی آواز میں بولا — ”میرے چہرے پر سفلس کے
یہ سیاہ سیاہ دھبے دیکھ رہے ہو۔ جنہوں نے میرا خوبصورت چہرہ لگا دیا
ہے یہ مردانگی کے نمٹنے میری قارون نژاد مجھ کو بے عطا کیے ہیں لیکن اب
میری موت قریب ہے۔ اسی لیے میں چاہتا ہوں کہ میرا چہرہ ان سیاہ
دھبوں سے پاک ہو جائے۔ کیونکہ وہاں جنت میں حوریں ہیں“

ظفر نے ہندر کی دھیمی آواز سے مطمئن ہو کر اب مذاق شروع کر دیا۔
”مگر بھئیآ — تم تو دوزخ میں جھونک دیے جاؤ گے“

ہندر لا ابالی انداز میں بولا۔ ”مجھے پروا ہے نہیں لیکن میں چاہتا ہوں کہ
اب کوئی حور جنت میں نہ رہ سکے۔ مجھے اپنے آپ پر اعتماد ہے۔ میں اپنی نظر
میں ایسی جنسی کشش رکھتا ہوں کہ کوئی حور جنت میں نہ رہ سکے گی۔ میں سبھی
دوزخ میں کھینچ لوں گا۔“

نوح کلر کی پانے کے بعد سے خدا کو بہت زیادہ ماننے لگا تھا اسی لیے
 بُرا مان گیا۔ "شٹ اپ یو فول!"

نوح کی ڈانٹ سن کر ہند رکا غصہ پھر بڑھ گیا۔ اس کا نفس بھی تیز
 ہو گیا اور وہ پھر بری طرح کھانسنے لگا۔ کھانسی ابھی رُکی نہ تھی مگر اس نے
 غالباً یہ خیال کیا کہ مبادا اس کھانسی میں اس کا دم اکٹھر جائے اور وہ
 نوح کی ڈانٹ کا جواب نہ دیکر یعنی ہار کر رہ جائے اس لیے کھانسنے کھانسنے
 بڑی تکلیف سے بولا۔ "کھیوں — کھیوں — تم — حق تم ہو
 خاشوش رہو — کھیوں کھیوں کھیوں — پہلے میرے چودہ
 روپے دلپس کر دو۔"

نوح نے پوچھا۔ "کابے کے چودہ روپے مانگ رہے ہو۔"
 ہند ر غرایا۔ "اتنی جلدی بھول گئے۔ یاد نہیں جب ٹھنکرا کرتے
 میرے پاس بھیک مانگے آیا تھا۔"

ظفر بولا۔ "ہم نے تو تم سے صرف پانچ روپہ قرض لیا ہے۔"
 میں نے اور نوح نے بھی تائید کی۔ ہند ر نبیا تو تھیں تھا لیکن جانے
 نبیا پن اس نے کہاں سے سیکھ لیا تھا۔ بولا۔ "اور پانچ روپے کا سود —
 —؟ ہر ماما کا شکر ادا کرو کہ میں نے صرف اس روپے سود لگایا ہے۔
 ورنہ میں رعایت نہ کرتا تو تم سب آج شاہ جیل میں ہوتے۔"

ظفر کو شاید غصہ آگیا تھا۔ اس نے نوح کا جس کھول کر چودہ روپے
 کے نوٹ گن کر ہند ر کے منہ پر دے مارے — ہند ر نے زمین پر سے

سب نوٹ اٹھا کر اپنی جیب میں رکھ لیے دو ایک لمبے تک مہیں گھور گھور کر دیکھتا رہا اور پھر بڑی نفرت سے ”آخ تھو“ کی آواز کے ساتھ تھوک کا ایک پٹا خدینچ ڈالان میں پھینکا اور تیز تیز دروازے کی طرف جانے لگا۔ لیکن دروازے تک پہنچنے پہنچنے مورے کے پتھر سے ٹھوکر لگی اور وہ دھڑم سے اوندھے منہ گر پڑا۔

کچھ کمپنوں بدحواس ہو کر دوڑے اور اس کو اٹھا کر نوح کے بستر پر لٹا دیا۔ اس کے منہ سے خون نکل رہا تھا اور وہ بیہوشی کے عالم میں بڑی ڈراؤنی آواز میں کراہ رہا تھا۔ طفرہ دوڑا دوڑا سلطان بازار کے کھیمال مارنے والے ماہر جنسیات کے پاس گیا اور تھوڑی دیر بعد اس کو ساتھ لے لوٹا۔ اس نے ہندو کی حالت دیکھ کر ناامیدی میں سر ہلا دیا جیسے اب وہ صحت یاب نہیں ہو سکتا۔ ہمس خود بھی یہ نہیں چاہتے تھے کہ ہندو اب صحت یاب ہو۔ بلکہ اس کا اس ناقابل برداشت تکلیف میں مبتلا رہنا تو موت سے بھی زیادہ بھیسا تک تھا۔ لیکن ہندو رنجی رہا تھا کہ میں ایسی حالت میں نہیں مرنا چاہتا۔ مجھے اس بیماری سے نجات دیکر مار ڈالو۔ میں اس وقت مرنے کے لیے تیار ہوں۔ میں عورتوں اور عورتوں سے دوسرے جنم میں بھی اتنا کام لینا چاہتا ہوں۔ اس ماہر جنسیات نے ہندو کو شہر کے سرکاری ہسپتال میں داخل کروانے کی راے دی اور چلا گیا۔ اور ہم اسی شام کو اُسے ہسپتال میں داخل کرا۔

لیکن ہسپتال کی خوبصورت نرسوں کے مستم پیارے رنگین ہونٹوں کو

وہ تین دن سے زیادہ نہ دیکھ سکا بہشت کی محرومی اور دوسرے جہنم کی محرومی سے انتقام کی سزا کے دل میں رگڑی۔ جب اس نے اپنی آخری سانس ہسپتال کی تیز خوشبوؤں والی فضا میں پھینکی اس وقت کوئی بھی اس کے پاس نہ تھا۔ ایک نرس نے ہمیں بتایا کہ دم نکلنے وقت وہ اتنی بُری طرح چیختا تھا کہ ہسپتال کے دوسرے مریض بھی گھبرا کر جھج اٹھے تھے۔ ہندراتنا بزدل نہیں تھا اگر کوئی ایک نرس بھی دم نکلنے وقت اس کے پاس ہوتی تو وہ کبھی نہیں چیختا۔ وہ ہنستا سکراتا جان دیتا۔ وہ بھلا موت سے کیا ڈر سکتا تھا جبکہ وہ موت سے بھی زیادہ بھیانک زندگی میں سکراتا ہوا یا گیا۔

ہسپتال کے ایک حیرانی مئی اطلاع پر ہم ہسپتال گئے۔ ہم اس کی لاش کے ورثا تھے۔ اس کی لاش کو دیکھ کر یقین نہیں آتا تھا کہ وہ مر گیا ہے البتہ ایسا معلوم ہوتا تھا کہ تشکن سے چور ہو کر وہ اپنی عادت کی لاپرواہی سے بستر پر گر کر سو گیا ہے۔ ہر لاش پر موت کا گہرا اور اونا سکوت چھایا رہتا ہے لیکن ہندراتنا کی لاش پر موت کی پرچھائیں مطلق نہیں تھی۔ اس کے مونڈے شستہ تھے اور چہرے پر ایسا استغنا برس رہا تھا۔ جیسے موت نے اسے ڈرا کر زیر نہیں کیا بلکہ اپنا جلد کرنے سے پہلے اس سے اجازت مانگ لی تھی۔ اس کی بڑھی ہوئی داڑھی میں سبب ہونٹوں کے خم اور پیشانی پر بل کھائے ہوئے بڑے بڑے بالوں کو دیکھ کر معلوم ہوتا تھا کہ وہ موت سے لڑتا ہوا نہیں بلکہ گٹے ملتا ہوا مر گیا ہے۔ ہندراتنا کی لاش کو دیکھ کر مجھے خیال آ رہا تھا کہ اس کو نہ نذر آتش کیا جائے اور چیلوں گدھوں کے چوٹے کیا جائے بلکہ قدیم مصر کے روان کی طرح اس لاش کو خونہ کر کے شہر کے بیچ

بازار میں رکھا جائے اور ہندوستان آنے والے ہر بیرونی سیاح کو سب سے پہلے یہ لاش دکھائی جائے وہ سیاح حیرت سے اس لاش کے متبسم منوں کو دیکھ کر کہیں گے۔ کتنے عجیب ہوتے ہیں یہ ہندوستانی۔ از مذگی میں روتے ہیں اور موت کی آغوش میں مسکراتے ہیں۔ لیکن ان کو جب ہندو کی موت کا سبب معلوم ہو گا تو پھر سب کچھ معلوم ہو جائے گا کہ یہ انسان زندگی میں روتے کیوں ہیں۔؟ انھیں رُلانے والا کون ہے۔ اور یہ موت کو اس مسرت سے خوش آمدید کیوں کہتے ہیں۔؟

آدھی رات کے بھیا ناک اندھیرے میں ہم ہندو کی لاش اٹھائے شہر کی فیصل سے لگ کر بہتی ہوئی ندی کے کنارے لے آئے۔ ارادہ تھا کہ اس کو ندی کی لہروں کے حوالے کر دیا جائے لیکن جب دور سے ہمیں وہاں ایک چٹا جلتی ہوئی دکھائی دی تو مسرت کے عالم میں مجھے خدایا داکیا اور میں کالے آسمان کی طرف دیکھتے ہوئے بولا۔۔۔۔۔ واہ رے خدا۔۔۔! آج یقین آیا کہ واقعی تو عربوں کا بھی خدا ہے۔“

جب تک اس چٹا کے اطراف لاش کے ورثاء عزیز واقارب اور رتناش میں کھڑے رہے۔ ہم رنگ کے پٹر کے پچھے پچھے رہے۔ اور جب اس لاش کا آخری وارث بھی چلا گیا تو ہم ہندو کی لاش کو اس شان سے اٹھالائے جیسے وہ چٹا اسی کی لاش کے لیے تیار کی گئی تھی۔

لاش کو چٹا پر بٹھانے سے پہلے ہم بڑی دیر تک ہندو کے چہرے کو دیکھتے رہے ہمیں ہندو کی موت پر کوئی افسوس نہیں تھا مگر ہماری آنکھوں میں آنسو آگئے تھے۔

اور لوح بھرائی ہوئی آوازیں اس کی چھاتی پر سر رکھے وداع کر رہا تھا۔ پیارے
 ہندر — ہندر تم ہم سے بہت دور جا رہے ہو۔ مگر ہمیں بھول
 نہ جانا۔ زندگی میں تم ہم سے روٹھے ہوئے رہے۔ لیکن اس میں تمہارا
 کوئی قصور نہیں۔ ہم تمہاری مجبوریوں سے واقف تھے۔ اگر تم سونے
 اور چاندی کے زیوروں اور ہیرے جواہرات کے آویروں والی عورت کے
 جال میں نہ پھنستے تو شاید تم ابھی نہرتے — نہیں — تم مرے نہیں
 ہو۔ تمہیں مارا گیا۔ سونے اور چاندی کی مالاؤں سے تمہیں بھانسی دی گئی۔
 ہیرے جواہرات سے تمہارے دل کو کاٹ ڈالا گیا۔ تم شہید ہو۔
 اب ہم تمہاری لاش کو چٹائے غضبناک شملوں کے حوالے کر رہے ہیں مگر گھبرنا
 — یہ تو ایک چھوٹی سی چٹا ہے۔ تم تو زندگی بھر ایک بہت بڑی ،
 اس کمارمی سے ہمالیہ کے قدموں تک کھلی ہوئی وسیع و عریض چٹا پر
 جلتے رہے ہو۔ یہ تو بہت ہی چھوٹی سی چٹا ہے اور اس کے شعلے بھی اتنے
 غضبناک نہیں جتنے کہ سرزمین ہمالہ کی چھاتی سے لپکتے ہوئے خاموش اُن
 شعلے گھبراؤ نہیں۔ تم تو بہاؤ رہو۔ تم نے ہستے ہوئے جان دی ہے۔
 لوح کا لہجہ پھر یکا یک بدل گیا۔ اس کی آواز بلند ہو گئی اور وہ جیسے
 گرجنے لگا۔ "نہیں تم ڈر لوگ ہو۔ تم مر گئے ہو۔ تم ہار گئے ہو
 — تم بزدل ہو۔"

مگر ظفر نے اس کو ہندر کے سینے پر سے اٹھالیا۔ اور پھر ہم دونوں نے
 اپنے قومی ترانے — سارے جہاں سے اچھا ہندوستان ہمارا

_____ کا پہلا شعر پڑھتے ہوئے لاش جتا کے شعلوں میں پھینک
دی _____ اور لاش کے جلنے سے قبل ہی نوح کو ہمارا دیکھو وہاں
سے ہٹ گئے _____ مہندر کی لاش کے جلنے کی بو اُدھر کلکڑ صاحب کی
کوٹھی تک آرہی تھی ہم وہاں کھڑے ہو کر بڑی دیر تک وہ بو سونگھتے رہے
_____ جیسے وہ بوجھاری پڑمڑدہ روحوں کو حیاتِ تازہ بخش رہی تھی

زندگی کا وقفہ

ہندر کی موت ہمارے لیے کوئی بڑی ٹریجڈی نہیں تھی۔ صرف اسی دن جس دن ہندر مر گیا ہمیں موت سے کچھ ڈر محسوس ہو رہا تھا۔ اور وہ بھی اس لیے کہ ہم نے ہندر کی لاش کو اپنی آنکھوں کے آگے بھیناک آگ کے شعلوں میں جلتا دیکھا تھا۔ اگر موت بھی ایسے ہی غیر ڈراوے انداز میں آتی جیسے لوگ ریل میں ٹیجھ کر اچانک سے دوسری جگہ چلے جاتے ہیں تو شاید موت سے کوئی بزدل بھی نہ ڈرتا۔ اگر ہم آنکھوں سے نہ دیکھتے کہ موت کے بعد انسان کو قبر کے تاریک گڑبھوں میں پھینک دیا جاتا ہے آگ کے شعلوں، دریا کی لہروں یا چیلوں اور گدبھوں کے حوالے کر دیا جاتا ہے تو غزرائیل کے چہرے میں بھی ہیں دلاویزی نظر آتی۔ کیونکہ وہ زندگی سے توجیحات دیدیتا ہے۔ اور زندگی تو موت سے کئی گنا بھیناک ڈراؤنی اور مکروہ ہے۔ زندگی میں کسی لمبے اذیتوں، ٹیکلفوں اور مظالم کا مقابلہ کرنا پڑتا ہے۔ موت تو بڑی ہی مٹھی دوامی نیند ہے۔ اسی لیے ہندر کی موت کے بعد ہمیں بقول نوح صرف ایسا محسوس ہو رہا تھا۔ جیسے ہم نے شکسپیر کی کوئی ٹریجڈی یا راشدی انجیری کا کوئی افسانہ ختم کیا ہے۔

بس۔ صرف ظفر ہی اداس پر مردہ اور بے رُوح نظر آ رہا تھا۔ جیسے ہنڈر کی لاش کو چتا پر بھسکتے وقت اس نے اپنی روح بھی چتا کی آگ کے حوالے کر دی تھی۔ ایک دن ظفر نے ہم سے کہہ دیا کہ میں اب اس دنیا میں صرف چند نو اور چند راتوں کا جہان ہوں۔ اسی لیے میری موت تک کھانے پینے کا با تم پر ہو گا۔ اب میں موت کے استقبال کے لیے کوئی اہتمام نہیں کروں گا۔ چپ چاپ بستر لیٹ کر مر جاؤں گا۔ بستر لیٹ کر مرنا بڑی مُعزز اور شریف موت ہے۔ بھلا یہ سبھی کوئی موت ہوئی کہ جنگ سے میدانوں، جنگلوں، ہسپتالوں، دریاؤں، سمندر، روئے ویرانوں میں لاشیں پڑی پڑی رہتی ہیں۔ ارے وہ لاش ہی کیا جس پر کسی انسان کا ایک انٹو تک نہ گرے۔ جس کا کفن تک نہ ملے۔ جس کی قبر بھی نہ بنے۔ وہی انسان ایک کامیاب موت مرتا ہے جس کے متعلق لوگ بتائیں کہ اس کی قبر فلاں ہے قبر کا وچو انسان کے وجود کو ظاہر کرتا ہے۔ جب تک سبکی قبر دھرتی پر ہے وہ بھی دنیا میں جانا بھانا جاتا ہے۔ ایسا انسان اصلی بہادر ہوتا ہے جو مگر بھی اس طرح دنیا نہیں چھوڑتا۔ اس کی قبر زمین کی پیشانی پر زمین کی شکست کا داغ لگا دیتی ہے کہ دنیا کی صومبوں نے ہمیں مار ڈالا تو کیا ہوا ہماری ابھری ہوئی قبر دیکھو جو کس شان سے منہ اٹھائے ہوئے ہے اور سچ پوچھو تو موت انھی لوگوں کی زیادہ عزت کرتی ہے۔ وہ ایسے انسانوں کی خواہ گاہ میں کیسے ادب و احترام سے دبے دبے قدموں داخل ہوتی ہے۔ کسی کو خیر تک نہیں ہوتی کہ وہ کب آئی۔ کدھر سے آئی۔

باتیں کرنے اور تقریریں کرنے کی تو انائی رہی ہے۔ باقی رہا گل
 — یہ ہمارے بس کی بات نہیں۔ ہم تو بس گفتارِ فارسی ہیں۔“
 نوح اکتا کر اٹھ بیٹھا۔ کیا قنوطیت پھیلا رہے سوچی۔ مرنا ہے تو
 جلد کیوں نہیں مر جاتے۔ ہاتھار سے ہی جیسے قنوطیوں، سموولی، سموولی
 باتوں کو خواہ مخواہ سوچ سوچ کر بڑا بڑا فلسفہ بنا دینے والے ہو تو قوفوں نے
 دنیا کو دارالرحمن، بیت اللہ، دیوانے کا خواب اور جانے کیا کیا بنا دیا ہے
 — یہ تو انسان کی کلنگی ہے کلاسے جب نہیں آتی ہے تو وہ
 دنیا کو بہشت کہہ دیتا ہے اور جب رونا آتا ہے تو جنتا ہے کہ یہ ہم خانہ ہے
 — اب جھبی کو دیکھو۔ میں دنیا کو صرف ایک رستوران سمجھتا ہوں جہاں
 ہم کھانے پینے، منے مسکرانے اور جھبی کبھار نایج کا ٹکٹ خرید کر وہاں کی
 نیم برہنہ لڑکیوں کی ٹانگوں، پنڈلیوں اور کمر کے کوچ سے اپنی روح
 میں گدگدی سی محسوس کرتے ہیں۔ اور زندگی —؟ زندگی
 رستوران کی وہ لڑکی ہے جو سگریٹوں کا خواہیچہ اٹھائے عشیقہ انگریزی گانے
 گاتے ہوئے اپنے خریداروں کو سگریٹ بھی دیتی ہے اور ہلکی سی پڑفن
 مسکراہٹ بھی —“

ظفر بستر پر اٹھ بیٹھا اور جیسے باتوں کی رزم تیار ہو گئی۔ ہونہہ —
 کیا فضول سا تخیل ہے۔؟ دنیا اور زندگی کا یہ کسے کسے سا تھو —
 یہ تصور صرف ایک بھوکے انسان کے دماغ ہی میں پیدا ہو سکتا ہے کھانے
 پینے اور عورت کی مسکراہٹ کے سوا اور بھی تو کام ہیں دنیا میں —

وہ اعلیٰ و ارفع مقاصد حیات - - - - -

نوح کے دفتر جانے کا وقت قریب تھا اس لیے وہ طفر کو خاموش کرنے کے لیے اٹھ کھڑا ہوا۔ جہنم کی موت کے بعد اس کے گلے سے اتاری ہوئی نکتائی بانڈھتے ہوئے کہنے لگا: "ان اعلیٰ و ارفع مقاصد حیات کو اٹھا کر دم ملانے والے کتوں کے آگے ڈال دو۔۔۔ ہم ایسے جھوٹ پسند نہیں کرتے۔" پھر بھی کس نے کہا ہے یہ شعر۔۔۔؟

جھولی زبان پسند نہ جھوٹا لہو پسند

مے جھجھ کو تیرے میلے دو پیٹے کی بو پسند

یہ کوئی ہنسی کی بات تو نہ تھی لیکن ظفر کو ہنسی آئی گئی اور وہ بڑی دیر تک نستا رہا جیسے واقعی اس نے جو کچھ کہا ہے وہ سب جھوٹ ہے۔ اور سچائی صرف وہ میلا دو پیٹے سے جس کی بو سینٹ اور لونڈر کی طرح ناپائیدار نہیں ہوتی۔ نکتائی بانڈھ کر نوح بڑی دیر تک آئینے میں اپنے آپ کو دیکھتا رہا۔ ہم دونوں اس کو مجھو جمال خود دیکھتے رہے۔ نوح نے جب ہماری گھورتی ہوئی نظروں کو محسوس کیا تو اپنی جھینپ کو بے تکلفی سے دور کرنے کے لیے پوچھا۔

"کیوں۔۔۔؟ دل جھینپک دیا مجھ پر۔۔۔؟"

میں چاہتا تھا کہ اسے اس سوال کا کوئی جواب نہ دیا جائے۔ تاکہ وہ اور بھی جھینپے اور سٹپٹائے اور سٹپٹا کر کہدے کہ بھئی واقعی میں جھینپ گیا لیکن گرتی ہوئی جسمانی صحبت کے ساتھ ظفر کی دماغی صحت بھی جواب

نوح رعایات و مراعات پر اتر آیا۔ اچھا ادھار ہی — لیکن بولو
کب کھلاو گے؟

میں نے خالص ریاضی کے اصولوں میں مستقبل کا اندازہ لگاتے ہوئے
کہا۔ ”ٹھیک اسی دن جس دن ہندوستان کو آزادی مل جائے گی۔“

ظفر بڑا چڑھتا تھا۔ گلاب جامنوں اور عورتوں کا نام سن کر تو اس کے
منہ سے رال ٹپکنے لگی۔ وہ چلا کر بولا۔ ”نہیں۔۔۔ یہ فضول سی
شرط ہے۔ نہ ہندوستان کو آزادی ملے گی اور نہ ہم مٹھائی کھلائیں گے ایسے
بتہر ہی ہے کہ لڑائی کا نام بھی تم ہی بناؤ اور مٹھائی بھی تم ہی کھلاؤ۔“

نوح نے ظفر کو ڈانٹا۔ ”بوقوف۔۔۔ ذرا آئیے میں اپنا چہرہ
تو دیکھ موت اس قدر قریب آگئی ہے کہ اس کا زرد زرد سایہ تمہارے
چہرے پر چھا گیا ہے۔ مگر عورت کی ہوس اب بھی باقی ہے۔ کھانسی سے بار
بار ٹپٹس ٹپٹس کئے جاتے ہو لیکن گلاب جامنیں کھانے کا بڑا شوق —
تمہیں پتہ بھی ہے جس دن ہم تمہیں ڈاکٹر کے ہاں لے گئے تھے تو اس نے
کیا مرض بتایا۔۔۔؟

ظفر نے پوچھا۔ کیا مرض بتایا ڈاکٹر نے۔۔۔؟
نوح نے مجھ سے پوچھا۔ ”حلیل۔۔۔ بناؤں مرض کا نام۔۔۔؟
ڈاکٹر نے ہیں منع کیا تھا کہ مرض کا نام ظفر کو نہ بتایا جائے لیکن ساتھ ہی
ساتھ یہ بھی کہا تھا کہ اس کے علاج کی طرف جلد سے جلد توجہ کی جائے ورنہ
ظفر کل مرنے والا آج مر جائے گا۔ میں نے سوچا کہ اب اگر ظفر کو مرض کا نام

نوح ہنس پڑا۔ ”چطور کہیں کا۔۔۔ تم دیکھ رہے ہو حلیل۔
اس کے جلوں میں انجیر وغیرہ لگ جاتے ہیں۔“

ظفر نے مسکرا کر کہا۔ ”اے وہ تو ایک محاورہ ہے۔“
نوح بولا۔۔۔ اور ایسے محاورے تو مجھے بہت آسانی
سے یاد ہو جاتے ہیں اور ہمیشہ یاد رہتے ہیں۔

ظفر کی مسکراہٹ اب ہنسی میں بدل گئی۔ ”تو تم ہی بتاؤ کہ پھر کیا کرو
۔۔۔ بڑی دیر سے اس عورت کا نام سننے کے لیے تڑپ رہا ہوں تم
بتاتے نہیں اسی لیے دراز بان کا ذائقہ بدلنے کے لیے انجیر سے لدا ہوا
محاورہ استعمال کیا۔“

میں نے بھی ظفر کی تائید کی۔ ”ہاں یار۔۔۔ اس عورت کا
نام سنا دو۔ اور دیکھو اگر کوئی عورت تمہاری محبوبہ نہ بھی ہو تب بھی کسی قسمی
محبوبہ کا نام سنا سکتے ہو۔ اس مکان کی فضا میں عرصہ سے کسی عورت
کا نام نہیں گونجنا ہے۔ اسی لیے یہاں کی فضا کچھ ادا اس اور جوہل سی
ہو گئی ہے۔“

نوح چڑ گیا۔ ”کیا کہا۔۔۔ فرضی نام بتا دوں۔ میں
کوئی غزل گو شاعر تو ہوں نہیں جس کی محبوبہ کا نام دفتر مردم شماری میں بھی نہیں
ملتا۔ میں ان پرانے شاعروں کی طرح نہ فارغ البال ہوں اور نہ ان کی
طرح بلا نوش شہزادی۔۔۔ میں ان کا رٹونی معشوقوں کا دلدادہ
نہیں ہوں جن کا قد سر و جتنا لمبا ہے۔ ابروؤں کی جگہ کمائیں گیسوؤں کی

نوح نہس پڑا۔ چورا کہیں کا۔۔۔۔۔ تم دیکھ رہے ہو جلیل۔
اس کے جلوں میں انجیر وغیرہ لگ جاتے ہیں۔
ظفر نے مسکرا کر کہا۔ ”اے وہ تو ایک محاورہ ہے۔“
نوح بولا۔۔۔۔۔ اور ایسے محاورے تو تجھے بہت آسانی
سے یاد ہو جاتے ہیں اور ہمیشہ یاد مرتے ہیں۔

ظفر کی مسکراہٹ اب ہنسی میں بدل گئی۔ ”تو تم ہی بتاؤ کہ پھر کیا کرو
۔۔۔۔۔ بڑی دیر سے اس عورت کا نام سننے کے لیے تڑپ رہا ہوں تم
بتاتے نہیں اسی لیے درازبان کا ذائقہ بدلنے کے لیے انجیر سے لدا ہوا
محاورہ استعمال کیا۔“

میں نے بھی ظفر کی تائید کی۔ ”ہاں یار۔۔۔۔۔ اس عورت کا
نام سنا دو۔ اور دیکھو اگر کوئی عورت تمہاری محبوبہ نہ بھی ہو تب بھی کسی غرضی
محبوبہ کا نام سن سکتے ہو۔ اس مکان کی فضا میں عرصہ سے کسی عورت
کا نام نہیں گونجنا ہے۔ اسی لیے یہاں کی فضا کچھ ادا اس اور جوہل سی
ہو گئی ہے۔“

نوح چڑ گیا۔ ”کیا کہا۔۔۔۔۔ غرضی نام بتا دوں۔ میں
کوئی غزل گو شاعر تو ہوں نہیں جس کی محبوبہ کا نام دفتر مردم شماری میں بھی نہیں
مِلتا۔ میں ان پرانے شاعروں کی طرح نہ فارغ البال ہوں اور نہ ان کی
طرح بلائوش شرابی۔۔۔۔۔ میں ان کارٹونی مشقوں کا دلدادہ
نہیں ہوں جن کا قد سرو جتنا لمبا ہے۔ ابروؤں کی جگہ کمائیں گیسوؤں کی

جگہ نائیں۔۔۔۔۔ ایسی خطرناک مشق کے ساتھ ایک دن بھی
زندہ نہ رہ سکوں گا۔ سنا ہے کہ ایسے عشوق کی کمری نہیں ہوتی بھلا وہ عشوق بھی
کوئی عشوق ہے جسکی کمری نہیں میں تو بغیر کمرے عشوق کو عشوق ہی نہیں سمجھتا عشوق کی
تو کمر ہونی نہایت ضروری ہے تاکہ باہیں اس کے گرد حائل کر کے اپنی زندگی کے
لوہج لچک اور گداڑ کو محسوس کر سکیں۔ میرے عشوق کی کمر تو بڑی ہی گداڑ ہے۔
اس کی ابروں کی جگہ ابروئیں ہی ہیں۔

دوستو! میں جن دنیا میں رہتا ہوں وہ اسی دنیا کی عورت
ہے وہ اتنی خوبصورت بھی نہیں۔ اس کی زلفیں لمبی بھی نہیں۔ جہاں اسکی
زلفیں لمبی ہوتی ہیں وہ کسی ہیر کٹنگ سیلون میں اپنی ناگوں کی ہیر
زبانیں ترشوا لیتی ہے۔

ظفر لبورتے ہوئے بولا۔ بیارنوح۔۔۔۔۔ دیکھو میں وق میں
بتلا ہوں۔ دوسرا درجہ شروع ہو چکا ہے اگر تم نے اس لڑکی کا نام
نہ بتایا تو مجھے یقین ہے کہ وق کا تیسرا درجہ بھی شروع ہو جائے گا اور
میں مَر جاؤں گا۔ اس وقت اگر میری روح اس عورت کا نام جاننے
کے لیے تمھیں بتایا کرے تو میری روح کو بُرا بھلا نہ کہنا۔۔۔۔۔
نوح اور میں ہنس پڑے۔ میں نے کہا: اچھی دھونس جا رہے ہو۔

مگر مجبوراً تو نوح کی سے تم نام جان کر کیا کرو گے۔۔۔۔۔؟
ظفر نے اپنی بزرگی جثانی چاہی۔ تم بھی بچے ہو۔ تم انسانی نفسیات
کو کیا جانو۔ تم عورت کو صرف عورت سمجھتے ہو مگر میں عورت کو عورت

سے بھی زیادہ وسیع سمجھتا ہوں۔ عورت اتنی ہی وسیع اور لامحدود ہوتی ہے جتنا کہ اس کا حسن۔

میں نظفر کی اس بزرگانہ حماقت پر جھبلا اٹھا۔ ”سالے — تم میں کبھی کبھی بورڈروائٹ جاگ اٹھتی ہے۔ تم اپنے آپ کو کیا سمجھتے ہو —؟“ بی۔ اے میں تمہارے مضامین اختیاری معاشیات اور فارسی تھے اور اتنے سہل مضامین میں تم چار سال قبل ہوتے رہے اور اب انسانی نفسیات کے ماہر بن بیٹھے ہو — تم جتنی نفسیات جانتے ہو اتنی بلکہ اس سے بھی زیادہ میں جانتا ہوں۔ کیونکہ میرے مضامین اختیاری فلسفہ اور منطق تھے۔

نظفر جیسے مُرخے کی ایک ٹانگ بنا ہوا تھا۔ ”اس سے کیا ہوتا ہے کہ میں پڑھنا اور بے دنیا کو دیکھنا اور سمجھنا اور ہے۔“

میں ضد کرنے لگا۔ ”نہیں۔ تم پہلے اپنی بے دماغی نفسیات سمجھاؤ کہ کسی کی محبوبہ کا نام سن کر تم پر کیا نفسیاتی اثر پڑے گا۔“

وہ ابھی تک اپنے آپ کو ماہر نفسیات سمجھ رہا تھا۔ ”دیکھو۔ تم ناراض مت ہو یہ نفسیاتی باریکیاں جل پڑیوں کی کہانیاں تو ہیں نہیں کہ یوں کہی جائیں اور یوں سمجھ میں آجائیں۔ ان کو سمجھنے کے لیے ہم تن مانغ ہونا پڑتا ہے۔“

نوح نے اپنی نچٹائی کی گڑبگڑ مضمون طاکرتے ہوئے کہا۔ ”تم دونوں اس طرح لڑتے رہو۔ مجھے دفتر کو دیر ہو رہی ہے۔ میں تو جا رہا ہوں۔ اور دیکھو اگر لڑائی باتوں سے طے نہ ہو تو انڈر کے کمرے سے ہانکی اسٹک نکال لینا میں اس مکان کی زمین کو تم میں سے کسی ایک کے خون سے سُرخ دیکھنا چاہتا ہوں۔“

لیکن اب بھی میں انگریزی کے دو جملے صحیح نہیں بول سکتا۔ کل ہی جب محلے کا ایک بروز نگار لونڈا شاہی بکریہ میں بھرتی ہونے کے لیے درخواست لکھوانے آیا تھا تو مجھے اس نوٹ بک سے مدد یعنی پڑی جس میں انگریزی میں درخواست لکھنے کے طریقے اور اچھے اچھے جملے میں نے لکھ رکھے ہیں۔ میں گریجویٹ ہوں!

ایک بار ایک امریکن سیل لیڈی آگرے میں تاج محل دیکھتے ہوئے۔ جب ہندوستان سے متعلق مجھ سے باتیں کرنے لگی تو میری زبان لڑا کھڑا نے لگی۔ میں غلطاً جملے بولنے لگے۔ انگریزی تو انگریزی اب میں اپنی مادری زبان بھی بھولنے لگا ہوں۔ یونیورسٹی سے واپس ہونے کے بعد جب میرے والد میرے مذاق کے مطابق باتیں کرنے کے لیے کانگرس اور مسلم لیگ پر باتیں کرتے تو میری گفتگو میں از خود بہت سے انگریزی الفاظ آجایا کرتے تھے۔ میرے گلستاں بوستاں کے مستعلم باپ کو میری گفتگو سمجھنے میں بڑی دقت ہوتی تھی۔ ایک بار میں نے بار بار ان کے سامنے کمیونل فلینکس کے لفظ استعمال کیے۔ انھوں نے پوچھا کہ یہ کیا بلائے کمیونل فلینکس —؟ حاقطہ پر بڑا زور دینے کے بعد میں نے کمیونل فلینکس کے معنی انھیں سمجھائے تھے مجھے ایک روز قہ یہاں یاد آتا ہے میں شاید نویں کلاس میں پڑھتا تھا۔ میرے انگریزی کے استاد کی شکل بڑی مضحکہ خیز تھی لیکن وہ شخص اس لیے نہیں ستائے جاتے تھے کہ انگریزی پڑھاتے تھے۔ انگریزی پڑھانے والے استاد سے انگریزی زبان میں مذاق ضروری ہے۔ یہاں انگریزی میں ایک جملہ نکاح نہیں بولنا آتا تھا۔ مذاق کیسے کیا جاتا — میں ان کو ستانے کی کوشش

ضرور کرتا لیکن ان پر کسنے کے لیے جملے بناتے بناتے چالیس منٹ کا گھنٹہ یوں ہی گزر جاتا۔ ولایت بھی ہوئے تھے۔ انہوں نے ایک بار شیلے کی نظم انگلستان ۱۹ء میں لقول ان کے ”بائی ہارٹ“ کرنے کا حکم دیا۔ — مجھے طیش آگیا اور میں نے یاد نہیں کی۔ وہ مجھے ہر روز بید لگاتے اور میں کبھی نہ یاد کرتا۔ ایک دن انہوں نے سب پوچھا۔ میں نے جواب دیا۔ میں نے سر جوئی کی نظم ”دی امپریل ڈولہی“ یاد کی ہے۔ آپ وہ سن لیجئے انگلستان ۱۹ء میں کیا تھا یہ جاننے کی آخر مجھے ضرورت ہی کیا ہے۔ —“

استاد ولایت سے بڑے بھعدار ہو کر لوٹے تھے یعنی ولایت میں اپنے کانے رنگ اور ہندستانی خط و حال کی وجہ سے کافی زکیم اور نہایتیں اٹھا چکے تھے چہ ہو گئے بعد میں میری تعریف کی۔ مگر مجھے ستائش کی تمنا نہیں۔ میرے دل میں ایک عجیب لاکھی پھوٹنے والا ہے۔ میں چاہتا ہوں کہ یہ جو لاکھی جلد ہی پھوٹے اور سارے ہندوستان کو لاکھ کے سمندر میں ڈبو دے۔ اور پھر ایک آگ سے پاک کیا ہوا صاف شفاف پاک دیو ہندستان دھرتی پر بھرتائے

اچانک میں نے ایسا محسوس کیا جسے میرے سامنے جمع ہونے والے کسی نسل کے تمام افراد قہقہے مار مار کر منس رہے ہیں اور مجھے پاگل دیوانہ جھپٹی کہہ رہے ہیں۔ — میں اب اپنے آپ میں واپس آچکا تھا میں نے دیکھا کہ ظفر قہقہے مار مار منس رہے ہیں اور مجھے پاگل دیوانہ جھپٹی کہہ رہا ہے۔ میں تصویر ہی تصویر میں جذبات بھری ہوئی پر جوش تقریر کر رہا تھا۔ میرے چہرے پر عجیب مضحک خیر آثار چڑھاؤ پیدا ہو رہا تھا۔ اور یہہ منظر ظفر کو قہقہے مار مار کر منسے پر مجبور کر رہا تھا۔

مجلہ عروسی کی طرف

شام کو نوح جب دفتر سے واپس ہوا تو ظفر پھر اس کے سر ہو گیا کہ اپنی محبوبہ کا نام بتاؤ۔ نوح شاید اب تک اس مغالطہ میں تھا کہ صبح ظفر صرف اس کو چھڑنے اور تانے کے لیے اس کی محبوبہ کا نام پوچھ رہا تھا لیکن پورے دس گھنٹے گزر جانے کے بعد ظفر کے نام جاننے کے اصرار پر اس نے کچھ تعجب اور کچھ مشکوک نظروں سے میری طرف دیکھا۔ لیکن میں نے اس کو جلد ہی سمجھایا کہ ظفر قوکا نفسیاتی علاج کر رہا ہے۔ نوح نے ظفر کو جواباً چھڑنے کے لیے کہا۔

بیٹا — تم اب زندہ نہیں رہ سکتے۔ خواہ مخواہ ہی جینے کی کوشش نہ کرو۔ اگر تم کہو تو اس نئی نچٹائی سے تمہارا گلا گھونٹ دوں تاکہ تم باہمی مر جانے میں دیکھاتے ہوئے کہنے لگا: بھئی۔ انگریزوں نے بھی مردوں کے لیے کیا زیور بنایا ہے۔ واہ واہ۔“

ظفر نے جیسے کوئی بڑی اٹو کھی بات کہدی ہو۔ ”اماں مرد بھی کہیں یو پینتے ہیں۔ ارے مرد کا زیور تو بس تلوار یا کوئی اور تمہیاریوتا ہے۔“

نوح نے جواب دیا۔ تم بھی کس زمانے کی باتیں کر رہے ہو۔ بھوک

بھاننے کے لیے، شکار کھیلنے کے لیے، دشمن سے بچنے کے لیے، ملک فتح کرنے کے لیے اور عورتوں کا انخا کرنے کے لیے ہتیار کی ضرورت تھی۔ اب تو چاندی کا ایک گول گول چمکدار ٹکڑا بھوک بھجھا سکتا ہے۔ دشمن کو تباہ کر سکتا ہے۔ ممالک فتح کر سکتا ہے۔ عورتوں کو خرید سکتا ہے۔ پھر تلوار یا ہتیار کی کیا ضرورت —؟

ظفر اپنی بات پر اتنا گڑا ہوا تھا: "نہیں — یہ یہ یہ یہ وہ"۔

جب کو اس ہے اور تمھاری کچھ اس کے باوجود تلوار مرد کا زیور ہے۔ بلکہ میں کہوں گا کہ وہ مرد مرد ہی نہیں جس کی کمر میں تلوار نہ بندھی ہو؟

نوح نے بات کا رخ مذاق کی طرف پھرنے کے لیے کہا: "بھئی — آج کل تو صرف جلا دہل کی کمر میں تلوار بندھی ہوتی ہے۔ یعنی اب دنیا میں صرف جلا دیا ہٹلر مسوینی اور ٹو جو ہی مرد لگتے ہیں اور باقی سب — — — اور اس نے پوچھا: "بتاؤ — ان سب کو کیا نام دیا جائے؟"

ظفر نے ایک دم بات بدل دی: "اگر اپنے ملک کو آزاد کرانا چاہتے ہو تو پہلے نکتائی کے پھندے سے اپنے آپ کو آزاد کر لو — شمشیر بھراؤ — سمجھے میں نے بھی ظفر کی طرف سے نوح پر ایک چوٹ کی "ابے چپ — یہاں ایک نمک حلال کلک ٹیٹھا ہے۔ جا کے اپنے آقا سے کہدے گا تو سینو ٹوریم کے گدیے بستر پر مرنے کے بجائے جیل میں چکی پیستے پیستے مر جائے گا"

یہ چوٹ نوح کے دل پر پڑی اور ایک گہری آہ اس کے سینے سے

ننگی لیکن ظفر نے پھر ایک جملہ کس دیا: "ہاں بھئی — غلامی کے نئے نئے
پھندے چودہ چودہ آنے میں خرید کر لانے جا رہے ہیں"
نوح چڑکڑ بولا: "یہ کلر کی یا غلامی کا پھندا نہیں۔ ارے یہ تو عشق
کا پھندا ہے۔"

ہم دونوں کے منہ میں جیسے ایک ہی زبان ملی ہے۔ "اوہ!"
نوح نے اکرڑ کر کہا ہمارے دفتر میں ایک سٹینوٹا پیسٹ ہے۔
"س ریٹا کارلائیل — آہ ہا سوئٹ —
سارے دفتر میں وہ کسی سے مس کر کر بات نہیں کرتی لیکن جب یار نوح
پہنچ جاتے ہیں تو بار بار ہونٹوں پر سُرخی لگا لگا کر آئینہ دیکھ دیکھ کر مسکرا کر
گفتگوں باتیں کرتی رہتی ہے۔"
رحبت پسند ظفر بولا: "مجھے ان عورتوں کی نہ محبت پر بھروسہ ہے نہ نفرت
پر اہتمام۔"

نوح نے اس لڑکی کی تعریف کرتے ہوئے جواب دیا: "نہیں یار —
وہ اس طبقے کی عام لڑکیوں کی طرح دوغلی نہیں ہے وہ پیدائشی کرتھین ہے۔
کنورٹڈ نہیں۔"

ظفر نے کہا: "اور اسی لیے وہ تمہارے گلے میں نکٹائی کو دیکھنا۔
بہت ضروری سمجھتی ہے اور جس دن تمہارے گلے میں نکٹائی نہ ہوگی اس کو
تم سے کسی دوسرے سے کاخوشہ پیدا ہو جائے گا۔"
نوح نے بالکل صاف بات کہ دی: "دیکھو بھئی — ہم محبت کے

سرے سے قائل ہی نہیں۔ ہم نے ہندو کی محبت کا انجام بھی دیکھا اور ظفر کی محبت کا بھی۔ ہمارا تو یہ نظریہ ہے کہ محبت نوائے جنسی تعلقات کے اور کچھ نہیں۔“

ظفر نے اچھے بار اس کی تائید میں مہولاک امیں کا حوالہ دینا شروع کیا۔ ”جب تک عورت میں جنسی تِلذذہ ہے۔ اس کی محبت بھی جنسی تِلذذہ ہے۔ میں اب عورت سے اتنا غیر مطمئن ہو گیا ہوں کہ اس کی ہر حرکت کو جنسی تِلذذہ کا مظاہرہ سمجھتا ہوں۔ اس کا حسن اس کی سوتیلی اس کا رقص اس کا بوسہ اس کی نظریں اس کا لمس اس کا لباس سب کچھ جنسی تِلذذہ ہے۔“

ابھی ہم یہ گفتگو کر رہے تھے کہ دروازہ پر بڑی زور کی دستک ہوئی ہم تینوں کے منہ سے ایک ہی صیغہ نکلی۔۔۔۔۔ منی آر ڈر۔۔۔۔۔!“
نوح ایک زقند بھر کر دروازے تک گیا۔ اور جب دروازہ کھولا تو فوراً ہی لپٹ کر اونچی سانسوں میں پکارا۔

ارے۔۔۔۔۔ ابا آگئے۔۔۔۔۔ ابا۔ سگریٹ کی ڈبیاں اور

ایک ٹرسوں کی تصویریں مچھپا دو۔۔۔۔۔ جلد ہی“

ہم جلد جلد اس کے بتائے ہوئے کاموں میں مشغول ہو گئے اور ایک لمبی کھانسی سے کھڑکھڑاتے ہوئے ایک دراز قد اسپید بالوں والے بزرگ سپید اچکن اور سرخ ترگی ٹوپی پہنے اندر داخل ہوئے۔ اور ہم نے نہایت عجیب و غریب طریقے پر انہیں سلام کیا۔ اور جب انہوں نے ہمیں بیٹھنے کا اشارہ کیا تو ہم اسی پر مختلف انداز میں بیٹھ گئے جیسے مارٹن کی تاریخ ہند میں ٹھکوں کا ایک

گرد پڑھیا ہوا ہے۔

تھوڑی دیر بعد ہم تینوں نوح کے ابا کی خدمت گزاری میں مصروف ہو گئے۔ میں نے ان کے کندھے دھونے کے لیے تل کے پاس لوٹے میں پانی رکھ دیا ظفر نے ان کا ناشتہ دان کھول کر دسترخوان پر رکھنا کہا دیا اور نوح نے ان کا رنگ اور بول ڈال اندر کے کمرے میں رکھ دیا۔ میں نے اور ظفر نے پہلی بار نوح کے ابا کو دیکھا تھا۔ بڑا شفقت آمیز بڑھاپا تھا۔ ان کے لیے قد مضبوط قوی، گندمی رنگ اور کامریڈاٹا میں جسبی گھسی گھسی ہونٹوں سے بڑا وقار اور دبدر ٹیک رہا تھا۔ بڑی بڑی دڑا دڑا دھندلائی ہوئی آنکھوں میں سکون، اطمینان اور مشفق مزاجی کی بڑی واضح جھلک تھی۔

ناشتہ کرنے کے بعد نوح نے بڑے مودب طریقے سے میرا اور ظفر کا ہاتھ کر دیا۔ وہ شاید تعارف کی ضرورت محسوس نہیں کر رہے تھے اس لیے چپکے۔ البتہ جیب سے پان کی ڈوبیا نکال کر ہمارے آگے سرکا دی۔ ہم نے انکار کر دیا لیکن ان کے اصرار پر مجبوراً میں نے اور ظفر نے ایک ایک پان اٹھالیا۔ پان چباتے ہوئے آنکھوں نے میری طرف دیکھا اور فرمانے لگے۔ آپ انگریزی پڑھے کچھ نوجوانوں سے تو ہم جاہل ہی بھلے ہم نے صرف گلستان بوستان پڑھی تھی اور بڑے ٹھاٹھ سے چالیس برس تک لکھنے کی اور ان آپ کے دوست نوح نے نبی۔ اسے کامیاب کرنے کے بعدیں پڑے کی کلر کی قبول کر لی ہے۔“

اس وقت میں چاہتا تھا کہ قبلہ سے ذرا موجودہ نظام تعلیم پر خوب

بحث کروں لیکن سوچا کہ اگلے وقتوں کے ہیں یہ لوگ۔۔۔۔۔ اس لیے اپنے جواب کو بہت ہی مختصر اور متن سے دور کرتے ہوئے یوں ادا کیا: "ہاں قبلہ۔۔۔ زمانہ ہی ایسا ہے اور مجبوری سب کچھ کر داتی ہے۔"

نوح کے اماگاوتی کے غم دراز لیٹے تھے میرا جواب سن کر جیسے لیٹ سکیے اٹھ بیٹھے اور کہنے لگے: "زمانہ ایسا ہے نہ مجبوری ایسا کراتی ہے بلکہ آپ لوگ بزدل ہیں۔ پست ہمت ہیں۔"

ہم تینوں اس غیر متوقع اور سکت جواب سے چونک پڑے۔ ایک دوسرے کے چہرے دیکھنے لگے۔ ہمارا خیال غلط تھا کہ اگلے وقتوں کے ہیں یہ لوگ انہیں کچھ نہ کہو۔۔۔۔۔ چالیس چالیس غلامی کرنے کے بعد اور بڑھاپے کے انحطاطی دور میں بھی ایسا تیز یا سا غیر متوقع اور ایسا جوان جواب۔۔۔۔۔ میں نے آنکھوں ہی آنکھوں میں نوح کی ہستی ہوئی آنکھوں کو سنایا کہ۔۔۔۔۔ خدا کرے کہ ہندوستان کے سب باپ تیرے باپ ایسے ہو جائیں۔ اسی اثنا میں وہ بیان کی پیک تھوکنے والا کی سیڑھیوں تک گئے تو ظفر سے نذر ہا گیا اور اس نے نوح کی زبان میں چٹکی لیتے ہوئے کہا: "یار۔۔۔۔۔ یہ تو بڑا فارورڈ (FORWARD) بڑھا ہے۔ اتہانی ترقی پسند۔۔۔۔۔ ماشد۔"

پیک تھوک کر وہ پھر آ بیٹھے اور اپنی گفتگو جاری رکھی۔ "اب یہ نوح سے کس تے کہا تھا کہ وہ کلر کی قبول کر لیں۔ کلر کی کے بجائے وہ بیکار ہی رہتے تو مجھے کوئی افسوس نہ ہوتا۔"

ظفر عادتاً ان سے تکلف ہو گیا۔ قبلہ — گستاخی معاف
آپ نے تحصیلداری کیوں کی۔ کلر کی۔ بھی غلامی ہے اور تحصیلداری بھی
غلامی۔

وہ مسکرائے اور فرمانے لگے۔ آپ سچ کہتے ہیں جناب۔

آپ کا نام — ؟
ظفر ٹرے ادب سے لکین مسکراتے ہوئے بولا۔ ”جی مجھے ظفر کہتے ہیں۔“
انھوں نے گٹاؤ تکیہ پر پھر سے نیم دراز ہوتے ہوئے کہنا شروع کیا۔ ظفر
صاحب — آپ کا کہنا سچ ہے لیکن آپ ہی سوئیچے کہ میرے چار بچے
اور ایک بیوی ہے۔ میں نوکری نہ کرتا پھر کیا کرتا۔ میرے باپ سپاہی تھے۔ میرے
دادا سپاہی تھے۔ وہ میرے لیے کچھ جائداد چھوڑ گئے ہوتے تو میں نوکری بھی
نہ کرتا۔ مگر میں پوچھوں یہ آپ کے دوست نوح صاحب کو آخر ایسی کیا
پڑی تھی کہ انھوں نے میں روپے کی ذیل نوکری قبول کر لی۔ ان کے
بیوی ہے اور نہ بچہ۔ اور ابھی تو میں زندہ ہوں۔“

ظفر نے نوح کی تعریف کی خاطر کہہ دیا۔ ”قبلہ نوح تو اشتر کی ہے۔ وہ
موروثی جائداد کا قائل نہیں۔“

نوح کے آبا اس پھیسپھسی دلیل کو کب ماننے والے تھے۔ بولے۔ ”نوح
موروثی جائداد کے قائل نہیں لیکن غلامی کے ضرور قائل ہیں۔ کیوں؟
میں اشتر اکیٹ کے متعلق زیادہ تو نہیں جانتا البتہ تھوڑا بہت اخباروں سے
میں نے پڑھا ہے۔ یہہ تکریک اچھی ہے یا بری۔ اس سے مجھے بحث نہیں لیکن

میرا خیال ہے کہ آپ ہی مجھے نیم بریاں دماغ اور نا تجربہ کار غیر مستقل مزاج نوجوانوں نے اپنی بے سوچنی تمغہی حرکتوں سے اس تحریک کو بدنام کر دیا ہے۔
ظفر نے پھٹ سے قبلہ کی تعریف کر دی۔ ”قبلہ۔۔۔ آپ کا مطالعہ تو بہت وسیع ہے۔“

قبلہ ان تعریفوں میں جلد ہی آجانے والے تھے۔ ”اجی مطالعہ و مطالعہ کا ہیکہ۔۔۔ ہم صرف اپنی آنکھیں کھلی رکھ کر ہر چیز کو دیکھتے ہیں۔ اور سمجھتے ہیں اور آپ انہی چیزوں کو کتابوں سے دیکھتے اور سمجھتے ہیں اس لیے آپ ان چیزوں تک بالراست نہیں پہنچ سکتے۔“

اگر نوح کے ابا بزرگ نہ ہوتے تو میں ”یونیورسٹی ایجوکیشن مردہ باد کانفرہ لگاتا ہوا ان سے لپٹ جاتا۔ اس کے باوجود میں نے بے خودی میں کہہ دیا۔۔۔ واہ کیا جو ناما مارا آپ نے۔۔۔؟“

لیکن پھر ان کی سپید مونچھوں اور بزرگی کی پھلی ہوئی چھریوں کو دیکھتے ہوئے حموس کرتے ہوئے کہا: ”قبلہ۔ بہت ٹھیک کہا آپ نے۔“
قبلہ اب مسرت سے کھلے نظر آ رہے تھے۔ کیونکہ انھوں نے صرف گلستاں اور بوستاں پڑھ کر ہندوستان کی ایک بہت بڑی مشہور یونیورسٹی کے گرسخوس کو ذکر و فکر کی رزم میں کچھاڑ دیا تھا۔ قبلہ جیت گئے تھے اور اب ہم شگفت خوردہ نوجوانوں کی زبان پر ان کے جملے جیسے فانج بن کر گر رہے تھے ہم بڑی دیر تک خاموش رہے۔ اپنی فتح کو اور زیادہ مستحکم کرنے کے لیے انھوں نے کہا۔۔۔ ”جب ہم جوان تھے تو ہم نے کیا کچھ نہیں کیا۔ ہم نے

ان کی آواز بھراگئی تھی لہجہ میں کرتنگی پیدا ہوگئی تھی۔ زبان اس مضراب کی طرح تیز تیز چل رہی تھی جو کسی مشاق ساز نذ نے کی انگلی میں تڑپ رہی ہے اور جب ان کی زبان رکی تو سارے دالان میں ایک بھیاںک سناٹا چھایا ایسی خاموشی جس میں ڈر معلوم ہوتا ہے۔

پھر وہ دھیمے دھیمے لہجے میں نوح سے بولے۔ "خیر ————— میں یہاں ایلے آیا ہوں کہ تمہاری شادی کے لیے تم سے بات چیت کروں تمہیں تعجب ہوگا کہ میں نے اب تک تمہاری شادی کا خیال کیوں نہیں کیا۔ میں تمہارے نوکر ہونے سے پہلے سمجھتا تھا کہ جوانی صرف شادی کرنے کے لیے ہی نہیں ولایت کی جاتی۔ بلکہ زندگی کے بڑے بڑے عمر کے سر کرنے کے لیے ہوتی ہے کیونکہ جوانی میں انسان کی طاقت عروجی نقطے پر پہنچی ہوتی ہے لیکن تم عین نوجوانی میں نوکر ہو گئے ہو اور نوکری بڑھاپے کا آغاز ہے۔ یہ نوکری کا پیدا کردہ بڑھاپا اس بالوں کو سپید اور اعضاء کو نحیف و نزار بنا دینے والے بڑھاپے سے زیادہ ہلک ہے۔ مجھے ڈر ہے کہ ————— وہ الیکم خاموش ہو گئے لیکن ہم تینوں نے سمجھ لیا کہ وہ کہنا چاہتے ہیں کہ اس نوکری کے پیدا کردہ بڑھاپے میں تم کہیں عورت کے بھی قابل نہ رہ جاؤ۔

بھلا جہاں ضمیر سچائی، ذہن اور عزت جیسی غیر مرئی طاقتیں مرتکبی ہیں وہاں جوانی کا مر جانا کیا تعجب ہے۔ —————؛

کس بلا کا طعنہ تھا اس پرانے رجعت پسند بڈھے میں۔! زندگی کی کیسی ہلک چوٹ کھائی تھی بچارے نے۔! اپنے نوجوان بیٹے کی

پرستی ہوئی عمر اور عیسیم کے ساتھ اس نے کیسی کیسی امیدیں باندھ رکھی تھیں۔ لیکن اس جوانی میں بولڑے بیٹے کے مرجھائے ہوئے جذبات بھی ہوئی طبیعت اور اس کے اندھیرے مستقبل نے اس کو اتنا مایوس کر دیا تھا کہ وہ اب اپنے بیٹے کو سوا شادی کے اور کسی مصروف کا بھٹنا ہی نہ تھا اب اس کا لب و لہجہ بہت دھما اور کمزور ہو گیا تھا۔ ماضی اور حال کو کافی دیکھی بھالی آنکھوں سے وہ شاید مستقبل میں گہرے ہونے والے اندھیرے کو بھی دیکھ رہے تھے۔ ”میں نے نوح کے لیے اپنے ضلع میں ایک وکیل صاحب کی لڑکی پسند کی ہے تھوڑی بہت پڑھی لکھی ہے۔ اگر خوبصورت نہیں تو بدصورت بھی نہیں۔ آپ لوگ اپنے دوست سے پوچھئے کہ انھیں یہہ رشتہ پسند ہے یا نہیں۔“

ظفر اپنے آپ کو بڑا ترقی پسند سمجھتا تھا بولا۔ ”بھلا۔۔۔ نوح کو یہہ رشتہ کیسے پسند آسکتا ہے۔ اس نے نہ تو اس لڑکی کو دیکھا ہے اور نہ وہ اتنی پڑھی لکھی ہے کہ آپ کے گریجویٹ صاحبزادے کے ساتھ زندگی بسر کر سکے۔“

مجھے ظفر کے یہہ جملے سن کر اپنی بیوی فاطمہ یاد آگئی جس کو میں نے نہیں بلکہ میرے باپ نے پسند کیا تھا۔ جو تھوڑی بہت بھی پڑھی لکھی نہ تھی تو خوبصورت نہیں تو بدصورت بھی نہیں تھی۔ میرے دل میں اس وقت نہ جانے یہہ تمنا کیوں پیدا ہو گئی کہ خدا کرے نوح کی شادی اسی لڑکی سے ہو جائے۔ اس میں کوئی شک نہیں کہ نوح میرا دوست ہے میرا محسن ہے

تو ایک گرجوٹ ہی کے شایان شان جہیز لیں گے۔
میں نے اپنی منگیا کو پروان چڑھانے کے لیے بے موقع تائید کی۔ ہاں
ہاں۔۔۔ ایک ضلع کے وکیل کو ایک گرجوٹ داماد شاید خوب
میں بھی نہ لے۔ وکیل صاحب اور ان کی لڑکی دونوں کو اپنی خوش نخبی پر
ناز کرنا چاہیے۔ انہیں تو منہ مانگا جہیز دینا چاہیے۔

رسم و رواج کے باغی ظفر نے نفرت سے کہا۔ ہاں جی۔۔۔ بچپن سے
جوانی تک ہنر اہمیتوں، ہفتوں بیماریوں سے بچا کر ایک حسین خوبصورت
لڑکی دو اور پھر منہ مانگا جہیز بھی مڈر کر دو۔ اور اگر چاہتے ہو تو لڑکی کے والدین
کی زندگیاں بھی تمہیں لو!

میری طرف سے نوح کے آبانے وکالت کی۔۔۔ ظفر میاں۔۔۔
آپ سمجھے نہیں۔ دنیا کا یہی طور طریقہ ہے۔ ہماری جوانی کے زمانے میں گرجوٹ
تو تار کا مضمون پڑھنے کے لیے بھی نہیں ملتے تھے۔ اس زمانے میں تو دیشی
ریاستوں کی شہزادیاں تک گرجوٹوں کے لیے مخموظ رکھی جاتی تھیں اب
گرجوٹوں کا یہ عالم ہے کہ دس میں چار گرجوٹ نظر آتے ہیں۔

نوح کے ابا خواہ خواہی ایک تہید اٹھارہ تھے میں نے جلد سے جلد
نفس گفتگو تک پہنچنے کے لیے ان کی بات بڑھ کر اٹھالی۔۔۔ اور
جس ملک میں دولت غلط طریقہ پر تقسیم ہو کر جاہل ان پڑھ لوگوں کے حصے
میں آئی ہے اس ملک کے گرجوٹوں کا یہ فرض ہے کہ ان جاہل بورژواؤں
کی لڑکیوں سے شادیاں رچا کر اس بیکار دولت کا صحیح مصرف دریافت

کریں۔ تجزیوں، الماریوں اور صندوقوں میں چھپی ہوئی دولت کو انسان کے کام میں لائیں۔“

ظفر چپ بیٹھنے والا تھوڑا ہی تھا، کسا تھکی ہوئی گفتگو کر رہے ہو۔ میں سمجھتا ہوں۔ یہہ وقت آپ کے لیے موقع کچھ ملانے کا نہیں اس وقت تو بڑی اہم بات ہو رہی ہے۔ نوح کی اُندہ زندگی کا ایک خاکہ بن رہا، اور تم فضول میں بچنے لگے۔“

نوح کے ابا نے روحانیت کی آڑ لی۔ اگر جلیل کا کہنا غلط بھی ہے تو کیا ہوا۔ شادی زندگی کا ایک متبرک انقلاب ہے۔ شادی زندگی کی اصلی آسودگی ہے۔ اب ہم ہی کو دیکھو۔ جب ہماری شادی ہوئی تو ہم بیکار تھے۔ لیکن جوہنی دلہن گھرا آئی ہمیں تحصیلداری مل گئی۔ عورت بڑی نیک کام ہوتی ہے۔

ظفر نے بات کاٹی۔ ”قبلہ یہاں آپ سے مجھے اختلاف ہے۔ عورت نیک قدم کھنچی نہیں ہوتی۔ میں سمجھتا ہوں جہاں عورت کا قدم کسی جگہ پڑا سو شروع ہو گئی دنیا میں سب سے پہلا انسانی خون جو دھرتی پہاڑ وہ عورت ہی کے قدم سے۔ وہ ہابیل اور قابیل۔“

قبلہ نے انسان کی ابتدائی تاریخ الٹی۔ ”مگر آپ یہ بھی تو سوچئے کہ جب آدم علیہ السلام تخلیق کئے گئے تو وہ اپنی تنہائی سے بہت گھبرا گئے تھے اس وقت حوا کے نرم نرم قدموں کی چاپ سے انہوں نے ایسا محسوس کیا جیسے تنہائی کے اندھیرے میں حوا کا چہرہ آفتاب کی طرح طلوع ہوا۔ حوا کے

تمام منور ستاروں سے زیادہ چمکدار چہرے کو دیکھ کر وہ جنگلوں، وادیوں، کھوکھوں اور پہاڑوں کے غاروں کی تاریکی کو بھول گئے۔ ان کے جسم کی ”غنائی لذت“ کو محسوس کر کے وہ دھرتی کی سنگلاخی اور چٹانوں کی کڑھکی کو بھول گئے۔ ان کی زلفوں کی خوشبو سونگھ کر انہیں معلوم ہوا کہ زندگی مسرت بردوش ہے۔“

ظفر کی شوخی بزرگی کا احترام نہ کر سکی۔ ”واہ قبلہ۔ گلستاں بوستاں کی تعلیم ذہن کی ایک ایک سن میں رو مانس بھرتی ہے۔ آپ کے آگے تو آج کار و مانوس شاعر بھی ہار جائے۔“

مجھے پھر ڈر ہوا کہ تعریف سے سبیل کر قبلہ کہیں ظفر اور نوح کی طرف نہ ڈھلک جائیں کیونکہ انسان کو زیر کرنے کا صرف ایک ہی کارگر تیار ایسی ہی چکنی چٹری تو لیف ہے۔ اس لیے ان شاعرانہ باتوں کو حقیقت کی طرف موڑنے کی کوشش میں نے کہہ دیا۔

ہاں قبلہ — عورت ایک نعمت ہے —

پھر میں بھی ایک پرانی تاج الٹی۔ ”حضرت ہاجرہ اور بچے نے رنگت مان میں ایڑیاں رگڑیں تو پانی کے چشمے چھوٹ پڑے تھے۔ اسی لیے کہتا ہوں نوح کہ تم شادی کر کے تو دیکھ لو۔ تمہاری دلہن کے قدوں سے تمہاری تنخواہ میں اضافہ یا تمہیں ترقی نہ ملے تو پھر ہم سے کہنا!“

لہ غنائی لذت — کرشن چندر سے استعاذہ

نوح کے ابا نے صا د کیا ” بھئی — تمہیں اپنی نبوی کے رزق کی فکر آخر کیا پڑی تم تو رزاق نہیں ہو سب سے بڑا رزاق تو خدا ہے اور اس کے انتظام کے کیا کہنے۔! ہر انسان اپنا رزق اپنے ساتھ لاتا ہے دیکھتے نہیں کہ جب بچہ پیدا ہوتا ہے تو اس کی ماں کی چھاتیوں میں خود بخود دودھ اتر آتا ہے۔ ہائے — اس انتظام قدرت کی کیا ستائش ہو۔ کیا تعریف کی جائے — ” اور وہ یہ کہتے ہوئے اٹھ کھڑے ہوئے۔

دھندلی اور بادلوں کے اندھیرے سے سنو لاتی ہوئی شام اپنے سرسری ٹھرتی پر پھیل رہی تھی۔ نوح کے ابا نے اپنی پنتے ہوئے کہا ” آپ دونوں دوست نوجوان ہیں۔ اپنے دوست سے علیحدگی میں مشورہ کر لیجیے۔ میں ذرا باہر ہٹل آوں۔ یہ کہہ کر وہ باہر چلے گئے۔ ہم نے بقیہ رات سے سگریٹ کی چھائی ہوئی ڈبیاں نکال لیں اور دھوئیں کی تلخی کا مزہ لیتے ہوئے نوح کو چھترنے لگے۔

یار کی باتیں

نوح کچھ اس انداز میں شادی سے انکار کر رہا تھا جس سے صاف معلوم ہو رہا تھا کہ یہ انکار انکار نہیں ہے۔ مگر ظفر اس کے ان بظاہر انکار کی بجائے بول سے توش ہو رہا تھا۔ نوح کی آزاد خیالی اور بیدار مغزئی کی بار بار تشریحات کر رہا تھا اور مجھے سمجھن ہی ہوتی جا رہی تھی۔ نوح کے شرمانے ہوئے مسکراتے ہوئے چہرے کا ایک ایک خط کہہ رہا تھا کہ ہر تعلیم یافتہ مفلس نوجوان شادی کی یوں ہی مخالفت کرتا ہے لیکن اسے دلہن سے کوئی مخالفت نہیں۔ بات صرف اتنی ہی ہے کہ تعلیم یافتہ لوگ عام طور پر مفلس ہوتے ہیں۔ وہ شادی نہیں کر سکتے۔ اسی لئے شادی کی مخالفت کر کے تسلیم کی سکھائی ہوئی مکاری سے اپنی مفلسی پر پروہ ڈال دیتے ہیں۔ اور بعض ذرا اصولوں کے پابند (جیسا کہ ظفر ہے) جو انھیں کا نظریہ آبادی جانتے ہیں۔ اور ہندوستان کی غربت، بھوک، احمقانہ اور دولت کی غیر منصفانہ تقسیم سے واقف ہوتے ہیں اور ملک کے مستقبل کے بارے میں قنوطی ہوتے ہیں وہ واقعی شادی کی مخالفت کرتے ہیں۔ مگر عورت سے باز نہیں رہتے۔

ظفر اور نوح میں یہی فرق تھا۔ نوح شادی کی مخالفت صرف اس لیے

کرتا تھا کہ تیس روپے میں وہ اپنی بیوی اور اس سے پیدا ہونے والے بچوں کو
 نہ پال سکے گا۔ یعنی اگر اس کی آمدنی تیس روپہ کی دس گنی ہوتی تو وہ
 شاید چار بچوں سے شادی کو بھی برا نہ سمجھتا۔ اور ظفر نے اس وقت ظفر سے کہا۔

یار — تم خواہ مخواہی نوح کو بہکا رہے ہو۔ ارے اس کی
 شادی ہو جائے گی تو اس کی زندگی کی ابھی ہوئی بی بیسیں سوچ جائیں گی۔
 ظفر نے حکم سنایا۔ نہیں جی — نوح یہ شادی نہیں لگا۔
 ظفر کے اس جملے سے نوح ایک دم زور سے ہنس پڑا اور پھر حیا و شرم
 کی گھیلی اتار کر شادی کے خیال سے گرگٹ کی طرح سرخ ہوتا ہوا بولا۔
 یار — ظفر۔ میں تو یہ شادی ضرور کروں گا۔ اب تک
 خواہ مخواہی تم سے ملتھس اور شوہنہار سے گھبرار ہا تھا۔ لیکن مجھے یقین
 ہے کہ میرے مستقبل میں نہ تم کام آؤ گے نہ ماہر لختھس اور شوہنہار —
 مجھے کبھی لینے دو یہ شادی۔ کوئی مضائقہ نہیں کہ وہ لڑکی
 میری دکھی بھالی نہیں۔ مجھے یہ جاننے کی کوئی ضرورت نہیں کہ اس کی
 اور میری طبیعتوں کا جھان کیا ہے۔ بھئی وہ لڑکی تو ہے اور لڑکیوں کے
 دل پھیر لینا کون بڑی بات ہے اور یہ طبیعت کون تیس ماہ خانم ہے۔؟
 ظفر نے کہا۔ تم چھینا یا کرو گے عمر بھر —
 نوح شوخ ہو رہا تھا۔ جی نہیں — عورت کی زم زم گرم گرم
 لچکدار لوجہ دار آغوش میں ہو تو ف بچھینا کرتے ہیں۔

ظفر ٹڑانے لگا۔ اتنی تعلیم حاصل کرنے کے بعد۔۔۔۔۔“
 نوح نے ظفر کی بات اٹھالی۔ اتنی تعلیم حاصل کرنے کے بعد تو مجھے
 کلکٹرز بن جانا چاہیے تھا لیکن بن نہ سکا پھر اتنی تعلیم حاصل کرنے کے بعد
 اگر ایک جاہل گاؤں والی اور سافلی عورت سے بیاہ کر لوں کیا برائی؟
 ظفر نے اعتراض کیا۔ یہ تم نہیں بول رہے ہو۔ تمھاری محبوبی بول
 رہی ہے۔ تمھارا عورت کو ترستا ہوا جسم بول رہا ہے۔ یہ عذر معقول نہیں۔
 نوح کے جسم میں ابھی سے دلہن کا نشہ چڑھ رہا تھا۔ بولا۔ ”تو اب
 معقول عذر سنو۔ بات یہ ہے کہ مجھے خوبصورت عورتیں مطلق پسند نہیں۔
 اس لئے کہ خوبصورت عورت کو سمجھنا بہت مشکل ہو جاتا ہے۔
 ہر خاص و عام کی نظر بد سے بچانا پڑتا ہے۔ خوبصورت عورت کا شوہر
 گویا اچھا خاصا تاج محل کا داروغہ ہوتا ہے جو ہمیشہ یہ نگرانی کرتا رہتا ہے
 کہ تماشائی کھیں شرارتا عمارت کا پلستر نہ اکھیڑ دیں۔ دیوار پرنسپل سے
 لیکریں نہ کھینچیں۔
 اس تشبیہ پر میں بے اختیار کھل کھلا کر منہ پڑا اور ظفر نے چڑکر کہا۔
 یہودے۔ بے شرم کھیں گے۔“
 نوح بولا۔۔۔۔۔ اے تو سچی بات میں شرم کا سہی اور ہودہ“
 کونسی چڑیا ہے۔ اچھا یہ دلیل نہیں مانتے تو دوسری سنو“
 میں نے اکتا کر کہا۔ ”ارے خواہ مخواہی کیا کیلیں بگھار رہے ہو۔
 شادی تم کر رہے ہو یا یہ شوہر کا بچہ۔“

نوح نے کہا۔ ”میں اس کو اس لیے سمجھا رہا ہوں کہ اس کو شادی میں لے چلنا ہے۔ جب تک اس کی اٹنی کھوپڑی کو سیدھا نہ کر لیا جائے یہ وہاں نہیں چلے گا۔“

میں نے جواب دیا۔ ”چلے گا کیوں نہیں۔ وہاں بریانی منجن پلاؤ تو وہ چائے اور بڑھیا بڑھیا سگر بیٹیں ملیں گی۔ یہ بھلا خود کو روک سکے گا۔ بالفرض اگر اقبال کا تصور خودی بہت ہی غالب رہا تو ہم وہاں پہنچ کر ایک اچھے سے میٹھے کا پارسل اس کو بھیج دیں گے۔ بلکہ کیا عجب ہے کہ اس سے پہلے ہی دو دو بونونکھ کر وہاں پہنچ جائے۔“

ظفر اڑ گیا۔ ”نہیں میں کبھی نہیں آؤں گا۔ چلے آسمان سے من سلویٰ ہی کیوں نہ نازل ہو۔“

نوح اسے منائے لگا۔ ”یار تو ہندوستانی اور کٹر اشتراکی ہوتے ہوئے بھی خالص ہندوستانی رنگ کی عورتوں سے متنفر ہے۔ ارے بابا کاتولی عورتوں میں نمک بہت ہوتا ہے۔ یہ تمھاری سفید شکر سے بنی ہوئی عورتوں سے زیادہ لذیذ ہوتی ہیں۔“

ظفر سوخچ کر بولا۔ ”اوہ تمھاری نکمیں عورتوں کے شوہر بڑے نکمے بھی ہوتے ہیں۔“ ظفر نے بڑے پتے کی بات کہی تھی کہ وہ تھی ہندوستان میں نکمیں بیویوں کے نکمے شوہروں کی نکمیں نہیں۔ اس نوح کا پلہ ملکا ہوا تھا اس لیے اس نے جلد ہی ڈنڈی مار دی۔ ”یہ اتنا بڑا جرم نہیں، لیکن مجھے حیرت ہوتی ہے ان لوگوں پر جو اپنی سفید شکر کی بنی ہوئی عورتوں

نعمت کے باوجود ناشکر گزار ہوتے ہیں۔ مجھے ایک قصیدہ آتا ہے یہاں۔
 ظفر بولا۔۔۔۔۔ ”میں قصہ و قصہ نہیں سنا چاہتا۔ میں چاہتا ہوں کہ
 تم سنجیدگی سے اپنی زندگی کے مستقبل پر غور کرو۔۔۔۔۔ اور۔۔۔۔۔
 ابھی ابھی تم اپنی داستان محبت سنا رہے تھے۔۔۔۔۔ وہ سب ریتا
 کارلائل۔۔۔۔۔ اسی کو کیوں نہیں چلاتے بجائے اس کے کہ ایسی
 نان سیرس شادی کرو۔“

نوح بولا۔۔۔۔۔ ارے ریتا کارلائل تو جان جہاں ہے شادی
 کے بعد بھی وہ میری محبوبہ رہ سکتی ہے۔ اس کو جب تک چاکلیٹ کھانے
 کا شوق ہے اور میری جیب میں چاکلیٹ کے دم ہماری محبت کبھی
 متزلزل نہ ہوگی۔۔۔۔۔ اب رہی میری بیوی۔ وہ چاہے گوری
 ہو چاہے سانولی بلکہ کالی۔۔۔۔۔ عورت تو ہے اور عورت سب سے
 بڑا حسن ہے۔“

ظفر رائے دینے لگا۔ میں اس سے انکار نہیں کر سکتا کہ عورت سب سے بڑا
 حسن ہے۔ میں نے خود بھی بعض بد صورت سے بد صورت عورتوں میں
 حسن پایا ہے۔ لیکن میں چاہتا تھا کہ تم اس لڑکی کو پہلے ایک نظر دیکھ لو۔
 اس سے تمھوڑا بہت واقف ہو جاؤ۔“

میں نے نوح کو مخاطب کر کے کہا: ”نہیں نوح تم اس کی باتوں
 میں نہ آؤ۔ یہ اتھائی خود غرضی ہے کہ تم لڑکی کو دیکھ لو۔ ہاں اس کی
 اجازت اس وقت دی جا سکتی تھی۔ جب کہ لڑکی کو بھی دیکھنے اور پسند

اور سانولی ہے۔ میں آپ سے پوچھتا ہوں کہ ہندوستان میں کتنی عورتیں
 پڑھی لکھی ہیں اور مجھے یہ بھی بتائے کہ ملک میں پڑھے لکھے مرد کتنے ہیں۔
 — اور یہ بھی کہ عورتیں پڑھ لکھ کر کیا کریں گی جب کہ ہماری
 معاشرت نے جو کہ بجائے خود ہمارا مذہب نبی ہوئی ہے۔ عورت کو پردہ
 اور چار دیواری میں قید کر رکھا ہے۔ آپ اس کو دیہاتن کہتے ہیں۔ لیکن
 آپ ہی کہیے کہ ہندوستان میں شہر زیادہ ہیں یا دیہات —؟
 آپ اس کو سانولی کہہ کر ناپسند کرتے ہیں۔ آپ نے خود آئینے میں کبھی
 صورت دیکھی ہے۔ آپ تو بڑے کیریوسٹاٹ بنے پھرتے ہیں لیکن قیمتی
 رنگ دیکھ کر تو آپ کی آنکھیں چمکا چوند ہو جاتی ہیں۔ آپ دعویٰ کرتے
 ہیں کہ میں اپنی ریڑھ کی ہڈی کے آخری منکے تک ہندوستانی ہوں
 لیکن رنگ و نسل کے بارے میں تو آپ پورے بورٹرو اور لاتی ہیں۔
 ”اہم — اہم“ نوح کے اماکھانتے ہوئے داخل ہوئے ورنہ
 آج میں ظفر کو رلا دیتا لیکن پھر بھی ظفر ایک کھسیا نے بنے کی طرح
 مجھے دیکھ رہا تھا۔

سہرا اور کفن

نوح کی شادی میں ہم نے ہندوستان کی ان تمام رسوم و رواج کے جنہیں جہالت اور جبت پسندی کہا جاتا ہے، بڑے شاندار منظر ہر سے دیکھے۔ دولہا سہرا باندھے مسند پر بیٹھا تھا اور وہ مقامی شورا جو صرف شادیوں پر یا کسی حاکم یا دوست کو رخصت کرتے ہوئے دو اعلیٰ نظمیں کہا کرتے ہیں اور کبھی کبھار جن کی نظمیں کسی سب سے زیادہ مہینے والے قلمی سائے میں چب جایا کرتی ہیں۔ اپنے سہرے سنا کر ایک دوسرے کو دعوت مقابلہ دیرے تھے کئی جو کہہ دے اس سے بہرہرا۔ ان میں سے ایک شاعر کے متعلق معلوم ہوا کہ انھوں نے زندگی بھر میں ایک سہرا لکھا ہے اور ہر شادی میں دولہا کا نام بدل کر وہی سہرا سنا دیا کرتے ہیں۔

مجھے یاد پڑتا ہے کہ کسی امریکن سیلحے ہندوستانی شادیوں میں پڑھے جانے والے سہروں پر ایک بڑا اچھا، مزاحیہ اور طنزیہ مضمون لکھا ہے۔ اس مضمون کو جب میں نے اپنے ایک عاشق وطن دوست کو سنا تو وہ بڑے جوش میں کہنے لگے کہ یار ایک مہین بنائی جائے اور اس مہین کے اعتراف

مقاصد صرف یہ ہوں ان تمام مضحکہ خیز واقعوں کو جو باہر والوں کی ہنسی اور مذاق کا باعث ہیں ختم کر دیا جائے۔

جس وقت دو لہکے سامنے سہرے پڑے جا رہے تھے۔ اس وقت باہر کے کمرے میں نوح کے ابا اور دہن کے باپ گرم گرم گفتگو میں مصروف تھے۔ نوح کے ابا بار بار جھنجھلا کر کہہ رہے تھے ”واہ — آپ کے تو دس ہزار کا جہیز دینا پڑے گا۔ آپ نے وعدہ کیا تھا۔ ورنہ میں اپنے گریجویٹ لڑکے کے لیے اس سے بھی زیادہ جہیز دینے والے سے وعدہ کرتا۔“ آپ مجھے سمجھتے کیا ہیں۔ ہاں۔ محض آپ کی دوستی اور تعلقات کے مد نظر میں نے دس ہزار جیسی حقیر شہادہ قبول کر لی۔ اب آپ اس کو بھی کم کئے دینے پر تے ہوئے ہیں۔“

دہن کے باپ کی آنکھیں دبا دبائی ہوئی تھیں وہ بھرائی ہوئی آواز میں گرا کر کہہ رہے تھے ”دیکھیے آپ تو جانتے ہی ہیں کہ دہن کی ماں سوتیلی ہے وہ تو کچھ بھی نہیں دینا چاہتی تھی لیکن میں نے ادھر ادھر سے ساتھ ساتھ کا انتظام کر لیا ہے۔ اگر شادی کی تاریخ کچھ اور بڑھادی جاتی تو میں اور تین ہزار کا بھی انتظام کر لیتا۔“

نوح کے ابا قلمب بنے ہوئے تھے یہ نہیں صاحب — شادی ہونے کے بعد سب عدے وعید بھلا دیئے جاتے ہیں — میں تو ہی وقت تصفیہ چاہتا ہوں۔

دہن کے باپ کی آواز دہلی ہوئی تھی۔ ان کی نظریں جھٹکی ہوئی

تھیں۔ مجھے بھاری پرہیز آ رہا تھا۔ دیکھئے یہ اپنی کنواری مصوم لڑکی کو اپنی قرۃ العین اپنے جگر کے ٹکڑے کو ہمیشہ کے لیے ایک شخص کے قبضہ و اختیار میں دیر رہا ہے۔ لیکن اس کے باوجود نذرانہ مکمل نہیں۔ دس ہزار چاہیں۔ ایک پانی کو نہیں۔ کوئی نوح یا اس کے اہل سے خدا کی قسم دیکو پوچھے کہ کیا تم واقعی لڑکی حاصل کرنے کے لیے شادی کر رہے ہو یا تمہیں صرف دس ہزار روپے چاہئیں۔ ان کے قیامے کاغذ سے مطالعہ کرو۔ وہ صاف بتا دے گا کہ اگر دہن زندہ کے بجائے مردہ ان کے حوالے کی جائے لیکن دس ہزار کی تعمیلی اس کے کفن سے بندھی ہو تو وہ ضرور بارات کے ساتھ باجوں، نفیروں، ٹھول تاشوں، پٹاؤ اور بند و قول کے شور کے ساتھ بازاروں میں اس کی ڈولی گشت کرو اتے لے جائیں گے۔

مجھے نوح کے ابا پر بڑی سخت ہیرت ہو رہی تھی۔ ایسا معلوم ہو رہا تھا کہ پہلے میں نے ان کی تصویر کا مثبت پہلو دیکھا تھا اور اب منفی رخ دیکھ رہا ہوں جو اصلی تفسیقی اور ازلی ہے۔ میں ان کے چہرے کو دیکھ کر ہیمنے کی کوشش کر رہا تھا کہ کیا یہ وہی بزرگ ہیں جن کے متعلق حلقہ نے کہا تھا کہ بڑا فارور ڈبوڑھا ہے۔ وہی موست پروگرسیو۔۔۔۔۔ یہ بوڑھے کھینچی بدلنا خوب جانتے ہیں۔ آج لیڈر ہیں، توکل جہاتا، آج قائد ہیں، توکل سسکار می عہد دار۔۔۔۔۔ ابھی پرسوں ہی نوح کے ابا نے ہندوستان کی حالت

پر کیسے کیسے پچھرائے تھے۔ لیکن جب خود پر آپڑی تو رحم اور ہمدردی کے تمام جذبات غائب ہو گئے۔ جب تک انسان خود غرض ہے مطلب درست ہے! اس وقت تک اچھائی اور سچائی دھرتی پر اتر ہی نہیں سکتی۔

اگر نوح کا احسان مجھ پر نہ ہوتا تو میں نوح کے ابا کو صاف صاف سنا دیتا کہ حضرت جائے۔ اگر میں ہوں تو دس ہزار تو کیا دس کوڑی نہ دوں۔ پروا نہیں میری ناک کٹ جائے لیکن کل آپ کی ناک بھی کٹ جائے گی جب آپ کی لڑکی کو کوئی بیاہنے آئے گا، اور دس ہزار کا جہیز مانگے گا۔ جب سب کی ناخیں کٹنے والی ہیں تو اپنی ناک کا مجھے کیا غم؟

کاش یہ جیلے میں باوا زیندہ ہی کہہ دیتا کیونکہ دہن کے باپ کی گواہی، نوح کے باپ کو اور بھی شیر بناتی جارہی تھی۔ ہندوستان میں ایک بھکاری رمی بن کر جینا تو بہت آسان ہے لیکن ایک جوان کنواری لڑکی کا باپ بن کر جینا بہت مشکل۔

آخر میں ملے پایا کہ دہن کا باپ کسی سے تین ہزار قرض لے لے۔ اور مجھے بعد میں معلوم ہوا کہ دہن کے باپ نے وہ سات ہزار بھی قرض ہی لیے تھے۔ نکاح کے وقت جب سب لوگ معلوم ہوا کہ دہن کے باپ نے دس ہزار کا جہیز دیا ہے تو سب دہن کے باپ کی تعریفیں کرنے لگے۔ یعنی وہ اس گلوں میں یہ سب مال قائم کی بڑے بڑے۔ "اجی کیا کہنے۔ کسی دوسری ریاست کے راجہ نے بھی اس مانے

دلہن اپنے دس ہزار میں خریدے ہوئے گڑ بھوٹ دو لکھا کو اپنا کنوارا پن مٹا کر رہی تھی، عین اسی وقت اس کا غریب و بکلیں مجبور باپ اپنی عزت و فضیلت کی بجز ٹٹی سے اپنا گلا گھونٹ رہا تھا۔

دوسری صبح جب نوح فاسحانہ انداز میں جملہ عروس سے باہر نکلا اور یہ ٹریسڈی سنی تو میں نے دیکھا کہ اس نے جبراً اور اخلاقاً اپنے مسکراتے ہوئے ہونٹ بھینچ لیے۔

میں اپنی کھلی ہوئی آنکھوں سے شام تک ٹریسڈیاں دیکھتا رہا۔
 ایک بوڑھے وضعدار باپ کا جنازہ۔ ایک تمیم دلہن کے نالے۔ تین بیاہ کے پنے دیکھنے والی کنواریوں کی جھپٹیں۔ کسی کا دھارٹیں مارتا ہوا سہاگ۔ ابھی لاش قبر میں بھی نہ اتاری گئی ہوگی کہ دس ہزار قرض دینے والے موٹے تو نذیل سا بھوکار نے مکان کی قزقی کا اٹھ سام شروع کر دیا۔ سب کچھ مٹا کر ہمیں کیا اس سے۔
 یہیں تو تین روز سے بڑے مزے مزے کے کھانے مل رہے تھے۔ براتی، منمن، پلاؤ، زردہ شش رنگا نان، گلزار، نان قماش، مزہ خضر، جوگنی کے چاؤ۔ نکھی پلاؤ، کوفتہ پلاؤ، نور محلی موٹی پلاؤ، نرگس پلاؤ، ماہی پلاؤ، شاہ پسند وال، دودھ کے کباب، حسین کی کباب، شاہی کباب، نکھی کباب، ماہی تلیقہ، شمشیر، زرنی، فروٹ سلاؤ، رنگ بڑھی ٹوٹے۔ بعضی کی شکایت ہوگئی۔ ہوسٹل کا زمانہ ختم ہونے کے بعد چلی بار اب یہ شکایت محسوس ہوئی۔ تو۔۔۔ جس وقت میں دلہن کے باپ کے جنازے کی نماز پڑھ رہا تھا۔ کتنی دکھارہ۔

آئی تھیں مجھے _____ کسی میں بریانی کی بوتو کسی میں انڈوں کی
 پڈنگ مہکتی ہوئی _____ بھئی واہ کیا دعوت کی تھی۔ نوح کے
 ابا نے _____ اگر یہ دعوتیں بنگال میں کی ہوتیں تو آج ظفر کی بہن
 بازاروں میں کبھی نہ ناچتی _____ کیا بڑھیا بڑھیا سکر میں مینے کو ملی
 تھیں۔ واہ۔ گولڈ فلیک تھری فائو اور کیونڈر تک ہم آدھے آدھے پی کر
 پھینک دیتے تھے بلکہ جس وقت میں نے وہن کے ماپ کی خوشی کی
 خبر سنی۔ اس وقت گولڈ فلیک سکرٹ کا ایک ہی کش لے کر پھینک دیا
 تھا۔ چائے کا تو کچھ پوچھ ہی نہیں جس وقت مرحوم کی بے ہوش بیوی
 کو ہوش میں لانے کے لیے کمنہ میں پانی ٹپکایا جا رہا تھا اس وقت میں تیری
 پیالی حلق میں اندیل رہا تھا۔ کیا بہادر ہوں میں۔ مجھے کسی کی تکلیف
 یا موت سے کوئی دکھ ہی نہیں تھا۔ بھئی میرے سینے میں تو پتھر کا
 ٹکڑا ہے۔ اور میرا دست نوح _____ وہ بھی میری طرح رجانی ہے۔

کانتے

شادی کے پندرہ دن بعد نوح اپنی بیوی سوتیلی ساس اور تین نوجوان ان بیاہی سالیوں کے ساتھ شہر لوٹا۔ نوح کے ابا اور دوسرے سمجھدار لوگ سمجھاتے ہی رہے کہ یہ ملین کہاں لے جا رہے ہو۔ اس چوک میں نہ پڑو — یعنی جو مرتا ہے اس کو مرنے دو تم نے ساری دنیا کی نوجوانوں کا ٹھیکہ تو نہیں لے رکھا ہے۔ لیکن بنے نے بیچاروں کو گھر کی قرقی کر کے گھر چھوڑنے کا نوٹس دیا تھا۔ اب نوح کے سوا ان کا اور کون سہارا تھا۔ میں نے اور ظفر نے بھی نوح کو انھیں ساتھ لے جانے پر بہت مجبور کیا تھا۔ اور نوح خود بھی تو پہلو میں ایک جوان انسانی دل رکھتا تھا۔

نوح کے پراسرار انسان گھر پر اس ملین کے قبضہ کر لینے کے بعد اس کا گھر نہ پراسرار رہا اور نہ سنان — بلکہ وہ عام ہندوستانی گھروں کی طرح بھرپور غلیظ اور پر شور ہو گیا۔ ان کی وجہ سے مجھے اور ظفر کو پورے چاروں کے سیاہیوں کی طرح دیوان خانہ میں پناہ لینا پڑی۔ نوح کی بیوی اکیلی ہوتی تو کوئی بات نہ تھی۔ ہم اسے پردہ کرنے توڑا ہی دیتے لیکن نوح کی زوجان سالیوں اور غالباً جوان سوتیلی ماں کی وجہ سے منہ ہاتھ دھونے

ہٹیریا کے دورے پڑے ہیں جھوٹی سالی کو جانے کیا ہو گیا ہے۔ جب دیکھو
چپ چاپ جانے کیا دیکھتی رہتی ہے خلا میں — اور وہ باتیں
یوں ختم ہوتی ہیں۔

”جی چاہتا ہے کہ ہمیں بھاگ جاؤں یا سب کا گلا گھونٹ دوں یا
آپ ہی خودکشی کر لیں۔“

ہم دونوں جانتے تھے کہ یہ سب جھوٹ ہے۔ ایسی باتیں ایک مرد کی
زبان سے زیب نہیں دیتیں۔ یہ تو عورتیں کہتی ہیں کہ میں گلا گھونٹ لوں گی
جان دیدونگی۔ خودکشی کر لوں گی — میں نے اپنا ایک شبہ ظفر کو سنا سنی
یار — یہ باتیں نوح نہیں بولتا ہے بلکہ اس کے منہ میں اس کی
بیوی کی زبان بولتی ہے۔“

ظفر نے اس بات کی فلسفیانہ انداز میں تائید کی۔ ”ہاں تم نے شکستیں
کر والیڈی سیکتہ تو ضرور پڑھا ہو گا۔ میں کہتا ہوں کہ شکستہ کا یہ کردار لافانی
ہے۔ دنیا کی ہر عورت میں ہر زمانے اور ہر وقت میں تم لیڈی سیکتہ کو بلا کر
دیکھو گے۔ وورکیوں جا رہے ہیں نوح کی بیوی میں بھی لیڈی سیکتہ کو چلتے پھرتے
بولتے چالتے دیکھ سکتے ہو۔ اب لیڈی سیکتہ کو ہمارا یہاں رہنا گوارا نہیں ہے
اسی لیے وہ نوح کو چابی دے دیکر اس کے منہ سے وزن نئے ریکارڈ سجاتی ہے۔“

+ + + + + + + + + +
یہ بہت ہی اچھا ہوا کہ ان دنوں ظفر پر دق کا آخری شدید حملہ ہوا۔
اور چند ہی دنوں میں دیکھتے ہی دیکھتے نہ جانے اس کے جسم کا سارا گوشت

کیسے گل گیا۔ ہڈیوں پر ڈھیلا منڈھا چمڑا — چہرے پر لدھی تھوپی ہوئی — جیسے موت کو لدھی کھنڈ سے چہروں سے بڑا عشق ہونا ہے۔ کبھی کھانسی کے متوڑوں سے جیسے روح بار بار کھلی جا رہی تھی۔ میں نے اپنے ایک دوست سے جو میڈیکل کالج کا طالب علم تھا اور ایک نیشن یافتہ سول سرجن کا نو ریشم سفارش زدانی اور ڈائرکٹر میڈیکل ٹیچرمنٹ نے وق کے سینٹیوریم میں ظفر کا مفت انتظام کرا دیا — اجازت مل جانے کے دوسرے ہی دن ہم اس کشتہ روزگار کشتہ عشق اور کشتہ تعلیم کو سینٹیوریم میں دخل کرائے۔

اور اسی شام کو میں نے لیڈی مسکیتھ کی آواز اتفاق سے سن لی وہ شاید اپنی ماں کے کہہ رہی تھی ”چلو اماں جان — ایک کاناٹا تو دور ہو گیا۔ ان لوگوں میں تو جیسے شرم و جیا ہے ہی نہیں۔ کیسے اطمینان سے رہتے ہیں جیسے انھی کا تو گھر ہے — تو بے بھلی ایسی بھی کیا دوستی۔ میں تو خیر انہیں کب کا چلتا بنا دیتی لیکن ” وہ بڑے نرم دل ہیں۔ دوستوں کے بڑے وفادار۔ کھانا اس وقت تک نہیں کھائیں گے جب تک پوچھ نہیں کہ باہر میرے دوستوں کو کھانا بھجوا دیا تھا کہ نہیں — بھلا میں پوچھوں — اماں — اس زمانے میں بیٹے باپ کو بھالی بھالی کو نہیں پوچھتے تو دوست کیا کام کریں گے۔“ اسی اثنا میں نوح آگیا اور باتیں ختم ہو گئیں۔ اس دن نوح کی نخواستگی تھی وہ آتے ہوئے دو روپوں کی مٹھائی بھی لیتا آیا تھا۔ بڑھیا

سگرٹوں کا ایک پکیٹ بھی خرید لایا تھا۔ رات کا کھانا کھانے کے بعد وہ بارہ بجے تک مجھ سے ہنس ہنس کر قہقہے لگا لگا کر باتیں کرتا رہا۔ لیکن میری ہنسی کہاں گئی تھی۔۔۔؟ میرے قہقہے کدھر تھے۔۔۔؟ اس رات میں دیر تک کیوں روتا رہا۔۔۔؟

کاشا۔۔۔۔۔! کتنا تکلیف دہ سوہان روح نام تھا اب۔۔۔ میں محسوس سے محسوس گالی برداشت کر لوں لیکن کاشا۔۔۔۔۔ یہ کاشا برداشت نہیں ہو سکتا۔ یہ تو دل کے گوشت میں چھپتا جاتا ہے۔ یہ تو روح کے گداز میں دھنسا جاتا ہے۔ میں نے دل میں فیصلہ کر لیا کہ قیل اس کے کہ کوئی اس کا ہاتھ کو اپنی راہ سے ہٹا دے۔ کانٹے کو چاہئے کہ وہ خود ہی راہ سے ہٹ جاتا ہے۔ لیکن نوح نے دو روز کی کھٹی لی تھی اور پچھلے دن کو گزرے تیسرے دن جب نوح دفر چلا گیا تو میں نے تہیہ کر لیا کہ آج اپنا کئی عرصہ انتظار کر لیا جائے۔ نوح کے چلے جانے کے بعد کوئی وہ گھنٹہ بعد ہی میں باہر چلا گیا۔ کئی جان پہچان کے لوگوں سے ملا لیکن یہ کاشا اب بھی کا مقصد محل چہرہ مجھے گھورتا رہا۔ البتہ صرف ایک جگہ کامیابی ہوئی۔ میرے ایک جاگیر دار دوست جو کالج میں میرے ہم جماعت تھے۔۔۔۔۔ ایک ایجوکیشنل کمیٹی کے اعزازی صدر تھے۔ مجھ سے اس شرط پر ان کا مدد کا وعدہ کیا کہ سالانہ ایجوکیشنل کانفرنس کے لیے میں ایک ایجوکیشنل سہارا لکھ دوں۔۔۔۔۔ بیچارے نے بڑی بے تکلفی سے

صاف صاف اقرار کر لیا تھا کہ میں بھلا اس قسم کے علمی و ادبی خلمے کیسے لکھ سکتا ہوں۔ میرا کچین تو صارف و زبری کا نوٹ میں کر چھین لڑکیوں کو چاکلیٹ کھلانے بیٹھا دکھاتے گزرا۔ جوانی ان لڑکیوں کے ساتھ صحبت کرتے ناچتے گزری۔ کالج میں صرف اس لیے داخل ہوا کہ ڈگری مل جائے ورنہ نا اہلیت کے سبب جاگیر چھین لی جائے کہیں۔

————— اب ادھیڑ میں اپنی پیرس سے لائی ہوئی بوجی کے ساتھ بات چیت کرنے کے لیے فریسی زبان سیکھ رہا ہوں۔

میں نے جواب دیا: ”آپ کی یہ صاف گوئی غنیمت ہے۔ لیکن آپ اپنی دولت سے اس قسم کی کانفرنسوں اور کانگریسوں کی جو مدد فرما رہے ہیں۔ یہی مدد ان کانفرنسوں اور کانگریسوں کو زندگی کی سانس عطا کرتی ہے۔ ورنہ ہم جیسے بھوکے بھکاری ان کی صدارت کرتے۔“

کل ہی ان کانگریسوں اور کانفرنسوں کا جنازہ نکل جائے۔ وہ اس روشن قاز سے اتنے لطف اندوز ہوئے کہ مجھے اس وقت تک اسنے گھر جہاں رہنے کو کہا جب تک کہ میں ایکوشیل کانفرنس کا خطبہ پڑھ کر لوگوں میں مسرور سگریٹ پیتا، گنگناتا ہوا گھر لوٹا تا کہ اپنا سامان لے جاؤں اور نوح سے آخری بار خصمت ہو لوں۔ جب میں نے دیوان خانے کی درہیز میں قدم رکھا تو دیکھا کہ نوح سُرخ غضبناک دکھا ہوں سے دیوار پر تکی ہوئی میری تصویر کو دیکھ رہا ہے۔ میرے قدم کتھے ہی ہر گرجنے لگا۔

دوست ————— تم میرے دوست ہو۔ میں تمہاری دوستی

جتنا بھی فخر کروں کم ہے۔ خدا کرے کہ مجھے زندگی میں ہمیشہ ایسے ہی دوست ملتے رہیں جو میرے برتن میں بھی چھید کریں اور میری روح کو کبھی پھینکیں۔ میں نے اچکن اتارتے اتارتے پھر پین لی۔ کیونکہ نوح کے ان جلوں سے شاید کسی ایسی ٹریجڈی کا آغاز ہونے والا تھا جس کے اختتامی باب میں رسوا اور بے آبرو ہو کر مجھے اس گھر سے نکالا جانے والا تھا۔ میں اس کے جلوں سے سطلق نہیں گھبرا یا بڑے ہی اطمینان سے پوچھا: اس کو اس کے نام کے بجائے اس کے لقب سے عمداً اور طنزاً مخاطب کیا۔

”ہاں تو دوست۔۔۔ بات کیا ہوئی آخر۔۔۔؟“

نوح نے اور بھی گرجدار لہجے میں کہا: ”بات کچھ نہیں ہوئی دوست۔۔۔ مگر تمہارا مذاق حسن بہت خراب ہے۔ تم نے آخر میری منجھلی سالی کو ہی کیوں پسند کیا جھوٹی سالی کو پسند کر لیتے۔ اور میں تو کہوں کہ میری بیوی خود جھوٹی سالی سے زیادہ خوبصورت ہے۔ تم نے میری بیوی کو شاید غور سے نہیں دیکھا۔ اس کی آنکھیں۔۔۔ مگر نہیں تمہیں آنکھوں کا حسن شاید اتنا پسند نہیں تمہیں تو عورت کا جسمانی حسن بہت بھاتا ہے۔ لیکن جسمانی تناسب کے اعتبار سے بھی میری بیوی بُری نہیں۔ تم نے اس کے رخصت اس کے مونٹ اس کی کمر اس کی چھاتیاں۔۔۔۔۔“

میں نے غصہ سے پاگل ہو کر نوح کے تیز تیز چلتے ہوئے ہونٹوں پر ایسے زور کا تھپتھرا لگا دیا کہ وہ دیوانے کتنے کی طرح جھونکنے لگا۔ اور تھپتھرا لگاؤ۔ اور طمانچہ اور میرے مُنہ پر تا کہ میری سانس اٹھ جائے۔ دست!

میرے دوست ————— میرے پیارے دوست! ”
 میں نے جھلا کر دونوں تیلیوں سے اپنے کان بند کر لیے۔ اور نوح کی طرف
 غضبناک نظروں سے دیکھتے ہوئے تیز تر تنفس میں بولا ————— مجھے
 دوست نہ کہو۔ اس کے بدلے مجھے گالی دو۔ میری ماں میری بہن اور
 میری بیوی کو محسوسے محسوسے گالی دو۔ لیکن مجھے دوست نہ کہو لہذا دوست نہ کہو۔
 نوح اب چپ چاپ پھٹی پھٹی آنکھوں سے مجھے دیکھ رہا تھا اور میں
 اپنا ٹرانک اپنا بستر گتائیں، مضامین کے پلڑے میلے پا جاے اور قمیص سیت
 رہا تھا۔ نوح تھوڑی دیر بعد دھیمے بلھے میں بولنے لگا۔ تم میری
 غیر موجودگی میں میری نوجوان سالیوں کو تا کا جھانکا کرتے ہو تم انھیں
 انخوا کرنا چاہتے ہو۔ تم نے آج دوپہر میری بھلی سالی کا ہاتھ پکڑ لیا اور۔۔۔۔۔
 میں اس تہمت سے وقعی کھبر آ گیا۔ لیکن اس متوقع الزم سے کھبر نہ تھی
 بات ہی کیا تھی۔ اسی لیے میں نے اس کھبر ہٹ میں سبھی مطمئن ہونے کی
 کوشش کرتے ہوئے جواب دیا۔ ”یہ نظارہ شاید تم نے خواب میں دیکھا ہو گا۔
 لیکن دوپہر کو تو تم دفتر میں تھے۔ اس لیے تمہاری بیوی نے یہ خواب کچھا ہو گا۔“
 میرے اس اطمینانِ قلب سے نوح کا پارہ اور چرمنے لگا۔
 ” خواب —————؟“

میں نے اثبات میں جواب دیا۔ ”ہاں خواب ————— یہ سبھی
 ممکن ہے کہ میں نے یہ خواب دیکھا ہو کیونکہ دوپہر کو جب میں اپنے ایک
 جاگیردار دوست کے ہاں گیا تھا تو بیچارے نے بڑی لذیذ لذیذ غذا میں

کھلائی تھیں اور اس کے بعد برقی نکلے کی ٹھنڈی ٹھنڈی ہوا اور نرم نرم
ریشمی صوفوں پر واقعی میں بڑی دیر تک سوٹا اور خواب دیکھتا رہا تھا۔
نوح پوچھنے لگا۔ تو یہ واقعہ غلط ہے۔۔۔۔۔؟

میں نے سرتق پا کر اپنی روح کا تھوڑا سا زہرا اپنے جملے میں بھر دیا۔
نہیں جی۔۔۔۔۔ یہ بالکل سچ ہے۔ یہ واقعہ تو کسی آسمانی کتاب سے
اخذ کیا ہوا معلوم ہوتا ہے۔۔۔۔۔ میرے یار۔ میں تو کچھ ایسا خوش
بذاق ہوں کہ خواب میں اگر میری ماں بھی جوان ہو کر آجائے تو۔۔۔۔۔
اس کا بھی اچھل پکڑ لوں۔

نوح کو یہ خمد بہت گہرا چھا اور اس نے میرے بستر کو بیٹھے ہوئے
ہاتھوں کو پکڑا کر پوچھا، جلیں۔۔۔۔۔ ٹھیرو۔ کچھ دیر کے لیے ٹھیر جاؤ۔
میری بیوی پڑوس میں جہاں تھی سے۔ وہ آجائے تو میں اس سے پوچھ لوں
پیارے دوست میں صفائی کرنا چاہتا ہوں تم تھوڑی سی ٹھیر جاؤ۔

میری طبیعت اب بالکل اگھڑکی تھی۔ میں نے اپنے ارادے کو
باواز بلند کہہ کر نال دیا یہ نہیں نوح۔۔۔۔۔ اب میرا ہنا بیکار
اور تمہارا اپنی بیوی سے کچھ پوچھنا بھی فضول ہے بھائی کا تخیل لغو ہے۔
علاطت ہی سب سے بڑی حقیقت ہے۔ اپنی بیوی سے کچھ پوچھنے کھنے
کے بجائے تم شو نہا کی کتاب پڑھو۔ اگر یہ کتاب تمہارے
پاس نہیں ہے تو لویہ غلب پٹیہ کا ڈرامہ "میکبتہ" میں تمہاری نذر کرتا ہوں
اس کے پڑھنے کے بعد شاید تمہیں پوچھنے کی ضرورت نہیں پڑے گی۔

نوح کے لاکھ منانے اور سمجھانے کے باوجود میں وہاں نہیں رکھا۔
 اس میں کوئی شک نہیں کہ اب نوح کے دل کا تگ بھی دور ہو گیا تھا
 اور میرے من کا میل بھی بدل گیا تھا لیکن میں اپنے جاگیر دار دوست
 سے وعدہ کر آیا تھا۔ وعدے کا تو مجھے اتنا خیال نہیں تھا۔ البتہ اس کے
 دسترخوان کی وہ چٹخارے دار مرغن غذاؤں یاد آ رہی تھی۔ اس کے مٹھلیں لٹھیں
 صوفوں کا گداز محسوس ہو رہا تھا۔ برقی پنکھوں کی ہوائیں کانوں میں
 لوریاں گار رہی تھیں۔ وہ جنت یاد آ رہی تھی جو انسان نے انسانی
 آسائشوں اور خالص انسانی مذاق کے مطابق بنائی تھی۔ مجھے اللہ میاں
 کی جنت اتنی پسند نہیں تھی انسان کی بنائی ہوئی جنت۔ اسی لیے میں
 کشمیر کو اتنا زیادہ پسند نہیں کرتا جتنا لاہور، دہلی، لکھنؤ یا حیدرآباد کو —
 اور اس لیے ہندوستان میں رہنے کے بجائے اپنی جوانی کو پیرس میں
 گزار دینے کی ایک تندرول میں چھپائے ہوئے ہوں۔

ہر شام نوح کی ڈیڑھ بجائی ہوئی آنکھوں کو اپنی آنکھوں میں چھائی ہو گیا۔
 آنسوؤں کی دھند میں سے بڑی دیر تک دیکھتا ہوا میں اس سے ہمیشہ
 کے لیے رخصت ہو گیا۔

ابو الحسن کا خواب

جاگیردار دوست کے گھر جا کر میں اپنی قنوطیت کو بھی بھول گیا اونچے
 ہوا دار کمروں میں زندگی یہ بہت پیار آنے لگا۔ اگر زندگی میرے جاگیردار
 دوست کی فریبی لید می کی طرح ختم کھتی تو میں اس سے لپٹ جاتا۔
 اگر زندگی کا چہرہ ہوتا تو میں دیوانہ وار اس کے رخساروں اور ہونٹوں
 کو چوم لیتا! جاگتے ہوئے بھی مجھے یوں محسوس ہوتا جیسے سو رہا ہوں۔ سنے میں
 دیکھ رہا ہوں۔۔۔۔۔ یہ محل۔۔۔۔۔ جسے الف لیلیٰ کے ہیرو
 علاء الدین کے غلام دیووں اور جنوں نے پلک جھپکتے ہی تعمیر کر دیا تھا۔
 اس محل میں نہ بھوک لگتی تھی نہ پیاس جب دیکھو سپٹ بھرا ہے اس
 محل میں شب فراق کبھی نہیں آئی۔ تارے گننے اور آہیں بھرنے کی
 فرصت ہی نہ ملی۔ دھرتی سے کتنا اونچا تھا۔ محل۔۔۔۔۔ وہاں
 نہ انسان کا لحم اور زمین کا درد پھٹک سکتا تھا اور نہ رونے اور بلبلانے
 کی آواز سناؤی دیتی تھی۔ البتہ کبھی کبھار ریڈیو سننے ہوئے کسی ریڈیائی ڈرنے
 کے ایگر کی مصنوعی رونے کی آواز سناؤی دیتی تھی تو حلق سے ایک
 بے ساختہ ہتھمہ ابل پڑتا تھا۔۔۔۔۔ جاگیردار کی فریبی بیگم کا بلڈاگ

پھاٹک پر جب کسی بھکاری کو دیکھ کر بھونکتا تھا تو مجھے اسی وقت محسوس ہوتا تھا کہ یہ فعل اس دھرتی پر کھڑا ہے جہاں گڑا گڑا تے ہوئے بھکاری اور بھونکتے ہوئے کتے رہتے ہیں۔۔۔۔۔ بھکاری جب اس ولایتی بلڈاگ سے ڈر کر بھاگتے تو درسی بیگم اپنے بلڈاگ کی تعریفیں کرنے لگتی تھی۔ اور میں مسکرا کر جواب دیتا۔

”ہاں دیکھیے تو بھکاری اتنا ذلیل انسان ہوتا ہے کہ کتابک اس کو نفرت سے دھتکار دیتا ہے۔“

وہ یہ تائید نہیں چاہتی تھی وہ اپنے کتے کی بہادری کا قصیدہ چاہتی تھی لیکن میں اتنا تنگ حلال کہاں کہ اس کی تعریف میں قصیدہ کہتا۔ اور اس واقعہ میں بہادری کو دخل ہی کیا ہے۔ ولایتی کتا اگر ایک ہندوستانی بھکاری کو بھونک بھونک کر بھگا دے تو تعجب ہی کیا ہے اس محل میں رہتے ہوئے۔ سات دن گزر گئے لیکن مجھے معلوم ہی نہیں ہوا کہ وقت کیسے گزر گیا۔ ہر دیوار پر ایک کلاک لگی ہے۔ ہر سبز پارہ ایک ٹائمس رکھی ہے۔ ہر کلائی پر ایک گھڑی ہے لیکن کوئی ان گھڑیوں کی طرف آنکھ اٹھا کر نہیں دیکھتا۔ ہر جگہ مایخ اور دن کے کیلنڈر لگے ہیں لیکن کسی کو یاد نہیں کہ آج کیا تاریخ ہے اور دن کونسا ہے۔۔۔۔۔ ؟ ہر دن چھٹی کے دن کی طرح گزر رہا ہے۔ کیا زندگی ہے اللہ ایک طویل تعطیل۔۔۔۔۔ نہ زمانہ ڈراتا تھا نہ وقت دھمکتا تھا۔۔۔۔۔ زندگی کے لیے ایک محل کی سخت ضرورت ہے۔

و انسان جو جھوٹوں میں زندہ رہنا چاہتے ہیں۔ بیوقوف ہیں۔
 پر لے دہے کے بیوقوف۔

ایک کونسل کانفرنس کا خطبہ صدارت ایک ہی دن میں لکھا جاسکتا
 تھا لیکن ایسی زندگی ایک بار ہاتھ آنے پر بار بار تھوڑے ہی نصیب
 ہوتی ہے۔ اسی لیے میں روزانہ صرف ایک غصنہ لکھا کرتا تھا۔
 بلکہ لکھ سکتا تھا۔ اور باقی وقت ڈرائنگ روم کی دیواروں پر اوڑھنا
 خوبصورت لڑکیوں اور مردوں کی تصویریں اور عورتوں کے سر میں مجھے
 دیکھتا رہتا تھا۔ قسمی خوشبودار سگریٹوں کا دھواں نکلتا نکلتا
 اپنی اس بدلی ہوئی زندگی کا لمس محسوس کرتا۔ جو اپنی مجلسی کی گڈری
 اتار کر اب حریر کی مخملی لباسوں میں لبوس ہو گئی تھی۔

آٹھویں دن ایک کونسل کانفرنس کا خطبہ ختم ہو گیا۔ اور میرے
 خلیفہ ہارول رشید نے سچاس روپوں کی ایک انجیلی ہاتھ میں پکڑا کر
 مجھے پھرے "ابو الحسن" بنا دیا۔ وہ سہانا خواب ٹوٹا۔ زندگی نے پھر سے
 وہی گہرے پین کا میلا بوسیدہ سوٹ پہن لیا۔ لیکن اس سوٹ کی جینیں جو
 میرے پیٹ کی طرح ہمیشہ اندر کو دھنسی رہتی تھیں آج تو بدیل نظر آ رہی
 تھیں۔ ایک بڑی شاندار ریسوران میں دو گھنٹے تک بیٹھ کر میں نے یہ
 فیصلہ کیا کہ اب مجھے گاؤں چلا جانا چاہیے۔ نوکر کی قسمت میں مکھی معلوم
 نہیں ہوتی۔ وہیں گاؤں میں اپنے باپ کی دو بیگہ زمین پر مل چلا چلا
 اس زندگی کو اختیار کر دوں گا جو میری موروثی زندگی ہے جو خاص شدتانی

تہذیب ہے۔ اس درستی کو ہاتھ میں اٹھا لوں گا جو ہندوستانی تہذیب کی علمبردار ہے۔ اپنی بیوی کی آغوش میں سما جاؤں گا چودو سال سے بیاتھا بیوہ کی طرح فراق میں

تڑپ رہی ہے۔ بھلا کب تک وہ اس بیوی سے بھی بدتر زندگی گزارے گی؟ بیوی کے یاد آجانے کے بعد اس کے آغوش کے لمس اس کی زلفوں کی خوب اور اس کے ہونٹوں کے رس نے میرے اس ارادے کو اور بھی مستحکم بنا دیا۔ آخری بار ظفر کو خدا حافظ کہنے کے لیے میں سینٹویم گیا۔ کمرے میں داخل ہوتے ہوئے میں نے دیکھا کہ ظفر ایک کمرن خوبرو بالی عمر یا پتلی کمریا، نرس کے ساتھ چھپر چھپڑ میں قہقہے لگانے کی ناکام کوشش میں مصروف نیم جان آواز میں نہیں رہا ہے۔

مجھے دیکھتے ہی وہ بستر پر اٹھ بیٹھا اور مجھے سینے سے لگا کر رونے لگا۔

درجلیل — تجھے یہاں سے نکالو۔ میں یہاں ایک

لمحہ نہیں رہنا چاہتا۔ یہ سینٹویم جیسے موت کی پرچھائیں سے۔ میں موت کے سامنے میں رہ کر نہیں مرنا چاہتا۔ میں تو موت کا مقابلہ کر کے مرنا چاہتا ہوں۔ — جلیل تجھے یہاں سے نکالو۔“

میں نے کہا: ”تم میں اب اتنی توانائی نہیں کہ تم موت کی آنکھوں آنکھیں ڈال کر مرو بس اسی طرح بستر پر لیٹے لیٹے موت کا انتظار کرو۔ اور یہ تو تمہاری عین تمنا ہے جیسا کہ تم نے خود ہی کہا تھا کہ بستر پر اینوالی موت بڑی شریفانہ، مغرزا اور خاندانی ہوتی ہے۔“

زس اے تسلی دینے لگی۔ اس کے لمبے لمبے لائیم بالوں میں انہی سفید
 ملائی کی قلموں جیسی انگلیوں سے کنکھی کرنے لگی۔ عورت کی انگلیوں سے
 پھوٹتی ہوئی گدگدیاں جب اس کے دماغ کو سکون پہنچانے لگیں تو میں نے کہا۔
 ظفر۔۔۔۔۔ اب میں تم سے ہمیشہ کے لیے جدا ہونے آیا ہوں آج
 میں اپنے وطن، اپنی چلا جاؤں گا۔ اپنے والدین کی آنکھوں کا بھٹکا
 ہوا نور واپس دینے، اپنے چھوٹے چھوٹے بھائیوں، بہنوں کے بھوکے پیٹ
 پر کرنے۔ ان کے ننگے جسموں کو سردی گرمی سے بچانے۔ اپنی بیوی کی
 تری ہوئی آغوش کی پیاس بجھانے۔۔۔۔۔

ظفر نے اپنی پوری تھیلی ہوئی آنکھوں سے دیکھا۔ تم سبھی جا رہے ہو
 جلیل۔۔۔۔۔ میرا تمہارے سوا اور کون تھا اس دنیا میں۔۔۔۔۔؟
 کیا میری لاش پر تمہارے آنسو بھی نہ گریں گے۔ کیا میرا جنازہ لاوارث
 جنازے کی طرح اٹھیکا۔۔۔۔۔ اچھا جاؤ۔ تم سبھی چلے جاؤ۔
 اس نے اپنا لڑتا ہوا ہاتھ آگے بڑھا دیا اور گر خوجھی سے بڑھی
 دیر تک ہاتھ ملاتے ہوئے ڈبڈبائی آنکھوں سے دیکھتے، بھرائی ہوئی
 آوازیں بولا۔۔۔۔۔ خدا حافظ۔۔۔۔۔ میرے دوست خدا حافظ۔
 میں تمہارا بہت ممنون ہوں زندگی میں تمہاری نوح اور عہد رکھی محبت
 میں نے اپنے غموں اور دکھوں کو جس طرح منہ سے مسکراتے تھے تمہارے لگاتے
 برداشت کیا، اس کی یاد مجھے دوزخ میں بھی ساتی رہے گی۔
 میں نے اپنے آنسوؤں کو روکنے کی بے انتہا کوشش کی لیکن وہ

ابل ہی پڑے اور ظفر کے چہرے پر گر کر اس کے قطروں کی طرح چلنے لگے۔
ظفر نے مسکراتے ہوئے ایک آنسو سے اپنی ایک انگلی جھکوائی اور
نوک زبان پر چکھتے ہوئے کہا۔

میٹھے ہیں — تمہارے آنسو بھی میٹھے ہیں۔ دو زرخ

میں بھی۔۔۔۔۔“

میں نے اس کے منہ پر ہاتھ رکھ دیا۔ تم بار بار دو زرخ کا نام
کیوں لیتے ہو۔ تم دو زرخ میں کبھی نہیں جاؤ گے۔ کوئی ہندوستانی
دو زرخ میں نہیں جائے گا۔ ہندوستانی کی موت کو شہادت کا مرتبہ
حاصل ہے۔ وہ مظلوم ہوتا ہے۔ غلامی اور استبدادیت سے مجبور ہو کر
کوئی گناہ بھی کرے تو اس کو گناہ نہیں کہتے۔ گناہ تو وہ ہے جس کے
محک انسان کے تعیشات ہوں۔ اگر کوئی ضروریات زندگی سے
مجبور ہو کر گناہ کرے تو خدا بھی اس کو گناہ کا نہیں سمجھتا۔“

ظفر ان باتوں کے خلوص اور مٹھاس سے محظوظ بنا ہو کر مسکراتے لگا۔

نہیں یار۔۔۔۔۔ میں جنت میں جانا نہیں چاہتا کیونکہ جنت میں
حوریں ہوتی ہیں۔ حوریں نہیں ہوتیں۔“

میں نے اس کے گالوں کے گڑھے میں ایک ہلکا سا تانچہ جاتے

ہوئے کہا۔ ”شہر۔۔۔۔۔!“

زس بھی مسکراتے لگی۔ ظفر نے اس کی ٹھوڑی کو چھوتے ہوئے کہا۔

”ڈارلنگ۔۔۔۔۔ تم کیوں مسکراتی ہو۔ دو زرخ میں تمہیں

بھی میرے ساتھ رہنا ہو گا۔“
 نرس کی آنکھوں پر لچکوں کے ٹھٹھکیں غلاف ڈھنک گئے۔ اس کی بلچو
 میں ایک امنو چمکا۔ پھر دوسرا۔ پھر ٹپ ٹپ ٹپ طرف کی ناک
 کے بائیں پرشہم کے قطرے گر کر گر لڑا مٹنے لگے۔ میں نے غور سے نرس کے
 چہرے کی طرف دیکھا۔ اور پھر آنکھوں ہی آنکھوں میں اس سے کچھ
 پوچھنا چاہتا تھا لیکن اس نے خود ہی کہنا شروع کیا۔

”یہ بھی ایک بو قوف عورت ہے کہہتی ہے کہ دنیا میں اس کا کوئی
 نہیں۔ اسی لیے نرس بن گئی ہے۔ میں نے اس کو پہلے ہی دن سمجھا یا کہ
 وہ دنیا اور دنیا والوں سے رشتہ باقی رکھنا چاہتی ہے تو ویشیا
 بن جائے۔ یہاں سینٹوریم کی نرس بن کر اس کی آرزو کیسے پوری
 ہو سکتی ہے۔ یہاں آنے والے تو زندگی سے رشتہ نامہ توڑ کر بھاگ
 جاتے ہیں۔ بھلا اس بو قوف عورت سے کیا رشتہ قائم رکھ سکتے ہیں۔

یہ مجھ سے محبت کرتی ہے۔ جانتے ہو کیوں؟ یہ تو ایک صاف بات ہے
 ایک ایسے مرد سے جس کا دنیا میں کوئی نہ ہو ایک ایسی عورت کو
 جو اس کی طرح یکہ دہنا ہو محبت ہو جانا بالکل فطری ہے۔
 وہی آدم و حوا کی پرانی کہانی! یہ رشتہ انسانیت کا پہلا رشتہ ہے
 اور اسی رشتے نے دھرتی کے چھوٹے چھوٹے انسان کی اولاد کو پھیلا دیا۔“
 میں نے نرس کی گوری گوری نکالی پر ٹانگ لگ کر تکی ہوئی گھڑی
 میں وقت دیکھا۔ ٹرین کا وقت قریب آ جا رہا تھا۔ اسی لیے میں نے

چور بازار
 پلنگ پر سے اٹھتے ہوئے ظفر کا ہاتھ اپنے ہاتھ میں لیکر دبایا اور گھلے کے
 پھندے میں بھنچتی ہوئی رکتی ہوئی آواز میں بولا۔ — خدا حافظ
 — خدا — حافظ۔

لیکن ظفر لپٹ گیا۔ اور کہنے لگا۔ نہیں — ابھی نہیں
 — میں تمہیں چھوڑنے انٹیشن تک آؤں گا۔ میں تم کو یوں نظر و
 سے اوجھل نہ ہونے دوں گا۔ میں بھی چلوں گا۔
 نرس اس کو روکتی اور سمجھاتی رہی لیکن وہ بھلا کس کی بات مانے
 تھا۔ اس نے نرس کے ذریعے چوری سے اپنے کپڑے منگوا لیے۔ جن کو
 پہن کر وہ یہاں داخل ہوا تھا۔ اور دو خانہ کے دینے ہوئے بیچانے
 اور بنیان پرمیٹس اور تیلون چڑھالی۔ پھر ہم نرس کو اس کے پھلے
 دروازے سے باہر نکل گئے۔

فریبست

ظفر آج پورے پندرہ دن بعد سینٹوریم کی موت پر ورہ در او
 خاموش اور سنان فصحاء بھاگ کر عابد روڈ کی کافی، ناچتی پر شور
 زرق برق زندگی کو انھیں جھپکا جھپکا کر دیکھ رہا تھا۔ مسرت سے اس کے
 پہلے رخساروں کے گڑھوں میں سینٹوریم کی دواؤں اور غذاؤں سے
 پیدا شدہ چلو بھر لہو کی دھاریاں پھیل گئی تھیں۔ ہواؤں سے اڑتے
 ہوئے جریرمی دوپٹوں، کرسمین لٹکیوں کے فراکوں میں سے ٹھٹھاک
 آئی ہوئی چھاتیوں، ان کے رنگے ہوئے ہونٹوں کی تہی۔ ان کی
 گرگاہیوں کی چاپ سے مخمور ہو کر وہ آرزو لہجے میں بولا۔

”دق کا علاج تمہیں سینٹوریم یا دوا خانوں میں ہو سکتا ہے؟ آج
 ان مریضوں کو تو عابد روڈ پر چھوڑ دو۔ یا کسی گریز کالج کے پھاٹک
 پر کھڑا کر دو۔ وہ خود بخود بلا علاج تندرست ہو جائیں گے۔“

میں صرف مسکرایا۔ وہ بولا۔ ”تم مسکراتے ہو یعنی میں جھوٹ کہہ رہا
 ہوں۔ تم اگر رک جلتے تو میں اسی طرح تندرست ہو کر نکھڑتا۔“

اور بڑی بڑی آنکھوں والی لڑکی بھی ہمیں بڑی دور تک پلٹ پلٹ کر دیکھتی رہی۔ ظفر نے اس کی طرف منہ چڑاتے ہوئے کہا: ”پل — اسی لڑکی کی سائیکل سے ٹکرا کر جان دیدیں گے۔“ کی میں نے کہا: ”نہیں۔ وہ گزرا کالج کی لاری سے ٹکرا کر جان جینے تجویز اچھی ہے۔“

ظفر ہمیں کر کہتے لگا: ”ہاں واقعی — ہماری موت سے ان بہت سی لڑکیوں میں سے کسی ایک کو تو محبت ہو جائے گی۔“ میں نے کہا: ”وہ محبت بعد از وقت ہوگی۔“

ظفر چڑ گیا: ”جانور کہیں کے — محبت کو وقت کی زنجیروں میں جکڑتے ہو۔ محبت کبھی قبل از وقت یا بعد از وقت نہیں ہوتی۔“

میں نے ظفر کا موڈ بدلنے کے لیے ایک نوجوان بھکارن کی طرف اشارہ کیا: ”دیکھو — کہنا یا ہوا چاند — اس کے جوان پھرے پر سفلس کے دبھے دیکھو۔ کیسی مسکراہٹ ہے اس کی جیسے کچھڑ میں کچھو ا ریٹاک رہا ہو۔“

لیکن ظفر اس بھکارن کو دیکھ کر سنٹ روڈ سے اپنی نظریں اٹکاتے ہوئے جانے کیا سوچ رہا تھا۔ مجھے حیرت ہوئی۔ میں سمجھ رہا تھا کہ آج اس کے نحیف و نزار جسم میں عینسی ابال اس کو اس بھکارن کو چھڑے پر مجبور کر دے گا۔ لیکن اس کا سر جھک گیا تھا۔ کیوں جھک گیا اس کا سر —؟ اس نے میرے نظلے سے اپنا ہاتھ بھی ہٹا لیا تھا۔ میں

صبح کا بھولا

آسمان شفق کے گلابی دوپٹے لہرا رہے تھے۔ میرے گاؤں کے سنان خاموش سٹیشن پر گاڑی دو لمحوں کے لیے رکی اور انجن دھنڈوں کے غیلظ بادل اڑاتا ہوا پھر چل نکلا۔ اسٹیشن پر صرف تین مسافر اترے۔ ایک میں۔ دوسرا ایک اندھا بھکاری جس کے ساتھ ایک اویٹیر عمر کی بیوی یادداشت تھی جنھیں ٹکٹ چیک کرنے بغیر ٹکٹ کے سفر کی وجہ سے یہاں اتار دیا تھا۔ میں اینٹارنگ اٹھانے بستر نعل میں دا بے سٹیشن سے باہر نکلا۔

ہمیشہ کی طرح ایک ہی تانگہ کھڑا ہوا تھا۔ اس نے مجھے امیدوں بھری نظروں سے دیکھا تو میں نے اپنے نعل میں دبے ہوئے بستر کو ادر نایاں کر دیا جیسے اس کو سمجھانا چاہتا ہوں کہ میں نے اپنے والدین کی امید پوری نہیں کی۔ تجھ سے وابستہ ملک و قوم کی توقعات کا کلا گھونٹ دیا تو پھر تو کیوں مجھے امیدوں بھری نظروں سے دیکھتا ہے۔

اب اندھیرا گہرا ہو چکا تھا۔ گاؤں کی گلیاں مزدوری سے واپس ہوتے ہوئے مزدوروں کھیتوں سے لوٹتے ہوئے کسانوں پر آگاہوں سے آتے ہوئے چرواہوں اور مویشیوں کے قدموں تلے چپ چاپ چھپے رنگت

تھیں کہیں کہیں سودا سلف کی دوکانوں پر لائین کا اُجالا تھا۔ اور پھر اندھیرا
 _____ مکانوں سے نکلتا ہوا دھنواں روٹی پکانے کی تھپ
 تھپ اور ننھے بھوکے بچوں کا رونا، بلبلا نا _____ چائے کی اکلوتی
 دکان _____ جو گاؤں سے عمارتِ تحریک کے سلسلے میں انجمن ترقی مسکرات
 نے قائم کی تھی یعنی ”چائے پیو اور زیادہ دن جیو“ یہاں چند بیسکرے
 اسی لیے جمع تھے۔

کتننا سنسان کتننا خاموش گاؤں!۔

لیکن اسی سنسان گاؤں کی کوکھ سے بڑے بڑے شہر پیدا ہوئے۔
 اسی گاؤں کے کھیتوں سے تہذیب پیدا ہوئی۔ تمدن پھیلا، ترقی نے جنم لیا
 _____ اور یہاں میں نے بھی جنم لیا۔ یعنی گاؤں کے پانچویں انسانوں میں
 پہلا تعلیم یافتہ، انگریزی جاننے والا، سوٹ بوط کے استعمال سے واقف،
 ترقی کے مفہوم سے آشنا۔ اور کتنے فخر کی بات ہے کہ مجھے اپنے بادشاہ کا نام
 بھی معلوم ہے۔ اپنے واسرائے اور بڑے بڑے سروں اور خان بہادروں
 کو میں نے انہی آنکھوں سے دیکھا ہے۔ یہ اعزاز میرے لیے باعث فخر ہے۔
 لیکن مجھ میں صرف ایک ہی خرابی ہے کہ مجھے دنیا میں زندگی گزارنے کا واسب
 نہیں آتا۔ مجھے اپنے بزرگوں کی تمنا میں وری کرنے کا فن نہیں معلوم۔

جب میں اپنے گھر کے دروازے پر پہنچا تو دروازے کی درز سے روشنی
 کی ایک جھم سی لکیر جھانک رہی تھی اور پھر سنا تھا میں نے دروازہ کھٹکھٹایا۔
 تھوڑی دیر بعد میرے باپ نے دروازہ کھولا اور میری صورت

دیکھتے ہی تعجب سے بولے "تم _____ کب آئے؟" کیوں؟
 میں نے انھیں نہ سلام کیا اور نہ کوئی جواب دیا۔ چپ چاپ اندر
 چلا گیا۔ دالان میں بستر اور کڑنک رکھ کر ستوں سے کندھا لٹکے صحن کے
 اندھیرے میں دیکھنے لگا۔ باورچی خانے میں فاطمہ کی عرصہ سے مہل
 کلائیوں میں اتنی پھرتی لگی تھی کہ اس کی چوڑیاں بار بار کھٹک کر
 صحن میں جھپائی ہوئی تاریکی سے کہہ رہی تھیں کہ اب میں تجھ سے نہیں
 ڈر رہی کالی ناگن۔ تو مجھے روز بڑستی رہی ہے۔ لیکن آج میں
 تجھے ڈس لوں گی ایسا ڈسوں گی کہ تو بدلہ ہی لے لیا کر صبح کے دہن کے میں چھپ جاؤں۔
 میرے آبا کہہ رہے تھے "تم کیوں آئے" _____ کیا
 نوکر ہی مل گئی؟"

میں خاموش ہی رہا مگر میری خاموشی باتیں کر رہی تھی۔ انھوں نے
 خاموشی کی زبان خود ہی روک لی۔

"بہت اچھا کیا جو تم آگے اب میرا آخری وقت آگیا ہے۔"
 آخری وقت! _____ آخری وقت جس کی زبان سے
 سنا آخری وقت میں نے بھی جی کر کہا کر کے جواب دیا "اور میرا بھی آخری
 وقت آگیا ہے۔"

و غنہ بناک غصیلی آواز میں بولے "تو جلد ہی کیوں نہیں مر جاتے
 _____ میں پوچھتا ہوں کہ تم یہاں آئے ہی کیوں؟" جتنا روپیہ
 میں نے تمہاری تعلیم پر صرف کیا اس روپے سے سود اٹل کی ڈوکاٹن

ہی کھول لیتا تو آج مجھ پر قرضے کی تاش نہ ہوتی۔ میری بیوی اور تین بچے یوں بھوک اور فاقے سے نہ مرتے۔ اب دوپلے رکھے ہیں وہ دونوں بھی نمونیا اور کھانسی سے آخری سانس لے رہے ہیں۔ ہونہہ!

ندامت کے بوجھ سے میری ٹانگیں کاپٹنے لگیں اور میں وہیں زمین پر بیٹھ گیا۔ اندھیرے میں لالیٹین کی زرد روشنی میرا منہ چراہی تھی۔

میاں گر کچوٹ۔۔۔ شاہاش زندہ باش۔۔۔ کل تمھارا باب چل چلا جائے گا اور یہ دونوں ننھے ننھے بچے بھی مرجائیں گے تمھارے لیے میدان صاف ہے۔۔۔ کھل کھل کھل۔۔۔ کھل کھل کھل۔

میرے ابا کہہ رہے تھے: بس جہالت ہی اچھی۔ میں نے اب تو یہ کر لی ہے۔ اگر یہہہ دونوں پلے نمونیا سے بچ سکتے تو انھیں بڑھنا لکھنا کبھی نہ سکھاؤں گا۔۔۔ ہل جو تو، گھاس کا ٹو۔ پڑھ لکھ کر بیچارے رہنے سے یہی بہتر ہے کہ مویشی چراؤ فیصل کا ٹو۔ ہل جلاؤ۔ پڑھنا لکھنا، تم کھیلتوں کے ملک میں رہنے والوں کے کیا کام آسکتا ہے۔۔۔ ابا!

میرے منہ میں زبان نہیں تھی۔ اس میں کوئی شک نہیں کہ بوڑھے باپ کی یہ تخیل رحمت پسند اور قنوطی ہے لیکن یہ بھی ایک حد تک سچا ہے۔

میں نے اب سے بہت دور مستقبل میں ایک ایسا والان دیکھا۔ جہاں میرا نوجوان لڑکا اسی طرح ستون کے سہارے بیٹھا ہے اور میں اس پر پرس رہا ہوں۔

میں نے تمھیں کالج میں اس لیے تو نہیں بھیجا تھا کہ تم شکسیر کے ڈرانے

شیلے کے نظمیں اور ایڈسن کے مضامین پڑھ پڑھ کر اپنا وقت ضائع کرو۔ تم نے اپنے موروثی چٹے، زراعت کا علم کیوں نہیں حاصل کیا۔۔۔۔۔ آج تمھاری وجہ سے تجھ پر قرضے کی ناشل ہوئی ہے۔ پر سوں میں تمھانے میں بند کر دیا جاؤں گا۔۔۔۔۔

فاطمہ باورچی خانے سے نکلی اور میں مستقبل سے نکل آیا۔ مستقبل بھی تو ایک باورچی خانہ ہے۔ جہاں دھنواں ہی دھنواں ہے۔ آگ برکھی ہوئی ہانڈیوں میں کھانے اچھے کھیں گے یا خراب۔۔۔۔۔؟

فاطمہ شرمائی ہوئی چور نظروں سے میری طرف دیکھتے ہوئے دالان میں دسترخوان بچانے لگی۔ باپ نے ہاتھ دھوتے ہوئے مجھ سے کہا۔۔۔۔۔

”اُو۔۔۔۔۔ جوانی میں بھی اپنے بوڑھے باپ کے کمزور ہاتھوں کی کمائی کھاؤ۔۔۔۔۔ اُو“

میں ایک گہری سانس لیتے ہوئے دسترخوان پر بیٹھ گیا۔۔۔۔۔

رات بستر پر بیٹھے ہوئے میں فاطمہ کے چہرے کو دیکھنے کے بجائے اس گلے میں اپنی مرحوم ماں کا پہنایا ہوا اطلاقی حیندن ہار دیکھتا رہا۔ اس کے جسم سے کھیلنے کے بجائے اس کی کلائیوں میں نمونے کے کنکشن گھماتا ہوا بہت کچھ سوچتا رہا۔

صبح ہوتے ہی ناشتہ کے بعد میں چندن ہار اور کنکشن لیے چارمیل دو ضلع کے بازار گیا۔ اور ساڑھے سات سو روپوں کے عوض وہ ہار اور کنکشن ایک چربی سے پھولی ہوئی گجراتن کی گود میں پھینک آیا کیونکہ ان کا وہی

اصلی مقام تھا۔ وہ ہار اور لگن تو ایسی ہی عورتوں کی کلائیوں اور رگلے کے لیے بنائے گئے ہیں۔ ہماری تمھاری ہویاں تو ویسے ہی اچھی لگتی ہیں۔ سارے گاؤں میں میری تھریں ہونے لگیں کہ بیٹا اگر کلکٹرنہ بن سکتا۔ تو کیا ہوا باب کو لالہ چونی مل کے نیچے اور حوالات کی کوٹھری سے تو بچا لایا ابابھی خوش تھے کہ بیٹا شہر سے کچھ کما لایا ہے۔ اور بوڑھے باپ کی سپید وارسی پر کلنگ کا ٹیکہ نہ لگنے دیا۔۔۔ فاطمہ مسکرا رہی تھی۔ میں نے جب اس کے نئے گلے اور نئی کلائیوں کو دیکھا تو اس نے کتنی سمجھ کی بات کہدی۔۔۔ امیر سے گلے اور کلائیوں کو ننگا دیکھ کر تم فانسوں کیوں کرتے ہو۔ اس گلے میں چندن ہار سے بھی زیادہ قسمتی زیور ہے۔ ذرا اپنا ہاتھ تو میری گردن میں ڈال دو۔ اور وہ لگن! اوہ لگن تو بڑے وزنی تھے۔ تم ذرا اپنے ہاتھوں سے میری کلائیاں تو پکڑ لو۔۔۔ مجھے انہی کنگنوں کی ضرورت تھی۔۔۔ وہ مسکرا رہی تھی اور میں اس کو ایسی نظروں سے دیکھ رہا تھا، جن نظروں میں ایسی باوفا بیوی پر سے اپنی زندگی کو قربان کر دینے کا وعدہ بھی گھٹا ملا تھا۔

میں نے ہتھ کر لیا کہ اب اپنے باپ کے ساتھ کھیتوں پر مل جلاؤں گا۔ فاطمہ بن بھینک کر ہمیشہ کے لیے درستی اٹھا لوں گا۔۔۔ اور جیون گا۔ میرے اس مضحکہ خیز خیال پر آسمان پر چھانے ہوئے بادلوں میں بجلیاں زور زور سے کھل کھلا کر مسکرائیں لیکن برسات نے جیسے ہمارے کھیتوں پر اترنے کی قسم کھالی تھی اور بادل آتے اور ادھر پہاڑیوں کے پیچھے غائب ہو جاتے۔

ساری سات ہمارے کمیت اپنے منہ کھولے بوند بوند کو ترستے رہے۔
 جس دن میرا باپ تنگ ہار کر یوں ہو کر کمیت پر جانے کے بجائے
 چار پانی پر منہ اوندھکے پڑا ہوا۔ اس دن شہر سے دو تین بڑی بڑی گھوڑا
 خاکی و روہی پیسے سپاہی ہمارے گاؤں آئے۔ زمیندار نے سارے گاؤں
 میں ٹھنڈا دراپٹوا دیا کہ جرموں اور جاپانیوں سے لڑنے کے لیے بھرتی ہو رہی
 گاؤں کے دیروں اور سوراؤں کو اپنی بہادری دکھانے کا سہ آگیا ہے۔
 میں بڑی دیر تک اس خوش خبری کی گونج اپنے دماغ میں سناتا رہا۔
 ” پیسہ۔۔۔۔۔ روٹی۔۔۔۔۔ لباس“

میں خوشی سے لہرا اٹھا۔ اور کیا چاہیے تھا زندگی کو۔ اس مہاجمی دور
 کی پیش بہانیتیں مل جائیں گی اور سب دلدار ہو جائے گا۔
 لیکن فاطمہ رور و کر مجھے پریشان کر رہی تھی۔ اپنی بڑی بڑی آنکھیں میرے
 چہرے پر گاڑ کر دھکتی تھی جیسے ٹھنڈی ہو۔۔۔۔۔ کتنے عرصے سے
 یہ آنکھیں جاگ جاگ کر تمہارا انتظار کرتی رہیں۔ اب تمہاری آنکھوں نے یہ
 نیند کا نشہ پلا یا ہے تو کیا اتنی جلدی یہ نشہ اتار دو گے۔۔۔۔۔“
 اور جب اس کی زبان کھلتی۔ جنگ موت کا منہ ہے۔ نہ جاؤ۔ پھلی جنگ
 پر اس گاؤں سے جو بھی گئے تھے ان میں سے کس نے پھر اپنی صورت دکھائی
 سے سوائے رامو کے چاچا اور زہرہ کے بھائی کے۔۔۔۔۔ اور تو
 اور رامو کے چاچا کی ایک ٹانگ بھی جنگ میں کٹ گئی ہے۔ زہرہ کے
 بھائی کے شانے پر بندوق کی گولی کا کالا سوراخ ہے اور وہ بہا ہو گیا ہے۔“

مگر فاطمہ ایک عورت ہے اور میں اس کا شوہر ہوں۔ میں۔ اس کی طرح اپنے ہاتھوں میں زنگ بڑھی چوڑیاں نہیں پہن رکھی ہیں۔ میں اپنے دادا کا پوتا ہوں۔ میرا دادا سلیمان گاؤں بھڑ میں ہتیار چلانے میں مشہور تھا۔ کشتی لڑنے میں اس کا کوئی ثانی نہ تھا۔ گاؤں کے سب بوڑھے کہتے ہیں کہ ایک مرتبہ وہ شہر کے پہلوان سے لڑنے گیا تھا تو پہلے ہی مقابلے میں اس کو ایسی سختی دی کہ شہر کے پہلوان کا آدھا سر اگھاڑے کی مٹی میں دھنسا تھا اور وہ پیللا ہو کر چیت پڑ گیا تھا۔ ایسے کڑیل دادا کا پوتا جنگ پر نہ جائے تو اپنے دادا کا نام ڈبو دے۔!

ضعیف باپ۔۔۔۔۔ محبت کرنے والی بیوی۔ یہ دونھے ننھے بھائی۔۔۔۔۔ پانچ پیٹ۔۔۔۔۔ پانچ ننگے جسم۔! میں فاطمہ کو پہلا تارہا۔۔۔۔۔ ننگلی۔۔۔۔۔ تو کیا جانے سپاہی کے ٹھاٹھ۔۔۔۔۔ زندہ واپس ہوئے تو لاٹ صاحب بن گئے۔ تو نے دیکھا نہیں۔۔۔۔۔ ان کے جاچا اور زہرہ کے بھائی کو۔ انھیں بڑے بڑے انگریزوں نے تعریف کا غد لکھ لکھ کر دیے ہیں۔ ارے وہ تو اپنے بادشاہ سے بھی ہاتھ ملا کر آئے ہیں۔ جنگ سے پہلے یہ گاؤں کے باہر بھڑیں چراتے تھے۔ آج گھر بیٹھے پلاؤ کھاتے ہیں۔ زمیندار جو پہلے ان سے مار مار کر بیکار لیا کرتا تھا۔ اب کسی خاطر سے ان سے ملتا ہے۔ اپنا حقہ انھیں پلاتا ہے۔

وہ چوستی۔۔۔۔۔ اور موت۔۔۔۔۔؟
میں نہیں پڑتا۔۔۔۔۔ ارے موت سے کیا ڈرتا۔۔۔۔۔ اول مرنا

آخر مرنا۔ بستر ریڑیاں رگڑ رگڑ کر جان دیدینے سے تو یہی بہتر ہے کہ جنگ کے میدان میں شیروں کی موت آریں۔ اور دیکھو! — پارائن جوشی نے مجھ سے کہا ہے کہ میں پچانوے برس تک نہیں مرتا۔ ابھی مجھے صرف ساڑھے تیس سال لگنا ہے۔ — ابھی اتنی بڑی ہی عمر ہے

میں جانتا ہوں کہ میں جنگ سے واپس نہیں آؤں گا لیکن موت کو سمجھنا ابھی کتنا آسان ہے۔ پارائن جوشی کا نام سن کر اس کے گھبرائے ہوئے چہرے پر اطمینان کا ہلکا ہلکا سا نور چھا جاتا ہے جلاگالوں میں پارائن جوشی کی بات کو کوئی جھٹلا سکتا ہے۔ گھاؤں بھر کا مانا ہوا برہمن — رحمن کی شادی ہو سے سات برس گزر گئے تھے کوئی بچہ نہ ہوا تھا مگر اس نے ایک سی گنڈا دیا اور نواں جینے ختم ہوتے ہوتے ایک چاند سا بچہ گودی میں کھیلنے لگا۔ رجب کی ماں کو کالا روگ چھٹا تھا اس نے سات ریڑیاں دی تھیں۔ سات دن کے اندر اندر چٹ پٹ کرتے کالا روگ چھوٹ گیا۔

اس لیے وہ مطمئن ہو گئی کہ میں جنگ میں بھی نہیں سکتا۔ ایک دوپہر کہ اپنی بیکاری سے عاجز اگر میں مکان کے باہر چوتے پر بیٹھا اپنے دادا کی برائی رنگ آلود بندوق کو گھورے کے تیل سے رگڑ رگڑا کر صاف کر رہا تھا کہ رامو کا چاچا لنگڑا آتا تھا اور اصرار نکلا۔ اور اپنے ٹوٹے ہوئے دانتوں سے ایک گروہ منہ ہی اگلتا ہوا بولا۔

”بھیتا۔۔۔۔۔ تو تو بڑے زور شور کی تیاریاں کر رہا ہے کیا
 اکیلے ہی ساری لڑائی جیت لے گا۔“
 میں نے اس کو چار پائی پر بٹھاتے ہوئے کہا: ”ہاں چاچا اکیلے ہی
 جیت لوں گا۔ دیکھ لینا۔ ہاں چاچا تم تو کھچلی لڑائی میں ولایت
 بھی گئے تھے۔ کچھ مہیں بھی بتا دو ہاں کے حالات۔۔۔۔۔“
 چاچا نے میری سگریٹ کی ڈبیا میں سے ایک سگریٹ نکال کر
 جلاتے ہوئے کہا: ”ارے بھیتا۔۔۔۔۔ کیا بتاؤں۔ انگریز کے
 راجہ کا گاؤں کیا ہے۔ سوگ ہے بس سوگ بس دیکھتے ہی رہ جاؤ۔
 ہم نے بڑے نرے اڑائے وہاں بمفت کھانا۔ بمفت کپڑے اور۔۔۔۔۔
 وہ شرماتے ہوئے کہنے لگے۔ اب تجھ سے کیا چھپانا۔ تو نوجوان
 ہے۔ ہی ہی ہی“

یعنی چاچا اب دماں کی عورتوں کی باتیں سنانے والے تھے۔
 گورمی گورمی مہیں۔۔۔۔۔ لال حقیندر جھیامندہ۔ سونے
 کے تاروں جیسے بال۔۔۔۔۔ تیلی چلکتی کمرس۔ بھوے بھوے جسم۔
 ہا۔ کچھ نہ پوچھ بھیتا۔ ان پر یوں کی جب یاد آتی ہے تو ایسا معلوم
 ہوتا ہے کہ میری جوانی لوٹ کر آگئی ہے۔

میں نے ساختہ نہس پڑا۔ اور پوچھا: ”کیوں چاچا۔۔۔۔۔ آج
 افیم بہت کھا گئے کیا۔؟ تمھیں پر یاں ہی پر یاں نظر آرہی ہیں۔
 چاچا ناراض ہو کر کہنے لگے: ”لے بھیتا۔۔۔۔۔ تو خود ہی

ٹھپچھپا گیا ہے۔ میں نے اپنی آنکھوں سے دیکھا ہے۔ ایک مرتبہ پارک میں ایک میم میری طرف دیکھ کر مسکرائی بھی تھی اور اشارے سے۔۔۔۔۔ اب تو میں چار بائی پرنسپی کے مارے لوٹ گیا۔ جا چاہتا ہوں اور اٹھ کر بڑاڑتے اور لنگڑاتے چلے گئے۔ میں انھیں دو رنگ لنگڑاتے جاتے دیکھتا رہا اور ایسا محسوس کرنے لگا جیسے میں بھی انگریز کے راجہ کے گاؤں پہنچ گیا ہوں اور مسہ غذا لباس اور کوری گوری مہینے۔۔۔۔۔ وہ انگریز کے راجہ کا سو رنگ۔ مجھے ایسا ہی کوئی

سو رنگ چاہیے۔ مجھے انسان ہی کا بنا یا ہوا سو رنگ چاہیے۔ میں خدا کے سو رنگ میں نہیں رہنا چاہتا۔ اسی لیے کشمیر کے قدرتی نظاروں سے زیادہ مجھے لاہور، دہلی، لکھنؤ، حیدرآباد، بمبئی، کلکتہ جیسے شہروں کے قدرتی نظاروں سے عشق ہے۔ ہندوستان کے بجائے اپنی جوانی کو پیرس میں گزارنے کی تمنا دل میں چھپائے ہوئے ہوں۔

اسی شام کو جب میں نے سنا کہ گاؤں میں بھرتی کرنے والے افسروں کی ایک لاری آئی ہوئی ہے تو خوشی سے اچھل کر اپنے دونوں نھسے بھائیوں کی موجودگی کو محسوس کے بغیر میں نے فاطمہ کے ہونٹ چوم لیے۔

لوری

اب میں جا رہا ہوں۔ ہندوستان سے مریج کے منہ میں جا رہا ہوں۔
 الگنڈا ڈاک شام کی پہلی پہلی آخری سانس لیتی ہوئی اداس دھوپ
 میں لٹی ہوئی ہے۔ ساریوں، فراتوں، دھوتیوں، پتلونوں، پاجاموں اور
 شلواروں کا ہجوم ٹھکلی بانڈھے مجھے اور میری طرح کی خاکی وردی میں
 طبقہ س ہزاروں ہندوستانی سوراٹوں کو خدا حافظ کہہ رہا ہے۔ جہاز کے
 ڈاک پر ایک طوائف اپنی ریلی آواز کی مدھرتانوں سے ہم سوراٹوں
 کا دل حوصلہ اور ہمت بڑھا رہی ہے۔

”میرے دس کے نوجوان جا رہے ہیں۔“ مگر یہ میرے دونوں ننھے
 ننھے بھائی اس طرح گھبرائی ہوئی، ڈبڈبائی ہوئی آنکھوں سے مجھے کیوں
 دیکھ رہے ہیں۔؟ اور یہ فاطمہ کی پلکیں کیوں جھکی ہوئی ہیں؟ وہ میری طرف
 کیوں نہیں دیکھتی؟ آنسوؤں کی بوندیں اتنی وزنی کہاں کہ پلکیں اوپر
 کواٹھ ہی نہیں سکتیں۔ ایک نظر تو میری طرف دیکھ لے جان عزیز
 میری پیاری! تیری صرف ایک نظر اس طوائف کے
 حوصلہ بڑھانے والے گیت سے ہیں زیادہ جرأت میری رگ پے میں

سموونگی۔ تیری اس ایک نظر کو میں اپنے جسم کے ایک ایک حصے پر
 محض نظر کر لوں گا۔ جب میں جنگ کے میدانوں میں اپنے آقا کے دشمنوں
 کو مٹی کے مہلوں کی طرح کاٹتا جاؤں گا تو اس وقت مجھے صرف یہی
 احساس ہوگا کہ تیری وہ آخری جاودانی نظر مجھے دیکھ رہی ہے۔

_____ نکلی ایک نظر تو دیکھ لے۔ ہم ہندوستانیوں کو اپنی

بہادری دکھانے کا ایک ہی موقعہ تو ملتا ہے۔ جب دنیا کے بڑے بڑے

انسان اس میں لڑ پڑتے ہیں۔ تو فخر سے اپنی گردن اٹھا کر ان

عورتوں کو حقارت سے کیوں نہیں دیکھتی جو اپنے سر جھکانے ہوئے

افسردہ کلرک شوہروں کے ساتھ ساحل پر سیر کرنے آتی ہیں۔ تیرا شوہر

_____ تیرا دل لہاتا تو ایک سپاہی ہے جس کی مویشیوں میں بھی کسی نے ہاتھ

میں تلوار نہ پکڑی۔ سب کے سب کسان تھے جو مل چلا چلا کر لگان دے

دے کر، بیکار اٹھاتے اٹھاتے، لائیں، جوتے، گالیاں کھاتے کھاتے مر گئے۔

دیکھ۔۔۔۔۔ میری اس خاکی وردی کو دیکھ۔ اس سلی سلی صوچا

میں یہ لوہا کی موی قمیص کیسی چمک رہی ہے۔ بتلون کی کرز کیستی تخت

اٹھی ہے۔ یہ ترھی خاکی ٹوپی جس پر پیل کے ٹن جگ جگ گ

کر رہے ہیں۔ یہ بندوق۔ یہ تھیلا یہ جوتے۔۔۔۔۔ سجدنا دمی کے

روز میں پھولوں والی اچکن میں بھی اتنا بانگا، بجیلا نہیں نظر آ رہا تھا جتنا کہ

آج۔۔۔۔۔ پیاری آخری بار بچھڑنے والے کو یوں نہیں جدا کرتے۔

دیکھو یہ انگریز عورت کس طرح اپنے شوہر کو بھینچ بھینچ کر اپنے منگرتے ہوئے

ہونٹوں کا امرت پلا پلا کر اس کی رگ رگ میں نئی زندگی بنیاجوش ، اور نیا نشہ پیدا کر رہی ہے تو اگر مجھے ریلے ہونٹوں کا امرت نہیں پلا سکتی۔ نہ سہی۔ مجھے نظروں کا امرت ہی عطا کر دے۔۔۔۔۔ مجھے ہی عطا دانی لافانی امرت چاہیے۔۔۔ ہونٹوں کا نشہ تو بہت ہی جلد سگرٹوں اور شرابوں میں گم ہو جاتا ہے۔

یو قوف عورت۔۔۔۔۔ ایہ ساحل ہے۔ یہاں ہم کو ایک دوسرے سے بچھڑنا پڑتا ہے۔ باپ بیٹے سے بچھڑ رہا ہے۔ بیٹا باپ سے جدا ہو رہا ہے۔ بیوی شوہر کے آغوش سے چھوٹ رہی ہے۔ عاشق محبوبہ کی ماٹھوں سے الگ ہو رہا ہے۔ رشتے ناطے سب ٹوٹتے جا رہے ہیں۔ صرف ایک ہی رشتہ اٹل ہے۔ دوامی ہے۔ آقا اور غلام کا رشتہ۔۔۔۔۔ کبھی نہ کبھی تو ہمیں اپنے آقا کے پاس جانا ہی ہے۔ یہ میری خوش نصیبی ہے کہ میں اپنے سب آقاؤں کا حق نمک ادا کرتا اس آقا کے پاس چلا جاؤنگا جہاں تجھے اور مجھے سب کو جانا پڑے گا۔۔۔۔۔ میں کس عزت اور شان سے تجھ سے جدا ہو رہا ہوں۔ تو مجھے سورا نہیں کھتی۔ نہ ہی۔ میرے جسم پر سوراؤں کی وردی تو ہے۔ اور آج کل ہی کافی ہے۔ زمانہ اسی گدھے کا ہے جو شیر کی کھال اور ڈھ کر شیر کھلاتا ہے۔ میرے باپ نے تجھ سے غلط کہا کہ سپاہی تو پھیلی جنگ عظیم ہی میں مر گیا۔ اب صرف بھارت کے ٹاور گئے ہیں۔ مگر میرا باپ بہت بوڑھا ہے۔ میں اس کو کس طرح سمجھاؤں کہ جب سونے اور چاندی کے سچے کھنڈ کھنڈتے ہیں تو ایک تول

کی رگوں میں بھی لہو جوش مارنے لگتا ہے۔ دنیا کی سب سے زیادہ بڑھیا وادینے والی جرات پیدا کرنے والی موسیقی چاندی کے سکوں کی گھنکا گھناتا ہے۔ جب تک دنیا میں چاندی کا ایک سکہ بھی جگمگاتا، گھنکا گھناتا ہے کوئی انسان بزور نہیں۔

یہ میرے آقا کا دشمن — اٹلی جس سے میں لڑنے جا رہا ہوں۔ پہلے یہ صرف عورت کا سورا تھا۔ تو اگر پڑھی لکھی ہوتی تو تاریخ تجھے بتا دیتی کہ ان اٹلی والوں میں صرف عورت کو اپنے سینے سے بھینچنے اور اس کے ہونٹ چومنے کی توانائی ہوتی تھی۔ ان کے پروں میں گرفت ناپھنے کی طاقت ہوتی تھی۔ ہتیاروں کے بجائے وہ پھولوں کے گلہ سے بہت پسند کرتے تھے۔ لیکن ان کے (ڈکٹٹر) نے آج انھیں حبش، بلغاریہ اور شمالی افریقہ کا فاتح بنا دیا ہے۔ اس سے اپنے کارخانوں میں پیسے ہل تیار بھی نہیں تیار کئے بلکہ اپنی کھالوں سے چاندی کے سکہ ہی سکے، گلو اسکے اور اٹلی کے پیشہ ور ناپھنے والوں، اکبروں، قوالوں، نقالوں، بھانڈوں، شرابیوں اور عاشقوں کو تک سورا، جنگجو اور فاتح بنا دیا۔

میرے بادشاہ کا احسان ہے کہ اس نے ہندوستان کے مزدوروں، کسانوں، چھبوروں، پھیروں، موچیوں، نائیوں، قصائیوں، مہروں اور بیگار اٹھانے والوں کو شمشیر بکمر بنا دیا ہے — یعنی انسان بنا دیا ہے۔ میں جھوٹ نہیں کہہ رہا ہوں۔ وہ انسان انسان ہی نہیں جو شمشیر بکمر نہ ہو جس نے اپنی زندگی میں کسی دوسرے انسان کا خون نہ بہا۔

ہو۔ آج تک مذہبوں عقیدوں پیغمبروں اور شیوں نے انسان کو غلط راستے بتائے تھے کہ انسان دوسرے انسان کا خون نہ پھائے۔ آج اگر ان مجذوبوں کی بڑ پر عمل کیا جاتا تو انسان کی نسل کبھی کی ختم ہو گئی ہوتی تہذیب و تمدن کے نام لعنت میں بھی نظر آتے تہذیب اور تمدن کی بقا کے لیے انسان کے لہو کی لخت ضرورت ہے۔ آج جو سرمایہ دارانہ تہذیب پھیلی ہے وہ ان لوگوں کے خون سے پینچی گئی ہے۔ جو سرمایہ دار نہ تھے اس جنگ کے بعد جو انگریز امریکی تہذیب پھیلے گی وہ جرمنوں، جاپانیوں، اطالیوں اور ہندوستانیوں کے لہو سے پیدا ہوگی۔

پیاری فاطمہ! کاش توڑھی لکھی ہوتی تو میں تجھ کو آسانی سمجھا سکتا کہ دنیا کو انگریز امریکی تہذیب کی کتنی ضرورت ہے۔ انگریزوں اور امریکیوں نے انسان کی ترقی کے لیے تہذیب کے لیے کیسے کیسے کام انجام دیے۔ یہ جاز یہ موٹریں، یہ ٹرینیں، یہ ریڈیو، ایسا معلوم ہوتا ہے کہ جب تک انسانیت کے یہ محسن و معرقتی پرہیں۔ خدا کی بھی ضرورت نہیں۔ تو جانتی ہے کہ جب تو ہمارے تھی اور شاید مرنے والی تھی اس وقت انگریزی دوا کی صرف ایک چھوٹی سی شیشی نے تجھے عزرائیل کے تیغ سے بچا لیا تھا۔

یہ ہمارے آقا نہ صرف اپنے علاموں کے محسن ہیں بلکہ خدا کے بھی بڑے مخلص دوست ہیں۔ میرے آقا نے خدا کی بہت ساری ذمہ داریاں اپنے سر لے لی ہیں۔ اب خدا ب کچھ ان کو سونپ کر صرف طلوع اور غروب

کا کام انجام دیتا ہے اور پھر آرام سے عرش پر سوتا رہتا ہے۔ اب تو وہ غریبوں اور دکھیوں کی اہیں بھی نہیں سنتا۔ اب یہ تیرے جیسے بوقوف جاہل مند و ستانی بار بار اس کی طرف منہ اٹھا کر فریاد کرتے ہیں اور بایوس ہو کر بڑبڑانے لگتے ہیں۔۔۔۔۔ یہ مند و ستانی تیرے آقا سے کیوں نہیں رجوع کرتے جس نے ہمارے کھانے پینے، پہننے اور ٹھننے اور جینے مرنے کا ٹھیکہ لے رکھا ہے۔۔۔۔۔ میں یو چھوں میرے آقا کے پاس کیا نہیں ہے۔۔۔۔۔ اس نے خدا کا بوجھ نہیں ہلکا کرنے کے لیے رزاقیت اور ساریت کی خدائی اصفیتس خود میں منتقل کر لی۔ میری ملکہ۔۔۔۔۔ میں نہ جانے کیا باک رہا ہوں۔ مگر آخری وقت انسان کی زبان سب کچھ کہہ دینا چاہتی ہے۔ ضروری اور غیر ضروری سب۔۔۔۔۔ تیری کھوپڑی میں اتنی بڑی باتیں کہاں سما سکتی ہیں۔ تہذیب کا مفہوم سمجھنے کی کوشش میں نطشے اور اقبال بھی مر گئے۔۔۔۔۔ تو تو صرف کھانا پکانا جانتی ہے۔ اپنے شوہر کی خدمت کرنا جانتی ہے۔ اور یہ تہذیب نہیں ہے۔۔۔۔۔ یہ تو بد تہذیبی ہے۔ اسی وجہ سے میں کچھ سے محبت نہیں کرتا البتہ مجھے تجھے ہمدردی ہے۔ میں صرف ان عورتوں سے محبت کرتا ہوں جو کھانا پکانا نہیں جانتیں اور اپنے شوہر کی خدمت نہیں کرتیں۔۔۔۔۔ بات یہ ہے کہ میں بہت جذب ہوں۔ اسی لیے نہیں چاہتا کہ تو مجھ کو اس طرح بھیگی ہوئی لیکوں اور سکتی ہوئی سالنوں سے خدا حافظ کہے۔۔۔۔۔ اگر تو جذب ہوتی تو ایک تیرری کی طرح اڈ کر

کل لندن لکے آئی کو بچائیں گے۔ اور کل کا دن شاید طلوع ہی نہ ہو۔۔۔۔۔ ہماری تمدنی زندگی ہم کو یہی سکھاتی ہے۔۔۔۔۔ لیکن تو برابر بیوقوف عورت۔۔۔۔۔ میں تجھے کتنا سبھارہا ہوں لیکن تو برابر روئے جا رہی ہے۔ تیرے اُسور کس کے بھی کبھی۔؟ تیری سکیاں بند بھی ہوں گی۔۔۔۔۔؟ ابھی تو میں نہیں سرا۔ کل جب میری لاش کسی سٹری ہوئی دل دل میں پڑی ہوگی اس وقت تو مجھے کوئی نہیں چھے گا۔ اس وقت کوئی میری لاش پر اُسو بہانے نہیں آئے گا۔ میں تیرے اُن مکار اُسوؤں کو خوب پہچانتا ہوں۔

تو پھر بھوٹ بھوٹ کے رونے لگی۔۔۔۔۔! ہونہہ!
تیرے پھوٹ پھوٹنے، بد سلیقگی اور بد تہذیبی نے مجھے آخری بار وداع ہوتے ہوئے بھی غصہ دلا دیا۔ کیا تو مجھے اس طرح بڑبڑاتا، کڑھتا، سچ و تاب کھانا ہوا خصت کر دے گی؟ میں زندگی بھر اسی طرح کڑھتا، بڑبڑاتا اور غصے سے جھنجھلاتا رہا۔ اب تو چاہتی ہے کہ میں موت کے منہ میں بھی مسکراتا نہ جاؤں!

اچھا۔۔۔۔۔ اب میں خفا نہ ہوں گا۔ اپنے اُسو پونچھ لے بات یہ ہے کہ میں عورت کی آنکھوں میں اُسوؤں کو زیادہ دیر تک دیکھ ہی نہیں سکتا۔ بولکھلا جاتا ہوں، جھنجھلا جاتا ہوں۔ اور اسی لیے تو میں لڑائی پر جا رہا ہوں تاکہ تیری آنکھوں میں اُسو بھی نہ بننے پائیں۔۔۔۔۔ کون کہتا ہے کہ تیرا سہاگ اُجڑ رہا ہے۔ سہاگ صرف مرد کی اغوش

ہی میں نہیں ہوتا۔ بلکہ رنگ بڑھی چوڑیوں، نئی نئی ساڑھیوں مانگ میں
 بھری ہوئی تازہ افشاں کا نام سہاگ ہے۔ میں تیرے سہاگ کو برقرار
 رکھنے کے لیے پورے چوبیس روپے آٹھ آنے تیرے نام ہی آرڈر کر دوں گا۔
 زنجی بڑھی چوڑیاں پہنا، نئی نئی ساڑھیاں پہنا، مانگ میں روز افشاں
 بھرنا، جوڑے میں بھول سجانا۔۔۔۔۔ میں مرمی جاؤں تو تیرا سہاگ
 نہیں میرے گا۔ تجھے میشن ملا کر گئی۔ اور جب تک میشن کے
 روپوں پر میرے بادشاہ کا چہرہ چمکتا رہے گا۔ تیرا سہاگ زندہ رہے گا
 میری جان۔ میرے خدا کے لیے مسکرا۔۔۔۔۔ یوں نہیں۔۔۔۔۔
 اپنی آنکھوں سے آنسو پونچھ کر مسکرا۔ میری جاں میری پیاری۔۔۔۔۔
 ڈارلنگ۔!

سُن جہاز کوک رہا ہے۔ تو نہیں مسکرائے گی تو کبھی نہیں مسکرائے گی
 اچھا اب جا۔۔۔۔۔ خدا حافظ۔۔۔۔۔ خدا حافظ۔

جہاز رینگ رہا ہے۔ میری رفیقہ کا آنسوؤں سے دھندلایا ہوا
 چہرہ اور بھی دھندلا ہو رہا ہے۔ اب تھوڑی دیر بعد شاید بالکل ہی
 نہ دکھائی دے۔ کچھ بھی نہ دکھائی دے۔ میں اب کچھ دیکھنا بھی نہیں جانتا
 مجھے خوشی ہے کہ میں غلامی، غمگینی، سخت اور موت کی ہرزین سے ہمیشہ
 کے لیے جا رہا ہوں۔ اس چور بازار سے جا رہا ہوں جہاں دل میں خوف
 اور آنکھوں میں گھبراہٹ لیے چھینتا چھینتا اپنی زندگی کا مول تول کر رہا
 اور قدم قدم پر ایسا محسوس کرتا رہا کہ ابھی دھریا جاؤں گا۔ خدا کا

شکوہے کہ میں اپنی زندگی ہی میں اس چور بازار سے عزت و آبرو سے جا رہا ہوں۔ ورنہ میری لاش بھی اس ناپاک دھرتی میں دفن کر دی جاتی اور میری روح دھرتی اور آسمان کے درمیان خلاؤں میں تشنہ کام اور آوارہ بھی ٹھنکتی رہتی۔

ناپاک دھرتی — ایسے کہتے ہوئے میں کیوں لرز گیا۔ کیوں کانپ گیا۔ نہیں نہیں۔ تو ناپاک دھرتی نہیں۔ تو تیرے ہی ماں ہے۔ تیری ناپاکی کا باعث میں ہوں۔ تیرا کیا قصور —؟ قصور میرا ہے۔ میں تیرا نوجوان تندرست بیٹا ہوں لیکن

اے ماں — شامل پر سے تیری ہنسیاں نکھیں جھلملاتی مجھے دیکھ رہی ہیں۔ مجھے خدا حافظ کہہ رہی ہیں اور میں — ذلیل کیونہ بنے تھے چھو کر جا رہا ہوں۔ جو میں روئے آٹھ آنے میں نے تیری — میں تجھے اپنی مکروہ صورت دکھانے کے قابل ہی نہیں۔ مجھے کیوں دیکھ رہی ہیں تیری نکھیں۔ میری جدائی پر کیوں ہیں۔ میلام جانا ہی اچھا ہے۔ سمندر پھیلتا جا رہا ہے۔ سمندر کو میرے گرد اس طرح پھیل جانا چاہیے کہ میں پھر کسی دھرتی پر اپنے ناپاک قدم نہ رکھ سکوں۔ دھرتی انسان کے لیے بنائی گئی ہے۔ انسانی قوتوں کے لیے بنائی گئی ہے۔ میں انسان نہیں۔ دنیا میں کوئی بھی انسان نہیں — سب درندے ہیں۔ جو انسان کا بہروپ بنائے وہ سب کچھ کر رہے ہیں جو ایک خوشخوار درندہ بھی کرنے سے ہچکچاتا ہے۔ انسانیت کا نام لیکر انسانوں کو اس کا غلام

بنایا جا رہا ہے۔ اس کو خریداجاتا ہے۔ بیچاجاتا ہے۔ اس کی عصمت ریزی کی جاتی ہے۔ اور پھر فضاؤں میں رنگ برنگی پھیرے اڑا کر اعلان کیا جاتا ہے کہ ہم انسان ہیں۔ — !

یہ ہلکی ہلکی چاندنی اور ڈاک پر جمع ہونے والے مرد و عورت ان کی باتیں ان کی منہسی ان کے قہقہے ان کے گانے کتنے دلنشین ہیں ان میں کیسا خلوص اور پیار ہے۔ عورتیں مردوں کی آنکھوں میں کیسی چمکی ہوئی ہیں ہونٹوں کے گدازنہیں سے یہ کتنے بخود ہوئے جارہے ہیں۔ لیکن کل ہی دیکھ لینا یہ عورتیں ان سینوں سے چمٹ جائیں گی جو فضا میں رنجی برنگی پھیرے اڑائیں گے۔ یہ مرد جو ایک دوسرے سے مسکرا کر باتیں کر رہے ہیں ایسے ہی انسانوں کی گردنیں گاجرا اور مولیٰ کی طرح کاٹھک جب مکروہ قہقہے لگائے گا۔ اور جب انسان کے نائن دھرتی کی چھاتی کو لہو لہان کر دیں گے۔ اور جب کوئی میرے ننھے ننھے بھائیوں کے ہاتھوں سے ان کی روٹیاں چھین لے گا۔

اور اسے انسان کہا جائے گا!۔
 میں بھی انسان بننے جا رہا ہوں۔ کل تو یوں کی گرن جم کے دھماکو تلوار کی جھنکار اور دم توڑتی ہوئی چٹخوں میں اپنی بندوق پھینک کر انسانی خون میں لت پت پھر سیرافضا میں لہراؤں گا تو بند اور ماحے خوشی سے چننے بیٹھیں گے کہ انسان پیدا ہو گیا۔ انسان پیدا ہوا۔ لیکن ساحل پر سے دھرتی کی زرد زرد جھیل جھیل مل کر ترقی

ہوئی آنکھیں جیسے رو رہی ہیں۔ کیوں روتی ہے ماں ——— !
 اپنی آنکھیں جو نڈلے۔ رات بہت زیادہ ہو گئی ——— میں 'عدہ'
 کرتا ہوں کہ اب تیرا کوئی دشمن تیری طرف آنکھ اٹھا کر نہ دیکھے گا —
 فضائیں خونی پھر رہا لہڑانے تو دے مجھے — انسان کے لہو کی ندیاں
 تو بہانے دے۔! اب اپنے نوجوان بیٹے کی صحافت میں آرام
 سے سو جا۔ میری ماں ——— پیاری ماں ———
 میری سندرماں۔ میں تیرے لیے لوری گاتا ہوں۔
 " انسان پیدا ہو گیا۔۔۔۔۔ انسان پیدا ہو گیا۔"

تام شد

